
אַלע רעכט, סיי פון אויפפירן און סיי פון איבערזעצן -- ביים מחבר, 


צום מחבר דאַרף מען זיך אויך װענדן נאָך די אָריגינעלע נאָטן פון 
די נגונים 


דער מתבודד פון קאָצק 


(אַריינפיר) 


פון די דריי זונען װאָס האָבן באַלױכטן דעם הימ? פון חסידיזם, נאָכן 
קומען פון בעש"ט, און אַרום וועלכע עס האָבן זיך באַוואױיגן פיל פּלאַנעטן, 
אין געשטאַלט פון איבערגעגעבענע תלמידים און צוקונפטיקע רביים, איז 
די זון פון ר' מענדל פון קאָצק געווען די דריטע אין צייט. די ערשטע זון 
איז געווען די פון ר' לוי יצחק פון בערדיטשעו, דער גרעסטער אוהב 
ישראל, װאָס דאָס יידישע פאָלק האָט אַרױסגעגעבן. זיין גרויס ליכט האָט 
געשיינט איבער אוקראַינע. נאָך אים איז אויפגעגאַנגען די צווייטע זון, די 
פון ר' שניאור זלמן פון ליאַדי, דער שאַפער פון קאָפּיחסידות (חב"ד). די 
זון װאָס האָט געשיינט איבער רייסין. דערנאָך איז געקומען די דריטע 
זון, װאָס איז אויפגעגאַנגען אין פּױלן, די פון ר' מענדל פון קאָצק, דער 
מענטש פון אייזערנעם ווילן און דער רבי פון קאָצק איז געװאָרן דער פאָטער 
פון חסידיזם אין פּױלן. 

און געװאָרן איז דאָס ר' מענדל גראָד קעגן זיין ווילן, װאָרום געווען 
איז ער אַן איינזאַמער, אַ מתבודד, װאָס איז אַנטלאָפּן פון המון. אָבער דאָך, 
האָט די גרויסע חסידישע השפּעה אויף די מאַסן אין פּױלן געהאַט, נישט 
דער נזיר, ר' אלימלך פון ליזשאַנסק, װאָס האָט זיך באַרימט געמאַכט מיט 
זיין אַסקעטיזם און וועלכער האָט טאָג און נאַכט נאָר געזאָרגט זיך װעגן 
זיין חלק עולם הבא; אויך נישט זיין תלמיד ר' יעקב יצחק הורוויץ, דער 
?חוזה" פון לובלין, וועלכער האָט זיך קאָנצענטרירט אויף מופתים און דער" 
מיט געוואונען דעם המון ; און אַזױ אויך נישט זיין תלמיד דער איוד הקדוש" 
פון פּשיסכע און דעם תלמידס תלמיד, אויך פון דער זעלביקער שטאָט, דער 
רבי ר' שמחה בונם, װאָס ביידע האָבן געדרשנט ביידע וועגן, סיי דעם וועג 
צו זיך אַלין, דער װעג פון התבודדות און סיי דעם אַנדערן װעג, דער 
וועג צו די מאַסן, דער וועג פון .ברוב עם הדרת מלך"; די צוויי פּשיסכער 
װאָס האָבן זיך באַמיט צו שאַפן אַ סינטעזע פון ביידע וועגן און װאָס עס 
האָט זיך זיי נישט איינגעגעבן--נאָר די השפּעה האָט געהאַט גראָד ער, 
ר' מענד?, דער אַריסטאָקראַט. דער פיינט פון אפּאספּולסטװאָ* און דער 

גרעסטער שונא פון ערב-רב. װאָרים געגאַנגען איז ער מיט דער שיטה פון 
אַלץ אָדער גאָרנישט. נישטאָ קיין פּשרות. ער האָט געהאַלטן מיט ר' אלעזרן 
אין דער אַלטער מחלוקה פון איקוב הדין את ההר" (דער דין זאָל דורכ" 
לעכערן דעם באַרג, דאָס הייסט -- צי גיין מיטן דין ביזן סאַמע סוף 
אָדער מאַכן אַ פּשרה. ר' אלעזר, דער זון פון ר' יוסי הגלילי, האָט 
געטענהט, אַז עס טאָרן נישט זיין קיין שום קאָמפּראָמיסן. מען דאַרף 
פּסקענען לויטן דין אָן שום פּשרות. ער איז געשטאַנען אויפן שטאַנד- 
פּונקט פון .אָסור לבצוע,* מען טאָר נישט מאַכן קיין פּשרות, אוכ? הבוצע 
הרי זה חוטא,* װער עס מאַכט אַ פּשרה, איז אַ זינדיקער, ,וכל המברך את 
הבוצע,* ער עס לױיבט דעם װאָס מאַכט אַ פּשרה, .הרי זה מנאץ," לעס 
טערט גאָט (סנהדרין ו'), ווייל ר' אלעזר האָט געהאַלטן, אַז פּשרות זיינען 
דער אומגליק פון דער וועלט, די וועלט דאַרף שטיין אויף דין, אויף אמת, 
אויף אַבסאָלוטער גערעכטיקייט, 

אָבער זיינע חברים האָבן געקריגט קעגן אים און געזאָגט, אַז ,מצווה 
לבצוע,* עס איז אַ מצווה צו מאַכן אַ פּשרה, װאָרום דער פּסוק זאָגט אאמת 
ומשפּט ושלום שפטו בשעריבם" איז דאָך אַ קשיא: .במקום שיש משפּט 
אין שלום ובמקום שיש שלום אין משפּט," אויב מען גייט דורכאויס מיט 
משפּט, װי אַזױ קען זיין שלום! און אויב מיט שלום, וי אַזױ קען זיין 
משפּט! אלא --נאָר -- .איזה משפּט שיש בו שלום, הרי זה אומר ביצוע"--- 
וועלכער משפּט איז אַזעלכער װאָס עס איז דערביי אויך דאָ שלום, דאָס 
איז נאָר ווען מען מאַכט אַ פּשרה (דאָרטן). אין דער דיסקוסיע זיינען אַרײן- 
געצויגן געװאָרן, לויט אונזערע חכמים, אויך משה און אהרן. משה איז 
געווען פאַר ,יקוב הדין את ההר." דעריבער, ווען די אידן האָבן געזינדיקט 
מיטן עגל, האָט ער צעבראָכן די לוחות און איז געווען גרייט צו צעלאָזן 
דאָס חדר. אַהרן אָבער איז געווען אַ רודף שלום און האָט נאָכגעגעבן די 
מאַסן אַזױ ווייט, אַז ווען די אידן האָבן אים געבעטן צו מאַכן אַן עגל, האָט 
ער עס געמאַכט פאַר זיי, 

ר' מענדל, װאָס איז געגאַנגען מיטן דרך פון ר' אלעזר'ן: איקוב הדין 
את ההר,* האָט דערפאַר אויך געהאַט די גרעסטע התפּעלות פאַר משה רבנו. 
ר' מענד? האָט זיך אַרומגעטראָגן מיט אַ גרויסער אידייע, און דאָס איז-- 
אויסצולייזן די אידן פון גלות. אמת, דער רבונו של עולם װיל נאָך נישט, 
אָבער ער װעט מוזן װעלן. מען דאַרף זיך נאָר איינשפּאַרן, מען דאַרף 
אַפילו פירן אַ קאַמף מיט אים. עס העלפט. אברהם אָבינו האָט זיך איינ- 
געשפּאַרט און געקאָנט אָפּראַטעװען סדום (װען עס װאָלטן דאָרט געוען 
בען צדיקים). משה רבנו האָט זיך אײינגעשפּאַרט אויף אַזױי וױיט, אַז ער 
האָט געזאָגט צו גאָט אואם אין מחני נא מספרך אשר כתבת" (איב דו 
ווילסט מיר נישט נאָכגעבן, מעקסטו מיך אויס פון דיין בוך, װאָס דו האָסט 

געשריבן). איז אַלץ אויס. משה האָט, אַזױ צו זאָגן, געװאָרפן דעם כביכול 
דעם גט פאַר די פיס. אָט אַזױ, האָט געטענהט ר' מענדל, דאַרף מען איצט 
אויך טאָן. מען דאַרף מאָנען, שטאַרק מאָנען, אָן אויפהער מאָנען און נישט 
אָפּטרעטן. כביכול האָט אַפילו ליב אַזאַ אײינגעשפּאַרטקײט. עס נעמט אויס 
ביי אים. 

אָבער עס זיינען געווען אין יענער צייט אַזעלכע, װאָס האָבן געקעמפט 
קעגן דעם און געזאָגט, אַז מען טאָר נישט זיין קיין דוחק את הקץ. וידער 
אַנדערע האָבן אים גאָר חושד געווען, אַז ער האָט נישט קיין אהבת ישראל 
אין האַרצן. צו זיי האָט ר' מענדל אויסגעשריגן מיט כעס און ווייטיק } 

-- בהמות, פערד, װאָס איר זענט, איר זאָגט, אַז איך האָב נישט קיין 
אהבת ישראל, וען ביי מיר אין האַרצן ברענט אַ העליש פייער פון ליבע 
צום אידישן פאָלק, אַ פייער װאָס פאַרצערט אַלע מיינע גלידער. אָבער 
איר פאַרשטייט ניט װאָס עס מיינט אהבת ישראל. מיין ליבע צו אידן איז 
נישט צו יחידים, נאָר צום 52?, נישט צו ר' ישרא? נאָר צו ב? ישראל, 
איך קען זיך נישט אָפּגעבן מיטן יחיד און מיט זיינע טאָגיטעגלעכע קליינע 
געברויכן. עס אינטערעסירט מיך נישט. װאָס גייט מיר אָן דער איד 
װאָס קומט זיך באַקלאָגן אויף אַ מיחוש אָדער וועגן פּרנסה, צי גאָר וועגן 
דעם װאָס זיין ווייב איז אַן עקרה. זאָלן זיי אַלע גיין צו אַלדי גוטע יאָר! 
נישט אין דעם גייט עס! עס גייט אין דעם װאָס מען מוז העלפן אַלע אידן, 
מ'דאַרף ברענגען די גאולה. פאַר דעם בין איך אַלע מאָל. איך בין גרייט 
זיך מקריב צו זיין פאַר דעם און אַפילו צו פאַרפירן אַ קריג צוליב דעם 
מיטן רבונו של עולם ! 

און ער האָט סוף כל סוף פאַרפירט אַזאַ קריג. איר װועט זאָגן אַז 
ר' לוי יצחק האָט זיך אויך געקריגט מיט גאָט. איז עס נישט קיין פאַר- 
גלייך. קודם כל האָט זיך ר' לוי יצחק קיינמאָל נישט איף אַן ערנסטן 
אופן צעקריגט מיטן כביכול. לױ יצחק האָט געהאַט טענות צו אים אין 
הימל, און דאָס גרעסטע װאָס ער האָט געטאָן איז געווען, אַז ער האָט זיך 
מיטן רבונו של עולם צעווערטלט. אָבער ער איז פון איִם נישט אַװעק- 
געגאַנגען ברוגז. קיינמאָל נישט. ר' לוי יצחק האָט ליב געהאָט אויפצן" 
ווייזן דעם רבונו של עולם, אַז ער איז נישט אין גאַנצן גערעכט; אַז ער 
האָט געזאָגט אַ װאָרט װאָס ער דאַרף האַלטן. דאָס איז געווען זיין דרך, 

-- האָסט געזאָגט, גאָטעניו -- האָט ר' לוי יצחק זיך צעקאָכט אין אַ 
טענה צום רבון העולמים -- אַז מיר זיינען דיין געם סגולה," האָסט דער" 
קלערט עפנטלעך, אַז דו האָסט אונדז אויסגעקליבן פון אַלע שבעים אומות, 
איז עס אמת, אַז *אתה בחרתנו מכל? עם,* אוב אַזױ, פאַר װאָס פּייניקסטו 
אונדז! פאַר װאָס העלפסטו אונדז נישטז 


אָט אַזױ האָט ר' לוי יצחק געטענהט, אין אַ מילדן טאָן, מיט דרך ארץ, 
כעבדא קמי מרא, און אויסגעפירט, אַז גאָט דאַרף העלפן די איד. און 
וועמען 1-- יחידים. איינעם -- אין זיין קאַמף מיטן פּריץ, אַ צוייטן -- צו 
האָבן אַ בן זכר און אַ דריטן--- געבן אַ רפואה שלמה. אַלץ װאָס ער האָט 
געמאָנט ביי גאָט איז געװוען ,בני חיי ומזוני." דאָס אַלץ. נישט מער 
און דערביי האָט ער שפּעטער פאַרענדיקט מיט אַ הלל הגדול צום כביכול. 

נישט אַזױ אָבער איז געווען דער דרך פון ר' מענדל פון קאָצק. וען 
ער איז שוין אַרױס אין קאַמף קעגן גאָט, איז עס געווען איף טױט און 
אויף לעבן. און געפאָדערט האָט ער נישט אַביסעלע, נאָר אַ סך; אָדער 
גאָר, אָדער גאָרנישט. אָדער די גאולה, אָדער מרידה. אויסגלייכן דעם 
סכסוך מיט אַ פּשרה פון ,בני, חיי ומזוני" האָט ער נישט געװאָלט. ער האָט 
געטענהט צום רבונו של עולם:-- שיק דיין משיח און לייז אויס די אידן, 
אָדער איך בין מורד אין דיר!... 

אָבער ער האָט געפילט, אַז דאָס קען נישט אָפּגיין אָן אַ שטאַרקן קאַמף 
מיטן כביכול, אַז ער װעט מוזן טענהן װי אַמאָל משה רבנו: אואם אין-- 
און אויב נישט, איז נישט. איז אויס." און ער האָט געוואוסט, אַז דערצו 
מוז ער האָבן אַרויסהעלפער. װאָרים, ווען מען װעט אים פרעגן פון הימל; 
,מי ומי ההולכים ?* זאָל ער קאָנען אָנװייזן אויף זיין אַרמײ, זיינע תלמידים, 
זאָל עס זיין אַפילו אַ קליינער חייל פון בלויז אַ צוויי הונדערט געשואוי- 
רענע זעלנער. אָבער זיי זאָלן זיין געטרייע, איבערגעגעבענע, און ווען ער, 
דער גענעראַל, ר' מענדל, װעט זיך אײינשפּאַרן ביים כביכול, ווען ער װועט 
זאָגן דעם אואם אין...* אַלס צייכן פון מרידה -- זאָלן זיי שטיין מיט אים 
שטאָל און אייזן און זיי זאָלן זאָגן צו אים ; 

-- רבי, מיר זיינען מיט דיר. אויך מיר זיינען מורד אִין כביכול. מיר 
װילן די גאולה. זאָל דער רבונו של עולם געבן זיין צייכן, און אַזױ וי 
אין יעדן דור איז דאָ משיח, איז דער רבי דער משיח הדור ! 

ר' מענדל האָט דעריבער נישט געװאָלט קיין המון. ער האָט אַפילו 
מורא געהאַט פאַר אַ חסידים מאַסע. אַ המון, האָט ער געוואוסט, קען נאָר 
קאַליע מאַכן. ער װעט נאָר שטערן. אַן ערב-רב װעט בעת אַ מרידה נאָך 
זאָגן .גאָט און זיין משפּט איז גערעכט!"-- און אַלץ װעט זיין פאַרלוירן. 
ער האָט דאַריבער דערצויגן זיך תלמידים. ער האָט געװאָלט זיי זאָלן זיין 
פּרושים, אָפּגעזונדערט פון זייערע וייבער: זיי זאָלן זיך נאָר פאַרטיפן 
אין רוחניות ; זיי זאָלן זיין היײיליקע און, דער עיקר, ראוי צו דער גרויסער 
שעה, ווען ער װעט קומען מאָנען ביים רבון העולמים דעם כוח צו צעברעכן 
די קייטן פון גלות. 

און אין דעם קאַמף פאַר דער גאולה האָט ער געװאָלט אײנשפּאַנען אויך 
דעם כוח הטומאה און ער האָט דעריבער געזען אין קומען פון דאָקטאָר קאָך 

אַ צייכן פון הימל, אַז דאָקטאָר קאָך איז משיח בן יוסף, װאָס דאַרף קומען 
פאַר משיח בן דוד, 

און ער האָט אָנגעפירט די סטראַטעגיע און זיך געגרייט צום קאַמף 
ביז אַ געוויסן פרייטיק צו נאַכט, ווען ער האָט געפילט זיך זיכער אין זיינע 
כוחות, און ער האָט געגעבן אַ קלאַפּ אין טיש און אַ געשריי געטאָן : 

-- רבונו של עולם! איך וויל אַ משפּט מיט דיר. איך מאָן ביי דיר 
גערעכטיקייט. איך זאָג צו דיר, וי אברהם אָבינו אַמאָל: ,השופט כל 
הארץ לא יעשה משפּטז"--- דער װאָס משפּט די גאַנצע וועלט, זאָל נישט 
טאָן קיין גערעכטיקייט! אָבער היות עס איז נישטאָ קיין העכערער פון 
דיר, ביי וועמען זיך צו לאָדן מיט דיר, וויל איך דו זאָלסט אַלײן אַרױס- 
געבן דעם אורטייל. איך וויל, אַז דו זאָלסט שיקן צו די אידן זייער משיח, 
ווייל עס איז שוין נישטאָ מער קיין כוח צו ליידן! וייז מיר אַ צייבן, גאָט ! 
גיב מיר דעם כוח צו צערייסן די קייטן פון גלות, און אויב נישט... אויב 
נישט... בין איך מורד אין דיר! האַלסטו נישט דיין ברית, דיין אָפּמאַך 
מיטן אידישן פאָלק, װעל איך אויך נישט האַלטן דעם אָפּמאַך, איז אַלץ 
אויס, זיינען מיר אויס ,עם סגולה" ! 

און געמיינט האָט ער, ר' מענדל, אַז איצט וװעט זיך אַרױסלאָץ אַ 
געשריי פון די מיילער פון זיינע זעלנער: 

-- מיר אַלע װעלן דעם אָפּמאַך נישט האַלטן! מיר שטיין מיט דיר, 
אונדזער רבי! גיב גאָט אונדז דעם צייכן, שיק אונדז דיין משיח, דעם 
צדיק הדור. אויב נישט --- זיינען מיר אַלע מורד אין דיר!... 

אָבער אָנשטאָט דעם האָט גאָר דער עלטסטער פון די תלמידים אַ 
געשריי געטאָן צו די איבעריקע ; 

-- בינדט אים ! 

האָט זיך ביים רבין אַראָפּגעלאָזט די הענט, און ער האָט זיי אָנגע- 
קוקט װילד; 

-- בהמות, װאָס איר זייט! איר דאַרפט מיך מער נישט בינדן! איר 
זעט דען נישט, אַז איך בין שוין געבונדן! חמורים װאָס איר זייט ! קליי" 
נע מענטשעלעך!יי. 

און ער האָט געטאָן דאָס איינציקע װאָס עס איז אים געבליבן צו טאָן} 
אָפּזונדערן זיך אויך פון זיי, 

וו ער איז אַװעק לעבן צװישן מייז און שפּינען און איז אין פאַר. 

לויף פון צװאַנציק יאָר, פון פופציק ביז זיבעציק, געווען איינזאַם, אָפּגע- 
זונדערט פון אַלע, ער איז געװאָרן אַ מתבודד, 

דער רבי האָט פאַרשפּילט. נישט נאָר ביים כביכול, נאָר אויך ביי זיינע 
תלמידים. ער האָט זיך איצט פאַרטיפט אין דער לערע פון גאָט און אין 
דער לערע פון מענטש און געשריבן גרויסע וװערק. איבערהויפּט איינס, 

װאָס ער האָט געשריבן גאַנצע צװאַנציק יאָר, און װעלכער האָט אַנט- 
האַלטן נאָר איין בלעטל, און געהייסן האָט עס ,אלה תולדות אדם." אָבער 
צו די מענטשן האָט ער זיינע שאַפונגען נישט געװאָלט געבן און האָט זי 
יעדעס יאָר צו ביעור חמץ פאַרברענט און דעם סאַמען גרעסטן ביעור חמץ 
האָט ער געמאַכט פאַר זיין פּטירה, 5 

'* 

ר' מענדל איז געבוירן געװאָרן ביי זיין פאָטער ר' לייבוש אין גאריי, 
לובלינער גובערניע, אין יאָר תקמ"ח. זיין פאָטער איז געוען אַ מתנגד 
און האָט דערצויגן זיין זון, וועלכער האָט שוין פון די יונגע יאָרן אָן גע- 
שמ'ט איבער פּױלן אַלס גרויסער עילוי, אין גייסט פון קעגנערשאַפט צו 
חסידיזם. אָבער דאָס האָט נישט געהאָלפן. װען מענדל איז אַלט געװאָרן 
7 יאָר איז ער אַנטלאָפן קיין לובלין צום חוזה, ווייל די טרוקענע גמרא 
מיטן האַרבן רמב"ם האָבן מער נישט באַפרידיקט זיין דורשטיקן גייסט. אין 
לובלין האָט מענדל דערפילט דעם גרויסן שוואונג פון חסידות, אָבער די 
מופתים פון ,חוזה" האָבן אים נישט גענומען. ער פאָרט איצט אַװעק קיין 
פּשיסכע, צום יוד הקדוש, און נאָך זיין פּטירה צו זיין תלמיד ר' שמחה 
בונם, אויך אין פּשיסכע. ער האָט חתונה און ווערט אַן איידים פון אַ גביר, 
ר' אייזיק ניי פון טאָמאַשאָוו (לובלינער גובערניע), און פאַרטיפט זיך אין 
חסידות אויף אַן אייגענעם שטייגער. דערביי איז ער געווען אַרומגערינגלט 
פון אַ גאַנצער ריי חברים-תלמידים, אַזעלכע שאַרפע מוחות וי ר' איטשע 
מאיר אַלטער, שפּעטערער גערער רבי, ר' מרדכי יוסף ליינער פון איזש. 
ביצע, ר' חנוך העניך הכהן פון אַלעקסאַנדער, ר' פייוול, דער גריצער רב 
און נאָך אַנדערע. 

ר' מענדל האָט איצט גענומען אויסבויען זיין שיטה פון .קדושים תהיו." 
ער האָט געװאָלט שאַפן אַ ,ממלכות כהנים" אַ גרופּע פון אבני ליה" 
װאָס שטייען איבער אַלע קליינע ענינים פון המון-עם. מענטשן װאָס 
שוועבן אין די װעלטן פון דער געטלעכקייט און געניסן מזיו השכינה. 
דאָס איז געווען זיין גרויסער אידעאַל. מיט אַזאַ הײיליקער מחנה האָט עו 
געוואוסט, קען מען בריינגען משיחן. פון אַזאַ היײיליקער עדה האָט ער גע- 
װאָלט זיין דער פעלדמאַרשאַל, 

און ער איז עס אויך געווען. װאָרים אַלע האָבן געקוקט אַרױף צו אים. 
שוין וועגן זיין צייט אין טאָמאַשאָוו האָט מען געזאָגט, אַז דאָרטן ברענט אַ 
פייער און עס וערט געגעבן אַ נייע תורה, און ועגן קאָצק האָט מען גע- 
זונגען : .קיין קאָצק פאָרט מען נישט, קיין קאָצק גייט מען, קאָצק איז במקום 
המקדש.".... 

אַזױ איז עס געװען ביז צו דער מרידה, װען עס האָט זיך געביטן 
ר' מענדעלס גאַנצע וועלט-אָנשויאונג. ער האָט שוין מער ניט געזוכט קיין 

הייליקע און שטאַרקע. ווייל ער האָט איצט באַגריפן, אַז -----,דער מענטש 
שטינקט" און אַז אַלץ איז נישט כדאי. ער איז איצט געקומען צום סך 
הכ? פון יענע, װאָס האָבן געזאָגט: אנוח לו לאדם שלא נברא משנברא" 
(עס װאָלט בעסער געווען פאַרן מענטש, ווען ער װערט נישט געשאַפן, װי 
ער איז יאָ געשאַפן געװאָרן), און האָט רעזיגנירט צו שפּאַצירן בלויז אין 
גןדעדן פון העכערע געדאַנקען וועגן גאָט און די וועלט. 

אָבער מיט זיין גאַנצער שנאה און פאַראַכטונג צום מין מענטש, האָט 
דאָך ערשט איצט דער עולם געקלעבט אַרום אים און ער, װאָס האָט תכלית 
שנאה פיינט געהאַט די ,פּאָספּולסטװאָ,* האָט געזען װי עס װאַקסט אַן עולם 
פון חסידים אין פּױלן. 

ער איז נפטר געװאָרן כ"ב שבט תרי"ט (1859) און האָט איבערגעלאָזן 
נאָך זיך נישט ספרים, נאָר חסידים. דאָס חסידות פון פּױלן, די גרויסע 
מאַסן פון חסידים, װאָס זיינען געפאָרן שפּעטער צו פאַרשיידענע רביים, 
חסידים געטיילט אין פיל לאַגערן, װוי, למשל, גערער, סאַכאַטשעװער, וואור" 
קער, איזשביצער, ראָדזינער און פיל אַנדערע. 


די מאַטעריאַלן פאַר דער דראַמע האָבן זיך אָנגעזאַמלט ביי מיר, אייגנט" 
לעך נאָך פון מיין פריסטער יוגנט. עס איז געװען גתורה שבעל פּה" 
װאָרים ,בכתב" איז וועגן קאָצקער װעניק געבליבן. חסידים בכ?? און די 
קאָצקער בפרט האָבן נישט געהאַלטן פון פאַרשרייבן לדורות. פון רבין גופא 
זיינען געבליבן בלויז תורהס און ווערטלעך, וועלכע װערן געבראַכט אין 
חסידישע ספרים. דערפאַר איז דער ,שבעל פּה" געווען פילפאַרביק, 

אָט דעם ,שבעל פּה" האָב איך געקראָגן פון פיר קװאַלן. קודם כל פון 
ביידע זיידעס. שפּעטער פון סאכאטשאָווער הויף, וואו דער רבי וי' אברהמעלע 
איז געווען דעם קאָצקערס איידעם, און פון ר' חזקיה לויוויטשער, דער 
אַלטער קאָצקער חסיד און באַרימטער וויצלינג. 

דער זיידע פון טאַטנס זייט איז געווען פון דער ליניע פון רבי ר' חנוך 
העניך הכהן פון אַלעסאַנדער, וועלכער איז געווען פון קאָצקערס נאָענטסטע 
חברים און תלמידים (ער איז פאַרקערפּערט אין דער דראַמע). דער צוױי- 
טער קװאַל איז געווען דער זיידע פון מאַמעס זייט, וועלכער איז נפטר גע- 
װאָרן מיט עטלעכע און דרייסיק יאָר צודיק, אין טיפן עלטער, און איז געווען 
אַ קאָצקער. פון אים האָב איך אויך געהערט דעם סוד פון יענעם פרײיטאָג" 
צו-נאַכט. דער דריטער קװאַל איז געווען דער סאָכאַטשאָװער רבי ר' אברהם 
באָרנשטײן זצ"?ל, וואו כ'האָב געלערנט פיר יאָר (פון 12-טן ביון 16"טן 
און פון וועמען כ'האָב אויך געקראָגן סמיכה. ער פלעגט אַמאָל אין אַ יומא 
דפּגרא דערציילן מעשהלעך ועגן זיין גרויסן שווער. דערפאַר האָט די 
רביצין, שרה צינע, דעם קאָצקערס טאָכטער (זי איז געווען אַ קאַרגע, אָבער 

כ'האָב געזען יענע װאָך, אַז איר האָט אַרום זעקס אַ זייגער פאַרנאַכט ערשט 
איך האָב דאָך געגעסן ביי איר צוויי ,טעג" -- דאָס איז געווען אַ דאַנק מיין 
איבערשרייבן דעם רבינס ספרים.) מיר דערציילט אַ וועלט מיט מעשיות 
וועגן קאָצקער, יעדעס מאָל, װען כ'האָב זיך געזעצט עסן, פרישטיק צי 
מיטיק, צי וועטשערע. דער פערטער קװאַל, ר' חזקיה (אויך פאַרקערפּערט 
אין דער דראַמע), איז געווען מיין צווייטער דערציער (אויף אַזױ וייט, אַז 
אויב עס האָט זיך ביי מיר אָפּגעריסן אַ קנעפּל פון מאַנטל, האָט ער אים 
באַלד מיר אָנגענייט). אויך ער האָט געהאַט אַ וועלט פון מעשיות און האָט 
מיר דערציילט דעם ;אמתן אמת" וועגן יענעם פרייטיק-צו-נאַכט. די ווערטלעך 
און תורהס זיינען טיילווייז פון דעם װאָס כ'האָב געהערט און טיילווייז פון 
פאַרשיידענע חסידישע ספרים, 

עטליכע ווערטער וועגן די תלמידים, וועלכע דאָס רוב פון זיי זיינען 
אויך געווען זיינע חברים, 

ר' איטשע מאיר אַלטער פון גער. שפּעטער באַוואוסט אַלס ,דער 
גערער רבי*, דער מחבר פון אחידושי הרי"ם" (חידושי הרב יצחק מאיר); 
איז געבוירן געװאָרן אין יאָר תקנ"ט. זיין פאָטער ר' ישראל איז געווען 
פריהער רב אין גנישעוו און דערנאָך אין גער. און איז געװען אַ תלמיד 
פון ר' לוי יצחק פון בארדיטשעוו. ר' איטשע מאיר איז שפּעטער געװאָרן 
דער איידעם פון באַוואוסטן װאַרשעװער גביר ר' משה חלפן (ליפשיץ). אין 
דער צייט ווען ער האָט געזעסן קעסט, האָט ער אָנגעפירט מיט אַ ישיבה 
אין ווארשא און איז באַלד מפורסם געװאָרן אלס דער אווארשעווער עלוי", 
ר' איטשע מאיר איז געפאָרן פריהער צום מגיד פון קאזשעניץ, דערנאָך 
צום אחוזה". שפּעטער צום איוד הקדוש" און צו ר' שמחה בונים פון פשיסכע 
און דערנאָך קיין קאָצק. ער איז געווען דער גרינדער פון גערער חסידות. 

ר' העניך הכהן פון אלעקסאַנדער. שטאַמט פון גרויסן יחוס. גע- 
בוירן געװאָרן תקנ"ח. זיין פאָטער איז געווען הרב ר' מנחם הכהן, דער רב 
פון ליטאָמירסק. געװוען 5 יאָר רב אין נאווידוואר און אין פראשניץ. אַ 
תלמיד פון רבי ר' שמחה בונם און נאָך זיין פּטירה געפאָרן קיין קאָצק, 
נאָך די הסתלקות פון קאָצק געפאָרן צום ,חידושי הרי"ם". ווען דער חידושי 
הרי"ם אין נפטר געװאָרן איז ער אויסגעקליבן געװאָרן אַלס רבי. ער איז 
נפטר געװאָרן י"ח אדר ב' תר"ל, 

ר' יצחק קאַליש פון וואורקע. געבוירן געװאָרן אין יאָר תקל"ט. זיין 
פאָטער איז געווען הרב ר' שמעון קאַליש. געפאָרן צום ,חוזה" און צו ר' 
שמחה בונם. נאָך דער פטירה פון פשיסכער געקרוינט געװאָרן אַלס רבי. 
ער האָט געהאַט 104 תלמידים װאָס זיינען אלע געװאָרן רביים. צװישן זיי 

איז געווען ר' פישל פון סטריקאָוו, ר' יעקב אריה פון ראדזימין און אַנדערע, 
נפטר געװאָרן כ"ב ניסן תר"ח, 

ר' מרדכי יוסף ליינער פון איזשביצע. געבוירן געװאָרן תקנ"ט, 
געפאָרן צום ,חוזה" און צו ר' שמחה בונים, שפּעטער קאָצק. געפירט אליין 
4 יאָר. נאָך זיין פּטירה איז ערשינען זיין ספר ,מי השלוח". זיין אָרט האָט 
פאַרנומען זיין זון ר' יעקב מחבר פון ,בית יעקב". נפטר געװאָרן אין יאָר 
תרל"ח, 

ר' פייוועל דאַנציגער. גריצער רב. דער פאָטער פון אדמו"ר ר' יחיאל 
פון אַלעקסאַנדער. געבוירן געװאָרן אין יאָר תקנ"ט. נפטר געװאָרן אין יאָר 
תרט"ו. , 

8 *8 * 

מיין צוגאַנג צו דער קאָצקער טראַגעדיע איז אַ ריין חסידישער, אין 
געגענזאַץ צו דער אונבאַוואוסטזיניג-משכילישער אויפפאַסונג װאָס עס 
הערשט נאָך, צום באַדױערן, אין אונדזער ליטעראַטור. די דאָזיקע אין תוך 
נעגאַטיווע באַציאונג װאָס איז געבליבן אָפן און פאַרהוילן, צו חסידיזם 
בכלל ביי פיל פון אונזערע שעפער, האָט געשטערט אַפילו די יעניקע פון 
זיי װאָס האָבן שוין דערזען דאָס ליכט פון חסידישן ראָמאַנטיזם, צו פאַר- 
טיפן זיך אין אירע דרכים און זיי זיינען דעריבער געבליבן בלױז ביים 
אויסערלעכן גלאַנץ און נישט אַרײן אינעװייניק אין פּאַלאַץ צו האָבן אַ 
הנאה פון דער ליכט פון דער שכינה. דערפאַר האָבן זיי אויך נישט געקענט 
באַגרייפן די הימל-הויכקייט פון אַ קאָצקער, וועלכער האָט זיך פאַרמאָסטן 
ביזן כסא הכבוד און וי אַמאָל,. משה, גערעדט צום כביכול װי צו אַ גלייכן; 
;דו מוזט... און אויב נישט...* אַ הויכקייט צו וועלכער קיינער פון זיין 
דור איז נישט דערגאַנגען און זיי האָבן גיכער געזען אין אים --- לויט זייער 
;העכסט" השכלהשער השגה--אַ אנתפקר" און אַ אקוצץ בנטיעות," װאָס 
עס איז ממש לעכערלעך. 

דער מחבר האָט זיך אויך באַמיט צו לאָזן רעדן יעדן פון די העלדן-- 
וי ווייט מעגלעך --- אויף זיין אײיגנאַרטיקן לשון. ער האָט בפירוש נישט 
געװאָלט געבן עפּעס אַ דראַמאַטישע פאַרטראַכטונג, וואו די העלדן זאָלן 
פּאַראַדירן מיט צוגעטראַכטע כלומרשטע ,הויכע" רייד, נאָר אַ שטיק לעבן 
פון יענער צייט, ווען אונזערע זיידעס האָבן אויף זייער פּשוט *שון גע- 
קעמפט, יעדער אויף זיין שטייגער, וועגן די וועלט פּראָבלעמען, װאָס בלייבן 
אײיביק. עס האָט גענומען פיל יאָרן צו פאָרשן אָט די דאָזיקע אײיגנאַרטי- 
קייטן, אָבער דער מחבר גלויבט, אַז עס איז געווען כדאי, 

צ. כ, 


פּערזאָנען: 


ר' מענדל מאָרגענשטערן פון קאָצק. אין דער ערשטער סצענע פון 
ערשטן אַקט -- מענדל טאָמאַשאָװער. שפעטער בלויז .דער רבי". אין 
ערשטן אַקט -- אַ יאָר 40. אין צוױיטן אַקט: אין דער ערשטער סצענע 
7 אין צוױיטער סצענע -- אַ יאָר 48. אין דער ערשטער סצענע פון 
דריטן אַקט--אַ יאָר 51. אין צוױייטער סצענע--אַ יאָר 70. אַ מיטל 
וואוקס, פעסטגעבויט. גרויסע ברעמען מיט אַ שוואַרצע באָרד און פאות. 
אין דער דריטער סצענע פון דריטן אַקט -- שוין גרױ. 

ר' איטשע-מאיר-אַלטער פון גער -- אין טעקסט, קורץ: איטשע"מאיר, 
ערשטן אַקט אַ יאָר 30. אין צווייטן אַקט --38. אין דער ערשטער סצענע 
פון דריטן אַקט -- אַ יאָר 41. אין דער צוױיטער סצענע פון דריטן 
אַקט אַ יאָר 60. מיטל וואוקס מיט אַ קליינער שוואַרצער באָרד און פּאות, 
אין דער לעצטער סצענע, גרוילעך, 

ר' פייוול דאַנציגער, דער גריצער רב -- אין טעקסט קורץ: ,דער גרי" 
צער רב. אין אויסזען און אין די יאָרן ענלעך צו איטשע-מאיר. 

ר' העניך הכהן פון אַלעקפאַנדער -- אין טעקסט קורץ: העניך, אין די 
זעלבע יאָרן און אויך אין אויסזען ענלעך צו די צוױי פריערדיקע; בלױיז 
די באָרד און פאות זיינען רויטלעכע. 


ר' יצחק קאַליש -- אין ערשטן אַקט, דער שװאַרצער יצחק. שפּעטער דער 
וואורקער רבי. אַ יאָר 35, מיט שװואַרצע באָרד און פאות. 

ר' מרדכי-יופף ליינער, פון איזשביצע.--- אין טעקסט, קורץ : מרדכי-יוסף, 
אין סוף סצענע פון דריטן אַקט -- דער איזשביצער רבי. מיטל וואוקס. 
רויטלעך. אין ערשטן אַקט--אַ יאָר 25. אין צוייטן אַקט --- 33 און אין 
דער ערשטער סצענע פון דריטן אַקט---36, 

ר' הירש טאָמאַשאָװער. ברייטלעך געבױט. קליינע באָרד און פאות. אין 
צווייטער סצענע פון ערשטן אַקט אַ יאָר 45. אין צוויימן אַקט -- 53. אין 
ערשטער סצענע פון דריטן אַקט אַ יאָר--56. אין דער צוױיטער 
סצענע פון דריטן אַקט -- 75. ער איז דעס קאַצקער רבינס נאמן א 
הויז-פאַרוואַלטער. 

בערל חפיד. שמש ביים רבין. 

חזקיה. 

שמואל-משה. 

תמרל. באַוואוסטע גבירטע און וואוילטעטיקע פרוי. | 

אליעזר פולטיפקער. אַ רייכער ייד פון אַ יאָר 45. אַן אָנגעזעענער חסיד. 

יפכה.--אין ערשטן אַקט אַ יונג מיידל פון 18 יאָר. אין צוייטן אַקט---28 

יפכה. -- אין ערשטן אַקט אַ יונג מיידל פון 18 יאָר. אין צווייטן אַקט -- 26 
סצענע פון דריטן אַקט -- אַ יאָר 48 אין ערשטן אַקט און אין צוױיטן 
גײט זי אָנגעטאָן אין מענערשע קליידער און הױיזען מיט שטיוול און 
טראָגט אַ טיפן היטל אויפן קאָפ. 

יחיאל-פישל. -- העניכס זון. אַ יאָר 20. 

דאָקטאָר יופף קאָך. -- אין טעקסט, קורץ: דאָקטאָר קאָך. אין צוויטן 
אַקט אַ יאָר 25. אין ערשטער סצענע פון דריטן אַקט -- אַ יאָר 28. אין 
דער צוייטער סצענע פון דריטן אַקט--48 יאָר. מיטל וואוקס, מיט אַ 
קורץ בערדל. געקליידעט אין אײיראָפּעאישע קליידער. 

הוהלעץ חלפן -- דעם רבינס צוייטע פרוי. 25 יאָר צו דער חתנה. אין 
צווייטער סצענע פון דריטן אַקט -- 45 יאָר. 

רחלע אַלטער -- איטשע-מאירס פרוי און אַ שוועסטער פון חוהלע ! חלפן. 
מיט 5 יאָר עלטער פון איר שװועסטער. 

יאַרטשעװער רב -- מיטל וואוקס פון אַ יאָר 0. 

שמש פון פשיסכער רבי. 

ח פי זי ם. 

מ ש ה. 

וייױה 

פייוויש. 

משח-מיכל ביאַלער. 

משה וואורקער. 

אליעזר-כער פון גראבעוויץ. קורץ : אליעזר-בער, 

שמואל נאשעלסקער. 

ערשטער חסיד. צווייטער חסיד. דריטער חסיד. פערטער חסיד. 

טאָמאַשאַָװער רב. יונגעלייט, יונגעץ איזשביצער חסידים. בעלי בתים. 

מענער. פרויען. קינדער. שטימען. 


צוויי פריינט. חסידים פון רבין 


צייט און אָרט פון די האַנדלונגען : 


ערשטער אַקט: ערשטע סצענע: 
אין פּשיסכע -- אלול, פון יאָר תקפ"ז. (סעפטעמבער 1828). 


ערשטער אַקט : צווייטע סצענע: 
אין טאָמאַשאָוו --- צויי יאָר שפעטער. פ ראַ לאָג 


99 5 5 
צוו = אַקט ; ערשטע סצענע: | (אַ גריפע חסידים קומט אָן אין טעאַטער רעכטס פון פובליקום, זינגענדיק דעם 
אין קאָצק. -- 5 יאָר שפּעטער, קאָצקער ניגון. פון פאָרענט גייט ר' משה, װעלכער פירט אָן מיט דער קאַפּעליע. נאָך 
אים גייען עטלעכע רייען פון חסידים, צו דריי אין אַ רײ. אָפט האַלט דער מיטעלסטער 
: := : דאָס ערשטע צום רבין. זיי מוזן דערפאַר טראָגן אַנדערעס פעקלעך. רי משה זינגט 

אין קאָצק. --- נאַך אַ יאָר שפּעטער. און אַלע העלפן אים אונטער.) 


דריטער אַקט : ערשטע סצענע: משה : זינגט) קיין קאָצק פאָרט מען נישט, 
אין קאָצק. פרייטיק צו נאַכט פרשת תולדות פון יאָר תקצ"ט. (נאָוועמ- אַלץ: קיין קאָצק פאָרט מען נישט. 
בער 1859), משה : קיין קאָצק גייט מען, 
אַלע : קיין קאָצק גייט מען, 
דריטער אַקט : צווייטע סצענע: משה : קאָצק איז במקום המקדש, 
אין קאָצק. דאָנערשטיק, כ"ב שבט, תרי"ט (יאַנואַר 1859). | אַלע: קאָצק איז במקום המקדש, 
משה : קיין קאָצק מוז מען עולה רגל זיין, 
געזאַנגען: אַלץ: עולה רגל זיין! 
משה : רגל איז דער טייטש אַ יום"טוב, 
6 א ר אע : אַלץ: גל איז דער טייטש אַ יום-טוב, 
ו / | משה : אַז מען גייט קיין קאָצק איז אַ יומ"טוב, 
וואו וואוינט דער אייבערשטער. | אַלץ : אַז מען גייט קיין קאָצק איז אַ יום"טוב. 
דער וואורקער ניגון. | משה: (פריילעך) גוט יום"טוב! גוט יום-טוב! גוט יום'טוב! 
דער איזשביצער ניגון. | אַלע: גוט יום-טוב! גוט יום-טוב ! גוט יום-טוב! גוט יום"טוב! 
אָמאר מאטששעק (פּויליש-יידיש ליד). משה : אַז חסידים גייען קיין קאָצק, איז אַ גרויסער יום-טוב. 
ידיד נפש (קאבאליסטיש ליח אַלץ: אַז חסידים גײַען קיין קאָצק, איז אַ גרויסער יום-טוב, 
אל מסתתר (קאבאליסטיש ליד). (אַ צווייטע גרופּע חסידים קומט אָן אין טעאַטער לינקס פון פובליקום 
ישא ע טע 
: יגון. : קאַפּעליע איז ר' . אַלע 
גערער ניגון (אָן ווערטער). : זינגען איצט צזאָמען) 


(אַלע לידער צום סוף פון בון. -- די נאָטן פון די לידער -- ביים מחבר.) | זיידל 1 (זינגט) קיין קאָצק פאָרט מען נישט. 

צבי 


אַלע: קיין קאָצק פאָרט מען נישט. 

זיידל : קיין קאָצק גייט מען, 

אַלע : קיין קאָצק גייט מען, 

זיידל: קאָצק איז במקום המקדש, 

אַלץ: קאָצק איז במקום המקדש, 

זיידל : קיין קאָצק מוז מען עולה רגל זיין, 

אַלע: עולה רגל זיין! 

זיידל ; רגל איז דער טייטש אַ פוס, 

אַלץ: רגל איז דער טייטש אַ פוס, 

זיידל : דינען גאָט מיט די פיס, 

אַלץ: דינען גאָט מיט די פיס, 

זיידל: טאַנצענדיק! 

אַלץ: טאַנצנדיק! 

(ר' זיידל דרייט זיך אויס צו די חסידים, זינגט און טאַנצט, אַ טייל חסי- 
דים נעמען זיך אָן בי די הענט און טאַנצן מיט התלהבות. אַנדערע פּאַטשן 
צו מיט די הענט און זינגען) 

זיידל : הולאַ, לאַדלאַ,. הולאַ, לאַ-לאַ, 

אַלע: הולאַ, לאַדלאַ, הולאַ, לאַ, 

(ר' זיידל און ר' משה חזרן איבער דאָס זעלבע, און די חסידיס נאָך זיי, 
און אַלע טאַנצן מיט באַגײסטערונג). 

זיידל : אַז חסידים גייען קיין קאָצק, גייט מען מיט אַ טאַנץ! 

אַלע : אַז חסידים גייען קיין קאָצק, קייט מען מיט אַ טאַנץ! 

(פון מיטן פון פובליקום קומט אָן אין טעאַטער אַ דריטע גרופע פון 
חסידים אויפן זעלבן אופן װאָס די צוויי פריערדיקע גרופן. זייער אָנפי- 
רער איז ר' פייוויש. זיי זינגען די דריטע סטראָפּע פון קאָצקער ניגון). 
פייוויש : זינגט) קיין קאָצק פאָרט מען נישט, 

אַלץ: קיין קאָצק פאָרט מען נישט, 

פייוויש : קיין קאָצק גייט מען, 

אַלץ : קיין קאָצק גייט מען, 

פייוויש: קאָצק איז במקום המקדש, 

אַלע: קאָצק איז במקום המקדש, ‏ 

פייוויש : קיין קאָצק מוז מען עולה רגל זיין, 

אַלץ : עולה רגל זיין ! 

פייוויש : רגל איז דער טייטש אַ געוואוינהייט, 

אַלץ: רגל איז דער טייטש אַ געוואוינהייט, 

פייוויש: מען מוז זיך געוואוינען צו דינען גאָט. 


דער רבי פון קאָצק 


אַלע: מען מוז זיך געוואוינען צו דינען גאָט. 

פייוויש ? זינגענדיק! 

אַלע : זינגנדיק! 

פייוויש: (דרייט זיך אויס צו די חסידים, זינגט מיט התלהבות) שיר 
מזמור, מזמור שיר ! מזמור שיר, שיר מזמור ! 

אַלעץ: שיר מזמור, מזמור שיר! מזמור שיר, שיר מזמור ! 

(ר' פייוויש און די חסידים חזרן דאָס איבער עטלעכע מאָס. 

פייװויש : אַז חסידים גייען קיין קאָצק, גייט מען מיט געזאַנג! 

אַלע: אַז חסידים גייען קיין קאָצק, גייט מען מיט געזאַנג! 

(אַלע גרופן מיט זייערע פירער אָפ). 


ערשטער אַקט 


ערשטע סצענע 


(אַ גרויס בית המדרש פון רבי שמחה בונם פון פּשיסכע. צו לניקס -- אַן אָרון 
קודש, פאַרן אָרון קודש אַן עמוד מיט אַ ,שויתי*. ניט װײט פון דאָרטן, אַ באַלעמער אי" 
בערגעדעקט מיט אַ בלויען פּלושענעם צודעק װאָס איז אַרומגעזױמט מיט גאָלדענע טאַש- 
מעס. צװיי פּראָסטע, לאַנגע טישן מיט לאַנגע בענק זיינען אויסגעשטעלט ביי דער װאַנט 
פון לינקס צו רעכטס. אין װינקל לינקס איז אַ שאַנק מיט ספרים, איבערהויפּט גמרות. 
רעכטס איז דער הױפּט אַרײנגאַנג. ניט װײט פון דער טיר אין װינקל בי דער װאַנט-- 
אַ כיור, און דערנעבן -- אַ שמוציקער האַנדטוך. אַ ביסל װײטער רעכטס -- אַ טיר צום 
פּאָליש. יונגע חסידימלעך דרייען זיך אַרום אַרױף און אַראָפּ און זינגען : אידיד נפש, 
אָב הרחמים". אַלע זיינען אָנגעטאָן עלעגאַנט, איבערהויפּט זיינען בי זיי פאַרפּוצט די 
באָרד און פּאות. אַנדערע זיצן ביי די טישן און לערנען גמרא מיט א ניגון. 

עס דרייען זיך אַרױף און אַראָפּ דרײ פון די אָנגעזעענע פון פּשיסכער הויף: רי 
איטשע'מאיר אַלטער פון גער, ר' חנוך העניך הכהן פון אַלעקסאַנדער און רי פייװיש דאַנ- 
ציגער, גריצער רב. זי זיינען פאַרטיפט אין אַ שמועס און לערנען) 


יאַרטשעװער רב : (קוקט זי נאָך אַ שטיקל צייט און ענדלעך שטעלט 
ער זי אָפ): זייט מיר מוחל, אפשר קענט איר מִיר עפּעס קלאָר מאַכן! 

גריצער רב : װער זיינט איר? 

יאַרטשעװער רב : איך בין דער יאַרטשעװער רב, אָבער, רופט מיך 
פּשוט ר' יאָסל פון יאַרטשעװו. איך בין אַ מתנגד. אָבער כ'האָב געהערט וי 
מענטשן ריידן אַ סך פון פּשיסכער רבי, ר' שמחה בונם און פון פּשיסכער 
חסידות. מען האָט מיר געזאָגט, אַז עס קערן זיך דאָ ממש װעלטן. בין 
איך געקומען אַהער צו זען, מיט מיינע אייגענע אויגן װאָס דאָ קומט פאָר און 
טאַקע אויך עפּעס צו לערנען, אָבער איך בין שוין דאָ אַ קימא לן פון פינף 
טעג און כ'הויב ניט אָן צו וויסן װאָס איר ווילט אַזױנס? דעם רבין האָב 
איך ניט געזען, ווייל ער איז קראַנק. קענט איר מיר אפשר זאָגן װאָס עס 
איז אַזױנס פּשיסכער חסידות ? װאָס טוט איר אַזױנס אויףז איך האָב שוין 
גערעדט מיט אַ סך חסידים און זיי געבעטן, אַז זיי זאָלן מיר דאָס געבן 
צו פאַרשטיין, זיי האָבן מיר עפּעס געזאָגט, אָבער עס קלעפּט זיך ניט. איך 

הויב נישט אָן צו פאַרשטיין אַ װאָרט פון דעם װאָס זיי זאָגן. נו, האָב איך 
זיך נאָכגעפרעגט, װער עס זיינען דאָ די סאַמע קאַרפּען-קעפּ, האָט מען מיר 
אָנגעװיזען אויף אייך. האָב איך ביי מיר אָפּגעמאַכט צו בעטן אייך, אַז איר 
זאָלט עס מיר געבן צו פאַרשטיין. איך ווייס גוט װער איר זייט. איך קען 
אייך אַלע. איר זיינט ר' פייוויש דאַנציקער, גריצער רב (גיט אים שלום 
עליכם.) כ'ווייס, אַז איר זיינט אַ גדול בתורה ; כ'קען אויך אייך, ר' איטשע 
מאיר פון גער (גיט אים אויך שלום עליכם.) איר זיינט ר' משה חלפנס איי- 
דעם און כ'ווייס אַז איר האָט אַ שאַרפן מוח. מען האָט מיר אַפילו אַמאָל 
נאָכגעזאָגט אַ פּשטל פון אייך, איז עס מיר שטאַרק געפעלן. אויך אייך קען 
איך, ר' חנוך העניך הכהן פון אַלעקסאַנדער (גיט אים אויך שלום עליכם) 
איך ווייס וועגן אייך, אַז איר זיינט אַ גרויסער צדיק. נו, אפשר וװועט איר 
אַלע דריי מיר זאָגן װאָס עס איז אַזױנס דאָס פּשיסכער חסידות ? 

איטשע מאיר : יארטשעווער רב, און װאָס האָט איר אַזױנס געזען 
אין פּשיסכע דורך דער צייט װאָס איר זיינט דאָז 

יאַרטשעװער רב: כ'האָב געזען אַ סך זאַכן, אָבער כ'האָב מורא צו 
רעדן. | 

איטשע מאיר,: רעדט, רעדט, יאַרטשעװער רב האָט קיין מורא ניט! 
אין פּשיסכע האָט מען ליב דעם אמת! 

יארטשעווער רם : (קווענקלנדיק זיך) נו, כ'האָב געזען אַז איר זיינט 
פריילעכע מענטשן. מען טרינקט דאָ אַ סך יי"ש, כאָטש שיכור װוערט מען 
ניט און מען גייט דאָ אַרום כסדר און מען זינגט: כ'וייס שוין אױך אַז 
דאגהנען טאָר מען דאָ ניט און אַז טאָמער ברעכט זיך עמעצער די הענט 
פאַרזאָרגט, זאָגט מען אים גלייך אַז דאָס איז עצבות, און אַז עצבות איז ער- 
גער וי דינען דער עבודה זרה. 

גריצער רב : נו, איז דאָס אַלץ שלעכט! 

יארטשעווער רב : חס ושלום! אָבער... 

איטשע מאיר : אָבער װאָס ? 

יאַרטשעװער רפ : (קווענקלט זיך) אָבער דאָס װאָס איר לאָזט איבער 
ווייב און קינדער אויף הפקר ? דאָס װאָס איר דרייט זיך דאָ אַרום און מוח'ט 
זיך זינגענדיק, בעת אייערע ווייבער און קינדער אין דער היים גייען אויס 
פון הונגער... 

איטשע מאיר : (צעלאַכט זיך) אַזױ ! זיי גייען נעבעך אויס פון הונגער ! 
(סאַרקאַסטיע)) נו, אויב אַזױ דאַרף מען טאַקע גלייך פאָרן אַ היים האקן האָלץ 
פאַר זיי, 

העניך: און װאָס נאָך האָט איר געזען דאָ, װאָס עס טױג נישט! 

ייאַרטשעװער רב: װאָס נאָך ! איך וויל אייך עפּעס פרעגן, ר' העניך, 
כ'האָב געזען אַז איר האָט אַרום זעקס אַ זייגער פאַרנאַכט ערשט 

אָנגעטאָן טלית און תפילין און זיך געשטעלט דאַװונען שחרית. נו, פרעג 
איך אייך., איז דאָס אַזױי ריכטיק! און װאָס איז מיט דעם דין ועגן זמן 
תפילה ? מעג מען דאַװנען שחרית אַזױ שפּעט! און אַז איר דאַװענט שחרית 
פאַרנאַכט, ווען דאַװונט איר שוין מנחה ? און ווען מעריב 1 זאָגט מיר, כ'בעט 
אייך, איז דאָס פּשיסכער חסידות ! 

מענדל טאָמאַשאָװער (קומט אַרײן מיט גיכע טריט און מיט אַ שאַרפן 

בליק אין די אויגן. 

איטשע-מאיר : (דערזעט אים, צו אַלע) מענדל איז דאָ! (רופט אים) 
מענדל! מענדל! 

גריצער רב : מענדל װעט אים ענטפערן. 

העניך : טאַקע, זאָל מענדל אים ענטפערן! 

מענדיל טאמאַשאָװער: (קומט צו, קוקט אָן דעם יאַרטשעוער רב, 
בייזלעך) װאָס איז געשען! 

איטשע מאיר : מיר טענהן זיך דאָ אויס מיט אַ מתנגד. ער איז דער 
יאַרטשעװער רב וױיזט אויף אים) ער וויל וויסן װאָס פּשיסכער חסידות איז 
אַזױנס, דער עיקר וויל ער וויסן, פאַרװאָס מיר דאַװנען שפּעט שחרית. פאַר- 
װאָס מיר זיינען עובר אויף זמן תפילה ? אפשר ווילסטו אים ענטפערן! 

מענדל טאָמאַשאָװער: וואַרפט בייזע בליקן אויף יאַרטשעװוער רב); 
יארטשעווער רב, איר קענט דאַװנען! 

יארטשעווער רב: (דערשראָקן) װאָס מיינט איר ז 

מענדל טאָמאַשאָװער: (מיט אַ געשריי) איך האָב דאָך אייך עפּעס 
געפרעגט ? איר קענט דאַװונען! 

יאַרטשעװער רב : (נערוועז) וועלכער ייד קען דאָס נישט דאַװנען! 

מענדל טאָמאַשאָװער : אַזױ! (שטורמיש) און וועלכער ייד קען דאָס 
יאָ דאַװנען 1 װאָס הייסט ביי אייך דאַװונען ! אויפמישן דעם סידוד און זאָגן, 
אַבי געזאָגט, דאָס הייסט ביי אייך דאַװנען! (הויך) דאַװנען מיינט, אַז מען 
זאָל װויסן, אַז מען גייט זיך שטעלן פאַרן מלך מלכי המלכים ; דאַוונען, הייסט, 
אַז דאָס האַרץ, דער קאָפּ און אַלע אברים זאָלן דאַװנען, אַזױ ווי אין פּסוק 
שטייט: ,כל עצמותי תאמרנה ה' מי כמוך". אַלע מיינע גלידער זאָלן רעדן 
צו גאָט. נו, צו אַזאַ דאַװנען דאַרף מען האָבן הכנות, מען קען נישט דאָס 
מאַכן אויפן שפּרונג! (שרייט אויס שטורמיש) ניין! מען קען נישט דאַװנען 
אויפן זייגער ! (לויפט איבערן בית המדרש, קומט צוריק, כאַפּט אָן דעם יאר- 
טשעווער רב ביי די לאַצן פון מאַנטל) איר וייסט װאָס עס הייסט דאַװנעןז 
ביים דאַװונען דאַרף מען האָבן דרייערליי אופנים פון אהבה. דריי וועגן פון 
ליבשאַפט : מען דאַרף האָבן אהבת המקום, אהבת ישראל און אהבת התורה. 
מען דאַרף האָבן אַ ליבשאַפט צו גאָט, װאָס זאָל ברענען אין אַלע ביינער; 
מען דאַרף האָבן אַ ליבשאַכּט צו יידן, אַז מען זאָל זיין גרייט יעדע מיגוט 

זיך מקריב צו זיין פאַרן כלל ישראל און מען דאַרף האָבן אַ ליבשאַפט צו 
דער תורה, אַז עס זאָל ציען צו איר װי אַ חתן צו אַ כלה. נו, יאַרטשעװער 
רב, זאָגט מיר, קען מען דאָס אַלץ טאָן אויפן זייגער 1 (טרייסלט אים וי אַ 
לולב) איר הערט יארטשעווער רב, אין פּשיסכע איז דאָ נשמה, אָבער ניט 
קיין זייגער. איר פאַרשטייט, מיר האָבן דאָ ניט קיין זייגער ! (לאָזט אָפ זיינע 


לאַצן.) 


יאַרטשעװער ר8: (עערוועז) כ'האָב גאָרנישט געמיינט, ר' מענדל, 
כ'האָב בלויז געפרעגט, כ'האָב נאָר בלויז געפרעגט, 


מענדל טאָמאַשאָװוער: (לױפט הין און צוריק איבערן בית מדרעג 
שטעלט זיך אָפּ ביי אַ טיש, וואו עס זיצן און לערנען אַ גרופע יונגעלייט און 
רופט אויס) : משה-מיכל ביאַלער ! (ער הויבט זיך אויף) שמואל נאַשעלסקער ! 
(ער הױבט זיך אויף) אליעזר"בער פון גראבעוויץ! (הויבט זיך אויף) איר 
זעט דאָרט יענעם ייד, דעם מתנגד (וױיזט אָן אויפן יאַרטשעװער רב) ער 
איז דער יאַרטשעװער רב ! ער וויל וויסן װאָס אַזױנס פּשיסכער חסידות איז! 
גו, גייט אַהין צו אים, לערנט מיט אים פּשיסכער חסידות, 

(מענדיל צזאַמען מיט איטשע מאיר, העניך און דער גריצער רב גײיען 

אָפּ אין אַן אַנדער ווינקל וואו זיי שמועסן און לערנען). 

משה מיכל ביאַלער : (צום יאַרטשעװער רב) : ר' ייד, קודם כל דאַרפט 
איר שיקן נאָך אַ קווערטל בראָנפן, 

אליעזר-בער פון גראָכעװיץ: אַ קװאָרט בלויז! אַזױ װאָלװלו אַ 
מתנגד דאַרף געבן צוויי קװאָרט ייייש, 

שמואל נאַשעלסקער : איך װעל נישט נעמען ווייניקער וי דריי! (צום 
יאַרטשעווער רב) יארטשעווער רב, גיט אַהער געלט! 

יאַרטשעװער רב : װאָס פאַר אַ געלט! 

שמואל נאַשעלפקער: פאַר יייש! 

יאַרטשעװער רב : פאַר יי"ש 1 װאָס עפּעס אין מיטן דערינען ייישז 
װאָס איז אויף אייך די שמחה? 

שמואל נאַשעלפקער : די שמחה איז װאָס איר זיינט אין פּשיסכע. ביי 
פּשיככער חסידים איז אַלע מאָל אַ שמחה! עס איז אַ שמחה װאָס מען קען 
דינען דעם רבונו של עולם. נו, גיט שוין אַהער די פּאָר גראָשן. 

יאַרטשעװער רב : איך וויל ניט טרינקען! 

משה-מיכל ביאַלער: (צעלאַכט זיך) ער װיל נישט טרינקען! נה 
חברה, איר ווייסט דאָך װאָס מען דאַרף טאָן. 

שמואל נאַשעלסקער : יאַרטשעװער רב, איר גיט געלט, צי איר גיט 
נישט! 

יאַרטשעװער רב: איך האָב דאָך אייך שוין געזאָגט, אַז איך ול 
נישט טרינקען! 

שמואל נאַשעלסקער : אַזױ! (קרימט איס נאָך) איר ווילט נישט טרינ- 
קען, אָבער מיר ווילן טרינקען! הערט ר' ייד, אַזױ וי איר זיינט אַ רב 
ווילן מיר נוהג כבוד זיין מיט אייך. איר זאָלט וויסן, אַז פאַר אַזאַ זאַך קריגט 
מען ביי אונדז אַ משכנתא, איר פאַרשטייט! נו, מאַכט עס גיכער, נעמט 
אַרױס דאָס בייטעלע און דערלאַנגט די פּאָר גראָשן אויף יי"ש! 

יאַרטשעװער רב : וויפל מאָל האָב איך אייך שוין געזאָגט, אַז איך 
וויל נישט טרינקען. 

משח-מיכל ביאַלער: (גיט אַ וואונק צו דער חברה), נו, װאָס שטייט 
איר 1 אַ משכנתא! (חברה כאַפּן דעם יאַרטשעװער רב, לייגן אים אויפן טיע, 
גרייט אים אַריינצוצימבלען אין הינטערשטן טייק). 


יאַרטשעװער רב : (מיט אַ ויינענדיק קול) כ'בין אַ ייד אַ חלוש. האָט 
רחמנות ! הערט אויף! כ'וועל אייך געבן! לאָזט מיך אַראָפּ! (מען נעמט אים 
אַרונטער פון טיש. יאַרטשעעוער רב נעמט אַרױס דאָס בייטעלע און שלעפט 
אַרױס פון דאָרט דריי גרויסע פוילישע צענערס) אָט האָט איר אַ גילדן אַ 
גאַנצן גילדן! 
שמואל נאַשעלפקער : װאָס ציילט ער דאָרט דער מתנגד! (רייסט 
אַרױס דאָס בייטעלע פון זיינע הענט, רופט) משה-מיכל! 
משח-מיכל ביאַלער: װאָס איז! 
שמואל נאַשעלסקער: אָט האָסטו דאָס בייטעלע מיט געלט, לויף און 
ברענג יייש פאַרן גאַנצן געלט! הערסט! | 
יאַרטשעװער רב: פאַרזאָרגט) אָבער כ'וועל דאָך ניט האָבן אויף 
הוצאות אַ היים. 
שמואל נאַשעלסקער: דאָ זאָרגט מען זיך נאָר אויף הוצאות צו קומען 
צום רבין און נישט אויף צו פאָרן אַהים, 
(משה-מיכל קומט באַלד צוריק מיט פלעשלעך יי"ש; זי גיסן אָן פולע 
גלעזער, טרינקען לחיים. דערנאָך נעמען זיי אַריין דעם יאַרטשעווער רב 
אין מיטן, טאַנצן און זינגען) : 
ידיד נפש, אָב הרחמים 
נפשי חולה אהבתך 
אנא אל רפא נא לה 
בהראות לה נועם זיוך. 


(חברה שטעלט זיך אָפּ. יאַרטשעווער רב דרייט זיך גיך אַרױס פון אַלֶע 
און אַנטלויפט.) 

מרדכי-יוסף : (לויפט אַרײן אין בית המדרש מיט אַן אימפעט) דעם רבין 
איז ערגער געװאָרן. דער דאָקטאָר איז נאָר װאָס אַרױס. ער האָט געזאָגט, אַז 
דער רבי איז אַ חולה מסוכן. 

משה-מיכל ביאַלער : לאָמיר זאָגן תהלים. (נעמט אַ תהלים װאָס ליגט 
אויפן בעלעמער, הויבט אָן זאָגן) אשרי האיש אשר... 

מענדל טאמאַשאָװער : (שטורמיש) װאָס בלעקעט ער דאָרטן! װאָס 
עפּעס פאַר אַ תהלים פּלוצלונג? 


משה-מיכל ביאַלער : דער רבי איז זייער קראַנק, 


מענדל טאָמאַשאָװער : (מיט כעס) נו איז װאָס ? דאַרפן מיר דערפאַר 
ווערן יידענעס! אפשר גייען אויפן בית עולם און רייסן קברים! צי האָט 
דוד המלך געמאַכט דעם תהלים פאַר אַ סגולה צו בויך-ווייטיק ז 

מרדכי"יופף : אָבער, מענדל, מען דאַרף דאָך בעטן צו גאָט פאַרן רבינס 
געזונט. 


מענדל טאמאַשאָװער: סאַרקאַסטיש) בעט, שמעטן (שטורמיש) 
מיינסטו טאַקע, אַז דער רבונו של עולם איז אַ יידענע? עפּעס בי זי איז 
אַלץ אַזױ פּשוט ; ווערט עמעצער קראַנק, זאָגט מען אַ פּאָר קאַפּיטלעך תהלים 


און פאַרטיק. 


מרדכי"יוסף : איך זע נישט קיין שום שלעכטס אין דעם! װאָס קען זיין 
שלעכט ווען יידן זיינען מתפּלל ? 


מענדל טאמאַשאָװער : (קאָכט זיך) איך האָב פיינט אַזעלכע תפילות. 
איך האָב פיינט ווען מען דרייט גאָט אַ ספּאָדיק וועגן געזונט, וועגן פּרנסה, 
וועגן קינדער ! צו גאָט דאַרף מען קומען מיט העכערע ענינים, מ'דאַרף בעטן 
צו אים, אַז מען זאָל פאַרשטיין זיינע וועגן, זיין גרויסקייט! אָט דאָס פאַר- 
שטיי איך, אָבער נישט תפילות וועגן קאַרטאָפּליעס! שטורמיש) מאַכט נישט 
פון בית מדרש שניידערישע שול: כ'האָב פיינט נאַרישע שטיק! זאָל 
יעדער איינער בעטן גאָט, פאַרן רבין, אויף זיין אופן. (טאָן ענדערנדיק) איך 
װעל לערנען אַ בלאַט גמרא! (זעצט זיך אַװעק לערנען מיט אַ גמרא ניגון) 

תמרל: (אָנגעטאָן אין אַ שוואַרץ זיידן קלייד, מיט אַ רוט זיידן טיכל 
אויפן קאָפּ, באַװייזט זיך ביי דער טיר. זי קוקט זיך אַרום) גוט מאָרגן יידף 
כ'האָב געהערט אַז דער רבי איז קראַנק, בין איך געקומען אַהער. 

בערל חפיד : (וועלכער האַלט אינמיטן צורעכט מאַכן דעס הענג-לייב- 
טער, דערזעט זי) ; תמרל! װאָס מאַכט איר 1 (גייט צו צו איר) 


גריצער רב: (דערזעט תמרלן, גײט אַװעק פון דער גרופע, וואו ער, 
איטשע-מאיר און העניך האָבן געשמועסט, און גייט צו צו איר): װאָס מאַכט 
איר תמרל! 

איטשע-מאיר און העניך (קומען אויך צו ביידע): װאָס מאַכט איר 
תמרל 1 

תמרל: אַ דאַנק דעם אויבערשטן. אָבער כ'האָב געהערט אַז דער רבי 
ר' בונם איז אַזױ שלאַף. 

איטשע-מאיר : השם ירחם, 

העניך : דער רבונו של עולם זאָל העלפן, 

גריצער רב : װאָס הערט זיך עפּעס אויף דער וועלט, תמרל? 

תמרל: מיין מאַן און איך באַמיען זיך איצט אָפּצושאַפן די נייע גזירות. 
עס װועט קאָסטן אַן אוצר, אָבער עס איז כדאי ! אויף צו ראַטעװען יידן פון אַ 
צרה איז אַלץ כדאי! אַ טייער פאָלק יידן! אַ טייער פאָלק! 

איטשע-מאיר : דער רבונו של עולם זאָל נאָר שטאַרקן אייערע הענט, 
איר זיינט דאָך אַ צדקת. 

תמרל: איך בין אַ פּשוטע יידענע. איך טו װאָס איך קען! איך האָב 
נאָך דאָ עפּעס צו טאָן ! כ'וועל אייך זען שפּעטער. (דרייט זיך אַװעק פון זיי.) 

(איטשע-מאיר, העניך און גריצער רב גייען צוריק צום פריערדיקן פּלאַץ 

און שמועסן ווייטער אין לערנען). 

משה-מיכל ביאַלער : (צו משה וואורקער) דו וועסט באַלד עפּעס זען! 
תמרל װעט זיך איצט פרעגן אויפן שװאַרצן יצחק. כ'קען זיך וועטן דערויף, 

משה וואורקער : (מיט אַ ווידערווילן) נו, און אַז זי װעט זיך פרעגן 
איז װאָס! עס איז חס ושלום ביי איר דערביי נישטאָ קיין שום שלעכטער 
געדאַנק. 

תמרל: (צו בערל חסיד) וואו איז ר' יצחק וואורקער 1. 

משה-מיכל ביאַלער : װאָס האָב איך דיר געזאָגט? 

משה וואורקער : שווייג, בעסער! 

בעריל חפיד : (צו תמרל) ער זיצט אין פּאָליש און לערנט, ער האָט 
מיך אָבער געבעטן אַז כ'זאָל קיינעם צו אים נישט צולאָזן, 

תמרל: (לאָזט זיך גיין צום פּאָליש) 

בערל חיד : תמרל גייט נישט אַרײן, עס פּאַסט נישט! אַן אשה! 

תמרל: (שמייכלט) פאַר תמרלן פּאַסט אַלץ! תמרלן װעט קיינער נישט 
חושד זיין! מי גייט אַרײן אין פּאָליש) / 

משה-מיכל ביאַלער : (צו משה וואורקער) זי איז אַריין צו אים אין 
פּאָליש. 

משה וואורקער: (בייז) טאָ איז װאָס 1 דו ווייסט ער תמרל איז? דו 
ווייסט װאָס פאַר אַ צדקת זי איז און װאָס זי טוט אַלץ פאַר יידן 1 ווייסטו, 
אַז נאָכדעם װי די קאָזאַקן האָבן פאַרכאַפּט װאַרשע און אויסגעהרגעט אַזױ 
פיל יידן, האָט תמרל געפּועלט ביי איר שװער ר' שמואל זביטקאָװער, אַז 

ער זאָל אַװעקשטעלן צוויי פעסער מיט געלט: איינס מיט גאָלד-שטיקלעך און 
דאָס צווייטע מיט זילבער, אויף אויסצולייזן די יידן און ער האָט אזוי געטאָן. 
נאָך מער, ער האָט אויסגערופן, אַז װער עס װעט אים ברענגען אַ לעבע- 
דיקן יידן, װועט קריגען אַ גאָלד-ישטיקל, און פאַר אַ טויטן יידן -- אַ זילבער- 
נעם טאָלער, און ווייסטו אויך, אַז ביידע פעסלעך זיינען אויסגעליידיקט גע- 
װאָרן איבערן טאָג, און אַז אַזױ אַרום האָט זי אָפּגעראַטעװעט פיל יידן פון 
טוט און די אומגעקומענע יידן האָט מען געבראַכט צו קבר ישראָל. אָט 
דאָס האָט תמרל געטאָן ! און נאָך װאָס מיינסטו קומט זי איצט צו ר' יצחק 
וואורקער ! -- אַלץ וועגן העלפן יידן ! תמרל איז באַוואוסט מיט איר ליב- 
שאַפט צו יידן. 

משה-מיכל בּיאַלער : (סאַקאַסטיש) דערווייל ווייס איך נאָר פון איר 
ליבשאַפט צו איין יידן. 

משה וואורקער: (לויפט צו און לאָזט אים אַראָפּ אַ פאַטש) שײיגעץ! 
עזות"פּנים! װי אַזױ האָסטו די העזה אַזױי צו רעדן! דרך ארץ פאַר ר' 
יצחק וואורקער ! דרך ארץ פאַר תמרל! 

(יצחק וואורקער און תמרל קומען אַרױס פון פּאָליש) 


משה וואורקער : (רופט) יצחק וואורקער, תמרל, קומט אַהער! לאָמיר 
טרינקען אַ גלעזעלע משקה! 

(יצחק וואורקער און תמרל גײען צו און טרינקען לחיים. אַלע חסי- 

דים זינגען צוזאַמען. ,וואו וואוינט דער אייבערשטער") 

מרדכי-יופף : (שרייט אױס הויך) שוייגט! ס'איז אַ חרפּה, כ'לעבן, 
דער רבי איז אַזױ קראַנק און דאָ זינגט מען גאָר! 

מענדל טאָמאַשאָװער: (שטורמיש) װאָס װילסטו פון זײי! זאָלן זיי 
זינגען! מען קען פּועלן ביים רבונו של עולם דורך זינגען מער װי דורך 
טרערן! 

(דאָס געזאַנג ווערט איבערגעריסן. די יונגעלייט זעצן זיך צוריק אַוועק 

בי די טישן און לערנען. תמרל און יצחק וואורקער גייען אַוועק אין אַ 

זייט, פאַרטיפט אין אַ שמועס) 

תמרל: ר' יצחק, כ'וויל איר זאָלט זיין ביי מיר אין הױיז. כוועל 
פאַר אייך אַװעקשטעלן צוויי פעסלעך מיט גאָלד-שטיקלעך און איר טוט מיט 
זיי װאָס איר װוילט, טיילט זיי אויס צו תלמידי חכמים, צו סתם יידן, צו יעדן 
איינעם װאָס איז אין אַ עת צרה. איר װעט מיר נישט דאַרפן אָפּגעבן קיין 
שום דין וחשבון. כ'וייס, אַז גאָט האָט מיר נישט געגעבן קיין פאַרמעגן 
צו פאַרשאַפן דערמיט פאַרגעניגען בלויז זיך אַלין, װאָרום פאַרװאָס קומט 
עס מיר 1 װער בין איך דאָס, אַז גאָט זאָל מיר געבן אַזױ פיל געלט! -- ניין, 
כ'בין נאָר אַ שליח, אַ שומר פונעם געלט, מער נישט. גאָט האָט מיר גע- 

געבן, כ'זאָל קענען געבן אַנדערע. נישט אַזױ ר' יצחק 1 נו, ווער ווייס נאָך 
בעסער װאָס צו טאָן מיטן געלט, וי איר, 

יצחק וואורקער : אָבער איך קען נישט אַװעקפאָרן פון דאַנען, 

תמרל: פאַרװאָס ! 

יצחק וואורקער : ווייל עס איז דאָ קיינער נישטאָ צו העלפן אַ יידן. דער 
רבי איז קראַנק און עס קומען אַהער יידן און האָבן נישט צו וועמען אַ װאָרט 
אויסצורעדן. עס קומט, למשל, אַ ייד װאָס דאַרף פּרנסה, און וויל, אַז מען 
זאָל פאַר אים בעטן צום רבונו של עולם: אָדער עס קומט אַ ייד װאָס דאָס 
ווייב איז ביי אים קראַנק, רחמנא לצלן: צי אַ קינד, חלילה, איז קראַנק, 
און דער ייד וויל אַז מען זאָל דערפאַר תפילה טאָן: אָדער עס קומט אַ 
ייד װאָס האָט נישט קיין קינדער, און װויל מען זאָל בעטן פאַר אים, אַז ער 
זאָל האָבן אַ בן זכר ; צי עס קומט איינער װאָס עס האַלט זיך ביי אים נישט 
קיין קינדער ; צי עמעצער דאַרף אַן עצה אין געשעפטסזאַכן; צי עס 
קומט אַ ייד װאָס מען האָט אים געמסרט, און ער האָט מורא ער זאָל נישט 
דאַרפן גיין אין געפאַנגעניש, די אַלע יידן בלאָנקען זיך דאָ אַרום און עס איז 
נישטאָ קיינער װאָס זאָל זיך אָפּגעבן מיט זיי. 

תמרל: און װאָס איז מיט איטשע-מאירן, מיט מענדל טאָמאַשאָװער, 
מיטן גריצער רב, אָדער מיט יוסף-מרדכי איזשביצער. זיי זיינען דאָך אַלע 
יונגעלייט מיט שאַרפע קעפּ! 

יצחק וואורקער : אָט דאָס איז דאָך די צרה! זיי האָבן טאַקע שאַרפע 
קעפּ, אָבער די קעפּ זיינען פאַרטאָן אין עולמות עליונים, און אן דעם פּראָסטן 
יידן פאַרגעסט מען. אָט זעט, אָט איז מענדל טאָמאַשאָװער, ער איז פייער 
און פלאַם, אַזױ איז אויך איטשע-מאיר, אַן עלוישער קאָפּ, אַזױ אויך מרדכיי 
יוסף פון איזשביצע און אַזױ אַלע. שטייען זיי אֶפּ גאַנצע טעג און שמועסן 
אין לערנען אָדער אין חסידות ; מען שוועבט אין די עולמות העליונים און 
אַז עס קומט אַ ייד און דאַרף עפּעס, האָט ער זיך נישט צו װעמען צו 
ווענדן. 

תמרל: טאָ, װאָס קענט איר דאָ העלפן! 

יצחק וואורקער : העלפן קען איך קיין סך נישט. אָבער מקרב זיין אַ 
יידן קען איך יאָ. איך קען אים אויסהערן, זאָגן אים אַ פּאָר גוטע ווערטער. 
אַמאָל מתפּלל זיין פאַר אים, אָזער געבן אים אַן עצה. עס װערט אים 
דערפון גרינגער אויפן האַרצן, און דער עיקר -- ווען ער פאָרט אַהיים, ווייס 
ער אַז ער איז נישט געפאָרן צום רבין אומזיסט, 

תמרל: און װאָס איז וועגן כלל ישראל, ר' יצחק 1 עס זיינען דאָך איצט 
דאָ אַזױ פיל גזירות אויף יידן! 

יצחק וואורקער: געוויס, תמרל. אָבער יעדער ייד איז שוב ביי גאָט, 
יעדער איד איז אַ גאַנצע וועלט, יעדער ייד איז בבחינת משיח. יעדער ייד 

קען אויסלייזן די וועלט. איך האָב ליב יידן, תמרל. איך קען אויסקושן יעדן 
ייד, װאָס פאַר אַ טייער פאָלק יידן זיינען! 

תמרל: נעמט אַרױס אַ זעקל מיט געלט) אויב אַזױ װעל איך צעטיילן 
אַביסל געלט צוישן די תלמידי חכמים, איידער איך פאָר אַהײים. זי גייט 
אַרום מיטן זעקל געלט, נעמט אַרױס גאָלד-שטיקלעך און צעטײילט זי 
צווישן די יונגעלייט. גײט צו צום גריצער רב און גיט אים עטלעכע גאָלד- 
שטיקלעך.) גריצער רב, כ'וויל געבן אויך עטלעכע גאָלד-שטיקלעך מענד" 
לען, אָבער כ'האָב מורא פאַר אים, ווילט איר אים אפשר זאָגן, אַז ער זאָל 
צוקומען צו מיר ז 

גריצער רפ: (שרייט אויס הויך) מענדל, מענדל! 

מענדל טאָמאַשאָװער : װאָס שרייסטו אַזױ ? 

גריצער רב : תמרל ויל דיר געבן עטלעכע גאָלד-שטיקלעך. קום 
אַהער ! 

מענדל טאָמאַשאָװער: (מיט כעס) װאָס. געלט!! (גיט אַ קלאָפּ אין 
טיש) איך אַנטלױף פון געלט און עס יאָגט מיר נאָך! אַפילו אַהער אין 
בית המדרש אַרײן אויך ! (שרייט הויך) פייוול ! װאָס װילסטו פון מיר 1 איך 
בין אַנטלאָפן אַהער זיך ראַטעװען! איך ויל דינען גאָט בשלימות! איך 
וויל מיר דערהויבן צו די שערי שמים, און דו װילסט מיך גאָר אַראָפּשלעפּן 
צום תהום, צום שאול תחתיה, צום מקור הטומאה! געלט! (שפייט אױס) 
פייוול, זאָג איר, אַז איך וויל נישט קיין געלט! זאָג איר אַז דאָס איז 
אַ שפּיצל פון שטן ! זאָג איר פייוול, אַז זי זאָל נישט קומען נאָענט צו מיך ! 
אַז זי זאָל גיין צום טייוול מיט איר געלט! 

תמרל; (צעוינט זיך אויפן קול און לויפט אַרױס פון בית המדרש 
שרייענדיק) װאָס װיל ער פון מיר! 

יצחק וואורקער און גריצער רב (לױפן איר נאָך, רופ): תמרל! 
תמרל! (אָפּ) 

אליעזר פולטיסקער און יסכה (קומען אַרײן, זיי שטייען ביי דער טיר 
פון בית המדרש און קוקן זיך אַרום). 

בערל חפיד : (דערזעט אליעזר פולטיסקער און לויפט צו אים צ) : שלום 
עליכם ר' אליעזר פּולטיסקער, 

אליעזר פולטיסקער: שלום עליכם, בערל ! 

בערל חסיד : און ער איז זי, צי ער ז 

אליעזר פולטיפקער :: דאָס איז דאָך מיין טאָכטער, מיין כלה-מיידל 
יסכה, 

בערל חסיד : אין מאַנצבילשע קליידער! 

אליעזר פולטיסקער : דו ווייסט נישט, זי שמ'ט איבער גאַנץ פּױלןן 
זי האָט דאָך אַן עלוישן קאָפּ. זי קען דאָך 60 בלאַט גמרא פון אױיסנװייניק! 

בערל חסיד : אָבער אַ נקבה אין מענערשע קליידער! 

אליעזר פולטיסקער : ווען עס איז נישט אויף צו טאָן שלעכטס, איז עס 
נישט קיין עבירה. מיט איר איז געשען אַ טעות. זי האָט געדאַרפט גע- 
בוירן ווערן אַ יינגל. לומדים שמועסן דאָך מיט איר אין לערנען, 

בערל חסיד : דו האָסט מיט איר געלערנט גמרא ז 

אליעזר פולטיסקער : ווייס איך װאָס ? װער געלערנט, װאָס געלערנט, 
זי האָט מיך געהערט לערנען מיט מיין בחורל, מיט מיין דודל, האָט זי 
עס אױפגעכאַפּט. זעט איר, מיין בחורל איז גראָד נישט קיין עלוי ! אָבער 
זי האָט אַ פייערדיקן קאָפּ. איך קום אַמאָל אַהים פון געשעפט און טרעף 
זי זיצן איבער אַ גמרא, זאָג איך צו איר: יסכה, װאָס מאַכסטו חוזק פון 
דער גמרא. זאָגט זי צו מיר, איך לערן טאַטע, און אויב דו גלויבסט מיר 
נישט, פאַרהער מיך. ער איך נשתומם און אויף טשעקאַװעסט איר פאַר- 
הערט. נו, האָט זי מיר אָפּגעזאָגט צוויי בלאַט גמרא מיט רש"י און מיט 
תוספות. האָב איך אָפּגעמאַכט ביי זיך צו ברענגען זי אַהער, אָבער כ'האָב 
נישט געװאָלט ברענגען אַ מיידל אין בית המדרש אַרײן, האָב איך איר 
געהייסן אָנטאָן זיך וי אַ יינגל. אגב, אַזױ האָט מיר אויך געראָטן ר' איטשע- 
מאיר, אין אַ בריוו װאָס ער האָט צו מיר געשיקט, 

בערל חסיד : אַזױ גאָר! אַזױ איז די מעשה, נו, האָב איך דאָך פאַר 
דיר גאָר אַ װאַזשנעם שידוך, 

אליעזר פולטיסקער : דהיינו? 

בערל חפיד: מיט ר' העניכס זין. ער האָט ערשט נעכטן מיט מיר 
גערעדט אַז ער זוכט אַ שידוך פאַר זיין יחיאל-פישל. 

אליעזר פּולטיסקער : דו קענסט דעם בחור ? 

בערל חסיד : אַ שאלה 1 א טייערע פּרי. אַ גוטער קאָפּ און דער עיקר 
אַ ירא שמים. ער געפינט זיך דאָ. אָבער גיב אַ רייד פריער מיט ר' העניכן, 

אליעזר פולטיפקער : אוודאי, אוודאי. וואו איז העניך ז 

בערל חסיד : (רופט) ר' העניך! ר' העניך ! קומט נאָר אַהער. (העניך 
קומט צו) : 

בערל חפיד : ר' העניך, איר דערקענט אים ? דאָס איז דאָך ר' אליעזר 
פּולטיסקער ! | 

העניך : אָ! שלום עליכם, אליעזר! װאָס מאַכסטו? 

אליעזר פולטיסקעף : געלויבט השם יתברך. כ'האָב געהערט, אַז דער 
רבי איז אַזױ קראַנק, בין איך געקוּמען צופאָרן, 

העניך : השם יתברך װעט העלפן, 

בערל חסיד : (צו העניך) איר זעט וועמען ער האָט דאָ מיטגעבראַכטז 
זיין טאָכטער יסכה. מען זאָגט אַז זי איז אַן עלוי. זי קען 60 בלאַט גמרא פון 
אױיסנװייניק, 

העניך : (כאַפּט זיך ביים קאָפּ) 60 בלאַט פון אױיסנװוייניקו! 

אליעזר פּולטיפקער : און מיט רש"י און תוספות. מען קען זי פאַר- 
הערן. 

העניך : פּלאי פּלאים ! 

בּערל חסיד : װוייסט איר, װאָס כ'האָב געטראַכט, ר' העניך! אפשר 
אַ כלה פאַר אייער זון יחיאל-פישל. 

העניך : (טראַכט אַ וויי?) אפשר! 

בערל חפיד (צו העניכן) רופט צו אייער זון און זאָל ער שמועסן מיט 
איר אין לערנען. 

העניך : עס איז ניט קיין שלעכטער געדאַנק (רופט:) יחיאל-פישל! 

יהיאל-פישל: װאָס, טאַטע! (קומט צו נעענטער) 

העניך (צו יחיאל-פיש?) : דאָס איז ר' אליעזר פּולטיסקער. פון אונ- 
דזערע אַלטע אנשי שלומינו ! ר' אליעזר האָט מיטגעבראַכט זיינע אַ טאָכטער, אַ 
מיידל װאָס איז אַן עלוי : זי קען 60 בלאַט גמרא פון אױיסנװייניק, 

יחיאל-פישל : (פאַרוואונדערט) זעכציק בלאַט גמרא פון אױיסנװײיניקז 
דאָס איז דאָך מער וויפיל איך קען. 

העניך : אַזױ זאָגט ר' אליעזר. נו, גייען מיר זי פאַרהערן. ווילסט 
אפשר מיטגיין 1 מיר גייען אַרין אין פּאָליש, 

יחיאל-פישל : יאָ, אדרבה, 

(אלעזר, יסכה, העניך און יחיאל-פישל אָפּ אין פּאָליש) 

יצחק וואורקער: (צום גריצער רב אַרינקומענדיק צוריק אין בית- 
המדרש): דו װעסט דאָס אים זאָגן! 

גריצער רב : ניין, דו, דו זאָג עס אים ! 

יצחק וואורקער : נו, גוט, איך װעל עס אים זאָגן. (גייט צו צו מענדלען, 
וועלכער איז פאַרטיפט אין לערנען). מענדל, עס וואונדערט מיך אויף דיר, 
פאַרװאָס ביזטו גראָב פאָרגעקומען תמרלן 1 אַזאַ צדיקת ! זי קומט אַהער צו 
העלפן תלמידי חכמים און געבן זיי עפּעס געלט, דאַרף מען זי דערפאַר נישט 
מבייש זיין ! זי האָט אַזש געװיינט! 

מענדל טאָמאַשאָװער : (סאַרקאַסטיש) אַזױ 1... טאַקע!... זי האָט אַזש 
געוויינט! פּש... פּש... פּש... אַזש געוויינט! טאַקע! 

יצחק וואורקער : װאָס מאַכסטו חוזק 1 איך פרעג דיך פאַרװאָס קומט 
עס איר ! זי איז דאָך אַזאַ צדיקת ! 

מענדל טאָמאַשאָװער: זאָל זי בעסער נישט קומען אַהער און נישט 
טיילן קיין געלט ! 

יצחק וואורקער : אַזױ 1! פאַרװאָס נישט! העלפט זי דען נישט דער" 
מיט די יונגעלייט װאָס זיצן דאָ און לערנען ז עס שטייט דאָך: יאם אין קמח 
אין תורה". 

מענדל טאָמאַשאָװער : עס שטייט דאָך אָבער נישט, אַז קמח איז מער 
וי תורה ! איך קען נישט פאַרטראָגן, װי זי קומט אין בית המדרש אַרין מיטן 
זאַק געלט, און דרייט זיך דאָ אַרום צווישן די יונגעלייט, מעשה גבירטע, 
און טיילט אַלעמען צדקה! (שרייט אס הויך) דו פאַרשטייסט מיך נישט, 
יצחק! זי מאַכט אונדז אַלע פאַר שנאָרערס ! 
יצחק וואורקער : אָבער מען דאַרף דאָך העלפן די יונגעלייט װאָס זיצן 
און לערנען! 
מענדל: זי האָט דאָס געקענט טאָן אין דער שטיל! נישט אַרומגײין 
מיטן זעקל און טיילן! גענוג װאָס די יונגעלייט דאַרפן אָנקומען צו דער 
גבירטע, אָבער זי דאַרף זיך דאָך נישט זיך אויסשטעלן דערמיט! 
יצחק וואורקער : (אָפּ אין פּאָליש) 
(אליעזר פולטיסקער, יסכה, העניך און יחיאל-פישל קומען צוריק פון 
פּאָליש) 
יחיאל-פישל : (צו אליעזרן) אַזאַ קאָפּ! אַן אמתער עלוישער קאָפּ! ממש 
גתפּעל צו וערן! 
בערל חסיר : גו, װאָס זאָגט איר איצט, ר' העניך ! 
העניך : איך האָב דאָך אייך שוין געזאָגט, אַז איך בין װיליק זיך משדך 
צו זיין, ווער שמועסט נאָך, אַז דער זיווג איז געקומען גלייך אין בית המדרש 
אַרײן. 
אליעזר פולטיסקער : אַלזאָ, לאָמיר מאַכן אַ װאָרט. (דערלאַנגט העניכן 
די האַנט) מזל טוב מחותן, אין אַ גוטער שעה ! 
העניך : אין אַ מזלדיקער שעה ! 
אליעזר פולטיסקער : (צו יחיאל-פישל) נו. מזל טוב חתן! איך שיק 
נאָך משקה, (רופט אויס הויך) חברה, ווינטשט מיר מזל טוב! כ'האָב זיך משדך 
געווען מיט העניכן. ברענגט אַרײן בראָנפן מיט לעקעך, וויפיל נאָר איר ווילט 
אַלין ! אַלץ על חשבון הגביר, 
(מען טרינקט בראָנפן, מען פּאַרבייסט מיט לעקעך. מען וינטשט מזל 
טוב די מחותנים און חתן-כלה. די יונגעלייט זינגען און גײען אין 
אַ טאַנץ. מען נעמט אַרײן אינמיטן יסכהן, וועלכע זינגט זייער שיין) 
מענדל טאָמאַשאַָװער : (שפרינגט אויף) װאָס איז דאָ ווייטער 1 װאָס 
טוט זיך דאָ! מען קען שוין ביים רבין אין בית המדרש אויך נישט זיין 1 קול 
באשה. װער איז די חצופה װאָס זינגט! שוין װידער אַן אשה אין בית 
המדרש"? 
אליעזר פולטיסקער : קאָך זיך נישט מענדל, עס איז מיין טאָכטער, 
יסכה, זי איז געװאָרן אַ כלה מיט העניכס זון. אָבער זי איז נישט גלאָט 


אַ מיידל. זי איז אַן עלוי, זי קען גוט לערנען! זי קען 60 בלאָט גמרא פון 
אוױיסנװוייניק, 

מענדל טאָמאַשאָװער : שוין אַ נייער איינפאַל פון שטן! פריער איז 
געווען אַ צדיקת, און איצט איז אַ למדנטע מיט 60 בלאַט גמרא פון אויסן- 
װײיניק! און אַז 60 בלאַט גמרא פון אױיסנװייניק איז װאָס! און אַז אַפילו 100, 
און אַז גאַנץ ש"ס 1 אַן אשת בלייבט אַן אשה! (שרייט) ווייסטו ניט, אליעזר, אַז 
מיר אַלע דאָ זיינען אַנטלאָפן פון אונדזערע ווייבער 1 פאַרװאָס 1 ווייל אַ 
ווייב שלעפּט אַראָפּ, אַראָפּ! ווייל די אשה איז דאָס שטאַרקסטע געווער פון 
שטן. זי לאָזט נישט דערהויבן זיך ! און הויבט מען זיך אויף, רייסט זי באַלך 
אַרונטער, ווייל איר וועג איז דער וועג צום תהום. ווייסטו נישט, אליעזר, אַז 
ווען די יידן זיינען געגאַנגען מקבל זיין די תורה, האָט מען זיי געזאָגט, אַז זי 
מוזן זיך אָפּטײילן פון זייערע ווייבער 1 פאַרװאָס האָט עס דער רבונו של עולם 
אַזױ געװאָלט ! --- ווייל אויב מען וויל אויף זיך נעמען דעם עול תורה, מוז 
מען זיך אָפּטײילן פון דער אשה. פּורש זיין זיך פון איר. פאַרשטייסט ? 

יסכה : (צעוױינט זין) פאַרװאָס האָסטו מיך גאָט געשאַפן מיט אַ קאָפּ 
פון אַ מאַן, אין געשטאַלט פון אַ פרוי 1 (זי לויפט אַרױס) 

יחיאל-פישל : (לויפט איר נאָך) יסכה, יסכה ! 

1טער חסיד : (לויפט אַרין מיט אַן אימפעט) דער רבי איז גוסס. דער 
דאָקטאָר איז נאָרװאָס אַװעק און האָט געזאָגט, אַז ער קען גאָרנישט מער טאָן. 
מען דאַרף בעטן צו גאָט. יידן, װאָס זיצט איר שטיל 1 (אָפּ) 

2טער חסיך ; (קומט אַרין מיט אַ שטורעם) די גאַנצע שטאָט לויפט 
אין שול אַריין מתפּלל זיין פאַרן רבין. אין שטאָטישן בית המדרש האָט מען 
אָנגעצונדן ליכט אין אַלע הענג-לייכטער. אין די חדרים האָט מען צעלאָזט 
די קינדער און זיי געשיקט אין שול אַרײן, זאָגן תהלים. (אָפ) 

3טער חסיד (קומט אַרײן פאַרצווייפלט) ר' אברהם-"משהלע, דער איין- 
ציקער זון פון רבין, איז אַלץ אײינגעשפּאַרט. ער וויל ניט גיין זען זיין טאַטן, 
ער זיצט אַלץ אין זיין חדר און גייט נישט אַרױס. דער רבי האָט שוין צויי 
מאָל געשיקט נאָך אים. אָבער ער וויל נישט קומען צו אים. (אָפ) 

4טער חפיד (קימט אַרײן אויפגערעגט) מען וייסט שוין פאַרװאָס 
אברהם-משהלע וויל נישט קומען צום רבין. ער האָט עס געזאָגט צו אַ 
מקורב : ,איך ווייס פאַרװאָס דער טאַטע וויל איך זאָל קומען צו אים. ער 
וויל מיר איבערגעבן זיינע מדרגות. אָבער איך וויל נישט, ער זאָל זיי מיר 
איבערגעבן. איך וויל אַז מיין טאַטע זאָל לעבן! איך װיל בעסער האָבן אַ 
טאַטן װי מדרגות". (אָפ) 

1טער חפיר: (קומט אַרײן מיט אַ געויי) דער רבי איז נאָרװאָס 
נסתלק געװאָרן ! 

שטימען : ברוך דיין אמת ! 

1טער חפיד : ער האָט פאַרן טוט געזאָגט צו די אַרומיקע: ,מען האָט 
ביי מיר איצט צוגענומען דאָס ליכט פון די אויגן, דערפאַר האָט מען מיר 

געגעבן דאָס ליכט פון אור הגנוז! עס איז איצט אַזױ ליכטיק וי זיבן זונען 
װאָלטן געשיינט מיט אַמאָל! זאָגט מיט מיר .שמע ישראל ה' אלוקינו, ה' 
אחד", מען האָט מיט אים געזאָגט, און מיט ,אחד" האָט ער זיין נשמה אויס" 
געהויכט. 

(אַלע בלייבן זיצן פאַרשטומט, אַ דריקנדיקע שטימונג) 

מענדל טאָמאַשאָװער : איך פאָר אַהים ! 

איטשע-מאיר: מענדל! װאָס הייסט דו פאָרסט אַהײם! דו װעסט 
נישט זיין ביים רבינס לוויה? 

מענדל טאמאַשאָװער : ניין! איך בין געקומען אַהער צו אַ לעבעדיקן 
רבין. איצט ווען מיין רבי איז טויט האָב איך דאָ גאָרנישט װאָס צו טאָן, 

איטשע-מאיר : (אויפגערעגט) מענדל בלייב! מיר זיינען געבליבן 
כצאן בלי רועה! מען דאַרף טראַכטן וועגן אַ ממלא מקומו. אַלע ווילן אַז דו 
זאָלסט עס זיין ! זיי ווילן אָבער אויך, אַז דו זאָלסט דיך נישט דערווייטערן 
פון יידן : אַז דו זאָלסט נישט אַװעקגײן צופיל אין די עולמות העליונים, נאָר 
דו זאָלסט זען דעם צער פון די יידן אין גלות. מיר וילן אַז דו זאָלסט 
גיין אין מיטן וועג. 

מענדל טאָמאַשאָװער : אין מיטן וועג גייען פערד; מענטשן גייען ביי 
די זייטן. 

העניך : מענדל בלייב! דו טאָרסט אונדז נישט פאַרלאָזן ! 

מענדל טאָמאַשאָװער: צו װאָס דאַרפט איר מיך1 װאָס איר ווילט 
איז, אַז איך זאָל ווערן אַ ,זנאַכער", אַ פערד-הענדלער און אַ פּרנסה-געבער ! 
אַז איך זאָל גאַנצע טעג פאַרנעמען זיך נאָר מיט די נאַרישע השגות פון 
קליינע מענטשעלעך! דערפאַר װעט איר מיך רופן ארבי". נו, אַ גליק האָט 
מיך געטראָפן, צו זיין אַ רבי פון נאַראָנים. | 

מרדכי-יופף: מענדל, מיר ווילן אַז דו זאָלסט בלייבן. מיר זאַרפן 
דיך, אַז דו זאָלסט זיין אונדזער מדריך אין חסידות, זאָלסט זיין צו אונדז אַ 
וועג-ווייזער װוי אַזױ צו דינען דעם רבונו של עולם, 

מענדל טאָמאַשאָװער : מיר וילן 1 וויפיל זייט איר ז שוחט, שעכט 
מיר די הינער ! וויפיל הינער 1 -- איינע. איך פאָר אַהים. (גיך אָפּ) 

גריצער רב : נו, אויב מענדל איז אַװעקגעפאָרן, מוז מען טראַכטן פון 
אברהם-משהלען. איך האָב שוין מיט אים גערעדט. ער וויל דערווייל דער" 
פון נישט הערן, דאַרף מען נאָך אַמאָל מיט אים רעדן. 

1טער חפיד: (קומט אַרין צוטומלט) אברהם-משהלע האָט זיך פאַר- 
שלאָסן און װיל נישט אַרױסקומען. ער זאָגט ער װעט נישט גײן צו 
דער לוויה. (אָפּ) 

2טער חפיד : (קומט אַריין) מען האָט געפּרואװוט רעדן מיט אברהם- 
משהלען און אים געזאָגט, אַז ער מוז ווערן ממלא מקומו, אָבער ער האָט גע- 

זאָגט, אַז ער וויל עס נישט בשום אופן. דערפאַר װויל ער אויך נישט גיין 
צו דער לוויה. ער האָט מורא, אַז מען װעט אים דאָרטן, ביים אָפענעם קבר, 
אויסרופן פאַר רבי. 

מטער חפיד : (קומט אַריין) מען האָט געעפנט די צוואה פון רבין. ער 
שרייבט, אַז באַלד נאָך דער פּטירה, זאָל זיין די לוויה, ווייל ער וויל ניט לאַנג 
זיין קיין מת. ער וויל גלייך קומען אויפן עולם האמת. מען איז אים שוין 
מטהר. (אָפּ) 

4טער חפיד : (קומט אַרין) חסידים האָבן ניט געװאָלט צולאָזן די חברה 
קדישא. אָבער די חברה קדישא-לייט האָבן געטענהט, אַז דאָס איז זייער 
גרעסטע מצווה, און זיי װעלן זי ניט אַװעקגעבן צו אַן אַנדערן. האָט מען 
אַרײינגעשיקט אַ צעטעלע צו אברהם-משהלען און ער האָט געענטפערט, אַז זי 
זיינען גערעכט. 

(עס פאָרמירן זיך איצט קופּקעלעך חסידים װאָס שטייען און שמועסן) 


ערשטע קופקעלע 


מרדכי-יופף ; טאָ װאָס וועט זיין, ווער װועט זיין רבי ז 

איטשע-מאיר : זאָרג זיך נישט, מרדכי-יוסף, מענדל ועט זיין רבי! 

מרדכי-יופף : מענדל ! ער איז דאָך אַנטלאָפן ! 

איטשע-מאיר : ער איז נישט אַנטלאָפן, ער װועט קומען צוריק. ער 
װועט נישט זיין אָן אונדז! כ'גלויב גאָרנישט, אַז ער איז געפאָרן אַ היים קיין 
טאָמאַשאָוו. ער איז מסתמא אויף זיין אכסניה, 

מרדכי-יוסף : טאָ, לאָמיר גיין צו אים, לאָמיר אים רופן אַהעַר און אים 
זאָגן, אַז ער מוז זיין רבי ! 

איטשע-מאיר : לאָמיר װאַרטן ביז ער װעט אַליין קומען אַהער, 

גריצער רב : איטשע-מאיר איז גערעכט. 

העניך : מען מוז האָבן געדולד! מענדל װעט אונדז נישט פאַרלאָזן, 

(עס קומען אַרין ערשטער, צווייטער, דריטער און פערטער חסיך, זי 

גרופירן זיך אין אַ) 


צווייטע קופקעלע 


1טער חסיד : מען מוז פאַרלאַנגען פון אברהם-משהלען, אַז ער זאָל 
זיין רבי. 

2טער חסיר: אַז ער האָט געזאָגט בפירוש, אַז ער וויל נישט. אפשר 
מאַכן יצחק וואורקער פאַר אַ רבי. ער איז אַ גרויסער צדיק, 

נטער חסיד : פאַרװאָס נישט דעם גריצער רב ? ער איז אויך אַ גרוי" 
סער צדיק און אַ גדול בתורה אויך, 

4טער חסיד : פאַרװאָס נישט איטשע-מאירן! 

(ערשטער, צווייטער, דריטער און פערטער חסיד אָפּ) 


דריטע קופּקעלע 


משה-מיכל: עס קען נישט זיין קיין אַנדערער וי מענדל! 

אליעֲזר פולטיפקער : מענדל איז װי די זון. קען מען דען שטענ- 
דיק שטיין מיטן פּנים צו דער זון! 

שמואל נאשעלפקער : בעסער מיטן פּנים צו דער זון װי אברהם- 
משהס קאַלטקײט. איך האָב ביי אים נישט װאָס צו לערנען 

משה וואורקער: ר' יצחק וואורקער איז אַ צדיק יסוד עולם און 
דערצו גוט צו מענטשןן. 

אליעזר-בער : איך דאַרף נישט אַזאַ רבי! איך דאַרף נישט קיין רבין 
פאַר פּרנסה ! 

שמש פון פּשיסכער רבין : (עפנט טיר פון בית מדרש, שרייט אויס:) 
באַלד וועט זיין די לוויה! (אָפּ) 

(יסכה קומט אַרין שמועסענדיק מיט תמרלן. ביידע מיט פאַרוױינטע 
אויגן) 

יסכח : איך וויל גיין צו דער לוויה מיט מיין חתן, צװישן די מע- 
נער, זאָגן זיי. מיר, אַז כ'זאָל גיין צװישן די ווייבער... אַפילו מיין חתן 
זאָגט מיר, אַז כ'זאָל נישט גיין לעבן אים, ווייל כ'בין אַן אשה, אָבער אַזױ, 
ביז איצט ווייס ער גאָרנישט צי איך בין אַן אשה. ער האַלט מיך פאַר 
אַ יינגל און װיל נאָר שמועסן מיט מיר אין לערנען. אָבער איך בין שוין 
מיד פון דעם. איך בענק נאָך ליבשאַפט, תמרל! וױינט) 

תמרל: (גלעט איר איבערן קאָפּ) באַרואיק דיך, מיין קינד. קום מיט 
מיר ! כ'וויל מיט דיר עפּעס רעדן. (ביידע אָפ) 

(עס קומען אַרין ערשטער, צוױייטער, דריטער און פערטער חסיד) 

1טער חפיד: אברהם-משהלע ויל בשום אופן נישט גיין צו דער 
לוויה. ער האָט זיך פאַרשלאָסן אין זיין צימער און איז דאָרטן די גאַנצע 
צייט. ער וויל נישט ווערן רבי! 

2טער חסיד : טאָ, װאָס װעט איצט זיין? 

טטער חסיד : קיינער וויל נישט זיין קיין רבי. 

4טער חסיד : מיר מוזן גיין צו אברהם-משהלע און אים מאַכן פאַר 
רבי מיט גװאָלד, צי ער ויל דאָס, צי נישט. אַן עדה יידן קען נישט 
בלייבן אויף הפקר, 

דאָרפס-ייך : (קומט אַרײן, צום ערשטן חסיד) דער פּריץ יל מיר 
אַרױסװאַרפן פון דער אַרענדע. ער וויל מער געלט, אָבער איך קען נישט 
באַצאָלן אַזאַ פּרײז. װאָס זאָל איך טאָן! 

1טער חפיד : פאַרדרייט מיר נישט דעם קאָפּ מיט איער פּריץ, 

דאָרפס-ייך : (גײט צו פאַמעלעך צום צוױיטן חסיד) אפשר קענט 
איר מיר העלפן! װאָס זאָל איך טאָן קעגן פּריץ, דעם אכזר, װאָס... 

2טער חסיד : װאָס דרייט איר מיר אַ קאָפּ וועגן פּריץ! לאָזט מיך 
צורו, 

דאָרפס-ייד (גייט שוין צו פאָרזיכטיק צום דריטן און פערטן חסיד, 
וועלכע שמועסן צװאַמען) אפשר וױיסט איר װאָס איך זאָל טאָן ועגן 
פּריץ! אפשר האָט איר אַן עצה! 

3טער חפיד: דאָ זיינען נישטאָ קיין עצה'געבערס. זאָגט אַ קאַ- 
פּיטל תהלים, 

דאָרפט-ייד : (ערנסט) כ'האָב שוין געזאָגט, 

4טער חפיד: און אַז תהלים העלפט נישט, װאָס קענען מיר טאָן! 

דאָרפס-ייד : כ'קען נישט אַהײמפאָרן מיט גאָר נישט צו מיין ווייב 
און קינדער. (זעצט זיך אַװעק אין אַ ווינקל און װישט זיך די אױגן) 

כערל חסיד: (קומט אַרין מיט פרייד) מענדל איז דאָ! מענדל איז 
צוריקגעקומען! אָט איז ער! אָט גייט ער! 

מענדל טאָמאַשאָװער : (קומט אַרײן, קוקט זיך אַרום אויף אַלע זייטן) 

אַלע: (גיבן זיך אַ לאָז צו אים) מענדל! מענדל! 

מענדל טאָמאַשאָװער: װאָס איז ס'בייזע געלאָף אויף אייך! 

איטשע-מאיר : מענדל, מיר װאַרטן דאָך אויף דיר! עס איז גע- 
בליבן בהסכם כולם, אַז דו ביסט אונדזער מנהיג! 

מענדל טאָמאַשאָװער: אַ בעל עגלה איז אױך אַ מנהיג. איך ויל 
נישט זיין קיין מנהיג פון פערד. 

איטשע-מאיר : דו וועסט זיין אַ מנהיג פון אַן עם קדוש, 

מענדל טאמאַשאָװער: איך װיל העלפן יידן װאָס װילן דערהויבן 
ווערן. 

שטימען: מיר וילן אַלע דערהויבן װערן! 

איטשע-מאיר : מזל טוב רבי! מזל טוב! 

העניך: מזל טוב רבי! 

גריצער רב: מזל טוב מענדל! דו ביסט איצט אונדזער רבי! 

מרדכי-יופף : מזל טוב, רבי, מנהיג הדור! 


חסידים : (שרייע) מזל טוב ! מזל טוב ! מענדל איז דער רבי ! מזל טוב 
יצחק וואורקער (קומט אַרין, הערט די געשרייען, קומט צו צו מענדלען) 

מזל טוב מענדל! אָבער דו זאָלסט זיין אַן אמתער רבי. דו זאָלסט זיין גוט 
צו יידן! | 

דאָרפס-ייד : (דערמוטיקט גייט צו צו מענדלען) רבי, איר װועט מיר 
העלפן! דער פּריץ ויל איך זאָל אים געבן מער געלט פאַר דער אַרענדע. איך 
האָב אָבער נישט, װאָס זאָל איך טאָן 1 ער זאָגט, אַז ער וועט מיך אַרױסװאַרפן 
מיט מיין ווייב און קינדער. 

מענדל טאָמאַשאָװער : טאָ, װאָס ווילסטו פון מיר ן 

דאָרפס-ייד : אַ ברכה אָדער אַן עצה. 

מענדל טאָמאַשאָװער : פערד איינער! װאָס האָב איך קעשענעס פול 
מיט עצות ! 

דאָרפס-ייד ‏ (פאַרצווייפלט) טאָ, וואו זאָל איך גיין 1 צו וועמען זאָל איך 
זיך ווענדן, אַז מיר איז אַזױ שלעכט! 

מענדל טאָמאַשאָװער :!װאָס האָסטו זיך אָנגעטשעפּעט אָן מיר 1 גיי צו 
אַלדי גוטע יאָר! 

יצחק וואורקער: (שפּרינגט אוף, גיט אַ קלאַפּ אין טיש) מענדל, דאָס 
איז נישט דער װעג! טרייב נישט פון דיר קיין יידן. װאָס ווילסטו דווקא זיין 
אַ קטיגור אויף יידן ! יידן זיינען אין גלנֹת, מען דאַרף זיי העלפן ! מען דאַרף 
זיי טרייסטן ! 

מענדל טאָמאַשאָװער: איך קען נישט אַװעקגעבן מיין גאַנץ לעבן פאַר 
אַ באַנדע קבצנים, װאָס קומען נאָר צום רבין וועגן גראָשנדיקע זאַכן. (שרייט 
ווילד) איך קען נישט ווערן קיין גראָשנדיקער רבי ! איך האָב העכערע השגות! 

יצחק וואורקער: (אויפגערעגט) מענדל, איך זאָג דיר נאָך אַמאָל, אַז דו 
ואָלסט נישט טרייבן פון זיך קיין יידן! די וועלט איז גרויס און פול מיט 
גוים, אָבער יידן זיינען אין גלות און ליידן! אויב דו וועסט זיי טרייבן, וועלן 
זיי חלילה וחס אַװעקגײן צו די גויים ! מען דאַרף העלפן יידן ! מען דאַרף ליב 
האָבן יידן ! עפּעס אַ קלייניקייט, אהבת ישראל! 

מענדל טאָמאַשאָװער: (שטורמיש) איך האָב ליב יידן נישט ווייניקער 
וי דו, יצחק! עס קען נישט זיין קיין אהבת המקום אָן אהבת התורה, און עס 
קען נישט זיין אהבת תורה אָן אהבת ישראל, װײַל אַלע דריי זיינען איינס. 
אורייתא, קודשא בריך הוא וישראל חד הוא. אָבער איך פאַרשטיי אַנדערש 
אהבת ישראל וי דו, יצחק. עס דארף זיין אהבת ישראל צום כלל ישראל. 
מען דאַרף העלפן די יידן אויסגעלייזט ווערן פון גלות, אָבער כדי אויסגעלייזט 
צו װערן, דאַרף מען האָבן גרויסע יידן. מען דארף האָמן יידן װאָס זאָלן זיין 
ראוי לגאולה. שטאַרקע יידן, יידן װאָס שטייען העכער איבער די גראָשנדיקע 
ענינים פון נאַרישן לעבן! הער מיך אויס, יצחק, פאַר גראָשנדיקע יידן וויל 
איך קיין רבי נישט זיין ! איך פאָר שוין אַװעק! 

שטימען : רבי, פאַרלאָז אונדז נישט! װער װעט בעטן צו גאָט פאָר 
אונדז ‏ װער װעט אונדז העלפן אין צייט פון נויט? װער װעט מתפּלל זיין 
פאַר אונדז אויף פּרנסה! 

מענדל טאָמאַשאָװער : (אויפגעקאָכט) איר הערט! איר הערט ! פּרנסהו 
פּאַרינאָיסע! אָט דאָס אַלץ װאָס זיי װילן! עפּעס העכער פון פּרנסה איז 
ביי זיי נישטאָ! נאָר פּרנסה גיב זיי! גייט צו אַלדי גוטע יאָר! 

שטימען : ער איז נישט קיין רבי! ער וויל אונדז נישט העלפן ! 

יצחק וואורקער : די צרה מיט דיר, מענדל, איז דאָס װאָס דו קריכסט 
צו הויך ! עס איז געגליכן צו אַ באַרג. צופוסנס פון באַרג זיינען דאָ אַ סך 
מענטשן. אָבער װאָס העכער מען שטייגט, אַלץ וייניקער מענטשן, און אויפן 
שפּיץ פון באַרג זיינען שוין גאָר נישטאָ קיין מענטשן. דאָרטן איז מען שוין 
איינער אַלין, ס'איז אַ גרויסע סכנה! 

מענדל טאָמאַשאָװער: עס איז קיין שום סכנה! די תורה איז גע- 
געבן געװאָרן אויף אַ באַרג מיט קולות וברקים. פון דעמאָלט אָן, װער עס 
ויל מקבל זיין די תורה, מוז שטייגן אויפן באַרג, און גיין העכער און הע- 
כער. בהמות גייען נישט אויף קיין באַרג, און קיין בהמות דאַרף איך נישט. 


מיר דאַרפן גאַנצע יידן, נישט קיין שטיקלעך יידן, אַפילו אַ גאַנצער גױ 
איז ביי מיר מער חשוב װי אַ האַלבער ייד, 


יצחק וואורקער : אָבער וי אַזױ קען מען מיט אַזאַ דרך פירן אַן עולםז 

מענדל טאָמאַשאָװער: איך װיל נישט קיין עולם! איך ויל נאָר 
צוויי הונדערט יונגעלייט װאָס זאָלן פאַרגעסן אין אַלע הבלי העולם הזה און 
דינען גאָט בשלימות, זי זאָלן זיין אַזױ אָרעם, אַז זיי זאָלן מוזן צודעקן 
זייערע קעפּ מיט אַ בלעטל קרויט, אָבער פאָרט זאָלן זיי אויסרופן אומץ- 
טום: ,ה' הוא האלוקים"! מיט צוויי הונדערט אַזעלכע יונגעלייט און אַפילן 
מיט נאָך וייניקער, קען מען אויסלייזן די וועלט. 

יצחק וואורקער : מאַכסט אַ טעות, מענדל, דו גייסט אויף אַ פאַלשן 
וועג, װאָס איז פול מיט סכנות. דו װעסט אַזױ אַרום נישט אויסלייזן די 
וועלט. עס וועלן קיינמאָל נישט זיין קיין צוויי הונדערט מענדלס, און ווען 
אַפילו יאָ -- זיינען צוויי הונדערט מענדלס נישט אַלע יידן, 


מענדל טאָמאַשאָװער : יצחק, איך זע נישט קיין אַנדערן וועג! נישט 
בהמות פירן מענטשן, נאָר מענטשן-- בהמות! אַ בעל עגלה װאָס פירט די 
פערד, פאָרט מיט זיי אַזױ לאַנג ביז ער קומט אָן צום ריכטיקן פּלאַץ. וויי 
איז אָבער צו אַ בעל עגלה װאָס זיינע פערד האָבן זיך צעבריקעוועט און 
זיי פירן אים! 

יצחק וואורקער : אָבער פערד דאַרפן דאָך אויך עסן! מען דאַרף זײ 
אויך אַמאָל אָנבּאָיען! 

מענדל טאָמאַשאָװער : װער עס זאָרגט זיך פאַר עסן פאַר פערד.-- 
און װער פאַר אויסלייזונג פון די יידן! די יידן דאַרפן אויסגעלייזט װערן 
פון גלות. משיח זיצט ביי די טויערן פון רוים און װאַרט אויף די יידן 
ביז זיי ועלן זיין ראוי לגאולה! ער װאַרט אויף אונדז, מיר זאָלן אויפ- 
בינדן זיינע קייטן. אָבער אויפבינדן די קייטן פון משיח קענען נישט קיין 
פערד, וויפיל עסן זיי זאָלן נישט האָבן! בלויז אַ הייפל גרויסע, שטאַרקע 
יידן איז גענוג צו באַפרייען משיחן פון זיינע קייטן! 

יצחק וואורקער : דער בעל שם טוב איז געקומען צו די פּשוטע יידן, 
ער איז געקומען זיי צו העלפן, 

מענדל טאָמאַשאָװער: האָט דען דער בעל שם טוב געשוואוירן, אַז 
עס זאָלן נישט זיין קיין גרעסערע פון אים ! 

יצחק וואורקער: מענדל, פאַר װאָס האָט ר' לוי יצחק פון בער- 
דיטשעוו אַנדערש פאַרשטאַנען אהבת ישראל. ער האָט דאָך גאָר נישט גע- 
זען קיין שלעכטע יידן ! ער האָט געװאָלט העלפן אַלע יידן, יעדן באַזונדער. 

מענדל טאָמאַשאָװער: זאָג מיר נישט פון ר' לוי יצחקן. ער האָט 
געקענט אויף אָפּפאַל פון אַ ייד זאָגן, אַז עס שמעקט װי בשמים. איך וויל 
אָבער ברענגען די גאולה! 

יצהק וואורקער : מענדל, װעסט זיך אפשר איינריידן, אַז דו ביסט 
משיח? 

מענדל טאָמאַשאָװער : אין יעדן דור איז דאָ משיח, און אויב עס 
זאָל אין היינטיקן דור אויספאַלן דער גורל אויף מיר, בין איך גרייט זיך 
מקריב צו זיין כדי אויסצולייזן די יידן. 

יצחק וואורקער : איך קען נישט גיין מיט דיר, מענדל, דאָס זיינען 
נישט מיינע וועגן! 

מענדל טאָמאַשאָװער : מיר פאָרן קיין טאָמאַשאָוו, דאָרט װעט גע- 
שאַפן װוערן אַ נייע וועלט. ער עס וויל זאָל מיטפאָרן! 

שטימען: ר' מענדל איז דער רבי! ר' מענדל איז דער רבי! מיר 
וועלן פאָרן קיין טאָמאַשאָװו! 

מענדל טאָמאַשאָװער: מי לה' אלי! (עס גײען צו צו אים און געבן 
אים די הענט איטשע-מאיר, העניך, דער גריצער רב, רב מרדכי-יוסף און 
נאָך אַנדערע יונגעלייט. זיי גײען אַװעק אין אַ זייט און שמועסן) 

4טער חפיד : אין אַן אַנדער ווינקל) און מיר װעלן מאַכן אברהם" 
משהלען פאַר רבי. ער מוז ווערן אונדזער רבי. שרייבט אָן קוויטלעך און 
מיר װעלן אַרײנגײן צו אים; מיר װעלן שטורעמען די טיר ביז ער װעט 
אונדז עפענען און דערנאָך װעלן מיר נישט אָפּטרעטן פון אים ביז ער 
וועט ביי אונדז נעמען קוויטלעך. 

שטימען : ריכטיק! ריכטיק! 

(אַ טייל שרייבן אָן קוויטלען און האַלטן זיי אין די הענט) 

4טער חסיד : קומט אַלע! (עטלעכע יונגעלייט גײיען מיט אים, אָפ 

משה וואורקער : און מיר ועלן מאַכן ר' יצחק וואורקער פאַר אַ רבי, 

יצחק וואורקער : פאָלגט מיך און שרייבט אויך אָן קוויטלעך און גייט 
צו אברהם-משהלען. 

שטימען : ניין, מיר װילן אייך פאַר רבי ! מיר ווילן פאָרן מיט אייך 
קיין וואורקע ! 

משה וואורקער : ר' יצחק וואורקער איז רבי ! ער איז דער וואורקער 
רבי ! מזל טוב! מזל טוב! 

שטימען : מזל טוב! מזל טוב! 

דאָרפס-ייד (קומט צו דרייסטער צו יצחק וואורקער), רבי, אפשר 
וועט איר מיר העלפן 1 (וױיינט) 

יצחק וואורקער : אוודאי װעל איך טאָן פאַר אייך װאָס עס איז נאָר 
מעגלעך, מיט השם יתברך'ס הילף, 

דאָרפפ-ייד : (צעוויינט זיך) 

יצחק וואורקער : איר װיינט! אַ ייד ויינט! אַז אַ ייד וויינט צעברעכט 
עס מיר דאָס האַרץ! כ'קען זיך באַלד אַליין צעוויינען. נו, וויינט נישט, ר' ייד, 
נעמט אַרױס אַ טיכ? און ווישט אים אָפּ די אױגן). וויינט נישט! טייערע 
יידן ! וואוילע יידן! מען דאַרף זיי העלפן! נו, דערציילט מיר, ר' ייח אַלצ- 
דינג. דערציילט מיר אַלץ! 

שמש פון פּשיסכער רבי : די לוויה! די לוויה! 

(אַלע גייען אַרױס) 


(פאָרהאַנג) 


צווישטן 6שפיל 
(פאַר דער פאָרהאַנג) 


שמואל משה: חזקיה, וייסט װאָס איך װעל דיר זאָג, זייט {' 
מענדל האָט אָנגעהױיבן צו פירן דאָ אין טאָמאַשאָו, װערט װאָס אַ מאָל 
אַלץ שווערער אָנצוקומען צו אים. איך בין שוין דאָ דריי װאָכן און 
כ'האָב נאָך אַלץ דעם רבין נישט געזען. איך האָב שוין עטלעכע מאָל 
געבעטן הירש טאָמאַשאָװער, װאָס איז דער גאַנצער בעל הבית דאָ און 
האָט אַזאַ גרויסע דעה ביים רבין, אַז ער זאָל מיך צולאָזן, און ער זאָגט 
מיר כסדר, אַז מען קען נישט. כ'האָב שוין גערעדט אויך מיט בערל חסיד, 
װאָס איז אויך אַ יוצא ונכנס ביים רבין, און אויך ער זאָגט מיר, אַז עס איז 
איצט אוממעגלעך. דער רבי איז אין די עולמות העליונים און מען קען 
אים נישט שטערן. נו, היינט אין דער פרי האָב איך געקראָגן אַ בריוו פון 
מיין ווייב, אַז מיין יאָסעלע איז קראַנק געװאָרן און כ'מוז גלייך קומען 
אַהיים. אָבער וי אַזױ פאָרט מען אַװעק איידער מ'זעט דעם רבין? קענסטו 
דיר דאָס אױיסמאָלן, חזקיה ? 

חזקיה : אוודאי נישט, אוודאי נישט! שמואל-משה, איז װאָס גייסטו 
טאָן 1 פאָרסט טאַקע אַהיים און וועסט נישט זען דעם רבין! 

שמואל-משה : מאָל דיר אויס אַז כ'האָב אים יאָ געזען היינט אין דער 
פרי. כ'האָב געוויזן דעם בריוו צו הירש טאָמאַשאָװער און אים נישט אָפּ- 
געלאָזט, ביז ער האָט מיך אַרײנגעלאָזט צו אים. 

חזקיה : אַזױ! נו, דערצייל, שמואל-משה. װאָס איז געװוען! 

שמואל-משה : ווען איך בין צוגעגאַנגען צו דער טיר פון זיין צימער 
און כ'האָב אים דערזען, איז אויף מיר אָנגעפאַלן אַזאַ פּחד, װי כ'װאָלט 
געשטאַנען פאַרן גרעסטן קייסער! הענט און פיס האָבן זיך ביי מיר גע- 
טרייסלט און כ'האָב געציטערט וי אַ בלאַט. פונדעסטוועגן האָב איך נישט 
געװאָלט צוריקגיין, ווייל עס איז נישט געווען עפּעס גלאַט אַזױ א שרעק, 
נאָר שרעק אויסגעמישט מיט פרייד, מיט גליק, װי עס שטייט אין פּסוק; 
,וגילו ברעדה", פרייט אייך מיט ציטערניש. כ'וייס נישט, חזקיה, צי עס 
פילן אַלע אַזױ, ווען זיי גייען אַריין צום רבין? 

חזקיה : יאָ. אַלע פילן מיר אַזױ און דערפאַר ציט עס צו זיין דאָ! 
דו פאַרשטייסט, איך בין שוין דאָ אַ האַלב יאָר און יעדעס מאָל ווען כ'זע 

דעם רבין, ציטערט אַלץ אין מיר. עפּעס אַזאַ געטלעכע מורא באַפאַלט מיך ! 
אײינמאָל האָט דער רבי אױף מיר אָנגעשטעלט זיינע אױגן פון הינטער 
זיינע גרויסע ברעמען און מיך אַ פרעג געטאָן: .חזקיה, ביסט דאָך געווען 
אין פּשיסכע, נו, װי געפעלט דיר טאָמאַשאָװז" האָט זיך ביי מיר אָפּגץ- 
נומען פאַר אַ וויילע דאָס לשון פון שרעק. וען כ'בין געקומען צו זיך, האָב 
איך געענטפערט: ,טאָמאַשאָוו איז אַ המשך פון פשיסכע". דער רבי האָט 
אַ דריי געטאָן מיטן קאָפּ און געזאָגט: ,אין פּשיסכע האָט מען געלערנט 
אַלף-בית". דו ווייסט װאָס ער האָט געמיינט דערמיט, שמואל-משהז 

שמואל-משה : ניין. כ'ווייס נישט, 

חזקיה : ער האָט געמיינט מיר צו זאָגן, אַז דער חילוק צווישן פּשיסכע 
און טאָמאַשאָוו איז אַזױ וי צווישן אַ דרדקי מלמד צו אַ גמרא-מלמד, אַ מלמד 
װאָס לערנט שוין גמרא מיט תוספות און מיט אַנדערע מפרשים. (ענדערן- 
דיק דעם טאָן) אָבער זאָג מיר, װאָס האָט דער רבי מיט דיר גערעדט? 

שמואל-משה : ער האָט מיך געפרעגט: ינאָך װאָס ביסטו געקומען 
אַהער!* 

חזקיה : נו, װאָס האָסטו אים געזאָגט! 

שמואל-משה: כ'האָב אים געזאָגט בלויז דריי ווערטער: כדי צן 
לערנען. 

חזקיה : האָסט גוט געטאָן! ווען דו זאָגסט אים צוליב פּרנסה, אָדער 
צוליב געזונט, אָדער צוליב קינדער, װאָלט ער דיך אַרױסגעװאָרפן ! אונדזער 
רבי שטייט העכער איבער אַלע הבלי עולם הזה! 

שמואל-משה : אָבער אַלע רביים פאַר אים האָבן זיך דאָך אַזױ נישט 
געפירט, נישט פון רבי אלימלך פון ליזשענסק אָן, װאָס פון אים הויבט זיך 
אָן דאָס פּוױלישע חסידות. ער איז געוען אַ נזיר װאָס האָט אַ הנאה גע- 
האַט פון פּייניקן זיך, אָבער ער האָט אויפגענומען יידן און גערעדט מיט 
זײי, אויך דער רבי ר' בונם האָט אויסגעפרעגט יידן צו זיי האָבן פּרנסה 
און האָט אויך געבעטן פאַר זייער געזונט. וי אַזױ קומט גאָר צו אונדזער 
רבי אָט דער נייער דרך ? פון װאַנען האָט ער אים גענומעןז 

חזקיה ; פון קיינעם נישט! דאָס איז זיין אייגענער דרך! דאָס איז 
ער שוין אַזױ פון קינדווייז אָן. מען דערציילט, אַז ווען ער איז נאָך געווען 
אַ יינגל, האָט דער אחוזה" פון לובלין, װאָס האָט געהאַט אָפענע אויגן 
אים דערזען אין זיין שטעטל אין גאָרײ און געזאָגט צו זיינעם אַ חסיד, אַ 
מלמד פון יענעם שטעטל, אַז ביי אים אין שטעטל געפינט זיך אַ גרויסע נשמה. 
זאָל ער זי אויסגעפינען און ברענגען צו אים. ווען דער מלמד איז אַהיימ- 
געפאָרן האָט ער גענומען שטאַרק זוכן אָטידי נשמה און נישט געפונען. ענד- 
לעך האָט ער אָפּגעמאַכט ביי זיך צו נעכטיקן עטלעכע נעכט אין בית המדרש. 
אײינמאָל אַרום מיטן נאַכט איז אַרינגעקומען אַ יונג בחורל, איינער אַלײן, 

אַרױסגענומען אַ גמרא און זיך געזעצט לערנען מיט אַזאַ התלהבות, אַז די 
ווענט האָבן אַזש געציטערט. האָט דער מלמד שוין פאַרשטאַנען, אַז דאָס איז 
ער. ער האָט אָבער געטראַכט אַז ער זאָל װאַרטן נאָך עטלעכע נעכט, כי צו 
זיין זיכערער. דאָס בחורל איז טאַקע געקומען אַלע נאַכט און אַלץ אַזױ גע- 
לערנט מיט התלהבות. דער מלמד איז שוין איצט געווען זיכער, אַז ער איז 
עס און האָט בכיוון געגעבן אַ הוסט. דאָס בחורל האָט זיך אומגעקוקט, זיך גע- 
וואונדערט װאָס עמעצער איז דאָ, איז צוגעגאַנגען צו אים און האָט זיך 
נישט געװאָלט געבען צו דערקענען. דער מלמד האָט אָבער אים געזאָגט, אַז 
דער ,חוזה" האָט אים געהייסן ברענגען צו אים, 

שמואל-משה : איז ער געפאָרן צום אחוזה זי 

חזקיה : יאָ! אָבער ווען ער איז געקומען קיין לובלין, איז ער אַרײן- 
געגאַנגען פריער אין אַ געשעפט און זיך געקויפט אַ קנײיפּל. ווען ער איז 
געקומען שפּעטער צום צחוזה", האָט דער אחוזה" צו אים געזאָגט מיט אַ 
פּרעטענציע: ?אַז מען קומט קיין לובלין, צום רבין, גייט מען פריער זיך 
קויפן אַ קנײיפּל! דערויף האָט ער, שוין דעמאָלט, נאָך אַ יינגל, אים גץ- 
ענטפערט: ארבי, איר װעט מיך נישט נעמען מיט רוח הקודש. איך בין 
געקומען צוליב איין זאַך, צו זוכן דעם אמת וי" 

שמואל-משה : און ער איז אַװעקגעפאָרן? 

חזקיה : ניין, ער איז געבליבן דאָרטן עטלעכע װאָכן. דערווייל איז 
זיין פאָטער, וועלכער איז געווען אַ מתנגד, געקומען צולויפן קיין לובלין 
און אים געװאָלט אַהײמנעמען. דערציילט מען, אַז ער האָט דעמאָלט געזאָגט 
צום פאָטער : ;עס שטייט אין פּסוק: ;זה אלי ואנוהו אלהי אבי וארוממנהו", 
איז דער טייטש: פריער דאַרף אַ מענטש האָבן אַ גאָט, זיין גאָט, צו וועלכן 
ער זאָל דינען און ערשט דערנאָך קומט דעם פאָטערס גאָט. פריער איז; 
,זה אלי ואנוהו", דער אייגענער גאָט און ערשט דערנאָך איז: אאלהי אבי 
וארוממנהו" -- אָפּצגעבן חשיבות צום גאָט פון דיין פאָטער. אָבער ער איז 
לאַנג אין לובלין נישט געבליבן. 

שמואל-משה : ער איז געפאָרן ערגעץ-וואו שפּעטער ? 

חזקיהו : יאָ, קיין פּשיסכע צום ,ייד הקדוש". דערציילט מען אַז ווען 
ער איז געקומען צום ,חוזה" געזעגענען זיך, האָט ער אים געגעבן אַ קוויטל. 
דער .חוזה" האָט אַרײנגעקוקט אין קוויטל און געזאָגט: ,דיין וועג, מענדל, 
געפעלט מיר נישט. ער איז פול מיט מרה-שחורה!* ווייסטו, װאָס ער האָט 
אים געענטפערט? | 

שמואל-משה : װאָס האָט ער אים געענטפערט ! 

חזקיה: ער האָט צו אים געזאָגט: ,אויב עס געפעלט נישט דעם 
רבין, געפעלט עס אָבער מיר זייער שטאַרק". און איז אַװעקגעפאָרן פון 
לובלין. 

שמואל-משה : טאַקע! און דערנאָך ! 

חזקיה : דערנאָך האָט ער זיך געהאַלטן ביים אייד הקדוש" ביז ער 
איז נפטר געװאָרן. שפּעטער איז ער געפאָרן צום רבי ר' שמחה-בונם. דאָרטן 
האָט ער צעטרענצלט דעם גאַנצן נדן, װאָס זיין שווער, דער היגער גביר, 
ר' אייזעק ניי, האָט אים געגעבן, ער האָט אַלץ צעטיילט צװישן די חסידישע 
יונגעלייט. 

(מ'הערט זינגען אויפן קו? פון אַ גאַנצע גרופע מענטשן) 


שמואל-משה : וװער זינגט דאָס ? 

חזקיה : דאָס זיינען דאָך די יונגעלייט, װאָס אַרבעטן ביי דער נייער 
שול װאָס מען בויט איצט אין טאָמאַשאָו. פריער פלעגן אָט די יונגעלייט, 
װאָס זיצן דאָ כסדר ביים רבין, לעבן דערפון װאָס עמעצער פלעגט זיי געבן 
אויף ,תיקון". אָבער דאָס איז געווען צו וייניק, האָט מען איינגעפירט, אַז 
מען זאָל גיין אַרבעטן. פּונקט האָט זיך געמאַכט אַז מען בויט איצט אַ נייע 
שול אין טאָמאַשאָוו, איז באַשלאָסן געװאָרן אַז יעדן פרימאָרגן זאָל אַ מנין 
פון אונדזערע מענטשן גיין אַרבעטן ביי דער שול און װאָס זיי װעלן פאַר- 
דינען זאָל גיין אין איין קאַסע אַרין. פון דעמאָלט אָן לעבט מען דאָ אַזױ צו" 
זאַמען. עס איז ;יד אחת". די יונגעלייט רופן זייער גרופּע: ;חבריא קדישא". 

שמואל-משה : ,חבריא קדישא"? דאָס מיינט דאָך אחברה קדישא"! 


חזקיה : (מיט אַ שמייכל) ניין. נישט ,חברה קדישא", נאָר אחבריא 
קדישא", די הייליקע חברותא. די גרופּע איז נאָך געשאַפן געװאָרן בימי 
פּשיסכע. איצט איז זי פאַרשטאַרקט געװאָרן, ווייל מען האַלט זיך באמת 
צוזאַמען. 

שמואל-משה : אָבער וי אַזױ קענען אָט די יונגעלייט גאָר אַרבעטן 
ביי בויען אַ שול ? זיינען זיי דען בעלי מלאכות ! 

חזקיה ; מען האָט געבראַכט אַהער עטלעכע אמתע גוטע יידישע בעלי 
מלאכות פון װאַרשע, װאָס פירן אָן מיט דער אַרבעט. אָבער די פּראָסטע 
אַרבעט, װי למשל לייגן ציגל, פאַרשמירן זיי און דאָס גלייכן, טוען אונדזערע. 
זיי גייען אַװעק צו דער אַרבעט יעדן טאָג אין דער פרי, באַלד נאָכן דאַװונען, 
און קומען אַהיים פאַרנאַכט מיט געזאַנג און זיי גיבן אַװעק זייער פאַרדינסט 
פון טאָג צו די גבאים, 

שמואל-משה : און ווער זיינען די גבאים ? 

הזקיה : עס זיינען דאָ דריי: הירש טאָמאַשאָװער, בערל חסיד און 
מרדכי-יוסף איזשביצער. זיי אַלע זיינען פון די נאָענטסטע מקורבים פון 
הויף, 

שמואל-משה : און װועטשערע? װער גרייט פאַר זיי צו װועטשערע! 

חזקיה : װאָס פאַר אַ וועטשערע! מען קויפט ברויט, הערינג, עטלע- 
כע פלעשער אָקעװיט און מען עסט און מען טרינקט. מען זינגט און מען 
כאַפּט אַ טענצל. 

(דאָס געזאַנג ווערט שטאַרקער.) 

שמואל-משה : זי זיינען שוין דאָ! 

חזקיה : יאָ. קום, לאָמיר אַװעקגײן אין אַ זייט,. װעט מען קענען ויי- 
טער רעדן אומגעשטערט. 

(ביידע אָפ.) 


ערשטער אַקט 


צווייטע סצענע 


(הויף פון רבי ר' מענדל אין טאָמאַשאָו. ‏ רעכטס -- דעם רבינס װאוינונג, פון 
ועלכער איין פענצטער און אַ טיר גייען אין הויף אריין. לינקס -- דער בית המדרש, 
פון װעלכן דריי פענצטער און אויך אַ טיר גייען אין הויף אַרײן. אין הינטער'גרונד -- 
אַ טויער צו פאַרמאַכן דעם הויף און עס זעט זיך פון דאָרטן --אַ װייטער שאָסײ. אויפן 
הויף זיינען פאַראַן דאָ און דאָרטן ביימער. עס װערט טונקל. אַ גרופע פון 10 חסידישץ 
יונגעלייט קומען אָן אין לאַנגע קאַפּאָטעס, װאָס זיינען אַרױפגעשאַרט און זייערע הויזן 
אַריײנגעשטעקט אין די הויכע שטיװל. זײ טראָגן סאַמעטענע היטלעך אויף די קעפּ 
זייערע פּנימער, די הענט, די בערד און פּאות, און טיילװײיז אויך זייערע קליידער, זיינען 
איינגעשמירט מיט ליים. זיי זיינען פריילעך און זינגען דאָס ליד .אָמאר מאַטשעק אָמאַר", 

עס קומט אַרױס זי צו באַגעגענען דריי גבאים : הירש טאָמאַשאַװער, בערל חסיד און 
מרדכי"יוסף.) 


הירש טאָמאַשאָװער: אַ שװערער טאָג אַרבעט געוועןז 
1טער יונגערמאַן : װאָס איז שווער, פאַר אַנשי שלומינו? 
2טער יונגערמאַן : שווער איז נאָר צו פאַרשטיין דעם רבונו של עולמס 
דרכים. | | 

מרדכי-יופף ? וויפיל האָט איר היינט פאַרדינט? 

כטער יונגערמאַן : צו 6 פּייעם יעדער איינער, 

בערל חסיד : האָט איר דאָך געמאַכט אַ סך געלט! צען מאָל זעקס 
איז דאָך זעכציק. האָט איר דאָך הייסט עס געמאַכט היינט -- צוויי גילדן. 
נו, אַהער מיט דעם געלט! 

(נעמט אַראָפּ זיין יאַרמעלקע פון הינטערן היטל, האַלט זי אָפן און יעדער 

איינער וואַרפט אַהין אַרײן דאָס געלט וואָשט ער האָט פאַרדינט) 

הירש טאָמאַשאָװער: (צו די יונגעליים) גייט אַריין אין בית המדרש, 
װאַשט זיך אַרום ביים כיור און דאַװונט מנחה. דערווייל װעט מען שיקן נאָך 
ברויט, הערינג און אָקעװיט און עס װעט זיין ,ליהודים". אָבער גייט נישט 
אַרײן אַלע מיט אַ מאָל, (וופט) בערל! 

בערל חסיד : (קומט צו) 


הירש טאָמאַשאָװער : (צו בערל חסיד) לאָז זי אַרײן אין גרופּעס פון 
דריי, 

בערל חפיד : (נעמט אַװעק די ערשטע דריי און טיילט זי אָפ) איר 
וועט אַרײנגײן די ערשטע און אַז איר װעט אַרוסקומען, ועלן אַרײנגײין אָנ- 
דערע דריי. 

הירש טאָמאַשאַװער אָפ.) 

4טער יונגערמאַן : איך הויב שוין אָן צו װאַרפן ציגל! איך האָב היינט 
שוין געװאָרפן אַ ציגל צו דער העכסטער רעשטאָװאַניע. 

95טער יונגערמאַן : דו דאַרפסט נישט װאַרפן צו דער העכסטער רעש- 
טאָװאַניע. אויב דו שטייסט אונטן, דאַרפסטו ואַרפן צו דעם, װאָס שטייט 
אויף דער ערשטער שטופע פון דער רעשטאָװאַניע. יענער װידער װאַרפט 
די ציגל צו דעם װאָס שטייט איבער אים און אַזױ ווייטער, יעדער איינעם 
צום העכערן. 

6טער יונגערמאַן: איך פאַרשטיי, די הױפּט זאַך, ווען מען בויט אַ 
בנין, איז צו װאַרפן די ציגל אַזױ, אַז זיי זאָלן אָנקומען װאָס גיכער צו דעם 
װאָס בויט זיי איין, אָבער נישט צו װאַרפן זיי אַזוֹי, אַז זיי זאָלן חלילה 
טרעפן עמעצן אין קאָפּ אַרײן. 

7טער יונגערמאַן: דאָס איז אַ מוסר השכל. אַזױ דאַרף זיין ביי אַלץ 
װאָס מען טוט אין לעבן. 

8טער יונגערמאַן: װאָס רעדט איר נאַרישקײטן פון ואַרפן עמעצן אַ 
ציגל אין קאָפּ אַריין, צי דערויף האָבן מיר פאַרלאָזט אונדזערע פרויען און 
קינדער און געקומען אַהעֶר! מיר װילן דאָ אָנהױבן אַ חבריש לעבן אַ 
שותפותדיק לעבן! 

פטער יונגערמאַן: האָבן איין גאָט, איין רבין, איין קאַסע און איין 
בשותפותדיק לעבן. 

0טער יונגערמאַן: דו האָסט פאַרגעסן צוגעבן : איין נשמה, ווייל נאָר 
דעמאָלט קען זיין איד אחת" און ,דעה אחת", איין מיינונג ביי אונדז אַלע. 

(די ערשטע דריי קומען אַרױס אָפּגעוואַשענע, אויסגעפוצטע, די קאַפאָ- 

טעס אַראָפּגעלאָזט און אױסגערייניקט, די פנימער און הענט רין, און 

אַזזי אױיך די באָרד און פאות פּאַרקעמט) 

בערל חסיד : (צו די אָפּגעוואַשענע) איר גייט אַריין אין בית המדרש 
דאַװונען מנחה! (זיי גײען אַװעק. צו די אַנדערע) נו, איצט קענען אַרינגײן 
אַנדערע דריי! (טיילט אָפּ דריי און שיקט זיי אַריין) 

7טער יונגערמאַן : מיר דאַכט זיך, אַז גייעדיק אַהער אויפן וועג צום 
הויף, האָב איך געזען מיין שווער. 

8טער יונגערמאַן: און מיר דאַכט זיך, אַז איך האָב געזען מיין ווייב. 
איך האָב אַפילו אַראָפּגעבױגן מיין קאָפּ, 

פטער יונגערמאַן: אפשר איז מיין שוויגער אויך דאָ! 

0טער יונגערמאַן ‏ עֶרגעֶר פון אָלץ װעט זיין, אויב כ'זאָל זיך באָי 


דער רבי פון קאָצק 49 


געגענע| מיט מיינע צוויי קינדער. כ'האָב זיך געמוזט אַרױסגנבענען פון זיי, 
ווען כ'בין אַװעקגעפאָרן. 

(די צווייטע גרופע יונגעלייט גײיען אַרױס פון בית המדרש אָפּגעוואַ- 

שענע און ריינע.) 

בערל חפיד: (צו די אָפּגעוואַשענע) נו, גייט אין בית המדרש אַרײן 
דאַװנען מנחה! (זיי גייען אַװעק. צו די אַנדערע) נו, איצט קען אַרײנגײין די 
לעצטע גרופּע. גייט אַרײן אַלע פיר! (זיי גייען אַרין) 

הירש טאָמאַשאָװער : (קומט אָן. צו מרדכי-יוסף) קום נאָר, מרדכי- 
יוֹסף, כ'האָב מיט דיר עפּעס איבערצורעדן. 

מרדכי-יופף : (כאַפּט זיך) כ'ווייס וועגן װאָס, הירש. דו מיינסט דאָך 
וועגן דעם, װאָס מען האָט געדאַרפט לאָזן װויסן דעם רבין, אַז אונדזערע יונ- 
געלייט גייען אַרבעטן ביי דער שול. האַ? װאָס! ער איז קעגן דעם! 

הירש טאָטאַשאָװער: פאַרקערט, ער איז גראָד צופרידן דערפון! 
ווייסט װאָס ער האָט מיר געזאָגט! עס איז בעסער אַז די הענט אַרבעטן 
בחומר ובלבנים, וי דאָס האַרץ זאָל זיין פון חומר ולבניט, 

מרדכי-יופף : זייער גוט! 

הירש טאָמאַשאָװער: אָבער עס איז נישט דאָס װאָס כ'וויל מיט דיר 
רעדן, עס איז גאָר אַן אַנדער זאַך. 

מרדכי-יופף : דהיינו! 

הירש טאָמאַשאָװער: עס איז נישט גוט, 

מרדכי-יופף : (דערשראָקן) װאָס מיינסטו, הירש 1 

הירש טאָמאַשאָװער: אונדזערע שונאים רוען נישט. מרדכי"יוסף, 
דער יאַרטשעװער רב, אָט דער אַלטער מתנגד װאָס וואוינט איצט דאָ אין 
טאָמאַשאָוו, האָט אָנגערעדט אַ גאַנצע מחנה פון פרויען און קינדער, װאָס 
זייערע מענער זיינען דאָ, און אויך די עלטערן פון די פרויען, אַז זיי זאָלן 
קומען אַהער און פאַרשאַפן אונדז צרות, 

מרדכי-יוסף : זיי קומען אַהער, די פרויען און די קינדער? 

הירש טאָמאַשאָװער: זי זיינען שוין דאָ! אַ גאַנצע מחנה פון די 
פרויען פון אונדזערע יונגעלייט און אויך זייערע קינדער. מיט אַ טייל זיינען 
אויך מיטגעקומען די עלטערן, דער שווער און אַמאָל אויך די שוויגער,. דער 
יאַרטשעװער רב האָט דאָס אַלץ אָנגעאַרבעט. ער גרייט זיך צו קומען אַהער 
דאָ אין הויף און אונדז אָפּצושפּילן דאָ די אמתע חתונה. 

מרדכי-יופף : כ'פאַרשטײי נישט. וי אַזױ האָבן זיי זיך דאָס צװאַ- 
מענגערעדט מיט אים צו קומען אַהער מיט אַמאָל!ו 

הירש טאָמאַשאָװער : פאַרװאָס פאַרשטייסטו נישט. דער יאַרטשע- 
ווער רב איז אַמאָל געקומען קיין פּשיסכע, האָבן אונדזערע חברה ביי אים 
געֶנומען געלט אויף תיקון, און ער איז אַװעק בייז פון פּשיסכע. ער איז 

איצט שוין מער נישט רב אין יאַרטשעװ, און וואוינט דאָ אין טאָמאַשאָו, 
מען רופט אים אָבער נאָך אַלץ דער יאַרטשעװער רב. נו, האָט ער זיך אָפּי 
גערעדט מיטן שמש פון שטאָטישן בית המדרש, אַז װען עס װעלן קומען 
אַהער ווייבער, קינדער אָדער שער און שוויגער פון די יונגעלייט װאָס 
זיינען ביים רבין, זאָל ער זיי ברענגען צו אים, ער האָט שפּעטער געשריבן 
צו זיי בריוו און אַזױ אַרום האָט ער אָנגעקליבן אַרום זיך אַ גרויסן עולם, 
ער האָט זיי געהייסן קומען אַהער צו אים און ער װעט מיט זיי גיין צום 
רבין. ער װעט דאָ אַװדאי באַלד זיין. ער ויל אַרײנגײן צום רבין, 

מרדכי' יוסף ?: װעסט אים צולאָזן ! | 

הירש טאָמאַשאָװער ; װאָס רעדסטו נאַרישקײטן 1 ואָס הייסט כ'וועל 
אים צולאָזן צום רבין ? אָבער פאַר די יונגעלייט װעט עס זיין זייער נישט 
גוט, 

מרדכי-יופף: הירש, פּאַל נישט אַרײן אין קיין עצבות! מיר וועלן 
זיך מיט גאָטס הילף קעגן אָט דעם מתנגד אויך אַן עצה געבן. (טאָן ענדע- 
רונג) זאָג מיר נאָר, איז מיין ווייב אפשר אויך דאָ! און אפשר מיין שווי" 
גער אויך ? אויב אַזױ איז נישט גוט, 

הירש טאָמאַשאָװער : אַהאַ! קוים האָסטו זיך דערמאָגט אָן דיין שווי" 
גער, פאַלסטו שוין אַלין אַריין אין עצבות! הע!! 

מרדכי-יופף: וען דו זאָלסט האָבן אַזאַ שוויגער װוי מיינע, װאָלסטו 
קיינמאָל נישט אַרױס פון עצבות! 

הירש מאָמאַשאָװער: און ווען דו קענסט מיין ווייב, װאָלסטו זיכער 
געווען העכסט צופרידן װאָס זי איז מיינע און נישט דיינע, 

מרדכי-יוסף : ער האָט דיר געזאָגט וועגן יאַרטשעװערס פּלאַן ז 

הירש טאָמאַשאָװער: כ'האָב געהאַט אַ ידיעה פון איינעם פון זיינע 
מענטשן. 

מרדכי-יופף : הירש, זאָלן די יונגעלייט קודם אָפּעסן. הייס אַרױסנע- 
מען די בענק און די טישן פון בית המדרש און גרייטן צום טיש אָט דאָ 
אין הויף. דאָס איבעריקע װעט מען שוין זען. (אָפּ) 

הירש טאָמאַשאָװער: (רופט) יונגעלייט! ברענגט אַרױס די טישן 
און די בענק פון בית המדרש! מען װעט דאָ גרייטן צום טיש ! גיכער ! 

(פילע יונגעלייט גייען אַריין אין בית המדרש און טראָגן אַרױס אַ גרויסן 

טיש און בענק, און שטעלן זי אַװועק אויפן הויף לינקס. אַנדערע ברען- 

גען אַ טישטוך און דעקן צו דעם טיש. נאָך אַנדערע ברענגען ברױט, 

הערינג און יי"ש און שטעלן עס אויך אַװעק. אַנדערע חסידים ברען- 

גען מעסערס, גאָפּלען און זאַלץ. פיל גייען אַרײן אין בית המדרש זיך 

וואַשן אין קומען אַרױס און זאָגן .שאו ידיכם". זי ווישן זיך אָפּ די הענט 

צוזאַמען אין איין לאַנגן האַנטוך. דערנאָך זעצן זיי זיך אַװועק ביים טיש, 

שניידן אָפּ ברױט, מאַכן המוציא, טינקען איין אין זאַלץ און עסן. אַלע 

זעצן זיך איצט אויס ביים טיש און עסן געשמאַק. בערל חסיד גיסט אָן 

יעדן אַ גלאָז אָקעװױט, דער עולם טרינקט, ווינטשנדיק זיך איינער דעם 

אַנדערן ,לחיים". איינער הױבט אָן צו זינגען ,ידיד נפש", אַנדערע 

העלפן אים אונטער. דערנאָך הויבן זיך אַנדערע אויף און לאָזן זיך אין 

אַ טאַנץ. צו זיי שטייען צו שפעטער נאָך אַנדערע. באַלד נעמען זיך אַלע 

אָן ביי די הענט אין אַ ראָד און מען טאַנצט און מען זינגט) 

דער רכי : (באַווייזט זיך פון זיין צימער רעכטס, אָנגעטאָן אין אַ ווייסע 
אַטלעסענע זשויפעצע און אין אַ שטריימ?, 

שטימען : דער רבי! דער רבי! דער רבי!!! 

(דאָס טאַנצן הערט אױף) 

דער רבּי: (גייט צו צום טיש, זעצט זיך אַװועק אינמיטן אויף אַ באַנק) 
איז געבליבן נאָך עפּעס! 

חירש טאָמאַשאָװער: אודאי, רבי! בערל, דערלאַנג דעם רבין אַ 
שעפּ מיט װאַסער און אַ האַנטוך, 

בערל חסיד : כ'לויף שוין ברענגען! (אָפּ, קומט צוריק מיט אַ שיסל 
און מיט אַ שעפ מיט צוױי אױערן און אַ האַנטוך) 

דער רבי: (ואַשט זיך, זאָגט .שאו ידיכם", װישט אָפּ די הענט אין 
האַנטוך, מאַכט ,המוציא" און טינקט איין אַ שטיקל ברויט אין זאָלץ. אַלֶע 
חסידים זעצן זיך צוריק אַװעק ביים טיש. דער רבי זיצט פּאַרטראַכט. 
באַלד קוקט ער זיך אַרום און זאָגט): עס שטייט געשריבן: איוסיף דעת, 
יוסיף מכאיב", װער עס מערט וויסן -- מערט וייטיק. אַ טייל מפורשים 
טייטשן דעם פּסוק, אַז ער איז אויסן אונדז צו זאָגן אַז מען זאָל נישט 
מערן קיין וויסן, װייל דאָס װעט נאָר פאַרמערן וייטיק. אָבער דאָס איז 
נישט דער טייטש. דער אמתער טייטש איז: ,יוסיף דעת", אַ מענטש זאָל 
מערן וויסן, איוסיף מכאוב", כאָטש עס װעט אים מערן וױיטיק. װאָרים 
װאָס הייסט וויסן ? װויסן הייסט צו דערזען דעם אמת, און דער אמת טוט 
וויי. אָבער אַזױ װי עס איז נישטאָ אויף דער װעלט קיין .טוב בלי רק", 
קיין גוטס אָן שלעכטס און קיין שלעכטס אָן גוטס, אַזוֹי איז אויך נישט 
פאַראַן אויף דער וועלט קיין ,תענוג בלי יסורים" און אַזױ אויך נישט 
,יסורים בלי תענוג", ווייל עס איז הא בהא תליא, איינס הענגט אין אָנ- 
דערן, װי דער פּסוק זאָגט: ;את אשר יאהב ה' יוכיח", וועמען גאָט האָט ליב, 
דעם שטראָפט ער. ווייל אויפן סאַמע דנאָ פון יעדן פאַרגעניגן איז דאָ 
יסורים און אויפן סאַמע דנאָ פון יעדע יסורים איז דאָ תענטוג. למשל; 
צו װויסן דעם אמת הייסט צו האָבן יסורים. אָבער איז דען פאַראַן נאָך אַ גרץ- 
סערער תענוג װי צו וויסן דעם אמת ז דאַרף זיך דעריבער אַ מענטש אַזױ 
אויסאַרבעטן אַז דער תענוג צו װעלן וויסן דעם אמת, זאָל זיין ביי אים אַזױ 

גרויס, אַז עס זאָל איבערוועגן די יסורים, װאָס דער אמת װעט מיט זיך 
ברענגען. װאָרים צו װעלן וויסן דעם אמת, מיינט צו זיין אַ שטאַרקער 
מענטש, אַ גאַנצער מענטש און נישט קיין האַלבער מענטש. האַלבע מענטשן 
זיינען שװאַכע מענטשן, צעקראָכענע מענטשן. אַ מענטש קען נישט נאָכ- 
געבן דעם יצר טוב און דעם יצר הרע מיט איין מאָל. עס איז אָדער דער 
יצר טוב אָדער דער יצר הרע! הימל און ערד! מען קען נישט זיין דאָ און 
דאָרטן ! צו זיין דאָ און דאָרטן מיינט מאַכן אַ פּשרה, ווייל אַ פּשרה איז אַ 
ביסל אַהין און אַ ביסל אַהער, אָבער אַ ביסל מיינט האַלב, אַ האַלבע זאַך, 
און אַז מען טוט אַ האַלבע זאַך איז איז מען אַ האַלבער מענטש, איך האָב 
אָבער ליב אַ גאַנצן מענטשן, אַ גאַנצן צדיק, אָדער להבדיל אפילו, אַ גאַנצן 
רשע. (שאָקלט זיך פּאַרטראַכט) אָט נעמט למשל פּרעה'ן ער איז געווען אַ 
,טשעלאָװויעק ' אונדזער איינער, װען עס זאָל אויף אים קומען אַפילן אַ 
האַלבע מכה פון די צען מכות, װאָלט ער דאָך זיך גלייך אונטערגעגעבן, 
פּרעה אָבער-- נישט! און אַזױ ביז מכות בכורות! אָבער אַפילו דעמאָלט, 
װי נאָר די מכה האָט אויפגעהערט, האָט ער נאָכגעיאָגט די יידן ביזן ים 
סוף. (פאַרטראַכט) --- מען האָט טענות צו מיר, װאָס אונדזערע יונגעלייט 
לאָזן איבער אין דער היים זייערע ווייבער און קינדער. אָבער צי איז דען 
נישט תיקון הנפש וויכטיקער פון נאַרישן געוויין פון ווייבער און קינדער? 
איך זאָג אייך, אַז די אויערן װאָס הערן זיך צו צו די געוויינען פון ווייבער 
און קינדער, וועלן קיינמאָל קיין תיקון הנפש נישט האָבן ווייבער און קינ" 
דער שלעפּן נאָר אַרונטער! וויל מען זיין ראוי לגאולה, מוז מען זיך דער- 
הויבן, און װער עס קען קיין פּולװער נישט שמעקן זאָל גיין אַהיים! איך 
װיל נישט קיין גרויסן עולם, אַ גרויסער עולם איז אַ גרויסע מחנה פון 
בהמות, פון נאַראָנים, און איך וויל נישט זיין קיין רבי פון נאַראָנים. איך 
וויל אַ קליינע גרופּע פון יונגעלייט װאָס זאָלן אַרבעטן איבער זיך, ביז זיי 
זאָלן זיין ראוי לגאולה... (פאַרטראַכט) -- װאָרים די גאולה איז נאָענט! 
אַן התעוררות צווישן עולם) איך װאָלט זיך אונטערגענומען צו צעברעכן 
דעם עול הגלות און אויסצולייזן די יידן!... פון אײיביק אָן האָבן אונדזערע 
אָבות זיך אינגעשפּאַרט ביים כביכול און האָבן אויסגעפירט: האָט דען 
אברהם אָבינו זיך נישט אײינגעשפּאַרט וועגן סדום ועמורה ! און האָט דען 
משה רבינו זיך נישט אײינגעשפּאַרט נאָכן חטא פון עגל!... כ'האָב נאָר 
מורא פאַר איין זאַך, אַז ווען מען װעט מיך פון אױבן פרעגן: מענדל, מי 
ומי ההולכים 1 ער איז מיט דיר !-- זאָל איך אים כאָטש קענען אָנוויוֹן 
אויף עטלעכע מנינים יונגעלייט!.. (אַ שטאַרקע התעוררות צווישן עולם) 

שטימען:: רבי, מיר זיינען גרייט! מיר זיינען מיט אייך, רבי! 

דער רבי :: (הויבט זיך אויף) נו, שוין גענוג אויף היינט! נו, זינגט און 
טאַנצט! זאָל זיין פריילעך! (אָפּ אין זיין צימער, רעכטס) 

(די יונגעלייט זעצן פאָרט זײיער זינגען און טאַנצן. זיי זינגען עוואו 

וואוינט דער אייבערשטער ?*, ,אמאר מאטשעק" און נאָך אַנדערע נגונים) 

יאַרטשעװער רב : (קומט אָן ביים טױער מיט אַ גרויסע מחנה פון מע- 
נער, פרויען און קינדער, שרייט אויס הויך) אָט זיינען זיי, די עוכרי ישראל! 
זיי זינגען און טאַנצן און לאָזן זייערע פרויען און קינדער אויסגיין פון 
הונגער ! 

1טע פרוי : (רופט אויס) אָט איז ער מיין תכשיט! שוין אַ האַלב יאָר 
װי ער האָט זיך אַװעקגעגנבעט פון דער היים און געלאָזן מיך אויף הפקר! 
(שרייט) איך װועל אים דורס זיין! 

2טע פרוי: (שרייט) אָט איז מיינער! (מיט באַנומעגע קולות) נחמן! 
נחמן! גזלן! רוצח! מערדער! װאָס האָסטו פון מיר געװאָלט? וויינם) 

צטע פרוי : וואו איז מיינער! ער האָט מיך איבערגעלאָזן מיט פיר 
קליינע קינדער! מיר גייען אויס פון הונגער! (כליפּעט) 

4 פרוי : װוישט זיך די אויגן) מיינער האָט מיך איבערגעלאָזן מיט 
צוויי עופהלעך שוין מער וי אַ יאָר. איך בין אַן עגונה, און מיינע קינדער 
זיינען יתומים ! (זיפצט) 

1ע קינד: פון אַכט יאָר) מאַמע! מאַמע! אָט איז אונדזער טאַטע! 
פאַרװאָס װיל ער נישט צוקומען צו אונדז ? איך װעל צולויפן צו אים ! 

2טץ קינד: פון זעקס יאָר) איך וויל אויך גיין צום טאַטן. ער װעט 
מיט אונדז פאָרן אַהיים ! 

מטע קינד: (פון 4 יאָר) מאַמע, דער טאַטע איז דאָ 1 מאַמע, זאָג מיר ! 

1טער מאַן: אַזאַ פינצטער יאָר זאָל קומען אויף אים װוי פינצטער ער 
האָט געמאַכט דאָס לעבן פון מיין טאָכטער! זי איז געווען אַ געראָטן מיידל 
האָט זי געדאַרפט אַריינפאַלן צו אַזאַ משומד אין די הענט אַרין! 

2טער מאַן : זי זיינען נאָך ערגער װי משומדים! מיין ווייב וויינט זיך 
אויס כסדר די אויגן! איין זון געהאַט און װאָס פון אים איז געװאָרן ! מיר 
האַלטן די פרוי און די צוויי קינדער ביי זיך, און ער ליגט דאָ און איז גע- 
װאָרן אַ מולאַרזש. 

3טער מאַן: אַ מולאַרזש? 

4טער מאַן : איר ווייסט נישט! זיי אַרבעטן דאָך ביי דער שול, בחומר 
ובלבנים, זיי זיינען געװאָרן פּראָסטע מולאַרזשעס, אַבי נישט צו פאָרן אַהיײם 
צו ווייב און קינדער! 

5טער מאַן: עס איז עפּעס אַ משוגעת, רחמנא ליצלן! אַ קליפּה איז 
אַרײן אין זיי! 

(אין דער צייט ווען די געשרייען און רייד גייען אָן, אַנטלויפן אַלע יות- 

געלייט ביסלעכווייז אין בית המדרש אַרין און פאַרשליסן דאָרט די 

טירן. אין הויף בלייבט נאָר איבער הירש טאָמאַשאָווער און בערל חסיד) 

יאַרטשעװער רב: (צום עולם) װאָס שוייגט איר! איר האָט שױן 
גענוג געשוויגן! טוט עפּעס! (שרייט) לאָמיר צעברעכן דאָס בית המדרש! 
עס מוז נעמען אַ סוף! 

שטימען : פון וייבער און מענער): פּושעים! עוכרים! משומדים! 
עס קען מער אַזױ נישט זיין! 

יאַרטשעװער רם: (גײט פאָראױיס צום רבינס הױז. אַלע גײיען אים 
נאָך.) 

הירש טאָמאַשאָװער: (פאַרשטעלט אים דעס וועג) וואו גייסטו? 

יאַרטשעװער רב: (דרייסט) צום רבין! 

הירש טאָמאַשאָװער: (שטופט אים צוריק) דו קענסט נישט זען דעם 
רבין! (רופט) בערל! בערל! 

בערל חפיד : (קומט צולויפן) װאָס איז געשען! 

הירש טאָמאַשאָװער: שטופּ זי צוריק! אויב נויטיק נעם אַ שטעקן 
און שלאָג איבער די קעפּ, רעכטס און לינקס! זאָלסט זיי צום רבין נישט 
צולאָזן ! 

בערל חסיר : (לויפט אַװעק אין אַ זײט, קומט צוריק מיט אַ שטעקן 
און פאָכעט מיט אים אין דער לופטן) אאַלע צוריק!" ,אַלע צוריק!"-- 
האָב איך געזאָגט! (ער פּאָכעט מיטן שטעקן) 

הירש טאָמאַשאָװער: (צום יאַרטשעװוער רב) גיי צוריק מיט דיין 
גאַנצער באַנדע! דו הערסט! 

יאַרטשעװער רב : איך וויל אַרײנגײן צום רבין ! איך מוז רעדן מיטן 
רבין! 

הירש טאָמאַשאָװער: (דערלאַנגט אים צויי פייערדיקע פעטג)) שיי- 
געץ! עזות פּנים! דו װעסט צום רבין נישט אַרײנגײן! 

בערל חפיד : (פאָכעט מיטן שטעקן רעכטס און לינקס איבער דִי ויי- 
בער און קינדער) 

שטימען : אוי ויי געשריגן! מען שלאָגט אונדז! ראַטעװעט! יידן, 
ראַטעװעט ! 

יאַרטשעװער רב : (פאַרביטערט) איך װעל נישט אָפּטרעטן! איך וויל 
בלויז פרעגן דעם רבין צי ער הייסט דאָס מאַכן די פרויען פאַר עגונות און 
די קינדער פאַר יתומים!... איך קען עס מער נישט אױסהאַלטן! פון גאַנץ 
פּוילן קומען אַהער מענער, פרויען און קינדער, און אַלע קומען זיי צו 
מיר ! 

הירש טאָמאַשאָװער: צו דיר 1 פאַר װאָס עפּעס צו דיר 1 װוער ביסטו 
דעז! 

יאַרטשעװער רב ; ווייל איך נעם זיך אָן פאַר די עגונות און לעבעדיקע 
יתומים. 

הירש טאָמאַשאָװער: (סאַרקאַסטיש) דו נעמסט זיך אָןו! אַ ניי- 
ער אָננעמער! ניין, דו נעמסט זיך נישט אָן פאַר זיי, נאָר דו העצסט זיי! 
דו האָסט געהייסן דעם שמש פון בית המדרש ברענגען די פרויען צו דיר 
און דו האָסט געשריבן צו זיי בריוו, און זיי געהייסן קומען צו דיר, און 
זיי צוגעזאָגט אַז דו װועסט זיי העלפן! איז דאָס נישט אמת! 

יאַרטשעװער רכ: או אַז יאָ איז װאָס! טאָר איך נישט העלפן קיין 
פרויען און קינדער 1 טאָר איך זיך נישט אָננעמען פאַר די װאָס ליידן 1 

הירש טאָמאַשאָװער: דו ביסט אַ מהרחר ריב! אַן איפהעצער 
ביסטו! 

יאַרטשעװער רב: דו מעגסט מיר זאָגן װאָס דו ווילסט, אָבער איך 
װעל פריער נישט אָפּטרעטן, ביז מיר אַלע, װעלן זען דעם רבין! מיר ווילן 
בלויז װויסן צי ער הייסט דאָס, די יונגעלייט אַזױ טאָןן 

הירש טאָמאַשאָװער: (אויפגעקאָכט) בהמה! פאַרװאָס פאַרשטײיסטו 
נישט! דאָס איז אַ שיטה! דעם רבינס שיטה! 

יאַרטשעװער רבם: (שפרינגט אױיף) אַ שיטה! דעם רבינס שיטהו! 
(שרייט) אַ שיטה חרוב צו מאַכן יידישע משפּחות!! אַ שיטה צו ברענגען 
אומגליק אויף יידן! אַ שיטה אומצוברענגען, חלילה, דאָס יידישע פאָלק!} 

הירש טאָמאַשאָװער: פערד װאָס דו ביסט! דו הויבסט עס אַפילו 
נישט אָן צו פאַרשטיין! 

יאַרטשעװער רב : װאָס איז דאָ צו פאַרשטיין 1 (דרייט זיך אויס צום 
עולם) איר הערט ? דאָס איז אַזאַ שיטה! (העכער, צום עולם) דער רבי אַלײן 
הייסט די יונגעלייט דאָס טאָן! דער רבי אַלין הייסט זיי, אַז זיי זאָלן אייך 
איבערלאָזן אויף הפקר! איר האָט געהערט! 

הירש טאָמאַשאָװער : שוייג! אַ נישט װעל איך דיר קורע כדג זיין } 
(שרייט) בערל, װאָס טרייבסטו זיי נישט אַרױס! מאַך נישט קיין שהיות! 
שלאָג איבער די קעפּ און וואו נאָר דו טרעפסט! טרייב זיי אַרױס און פאַר- 
מאַך דעם טויער! 

בערל חפיד : (פאָכעט מיטן שטעקן איבער די קעפ. עס הערן זיך גע- 
וויינען און עס איז אַ שרעקלעכער טומל) 

(איטשע-מאיר און מיט אים העניך, מרדכי-יוסף און דער גריצער רב 

קומען אָן) 

איטשע-מאיר: (צו הירש) װאָס קומט דאָ פאָר! 

הירש טאָמאַשאָװער: אָט דער מחרחר ריב (וויזט אויפן יאַרטשע- 
װער רב) האָט אויפגעהעצט די ווייבער פון אונדזערע יונגעלייט קעגן אונדז 
און איז מיט זיי געקומען אַהער צו מאַכן דאָ אַ טומל. ער ויל זען דעם 
רבין! 

יאַרטשעװער רב: ר' איטשע-מאיר, גריצער רב, ר' העניך און ר' 
מרדכי-יוסף, איר קענט מיך. איר קענט מיך נאָך פון די צייטן פון פּשיס- 
כע. איך בעט אייך, ראַטעװעט מיך פון די הענט פון אָט-ידעם רשע װױיזט 
אויף הירשן) כ'בין דאָ אַרײנגעפאַלן ערגער וי צויישן גױים! 

איטשע-מאיר : װאָס װילט איר אייגנטלעך, יאַרטשעװער רבז 

יאַרטשעװער רב: עס מוז נעמען אַ סוף צו די ליידן פון די פרויען! 
זיי זיינען אַזױ װי עגונות און די קינדער אַזױ װי יתומים! װי לאַנג קען 
דאָס אַזױ אָנהאַלטן? איך וויל גיין צום רבין און אים פרעגן, צי עֶר וויל 
חרוב מאַכן דאָס יידישע פאָלק! 

פרויען שטימען : (שטורמיש, געמישט מיט געוויין) זאָל מען אונדז צו" 
לאָזן צום רבין, זאָל מען ! מיר ווילן הערן װאָס דער רבי האָט צו זאָגן! 

העניך : באַרואיקט אייך ! קיינער װויל נישט טאָן אייך קיין שלעכטס! 
זייט זיכער, יידן, אַז אונדזער רבי איז אַ גרויסער אוהב ישראל! 

יאַרטשעװער רב: טאָ, פאַרװאָס דערלאָזט ער צו אַזעלכע זאַכן! 

איטשע-מאיר : איך װעל עס אייך מסביר זיין, יאַרטשעװער רב ! זאָל 
אייך גאָרנישט איינפאַלן צו טראַכטן, אַז אונדזער רבי װויל חרוב מאַכן דאָס 
יידישע פאָלק. אונדזער רבי װיל גאָר אויסלייזן די יידן. און װאָס עס איז 
שייך די יונגעלייט. װיל גאָר נישט אונדזער רבי אַ גרויסן עולם. ער וויל 
נישט מער װי עטלעכע מנינים יונגעלייט װאָס זאָלן אים פאַרשטיין, נישט 
אַלע װאָס קומען אַהער בלייבן דאָ אױף לאַנג. נאָר אַז עס קומען יונגע- 
לייט אַהער װאָס פאַרשטייען, אַז זי קענען דאָ אַ סך לערנען, אַז זי קענען דאָ 
דערהויבן װוערן צו פאַרשטיין די וועגן פון כביכול, נו, בליַבן זיי דאָ זיצן 
אַביסל לענגער. טאָ מה רעש! זי זיצן דאָ און לערנען און דינען דעם 
רבונו של עולם, און אַז דאָס מלכות ויל, אַז יידן זאָלן זיין זעלנער און 
דינען אין מיליטער, מי יודע װויפיל יאָרן. איז בעסער! טאָ מיט װאָס איז, 
יאַרטשעװער רב דאָס מלכות פון הימל ערגער װי דאָס מלכות פון דר'ערדז 
כ'מיין װאָס איז דער געװאַלד 1 װאָס שרייט איר אַזױ ! 

יאַרטשעװער רם: אָבער ר' איטשע-מאיר, עס איז דאָך אָבער אַ 
רחמנות אויף די ווייבער און קינדער! און וואו איז די ליבע צום יידישן 
פאָלק, וועגן וועלכן ר' העניך האָט גערעדט? 

מרדכי-יופף: יאַרטשעװער רב, אָט דאָ זעט איר, האָט איר אַ טעות. 
איר מישט אויס צוויי זאַכן, רחמנות און ליבע. רחמנות איז נישט ליבע 
און ליבע איז נישט רחמנות. רחמנות וייזט נאָר אױף שװאַכקײט, אויף 
צעקראָכנקײט. אַ מענטש װאָס האָט רחמנות אויף עמעצן איז נישט מסוגל 
אים צו ליבן. ליבע איז אַ סימן פון שטאַרקײט, פון פעסטקייט, פון גאַנצ- 
קייט, פון שלימות. 

יאַרטשעװער רב : רופט עס אָן װי איר ווילט. אָבער איך וויל פאָרט 
זען דעם רבין. איך וויל אים אַליין שטעלן די פראָגן, 

העניך : װאָס ווילט איר, אַז ער זאָל טאָן פאַר די ווייבער און קינדער? 

יאַרטשעװער רֹב: ער זאָל הייסן די יונגעלייט, אַז זיי זאָלן זיך אומ- 
קערן אַהײם, און אַז להבא זאָל מען מער וי אויף צוויי װאָכן קיין יונגעלייט 
דאָ נישט לאָזן זיין! 

העניך : און אַז זיי וועלן אים נישט פאָלגן ? 

יאַרטשעװער רב : דעם רבין װעלן זיי פאָלגן, 

העניך : גוט. איך װעל רעדן מיטן רבין ועגן דעם. איצט הייסט 
דעם עולם גיין אַהים, 

יאַרטשעװער רפ : (פאַרטראַכט) זאָל איך אייך גלויבן! 

איטשע-מאיר ; איך װעל אויך רעדן מיטן רבין, 

גריצער רב : איך אויך, 

מרדכי-יופף : מיר אַלע פיר! מיר װעלן באַלד רעדן מיט אים. 

יאַרטשעװער רב : זאָגט איר מיר דאָס צו! 

איטשע-מאיר : יאָ, מיט גאָטס הילף ! 

יאַרטשעװער רב: נו, גוט, מיר געבן אייך צוויי שעה צייט. מיר 
וועלן װאַרטן אויפן שאָסײי. אין צוויי שעה אַרום לאָזט אונדז וויסן װאָס עס 
איז ביי אייך געבליבן. אויב נישט װעלן מיר צוריקקומען און מאַכן דאָ אַ 
חורבן (רופט) אַלע צוריק צום שאָסײי! מיר װאַרטן דאָרט צוויי שעה. 

(דער עולם הוױיבט זיך אָן צו צוגיין. אָבער זייער לאַנגזאַם) 

בּערל חפיד: (פאָכעט מיטן שטעקן) נו, געגאַנגען ! מאַרש! שנעלער ! 
גיכער ! אַרױס פון דאַנען! (זיי גייען אַוועק און ער פאַרמאַכט דעם טױיער) 

הירש טאָמאַשאָװער: (גײט צו צום טיר פון בית המדרש, עפנט זי) 
נו, שוין איבערגעקומען די צרה! זיי זיינען שוין אַװעקגעגאַנגען. איר קענט 
שוין אַרוסקומען! 

(יונגעלייט קומען אַרױס, שמועסנדיק צװישן זיך) 

איטשע-מאיר : (צו הירשען) מיר ווילן אַרײנגײין צום רבין, 

הירש טאָמאַשאָװער : װער וויל אַלץ אַרײנגײן? 

איטשע-מאיר : מיר פיר. (צייגט אויף העניך, אויף זיך, גריצער רב 
און מרדכי-יוסף) 

הירש טאָמאַשאָװער : ועגן װאָס ! 

איטשע-מאיר : מיר האָבן צוגעזאָגט דעם יאַרטשעװער רב, אַז מיר 
וועלן רעדן מיטן רבין, און אים געבן אַ תשובה אין צוויי שעה. 

הירש טאָמאַשאָװער : װאַרט אַביסל,. כ'וועל אַרײנגײן צום רבין אים 
פרעגן. (אָפ) 


58 צבי כהן 


יצחק וואורקער: (קומט אָן מיט אַ דעלעגאַציע פון חסידים, זינגען 
ווער ס'האָט זיך באַהאַלטן", זיי בלייבן שטיין ביים פאַרמאַכטן טױער) 

בערל חסיד : ער איז דאָרטן! 

ייו 

(גיײט צו צום טױער, דערזעט ר' יצחק וואורקער און די דעלעגאַציע, 

עפנט פאַר זי דעם טױער. זיי קומען אָן זינגנדיק דעם וואורקער ניגון) 

הירש טאָמאַשאָװער: (צו איטשע-מאיר) דער רבי קומט באַלד 
אַרױס! 

יצחק וואורקער : (דערזעט פון ווייטן איטשע-מאירן, העניך, גריצער רב 
און מרדכי"יוסף. גייט צו צו זיי, גיט זיי די האַנט. מען גיט זיך שלום- 
עליכם און מען פרעגט זיך נאָך אוואָס מען מאַכט און וװואָס ס'הערט זיך". עופּע- 
טער באַגריסט זיך אויך הירש טאָמאַשאָווער מיט אים) 

הירש טאָמאַשאָװער: (צו יצחק וואורקער) נו, געקומען אַהער!! העז 
שפּעט, אָבער דאָך געקומען. װאָס דען! אַלץ מוז קומען קיין טאָמאַשאָו. 
אין טאָמאַשאָוו ווערט געגעבן נאָך אַ מאָל די תורה בקולות וברקים. 

יצחק וואורקער : נאָכדעם וי אברהם-משהלע, זכרונו לברכה, דעם רבי 
ר' בונימס זון, איז נפטר געװאָרן, איז זיין עולם געקומען צו מיר. האָב איך 
זיי געזאָגט, אַז איצט איז די צייט, אַז מיר זאָלן אַלע פאָרן קיין טאָמאַשאָוו, 

הירש טאָמאַשאָװער : װאָס דען ? אוודאי ! אוודאי ! װאָס דעןז 

יצחק וואורקער: כ'האָב זיי אָבער געזאָגט, אַז נאָר מיט אַ תנאי, 

הירש טאָמאַשאָװער: מיט אַ תנאי 1 װאָס איז דער תנאי ? 

יצחק וואורקער : איך בין געקומען אַהער מיט אַן עדה יידן צו רעדן 
וועגן דעם מיטן רבין. 

הירש טאָמאַשאָװער : מעג מען וויס וועגן װאָס עס האַנדלט זיך 1 

יצחק וואורקער : דאָס מוז איך רעדן מיטן רבין אַליין, 

הירש טאָמאַשאָװער: נו, גוט, דער רבי קומט באַלד אַרױס, 

דער רפֿי: (קומט אַרױם, קוקט זיך אַרום מיט ביסטרע בליקן אויף אַלע 
זייטן, דערזעט יצחק וואורקער, גייט צו) 

דער רבי : שלום עליכם, יצחק. װאָס מאַכסטו? 

יצחק וואורקער : געלויבט השם יתברך. 

דער רבי: אברהם-משהלע, זכרונו לברכה, אינגאַנצן געווען רבי צוויי 
יאָר. כ'האָב אים אָבער געזאָגט, אַז ער זאָל נישט פירן, האָט ער מיך נישט 
געפאָלגט. ווען ער װאָלט נישט געווען רבי, װאָלט ער נאָך מאריך ימים גע- 
ווען, טָבער... 

יצחק וואורקער : ער האָט זיך ביי אונדז געבעטן, אַז מען זאָל אים ניט 
נייטען, אַז ער זאָל זיין רבי. דער עולם האָט אָבער אַנדערש נישט געװאָלט.. 

דער רבי : דער עולם, די בהמות ... 

יצחק וואורקער : נו, איצט נאָך זיין הסתלקות, איז דער עולם געקומען 
צו מיר. האָב איך זיי געזאָגט, אַז איצט איז געקומען די צייט צו פאָרן אַהער. 

דער רכי : כ'דאַרף נישט קיין עולם, יצחק ! 

יצחק וואורקער : עס איז דאָך אייגענע מענטשן, מאנשי שלומינו. 

דער רבי : נו, װאָס װילסטו זאָגן -- זאָג! כ'זע דאָך, אַז דו װוילסט מיר 
עפּעס זאָגן, 

יצחק וואורקער : יאָ, מיר האָבן אַ תנאי. 

דער רבי: (בייז) דהיינו? 

יצחק וואורקער: אַז דער רבי זאָל זיך אָפּגעבן מיט יידן, אויס- 
הערן זייערע ליידן, טרייסטן זיי, בענטשן זיי, װינטשן זיי הצלחה, אַמאָל 
אַפילו אויך מתפּלל זיין פאַר זיי, און אַמאָל העלפן וועמען מיט אַן עצה. 

דער רבי : (בייז, לויפט הין און צוריק) צוריק מיט דיינע אַלטע שטיק, 
יצחק! אַראָפּשלעפּן מיך צו די ווייבער, צום פּראָסטן המון! כ'זאָל ווערן אַ 
פּרנסה פאַרזאָרגער ? 

יצחק וואורקער : פאַרקערט, דערהויבן דעם עולם, אים נישט לאָזן 
פאַלן ! 

דער רפי : (שטורמיש, שטייט נישט איין אוף אַן אָרט) שוטה, װאָס דו 
ביסט, כ'האָב דאָך דיר, דאַכט זיך שוין געזאָגט, אַז כדי אויסגעלייזט צו װוערן 
מוז מען האָבן אַ דור װאָס זאָל זיין ראוי לגאולה, און אויב נישט אַ דור, זאָל 
זיין כאָטש עטלעכע מנינים אַזעלכע יידן. מיט צעקראָכענע יידן קען מען גאָר- 
נישט אױפּטאָן. 

יצחק וואורקער : מען דאַרף זיי העלפן! אויפהויבן זי פון זייער שפלות, 
אַרױיסנעמען זיי פון דער בלאָטע, 

דער רבי : (שאַרף) איך וויל נישט קריכן צוליב זיי אין דער בלאָטע ! 

יצחק וואורקער : אויפן וועג אַהער האָב איך געטראָפן אַ סך פרויען 
װאָס האָבן געוויינט ווייל מען האָט אָפּגעריסן פון זיי זייערע מענער, און 
מען האָט זיי געמאַכט פאַר עגונות און זייערע קינדער פאַר יתומים. 

דער רבי : װאָס ווילסטו, יצחק פון מיר האָבן 1 מ'האָט אַוועקגענומען אַ 
הייפעלע יונגעלייט פון זייערע נאַרישע ווייבער און זיי געגעבן עלית נשמה, 
אַצילות און התעוררות. איך וויל אויפציען אַ קליינע מחנה פון גאַנצע יידן, 
װאָס זאָלן זיין ראוי לגאולה! טאָ, װאָס איז דער אומגליק ? װאָס האָט איר 
אַלע אַזױ רחמנות אויף די נאַרישע ווייבער און האָט נישט קיין רחמנות אויף 
די יונגעלייט װאָס קאָנען נישט שטייגן אין מדרגות צוליב די ווייבער ? 

יצחק וואורקער : אָבער דאָס הייסט דאָך צעברעכן משפּחות! װאָס וויל- 
סטו חרוב מאַכן די וועלט! 

דער רבי : (אויפגעשטורעמט) מען דאַרף נישט קיין וועלט פון בהמות ! 
עס איז דאָך שוין נישט מעגלעך אויסצוהאַלטן ! וואו מען גייט איז נאָר אָקסן 


60 צבי כהן 


און פערד! יצחק, כ'וויל האָבן אַ װוינקל, יל איך. אַ װוינקל פאַר מיר און 
אַ מחנה פון יונגעלייט װאָס זאָלן טראַכטן אַזױ ווי איך. איך גיב דיר אַװעק 
די גאַנצע וועלט מיט אַלע בהמות או לאָז מיר איבער בלויז דעם ווינקל. װאָס 
ווילסטו נאָך פון מיר ? 

יצחק וואורקער : איך בין אַהערגעקומען מיט אַן עדה יידן. מיר האָבן 
זיך באמת געװאָלט באַהעפטן מיט דיר, מענדל, אָבער עס איז אוממעגלעך! 
איך קען נישט צוקוקן רואיק וי יידן האָבן צער! כ'קען נישט זיין רואיק! 
ווער שמועסט נאָך, אַז איך זאָל אַלייזְ פאַרשאַפן יידן צער ! דאָס אוודאי נישט! 
איך װאָלט גיכער אַװועקגעגעבן מיין גאַנץ לעבן אויסצוהיטן איין יידן פון צער, 
איך קען נישט זען קיין יידישע טרערן! איך מוז אַװעקגײן פון דיר, מענדל! 

דער רבי : (שטורמיש) מיט צען צדיקים האָט מען געקענט אָפּראַטעװען 
סדום, אָבער אַפּילו מיט טויזנט נאַראָנים קען מען קיין הויז נישט ראַטעװען. 
צו זיין אַ רבי פון נאַראָנים מיינט צו זיין אַ גרויסער נאַר, יצחק! אַ נאַר אי" 
בער אַלע נאַראָנים ! ניין, נישט דאָס איז מיין װועג! װויל גיין) 

איטשע-מאיר : רבי, װאַרט נאָך אַ מינוט. אפשר נישט אָנשטעלן 
דעם חלף אַזױ שאַרף. עס איז ;אלו ואלו דברי אלוקים חיים!" אפשר קען מען 
עפּעס נאָכגעבן, יצחקען ? 

העניך : דאָס איז אויך מיין געדאַנק. יידן זיינען פאַרביטערט, זוכן הילף, 
וואו זאָלן זיי גיין 1 

גריצער רב : עס איז אַן עת צרה ליעקב. מען מוז העלפן יידן. 

מרדכי-יופף : ווען דאָס יידישע פאָלק איז אין צער איז די שכינה 
כביכול אויך אין צער. 

דער רבּי: (מילדער) אָבער װאָס ווילט איר פון מיר 1 כ'האָב זיך נישט 
געלערנט צו זיין אַ ,זנאַכער". כ'בין קיינמאָל נישט געווען קיין פערד-הענד- 
לער, און איך קען נישט זיין קיין פּרנסה-פאַרזאָרגער ! 

גריצער רב : אָבער בעטן גאָט פאַר יידן! 

דער רבי : יעדער ייד קען בעטן צו גאָט. מען דאַרף דערצו קיין שליח 
נישט. דעם רבונו של עולם קאָן מען נישט אונטערקויפן, 

גריצער רב : אָבער זאָגן אַ גוט װאָרט צו יידן 1 

דער רבי : (קוקט איס אָן בייז) װאָס פאַר אַ װאָרט 1 דעם אמת ווילן זי 
נישט הערן און קיין ליגן זאָגן קאָן איך נישט! 

(דריקנדיקע שטילקייט. תמרל קומט אָן) 

תמרל: שלום עליכם יידן! 

שטימקן : תמרל איז דאָ! תמרל איז דאָ! 

דער רבי : (וואַרפט אַ בייזן בליק אויף איר, מיט כעס) נו, אָט איז זי 
אויך דאָ! אויך זי איז געקומען אַהער שטערן מיין רו! (סאַרקאַסטיש) אפשר 
פאָרן גאָר צו איר 1 זי קען אייך זאָגן אַ סך גוטע ווערטער ! זי קען אייך געבן 

אויך פּרנסה! עס איז דאָך אַ נקבה מיט אַ זעקל גאָלד! (אָפּ. איטשע-מאיר, הע- 
ניך, גריצער רב און מרדכי-יוסף גייען אים נאָך אין זיין וואוינונג.) 

תמרל: (לויפט צו צו יצחק וואורקער) ר' יצחק! ר' יצחק! איר האָט גע- 
הערט וי ער איז מיר װידער גראָב פאָרגעקומען װוױינט)... 

יצחק וואורקער : וויינט נישט תמרל ! אייער שכר וועט זיין גרויס אויף 
יענער װועלט! איר טוט זייער פיל פאַר יידן, 

תמרל (מיט כעס) וואורקער רבי, פאַרװאָס בעט איר זיך אַזױ ביי אים ! 
אֹיר זעט דאָך, אַז ער איז אַ שלעכטער מענטש! (טאָן ענדערנג) גייט אַרױס 
און זאָגט אייערע מענטשן, אַז דאָ איז נישט קיין אָרט פאַר זיי. קומט מיט מיר ! 
איר ר' יצחק, זייט דער וואורקער רבי! (גײט צו צו זיינע מענטשן) איך 
זאָג אייך, אַז איר זאָלט אַלע פאָרן קיין וואורקע! איר הערט! דער וואורקער רבי 
האָט אַ גאָלדן האַרץ! װער עס דאַרף פּרנסה זאָל קומען קיין וואורקע! אויב אַ 
ייד איז חלילה קראַנק, אָבער זיין בני-בית איז קראַנק אָדער ער דאַרף בעטן 
צו גאָט אויף קינדער -- זאָל ער פאָרן קיין וואורקע ! איר הערט! נישטאָ קיין 
גרעסערער וי דער וואורקער רבי! איר הערט! 

שטימען : ריכטיק! תמרל איז גערעכט! מיר'ן פאָרן קיין וואורקע! 

יצחק וואורקער: (צוגייענדיק צו זיינע מענטשן) מיר פאָרן אַ היים ! 

(די וואורקער חסידים זינגען עווער ס'האָט זיך באַהאַלטן". אָפּ דורכן 
טויער.) 

יסכה: (קומט אַן אויסגעפוצטע אין אַ וייס קלייד, דערזעט תמרלען 
תמרל! 

תמרל: יסכה װאָס עפּעס אַזױ אױיסגעפּוצט? 

יסכה : היינט איז מיין חוכּה-טאָג ! 

תמרל: מזל טוב! אָבער וואו וועט זיין די חתונה? 

יסכה : אָט דאָ! אין רבינס הויף. 

תמרל: צוישן די מאָדנע מענטשן! װי גאָט איז דיר ליב, יסכה, באַ- 
טראַכט זיך נאָך ! האָב נישט חתונה מיט איינעם פון זיי. ער װעט דאָך דיך נאָך 
דער חתונה אויך פאַרלאָזן, אַזױ וי זיי אַלע טוען ! 

יסכה : איך האָב דערפאַר קיין מורא נישט! איך געהער אויך אַהער. איך 
װעל זיין דאָ מיט מיין מאַן, | 

תמרל: און איך פאָר קיין וואורקע, צום וואורקער רבי! 

יסכה : װאָס האָסטו אַזױנס געזען אין וואורקער רבי! 

תמרל: יסכה, דער גאַנצער עולם פאָרט איצט צו אים. קום מיט מיר, 
איך װעל פּראַװען דאָרט דיין חתונה מיט גרויס פּאַראַד. איך װעל דיר מאַכן אַ 

חופּה-קלייד פון לויטער גאָלד, 

יפכה ; מיין נשמה באַלאַנגט אַהער. איך קען פון דאַנען נישט אַװעק, 
תמרל. 

תמרל: (קושט זי) טאָ, זי געזונט, יסכה. זאָל עס זיין מיט גליק. (אָפ) 

אליעזר פולטיפקער : (קומט אָן מיט פלעשער ענאַפּט, רופט אויס הויך) 
חסידים ! היינט איז ביי מיר אַ חתונה. יסכה, מיין איינציקע טאָכטער האָט 
היינט חתונה. לאָמיר אַלע טרינקן ביז פאַרטאָג. קומט אַהער אַלע! וואו איז 
דער מחותן ר' העניך ? (רופט) הירש טאָמאַשאָװער ! 

הירש טאָמאַשאָװער : שלום עליכם, אליעזר! 

אליעזר פּולטיפקער : (צו הירשן) רוף צונויף דעם עולם! היינט איז ביי 
מיר אַ חתונה! לאָמיר טרינקען. 

(יונגעלייט קומען אָן צו טרינקען, ווינטשן אליעזרן און די כלה מזל טוב) 

העניך : (קומט אָן פון רבינס הויז, פּאַרטראַכט.) 

אליעזר פולטיסקער : מזל טוב, מחותן ! פאַרװאָס טוסטו זיך נישט אי" 
בער ? עס איז דאָך היינט די חתונה פון אונדזערע קינדער! 

העניך : עס ועט היינט קיין חתונה נישט זיין ! 

אליעזר פּולטיסקער און יסכח : (מיט אַ געשריי) װאָס? ס'וועט היינט 
קיין חתונה נישט זיין ? 

העניך : ניין! דער רבי הייסט נישט, 

אליעזר פולטיפקער : דער רבי ז ער האָט דיר אַזױ געזאָגט! 

העניך : יאָ. כ'בין אַרײנגעגאַנגען אים בעטן אויף דער חתונה, האָט ער 
מיר געזאָגט : היינט װעט נישט זיין קיין חתונה ! 

אליעזר פולטיסקער : שוין צום דריטן מאָל װי ער לעגט אָפּ די חתונה, 
און היינט נאָך ערגער װי אַלעמאָל. צוויי מאָל האָב איך אים געפרעגט, ווען 
כ'זאָל מאַכן די חתונה, האָט ער מיר געזאָגט : ,װאַרט נאָך.* האָב איך גע- 
װאַרט. עס איז דאָך שוין אָבער איבער צוויי יאָר. וי לאַנג איז דער שיעור ז 
האָב איך אים לעצטנס געזאָגט, אַז איך האָב באַשטימט די חתונה אויף היינט, 
האָט ער געשוויגן. האָב איך פאַרשטאַנען אַז ער איז מסכים, און איך האָב 
אָנגעגרײיט אַן אמתע גבירישע חתונה, און געבראַכט אַהער מיין גאַנץ בני בית, 
מיין משפּחה און פריינט, נו, װאָס װעט איצט זיין } 

יפכה : ויינט) אַבי איך האָב געפאַסט אַ גאַנצן טאָג. אַזאַ פאַרשעמונג ! 

אליעזר פולטיפקער: (צו יסכהן) וויין נישט מיין קינד. אַז דער רבי 
זאָגט נישט, מן הסתם זעט ער דאָך עפּעס װאָס מיר זעען נישט! (צו העניכן) 
אפשר זאָל איך אַרײנגײן צו אים ! 

העניך : פּרוביר, נו, אדרבה! ער איז אָבער זייער בייז היינט! 

אליעזר פּולטיסקער : מען דאַרף פרעגן הירשען. (רופט) הירש! 

הירש טאָמאַשאָװער : װאָס איז! 

אליעזר פולטיפקער : כ'ויל אַרײנגײן פרעגן עפּעס דעם רבין. 

הירש טאָמאַשאָװער : װאָס ווילסטו אים פרעגן! 

אלעזר פולטיסקער : כ'דאָב צוגעגרייט אַ חתונה אויף היינט. איצט 
זאָגט מיר ר' העניך, אַז דער רבי האָט געזאָגט, אַז עס װעט היינט קיין חתונה 
נישט זיין, 

חירש טאָמאַשאָװער : ער האָט מיר אויך אַזױ געזאָגט. 

אליעזר פולטיסקער : טאָ, װיל איך אַרײנגײן אים פרעגן : ווען יאָז 

הירש טאָמאַשאָװער: בהמה! היינט װעט שוין זיכער קיין חתונה ניט 
זיין. אַז ער זאָגט נישט איז נישט! נו, צו פרעגן אים ווען יאָ? דערויף האָס- 
טו נאָך צייט ! 

אליעזר פולטיסקער : מיין מיינונג איז, אַז עס איז בעסער איך זאָל 
עס אים היינט פרעגן. 

הירש טאָמאַשאָװער : און מיין מיינונג איז נישט אַרײנגײן איצט 
צו אים. ער לויפט אַרום וי אַ פאַרוואונדעטער לייב און שרייט. העניך 
ווייסט עס. איטשע-מאיר און דער גריצער רב האָבן שוין פּרובירט צוריידן 
צו אים און עס גייט נישט. לאָז היינט אָפּ! איך װעל אים שוין אַליין פרעגן 
אַן אַנדער מאָל, 

אליעזר פולטיסקער : און װאָס זאָל איך טאָן מיט אַלעם װאָס איך האָב 
אָנגעגרייט ? 

הירש טאָמאַשאָװער : װאָס זאָרגסטו זיך אַזױ וועגן דעם 1 ברענג אַלץ 
אַהער, װעט מען דאָ מאַכן אַ גרויסן מאָלצײט. עס װועט זיין אַ חתונה אָן חתן- 
כלה, (אָפ) 

אליעזר פולטיפקער : נו, יסכה, קענסט שוין אױסטאָן דאָס חופּה-קלייד, 
גי צוריק אויף אונדזער אכסגיה און זאָג עס דער מאַמען און אַלע אייגענע. איך 
װעל באַלד קומען אַהין. 

יסכה: װוישט די אויגן, אָפ.) 

אליעזר פולטיספקער (רופט) בערל! בערל חסיד! 

בערל חסיד : װאָס איז, אליעזר ? 

אליעזר פולטיסקער: איך האָב געבראַכט אַ סך עסנװאַרג, בולקעס, 
פלייש און פיש און יייש פאַר דער חתונה פון מיין טאָכטער. נו, דער רבי הייסט 
נישט, אַז עס זאָל היינט זיין די חתונה. טאָ גיי צו מיין אכסניה און ברענג 
אַלץ אַהער און צעטייל עס צווישן עולם, 

בערל חסיד : אוב איר גייט אַהין, װעל איך גיין צוזאַמען מיט אייך 
(ביידע אָפ). 

משח-מיכל ביאַלער: (קומט אַרין דערשראָקן; לױפט צו צו הירשש 
טאָמאַשאָווער) הירש, דער יאַרטשעװער רב קומט באַלד צוריק אַהער מיט 
זיין גאַנצע באַנדע ווייבער! אַחוץ דעם װעט באַלד קומען אויך אַהער דער 
היגער רב מיט אַ כאָפּטע מתנגדים. עס זעט אויס זער שלעכט. זיי גייען אויך 

אָפּזאָגן אונדזערע יונגעלייט פון אַרבעטן ביי דער שול. עס װעט זיך דאָ טאָן 
חושך ! מיין מיינונג איז, אַז מיר זאָלן פאַרלאָזן טאָמאַשאָוו, 

הירש טאָמאַשאָװער : װאָס מיינסטו? וואוהין זאָלן מיר פאָרן ז 

משח-מיכל ביאַלער : קיין קאָצק! עס איז אַ שיין שטעטל לעבן מיין 
שטאָט ביאַלע און דער עיקר -- עס זיינען דאָרטן דאָ אַ סך פון אונדזערע 
חסידים. איך װעל אויסבויען דאָרט פאַרן רבין אַ גרויס בית המדרש און 
אויך אַ גרויסע וואויגונג. דערווייל װעל איך אַװעקגעבן דעם רבין מיין הויז 
װאָס איך האָב דאָרטן. קאָצק איז אַ בעסערע שטאָט, מיט בעסערע יידן, אַלץ 
אייגענע מענטשן, צו װאָס זיין צווישן מתנגדים 1 לאָמיר אַרײנגײן צום רבין 
און פּועלן דאָס ביי אים, 

הירש טאָמאַשאָװער : גוט, קום מיט מיר. (ביידע אָפּ אין רבינס וואוי- 
נונג.) 

יאַרטשעװער ר8: (קומט אָן מיטן עולם פון ווייבער און קינדער. עס 
קומט אױך אָן דער טאָמאַשאָװער רב מיט אַ גרױסע מחנה ייזן. די יונגע- 
לייט אַנטלױפן ווידער אין בית המדרש) 

טאָמאַשאָװער רב : איך װעָל נישט דערלאָזן קיין נעסט פון זינד ביי 
מיר אין שטאָט! 

1טער בעל בית : מיר וועלן זיי מער נישט לאָזן אַרבעטן ביי דער שול! 

2טער בעל בית : זי זיינען ערגער פון משומדים! 

3טער בעל בית : וואו איז דער רבי ? מען דאַרף אַרײנגײן צום רבין. 

זיי לאָזן זיך גיין אַהין) 

בערל חפיד : (פאַרשטעלט זיי דעם וועג) צוריק ! 

אַ מחנה ידן לאָזן זיך צום בית המדרש, האַקען אויס שויבן) 

משח-מיכל ביאַלער : (קומט אַרױס פון רבין, רופט אויס הויך) זאָל 
זיין שטיל ! איך וויל עפּעס זאָגן! 

טאָמאַשאָװער רב : זאָל זיין שטיל! 

משה-מיכל ביאַלער : איך האָב נאָר װאָס גערעדט מיטן רבין. ער האָט 
מיר געזאָגט אַז מיר פאַרלאָזן טאָמאַשאָו. דער רבי װעט זיך באַזעצן אין 
קאָצק. אַ נייע זון װעט אויפשיינען אין קאָצק ! 

הירש טאָמאַשאָװער: (קומט אַרױס פון רבינס וואױינונג, רופט אויס 
הוין) מיר פאָרן קיין קאָצק. אין אַ מזלדיקער שעה! 

יונגעלייט : קיין קאָצק! קיין קאָצק! אַ נייע זון װעט אויפשיינען אין 
קאָצק! הוראַ! הוראַ! 

מזינגען: ,וואו וואוינט דער אייבערשטער" און לאָזן זיך אַװעק אין אַ 
טאַנץ.) 


(פאָרהאַנג) 


צווייטער אַקט 
ערשטע סצענע 


(אַ ניי בית המדרש. די מזרח-װאַנט מיטן אָרון קודש איז קעגן פובליקום; צו 
לינקס -- הױפּט אַרײנגאַנג, אין פראָנט פון אָרון קודש -- אַ .שויתייי און אַן עמוד צו 
דאַװנען. נישט װייט פון דאָרטן ביי דער װאַנט צורעכטס -- אַ באלעמער באַדעקט מיט 
אַ פרוכת. נאָכן באַלעמער אַ לאַנגער טיש צוגעדעקט מיט אַ טישטוך, מיט צװײ בענק 
פון ביידע זייטן. לעבן דער טיר לינקס אַ שאַנק מיט ספרים. דעה כיור אין לעבן דער 
טיר לינקס. רעכטס, צװישן באלעמער און די מזרח װאַנט -- אַ טיר צום רבינס ואוינונג. 
ס'איז שבת נאָכמיטיק. חסידים זיצן ביי די טישן און לערנען.) 


מרדכי"יופף : זיצט בי אַן עק פון טיש און לערנט מיט התמדה. נישט 
ווייט פון אים זיצן פיר חסידים און ששמועסן) 

1טער חסיד : יצחק וואורקער איז געװאָרן אַ גרויסער רבי. 

2טער חסיד : (מיט ביטול) אויך מיר אַ רבי ! ר'איז אַ ווייבערישער רבי, 
אַ רבי װאָס... 

3טער חסיר : (שלאָגט אים איבער די רייד) ר'איז שוין גאָרנישט קיין 
ווייבערישער רבי! ער האָט אַ גרויסן עולם פון אָנגעזעענע חסידים, 

4טער חסיד : יעדנפאַלס אַ גרעסערן עולם װי מיר האָבן. ווען ער איז 
דאָ געווען מיט עטלעכע װאָכן צוריק, אויף שבת שירה, איז צוליב אים גע- 
קומען אַהער אַ גרויסער עולם פון זיינע חסידים, 

מרדכי-יופף ; (רייסט איבער דאָס לערנען) און פאַרװאָס זאָלן חסידים 
נישט פאָרן צו אים! ער איז אַ גרויסער צדיק און דערצו אויך אַ גרויסער 
גאון אין לערנען און צו דעם אַלעם איז ער אַ נוח לבריות, אַ האַרציקער 
מענטש, װאָס האָט אַ גוט װאָרט פאַר יעדן איינעם. ער איז אַן אמתער אוהב 
ישראל, ער האָט ממש אויסערגעוויינלעך ליב יידן. ווען עס קומט צו אים אַ 
ייד, אינטערעסירט ער זיך מיט אים. איינעם גיט ער אַ ברכה, אַ צווייטן --- 
אַן עצה, פאַר אַ דריטן --- טוט ער תפילה, גאָרנישט אַזױ וי דאָ, וואו מען גייט 
אַרום און מען בלאָזט פון זיך, 

1טער חסיד 1 (בייזלעך) מרדכי יוסף ! װוי אַזױ דערוועגסטו זיך צו ריידן 
אויף אונדזער רבין!! 

צבבי כה! 


מרדכי-יוסף : אין קאָצק האָט מען ליב דעם אמת ! 

1טער חסיד : אַז מען האַלט מיטן וואורקער איז מען קעגן קאָצק. 

מרדכי-יופף : מען דאַרף אַזױ נישט טראַכטן. 

1טער חסיד : צי מען דאַרף, צי מען דאַרף נישט איז אַן אַנדערע זאַך, 
אָבער אַזױ איז עס! אונדזער רבי איז נישט גורס דעם וואורקערס דרך, און 
אַזױ אויך נישט די חסידים. שאַ, האָסט דאָך אַלײן געזען מיט עטלעכע װאָכן 
צוריק ווען דער וואורקער איז דאָ געווען, וי אונדזערע יונגעלייט האָבן כסדר 
געמאַכט לצנות פון אים, און אַפילו ווען דער וואורקער האָט גערעדט מיטן 
רבין, שבת נאָכמיטיק, אָט דאָ אין בית המדרש, האָבן זיי אַרײנגעשריען פון 
דרויסן ,שװאַרצער יצחק"! ,אויך מיר רבי"! געדענקסט עס דאָך ! 

מרדכי-יופף : איך בין דעמאָלט נישט געווען אין בית המדרש, אָבער עס 
איז טאַקע נישט שיין געווען. איבעריקנס האָט דאָך דער רבי אַלײן אָנגע- 
שריען אויף די יונגעלייט און זיי זיינען טאַקע שטיל געװאָרן, 

1טער חסיד : דאָס איז געווען מער צוליבן גאַסט, װאָרים שפּעטער האָט 
דאָך דער רבי אַליין געגעבן דעם וואורקער אַ שטאָך, 

מרדכי-יופף : איך האָב עפּעס געהערט דערפון, 

1טער חסיד : אוודאי. אַלע האָבן דערנאָך גערעדט דערפון. עס איז אַזױ 
געווען : פאַרן אַװעקפאָרן האָט דער וואורקער געזאָגט צום רבין: אזעסטו 
מענדל, אַ גאַנצן טאָג שבת זיינען קאָצקער חסידים געווען צוזאַמען מיט וואור- 
קער חסידים און מען האָט זיך נישט געקריגט, איז אַ סימן, אַז מיט דער צייט 
וועלן וואורקער חסידים מיט קאָצקער חסידים נאָך לעבן בשלום!" דערויף האָט 
זיך דער רבי אָנגערופן : ,אויב אַזױ -- איז שלעכט! איך האָב איצט מורא, אַז 
דאָס קאפּיטשקעלע אמת װאָס איז נאָך געווען ביי מיינע חסידים, װעט אויך 
דערטרינקען ווערן אין גרויסן שקר פון וואורקע". 

מרדכי-יוסף ; עס איז געווען נישט מער וי אַ ווערטל. אָבער איך בין 
לעצטנס זייער אומרואיק וועגן אונדזער דרך. 

1טער חסיד :: דהיינו ? 

מרדכי-יופף : זינט דער רבי האָט זיך באַזעצט אין קאָצק, איז געװאָרן 
נאָך ערגער וי פריער. ער האָט אינגאַנצן פאַרמאַכט די טיר, אַפילו פאַך איי- 
גענע. מילא, פריער האָט עס געהייסן, אַז ער װיל האָבן אַ קלענערע עדה 
פון יחידי סגולה, אַז ער װיל נישט קיין גרויסן עולם, קיין בהמות װוי ער 
רופט זי אָן. איצט לאָזט מען קיינעם נישט צו. אַפילו די אייגענע. הייסט 
עס, אַז מיר זיינען שוין אויך בהמות ! האַ? 

1טער חפיד: זעסט, דאָס איז טאַקע נישט גוט. אָבער הירש זאָגט, אַז 
דער רבי איז כסדר פאַרטיפט. ער שוועבט אין די עולמות העליונים. 

מרדכי-יוסף: טאָ, װאָס האָב איך דאָ צו טאָן! איך האָב שוין נישט 
געזען דעם רבין צויי װאָכן, און מיט צוויי װאָכן צוריק האָב איך אים 

בלויז געזען אויף עטלעכע מינוט. איך בין געקומען אַהער צו לערנען עפּעס 
ביים רבין, צו שמועסן מיט אים אין תורה, אין חסידות, אָבער גלאַט זיך אַרומ- 
דרייען דאָ איז פאַר מיר קיין תכלית נישט. דאָס קען איך טאָן אין איזשביצע 
אויך, 

איטשע-מאיר : (לויפט דורך גיך דורכן בית המדרש צו דער טיר 
רעכטס.) 

מרדכי-יופף : (רופט) איטשע-מאיר ! איטשע-מאיוי! 

איטשע-מאיר : איך האָב איצט קיין צייט נישט! 

מרדכי-יוסף ; קום נאָר אַהער אויף אַ מינוט. איך וויל מיט דיר עפּעס 
רעדן. 

איטשע-מאיר : (גייט צו אומגעדולדיק) װאָס איז? 

מרדכי-יוסף : ס'איז נישטאָ מער קיין כוח אויסצוהאַלטן ! זינט דער רבי 
האָט זיך אַרױסגעצױגן קיין קאָצק איז ערגער געװאָרן. ער האָט זיך אָפּגע- 
שלאָסן פון דער וועלט, און באַהאַלט זיך אַפילו פון אונדז אויך. דו האָסט, 
דוכט זיך, געזאָלט רעדן מיט אים, אַז ער זאָל עפענען די טיר. האָסטו עס גע- 
טאָן ? 

איטשע-מאיר : (איילענדיק זין) כ'האָב שוין גערעדט און איך װעל נאָך 
אַ מאָל רעדן. 

מרדכי-יוסף ; ער מוז עפענען די טיר ! אויב נישט פאָר איך אַװעק פון 
דאַנען, ווייל איך האָב נישט דאָ װאָס צו טאָן. 

איטשע-מאיר : װאָס סטראַשעסטו!? 

מרדכי-יוסף ; איך סטראַשע נישט, נאָר עס מוז אַ סוף נעמען! עס איז 
נישט בלויז וועגן מיר. עס איז מער וועגן עולם. מיר זיינען דאָך נישט קיין 
בהמות, נאָר טאַקע געקליבענע מענטשן, יחידי סגולה. קיינער פון אונדז 
איז נישט געקומען אַהער צוליב פּרסה, 

איטשע-מאיר : מרדכי"יוסף! ער איז אונדזער רבי און דאָס איז זיין 
דרך! דאָס איז דער קאָצקער דרך! װער עס קומט קיין קאָצק מוז אָננעמען 
דעם רבין און דעם רבינס דרך! 

מרדכי-יוסף ; װאָס פאַר אַ דרך איז עס ! עס איז גאָר קיין דרך נישט. 
לגמרי נישט! עס איז נישט קיין דרך, אַז חסידים װאָס קומען צו זייער רבין, 
זאָלן זיך אַרומדרײען װאָכן לאַנג און אים פאַר די אויגן נישט אָנזען. אדרבה, 
אָט װעל איך עס דיר באַװיזן. (ווענדט זיך צום ערשטן חסיד) וי לאַנג ביזטו 
שוין דאָ? 

1טער חסיד : פיר װאָכן, 

מרדכי-יופף : און געזען דעם רבין!? 

1טניר חסיד : ניין, אַפילו קיין שלום נאָך נישט גענומען. 

מררכי-יופף : און װי לאָנג קענסטו דאָ זיין ! 


68 צבי כהן 


1טער חסיד : װי לאַנג 1 נאָך אַ װאָך, נאָך צוויי װאָכן, 

מרדכי-יוסף ; און דערנאָך וועסטו פאָרן אַהײם, אַפילו ווען ער װועט זיך 
נישט געזעגענען מיט דירז 

1טער חפיד: אַ ברירה װעל איך האָבן ! כ'קען דאָך דאָ נישט זיין איי- 
יס 

מרדכי"יופף : (צו איטשע-מאיר טריומפירנדיק) נו, װאָס האָב איך דיר 
דיר געזאָגט 1 דער עולם ווערט מיד פון אַזאַ פירונג! עס טויג נישט! 

איטשע-מאיר (אומגעדולדיק) כ'האָב איצט קיין צייט נישט. פאָלג מיך 
און רעד וועגן דעם מיט הירשען, איך בין דערפאַר אַז דער רבי זאָל פירן טיש 
יעדן שבת, אַז ער זאָל פרייטיק נאָכמיטאָק אויפנעמען דעם עולם, און שבת 
אין אָװנט און אויך זונטיק געזעגענען זיך מיט די װאָס דאַרפן אַװעקפאָרן 

הירש טאָמאַשאָװער: (קומט אַוױס פון דער טיר, רעכטס, שרייט) נו, 
איטשע-מאיר, וואו ביסטו 1 װאָס האָסטו זיך פּלוצים פאַררעדט דאָרטן 1 מען 
װאַרט דאָך אויף דיר ! 

איטשע-מאיר : מיר וועלן נאָך רעדן דערפון ! (אָפּ גיך צום טיר רעכטס) 

מרדכי-יוסף ; חסידים, װאָס װועלן מיר דאָ זיצן און בטלען. קומט, לאָ- 
מיר גיין אין װאַלד אַרײן און שמועסן וועגן חסידות, קומט אַלע! 

1טער חסיד : זייער גוט. כאָטש עפּעס האָבן פון קאָצק! כאָטש נישט 
אַהײמפאָרן מיט גאָרנישט, 

2טער חסיד : מען דאַרף אַלעמאָל מאַכן אַזאַ שפּאַציר און טאַקע מיט 
מרדכי-יוספן. אַז דער רבי פאַרלאָזט אונדז, זאָל כאָטש מרדכי-יוסף זיין אונ- 
דזער מדריך, 

מרדכי-יופף : מיר געפעלט נישט דאָס װאָרט ,כאָטש", 

2טער חסיד : נו, כ'מיין, דו גייסט דאָך דיך נישט פאַרגלייכן צום רבין, 

מרדכי-יופף : (בייזלעך) דאָס בלייבט צו זען שפּעטער! 

(צווייטער חסיד קוקט זיך איבער מיטן ערשטן אַלע גײען אַרױס מיט 

מרדכי-יוספן) 

(הירש טאָמאַשאָווער און איטשע-מאיר קומען אַרין פון טיר רעכטס) 

הירש טאָמאַשאָװער : (צו איטשע-מאירן) װאָס האָסטו געהאַט פריער 
אַזאַ ערנסטן שמועס מיט מרדכי-יוספן! 

איטשע-מאיר : אַלץ וועגן דערזעלבער זאַך, אַז דער רבי זאָל עפענען 
די טיר, פירן טיש און אָננעמען חסידים. מרדכי-יוסף סטראַשעט, אַז אויב 
דער רבי װעט עס נישט טאָן, וועט ער פאַרלאָזן קאָצק, 

הירש טאָמאַשאָװער : ער קװאָקעט שוין לאַנג אויף רביסטוואָ! פאָר 
אים דאַרף מען זיך היטן! איך האָב שוין געזען וי ער דרייט זיך אַרום צווישן 
די װאָס קומען נישט אָן אַזױ גיך צום רבין, און ווינטשט זיי ברכות, גיט זי 
עצות. ער װעט אוודאי באַלד נעמען קוויטלעך אויך ! 

איטשע-מאיר : מכוח דער טענה װאָס ער האָט צום רבין איז ער גע" 
רעכט. דער רבי דאַרף עפענען די טיר פאַר די אייגענע. חסידים ווערט מיאוס 
זיך אַרומצודרײען שלינג-און-שלאַנג אין בית המדרש טאָג-איין און טאָג:אויס 
און װאַרטן צו נעמען שלום ביים רבין, 

הירש טאָמאַשאָװער : וועגן דעם, װעל איך מיט דיר רעדן שפּעטער. 
אָבער װאָס זאָגסטו וועגן דעם שליח פון קיר"ה! האָסט דאָך גערעדט מיט 
אים. וער איז עֶר! 

איטשע-מאיר : ער איז מאנשי שלומינו, 

הירש טאָמאַשאָװער : אַזש פון קיר"ה ? 

איטשע-מאיר : פון קראָקע. זיי האָבן דאָרטן אַ קאָצקער שטיבל. 

הירש טאָמאַשאָװער : עפּעס געפעלט מיר נישט דער הולך זיינער ! עֶר 
זעט דאָך אויס וי אַ דייטשל, עפּעס וי איינער פון די חברה פון די ,בערלי- 
נער". 

איטשע-מאיר : חס ושלום! ער איז אַ דאָקטאָר, אָבער... 

הירש טאָמאַשאָװער: אַ דאָקטאָר 1 

איטשע-מאיר ; יאָן אַ צאָן-דאָקטאָר. ער הייסט ד"ר יוסף קאָך, אָבער 
ער איז אַ פרומער ייד, און דער עיקר ער האַלט שטאַרק פון רבין, 

הירש טאָמאַשאָװער : און צוליב װאָס איז ער געקומען אַהער ז 

איטשע-מאיר ; ער איז געשיקט געװאָרן אַהער פון קיר"השן שטיבל, 
ער האָט מיר דערציילט אַז די קיר"ה רביים קלייבן זיך צו רופן אַן אסיפה 
קעגן קאָצק. 

הירש טאָמאַשאָװער : אַזױ גאָר ! פאַרװאָס געפעלט זיי נישט קאָצקז 

איטשע-מאיר : אָס װעגן דעם האָב איך דאָך טאַקע די גאַנצע צייט 
מיט אים גערעדט, 

הירש טאָמאַשאָװער : נו, װאָס זאָגט עֶר ז 

איטשע-מאיר : ער זאָגט, אַז זיי האָבן דריי טענות צו אונדז. די ער 
שטע טענה איז, די אַלטע מעשה, וועגן זמן תפילה. די צווייטע טענה איז 
אויך אַן אַלטע, וועגן דעם װאָס מען רייסט אַװעק די יונגעלייט פון די ווייבער, 

הירש טאָמאַשאָװער: און די דריטע טענה! 

איטשע-מאיר : די דריטע טענה איז קעגן דעם װאָס דער רבי האָט 
זיך פאַרמאַכט. 

הירש טאָמאַשאָװער ; װאָס איז דאָס זייער עסק 1 װאָס האָט דאָס מיט 
זי צו טאָןן 

איטשע-מאיר ; זיי טענהן אַז דער רבי אין זיין יחידות צימער, 
לערנט אין נישט-יידישע ביכער, און אַז ער גרייט זיך צו געבן די יידן אַ 
נייע תורה, װאָס איז קעגן יידישקייט, 

הירש טאָמאַשאָװער: (מאַכט אַ זויערע מינע) משוגע מיינע שונאיםו 
אַן איינפאַל גאָר! (טאָן ענדערונג) נו, װאָס ווילן זיי טאָן וועגן דעם ז 

איטשע-מאיר : זיי ווילן רופן אַן אסיפה, פּונקט וי מען האָט אַמאָל 
גערופן אַן אסיפה קעגן רבי ר' בוֹנם. 

הירש טאָמאַשאָװער : (ציט מיט די פלייצעס) אַן אסיפה 1 אָבער װאָס 
קען אַזאַ אַסיפה אױפטאָן ! קאָנען זי זאָגן אַ דעה דעם רבין װי ער זאָל זיך 
פירן! 

איטשע-מאיר : געװיס נישט! אָבער זיי ווילן אַרײנלײגן דעם רבין 
אין די דריי אותיות. 

הירש סאָמאַשאָװער: (שפרינגט אויף) אין די דריי אותיות!... גע- 
הערט אַ חוצפּה! זיי װועלן דאָס נישט אויספירן! אַזױ פיל עזות װעלן זי 
נישט האָבן ! 

איטשע-מאיר : אַ קשיה װאָס עס קאָן נאָך איינפאַלן קיר"השע נאַ- 
ראָנים ! 

הירש טאָמאַשאָװער: און צוליב דעם איז ער דאָס געקומען אַהער ! 

איטשע-מאיר : יאָ! 

הירש טאָמאַשאָװער : אָבער עפּעס געפעלט מיר נישט דאָס מענטשל. 
איז ער עפּעס אַ בר-הכי? 

איטשע-מאיר : ער איז מלא וגדוש! אַ גדול בנגלה ובנסתר. 

הירש טאָמאַשאָװער: טאַקע! האָסט מיט אים געשמועסט אין לער- 
נען! 

איטשע-מאיר : אין נסתר אויך. 

הירש טאָמאַשאָװער : אַזױ !1 נו, אַז דו זאָגסט, ווייסטו דאָך! אויב 
אַזױ איז עפּעס אַנדערש! (טאָן ענדערונג) און װאָס װויל ער דאָ טאָן ן 

איטשע-מאיר : ער װיל קודם כל רעדן מיטן רבין, 

הירש טאָמאַשאָװער : האָסט געזאָגט דער רבי וועגן דעם! 

איטשע-מאיר : יאָ. 

הירש טאָמאַשאָװער: װאָס האָט דיר דער רבי געענטפערט! 

איטשע-מאיר : ער האָט מיר געענטפערט מיט די װערטער: ,איך 
האָב געוואוסט, אַז ער װעט קומען! איך האָב איִם דערװאַרט וי 

הירש טאָמאַשאָװער : (שטוינענדיק) אַזױ האָט ער געזאָגט! 

איטשע-מאיר : ממש, בזה הלשון! 

הירש טאָמאַשאָװער: ער האָט עס געזען ברוח הקודש! 


איטשע-מאיר : הירש, רעד נישט פון רוח הקודש! דו ווייסט דאָך, אַז 
אין קאָצק האַלט מען נישט פון די זאַכן. דו ווייסט װאָס דער רבי האָט אַמאָל 
געזאָגט : ,אותות ומופתים בארץ בני חם" -- אותות און מופתים זיינען גוט 

פאַר אַ כאם... דער רבי זעט יעדן טאָג אַ סך זאַכן, אָבער ער רעדט נישט 
דערפון. 

הירש טאָמאַשאָװער : איך ווייס. דער רבי זעט מער און וייטער 
אַפילו װי דער ,חוזה". נאָר דער פחוזה" האָט זיך אויסגערימט דערמיט און 
דער רבי נישט. ביים רבין װאַלגערן זיך מופתים אַרום אויף דער ערד, און 
ער קוקט זיך אַפילן נישט אום אויף זיי. ער האַלט נישט שטאַרק פון אחוזה". 

איטשע-מאיר : אָבער פון שניאור זלמן שניאורסאָן, דער מחבר פון 
תניא האַלט ער גאָר ! 

הירש טאָמאַשאָװער : אַזױ ? פון װאַנען ווייסטו עס ? 

איטשע-מאיר : מיר האָבן געשמועסט אין לערנען, האָב איך אים גץ- 
זאָגט, אַז אַזױ שטייט אויך אין תניא. האָט ער זיך אָנגערופן: אַ ליטװאַק 
בלייבט אַַ ליטװואַק. שניאור זלמן פון ליאדי װאָס האָט שוין דערגרייכט די 
העכסטע מדרגות פון חסידות אין זיין ;תניא", האָט זיך אַלץ אָן אַ שלחן ערוך 
נישט געקענט רירן און זיך געשאַפן באָדאי אַן אייגענעם שלחן ערוך, אָבער 
ער איז געווען גרויס בנגלה ובנסתר, 

הירש טאָמאַשאָװער : אויב אַזױ זיינען דאָ צוויי פון וועמען ער האַלט. 
פון רי לוי יצחק בערדיטשעווער און פון ר' שניאור זלמן פון ליאדי. 

איטשע-מאיר : ריכטיק ! (טאַן ענדערונג) אָבער, הירש, מען מוז עפּעס 
טאָן וועגן עולם. אַלע זיינען אומצופרידן, מען מוז רעדן מיטן רבין, ער זאָל 
עפענען די טיר, 

הירש טאָמאַשאָװער: איך בין גרייט אַרײנצוגײן מיט דיר צו אים 
אַפילו איצט, ווילסט? 

איטשע-מאיר : גוט, איך גיי מיט דיר! 

(ביידע מאַכן אַ באַוועגונג צו גיין צום רבין) 


דער רבי : (קומט פונקט אָן דורך דער טיר פון רעכטס, קוקט זיך אַרום) 
וואו זיינען זיי אַלץ ! 

איטשע-מאיר ; עס איז זה בכה וזה בכה. די חסידים בלאָנקען אַרום 
זיי זיינען מתרעם דערויף װאָס זי האָבן נאָך קיין שלום נישט גענומען. אַן- 
דערע וידער ווילן זיך געזעגענען צו קענען פאָרן אַהים. דער עולם וויל. 
אַז דער רבי זאָל אויפנעמען דעם עולם פרייטיק נאָכמיטאָק, צו נעמען שלום ; 
שבת זאָל דער רבי פירן טיש און שבת"נאַכט און זונטיק געזעגענען דעם 
עולם, 

דער רבי : װאָס איז די איילעניש אַזױי? 

איטשע-מאיר : מענטשן מוזן איצט שװוערער אַרבעטן. עס איז גע 
װאָרן אַ גרויס יקרות אויף דער וועלט. 


דער רבי : פאַרװאָס איז אַ יקרות, ווייל אַלע מענטשן ווילן עסן. זאָלן 

אַלע מענטשן זיך נעמען צום לערנען, וועט וערן אַ יקרות אויף לערנען, 
וועט ממילא עסנװאַרג ווערן ביליק, 

איטשע-מאיר : מען דאַרף דאָך עפּעס טאָן, רבי, וועגן די חסידים װאָס 
קומען אַהער און ווילן נעמען שלום, 

דער רבי : זאָלן זיי װאַרטן, װאָס 1 זיי האָבן קיין צייט נישטו! 

איטשע-מאיר : און װאָס זאָל מען טאָן וועגן דער שליחות פון קיר"השן? 
ער וויל רעדן מיטן רבין. 

דער רבי : אָ. דער צאָן-דאָקטאָר מיינסטו! כ'האָב זיך געריכט אויף 
אים. מען האָט מיר מגלה געווען וועגן זיין קומען... 

(אַ באַוועגונג צווישן עולם) 

איטשע-מאיר : ווען װעט דער רבי אים זען! 

דער רבי: כ'האָב געװאַרט אויף אים דאָנערשטיק ביינאַכט, ווען ער 
האָט געדאַרפט קומען, האָט ער זיך אָבער פאַררעדט אויף דער קרעטשמע 
מיטן קרעטשמערס טאָכטער און געקומען ערשט פרייטיק. װעט ער דער" 
פאַר דאַרפן װאַרטן, 

איטשע-מאיר : װי לאַנגז 

דער רבי : ביז כ'וועל קומען צוריק פון וואורקע, 

איטשע-מאיר 1 (פאַרוואונדערט) פון וואורקע וז 

דער רבי : יאָ, איטשע מאיר. די רביצין איז קראַנק און וויל דורכ- 
אויס פאָרן קיין וואורקע, און איך זאָל מיטפאָרן. מיר ועלן אי"ה אָפּפאָרן 
אַהין באַלד נאָך הבדלה. 

איטשע-מאיר : אויף װי לאַנג? 

דער רבי ; (לייגט אַרױף די האַנט אויפן מויל אַלס צייכן אַז ער קען ניט 
זאָגן.) 

איטשע-מאיר : אָבער די קיר"השע רביים ווילן רופן אַן אסיפה אַרײין- 
צולייגן קאָצק אין די דריי אותיות. 

דער רפי: (סאַרקאַסטיש) אַזש אין די דריי אותיות!:.. פש.. פש.. 
פּש! .. הייסט עס, אַז נאָך מיין טויט װעט מען מיך אַרײנװאַרפן אין גיהנוםו 
נו, איטשע-מאיר, ווייסטו װאָס איך װעל טאָן! איך װעל אַרױפגיין אויפן 
דאַך פון גיהנום און זאָגן תורה. װעלן דאָך אַלע צדיקים פון גז-עדן קומען 
צולויפן צו הערן מיין תורה. נו, אויב אַלע צדיקים װעלן דאָרטן זיין, וועט 
דאָרטן זיין דער גן-עדן! 

איטשע-מאיר : (איינגעשפאַרט) עס זיינען דאָ חסידים, רבי, װאָס 
ווילן אַהײמפאָרן, 

דער רבי : זאָלן זיי פאָרן ! ער האַלט זיי דען דאָ! 

איטשע-מאיר : זי ווילן זיך אָבער געזעגענען מיטן רבין, 

דער רבי : שלום-נעמען און געזעגענען זיך זיינען נאַרישקײטן ! מען קען 


דער רבי פוּן קאָצק 73 


קומען צום רבין און זיין דאָ אָן שלום-נעמען און אויך אַװעקפאָרן אָן געזע- 
גענען זיך. די הױפּט זאַך איז, אַז חסידים זאָלן מיטנעמען פון דאַנען דריי 
זאַכן : קענען זיך, שטייגן איבער זיך און נישט אַראָפּקוקן אונטער זיך! 

איטשע-מאיר : אָבער נישט אַלע זיינען דאָך זוכה צו אַזעלכע הויכע 
מדרגות, 

דער רבי : עס שטייט געשריבן ,מרובים צרכי עמך ודעתם קצרה"; 
װאָס פאַר אַ מחותן איז איינס מיטן אַנדערן ! איז דער תירוץ, אַז דער פּשט 
איז אַזױ : ,מרובים צרכי עמך", די געברויכן פון דיין פאָלק זיינען גרויס, 
פאַרװאָס ! --- ווייל ;ודעתם קצרה", ווייל זיי זיינען קנאַפּע בר"דעתן. װאָלטן 
זיי בעסער פאַרשטאַנען, װאָלטן זיי גאָרנישט אַזופיל פאַרלאַנגט, 

איטשע-מאיר : אָבער רבי... 

דער רבי : (רואיק) איטשע-מאיר, הער זיך צו. וען כ'בין אַװעק פון 
פּשיסכע האָב איך דאָס נישט געמיינט! כ'האָב נישט געטראַכט גאָר און נישט 
געװאָלט גאָר זיין אַ רבי פון אַ גרויסן עולם. כ'האָב געװאָלט האָבן אַ הייפעלע 
אויסגעקליבענע יונגעלייט, װאָס זאָלן זיך קאָנען אָפּזאָגן פון אַלע הבלי עולם 
הזה, כדי זוכה צו זיין, צו קומען אין שאָטן פון כביכול איך האָב געמיינט 
אַז עס װעלן זיין צוויי מנינים יחידי סגולה, װאָס זאָלן נישט דאַרפן קיין 
שום גשמיות, װאָס זאָלן צודעקן זייער לייב מיט װאָס עס איז, שלאָפן אויף 
אַ האַרטע באַנק און עסן אַ קדחת, אָבער דערפאַר קאָנען שטייגען אויף דעם 
לייטער װאָס פירט צום הימל. װאָרום וויסן זאָלסטו, איטשע-מאיר, אַז ערשט 
נאָכדעם וי אַ מענטש וייזט זיך אַלין אַ פייג, איז ער ביכולת צו ווייזן אַ 
פייג דער גאַנצער וועלט! איך האָב געװאָלט האָבן דינער פון אמת! און גלויב 
מיר איטשע-מאיר, אַז עס איז כדאי! עס איז כדאי זיך אָפּצװאָגן פון כל 
הבלי העולם הזה כדי צו קאָנען רוען אין שאָטן פון דער גרויסער ליכט 
פון אײיביקן אמת... 

איטשע-מאיר : אָבער ;לאו כל אָדם זוכה", נישט יעדער! איינער קאָן 
קומען צו אָט דער מדרגה, 

דער רבי: טאָ װאָס װוילן זי פון מיר ! אַז איך זאָל זיך אַראָפּלאָזן צו 
זיי? 

איטשע-מאיר : ניין, אויפהויבן זיי צו זיך, 

דער רבי : איטשע-מאיר, דו מאַכסט אַ טעות. מען קאָן נישט נעמען 
אַ קליין מענטשעלע װאָס האָט אַ קליין מוח'ל און אים הייסן טראַכטן הויכע 
רעיונות ; משל למה הדבר דומה. דו ווייסט צו װאָס דאָס איז געגליכן 1 צו איי" 
נעם װאָס האָט אַ קליין קעלישיקל און עס קומט עמעצער מיט אַ גרויסער פלאַש 
וויין און וויל אַריינגיסן אין דעם קליינעם קעלישיקל, די גאַנצע פלאַש וויין, 
נו, װאָס געשעט דעמאָלט? עס קען אין דעם קעלישיקל מער נישט אַרינגין 

וויפיל עס קאָן אַרײנגײן און װען מען גיסט מער, װעט עס זיך נאָר אויס. 
גיסן אויף דר'ערד. עס קען אין אַ קליין קעפּל מער נישט אַריינגיין וויפיל 
עס גייט דאָרטן אַרײן. פאַרשטייסט מיך !! 

איטשע-מאיר : אָבער אויף זייער קליינעם שטייגער װאָלט גוט געווען, 
ווען דער רבי זאָל זיי דאָך עפּעס געבן, אָט דאָס װאָס עס קען יאָ אַרײנגײן אין 
זייער קעלישיקל, 

דער רבי : דהיינו, װאָס ? 

איטשע-מאיר : צו עפענען די טיר. צו נעמען שלום פרייטיק נאָכמי- 
טאָק; צו פירן טיש שבת און צו געזעגענען זיי -- שבת צו נאַכט און זונטיק. 

דער רבי: אָט דאָס איז אַלץ װאָס זיי ווילן און נאָך װאָס זיי קומען 
קיין קאָצק ! 

איטשע-מאיר : יאָ, רבי. זיכער אַ גרויסער טייל פון זי 

דער רבי: נו, גוט. איך װעל פירן טיש שוין איצט, צום שלוש 
סעודות און נאָך הבדלה -- געזעגענען דעם עולם. (אָפּ רעכטם) 

איטשע-מאיר : (צו הירש טאַמאַשאָוער) האָסט געהערט! רוף שוין 
אויס, אַז דער רבי װועט היינט צו שלוש סעודות פירן טיש און נאָך שלוש 
סעודות װעט ער געזעגענען דעם עולם. 

מרדכי-יופף : (מיט זיינע חסידים קומען אַרײן) 

הירש טאָמאַשאָװער : (מיט פרייד) ענדלעך געפּועלט, דער רבי עפנט 
די טיר! ער װעט נאָך היינט צו שלוש סעודות, פירן טיש, אָט-דאָ אין בית 
המדרש און נאָך הבדלה געזעגענען דעם עולם, 

(אַ טומל צווישן די חסידים. אַנדערע שטעלן זיך אַװעק דאַוונען מנחה) 

הירש טאָמאַשאָװער : וואו איז בערל? (רופט) בערל! בערל! 

בערל חסיד : װאָס איז, הירש? | 

הירש טאָמאַשאָװער : דער רבי װעט פירן טיש היינט צו שלוש 
סעודות ! גרייט אַלץ צו! ברענג אַריין חלות, פיש, יייש, װי עס באַדאַרף צו 
זיין! גיכער ! 

בערל חסיד : אָפּ. קומט צוריק מיט צוױי חלות און לייגט זיי אַװועק 

ביים אויבן אָן. דערנאָך ברענגט ער צען קליינע חלהלעך און לייגט זי 

לעבן זיי, און דעקט דאָס איבער אַלץ מיט אַ טישטעכל. אַנדערע חסידים 

העלפן צו און ברענגען, װער זאַלץ און ווער טעלערלעך פאַר די געסט 

נאָך אַנדערע ברענגען צושניטענע הערינג, בראַנפן, גלעזער. 

מרדכי-יוסף און זיינע חסידים זעצן זיך אויס ביים טיש, עס קומען אַריין 

איטשע-מאיר, העניך, דער גריצער רב און זעצן זיך אויך אַװועק. חירש 

טאָמאַשאָוער קאָװאַנדעוועט איבער די פלעצער, וואו יעדער זאָל זיצן. 

דער רפי קומט אַרין מיט גיכע טריט, שאַרנדיק זיך. אַלע שטעלן זיך 

אױף פון די ערטער ביז װאַנען ער פאַרנעמט זיין פּלאַץ אין מיטן פון אַ 

באַנק, רעכטס, און דאָרטן ווערט דער אויבן אָן. 

בערל חסיד ברענגט אַרין אַ שיסל מיט אַ שעפּ מיט װאַסער װאָס האָט 

צורי הענטלעך און אױך אַ האַנטוך פאַרן רבין. דער רבי ואַשט זיך, 

זאָגט .שאו ידיכם", װישט זיך די הענט אין האַנטוך. מאַכט אַ ברכה 

,המוציא* און שניידט איבער אַ חלה. שניידט אָפּ אַ ,מוצא" פאַר זיך און 

טינקט זי איין אין זאַלץ און עסט. די חסידים גײיען איצט אַרױס אין 

דרויסן צו וואַשן זיך ביים כיור, הירש טאָמאַשאָווער שניידט ,מוצא"ס פאַר 

די חסידים און טיילט זיי צווישן זײי. זי טינקען זי איין אין זאַלץ און 

עסן. בערל חסיד ברענגט פיש פאַרן רבין און פאַר די חס'דים. דער רבי 

פאַרזוכט אַ שטיקל פונעם פיש און רוקט אַװעק דאָס טעלערל, דִי חסי- 

דים כאַפן די ,שיריים" פון די פיש מיט די הענט) 

דער רבי : (זיצט פאַרטראַכט. אַלע זיינען שטיל. אין בית המדרש ווערט 
װאָס אַמאָל טונקעלער) נו לאָמיר זינגען זמירות ! 

(די חסידים זינגען איצט זמירות, צווישן אַנדערע ,יה רבון" און ,אל 

מסתתר". עס ווערט אַלץ טונקעלער.) 

דער רבי : (פאַרטראַכט) הרבה דרכים למקום, עס זיינען פאַראַן פיל וועגן 
צו דינען דעם רבוני של עולם, און פון אַלע וועגן טיילן זיך אויס צוויי. איין 
וועג איז צו זיין אַ מעורב בין הבריות, מישן זיך מיט מענטשן, און מקרב זיין 
מענטשן, און דער צווייטער וועג איז צו פאַרטיפן זיך אין זיך אַליין און אַנט- 
לויפן פון מענטשן, גיין אויף ביידע וועגן מיט אַמאָל איז אוממעגלעך. אַפילן 
שלמה המלך, װאָס איז געווען דער .חכם מכל אָדם", דער קליגסטער מענטש 
אין דער וועלט, האָט דאָס אויך ניט געקענט. די גמרא זאָגט .בשעה שתקן 
שלמה ערובין ונטילת ידים", ווען שלמה המלך האָט געװאָלט מתקן זיין צו פירן 
זיך לויט ביידע שיטות מיט אַמאָל, אַז עס זאָל זיין ,ערובין", מישן זיך מיט 
מענטשן און ,ונטילת ידים", אָפּואַשן זיך די הענט פון מענטשן. ,יצתה בת 
קול, איז אַרױס אַ בת קול װאָס האָט געזאָגט ;אם חכם בני ישמח לבי גם 
אני", אויב מיין זון װעט זיין אַזאַ חכם און װעט קאָנען באַװײזן וי אַזױ מען 
קאָן גיין אויף ביידע וועגן מיט אַמאָל, װעל איך זיך זייער פרייען, ווייל דאָס 
ועט ווייזן אַ נייעם דרך אין לעבן, אָבער דאָס איז אוממעגלעך. (פאַרטראַכט 
זיך... מיר זעען דעריבער. אַז אַ מענטש קאָן אויף ביידע וועגן נישט גיין. 
פרעגט זיך : אויף וועלכן וועג זאָל דער מענטש גיין 1 וועלכע שיטה איז די 
בעסטע 1 זאָל ער זיין אַ מעורב בין הבריות, מישן זיך מיט מענטשן, אָדער 
זאָל ער אַנטלויפן פון מענטשן ! אָבער לאָמיר נאָר פאַרשטיין ריכטיק, װאָס 
הייסט צו זיין אַ מעורב בין הבריות ? דאָס מיינט דאָך, צו זאָגן אַלע מענטשן 
בלויז גוטע ווערטער, אַז זיי זאָלן זיין צופרידן. װאָרום שלעכטע ווערטער 
וועגן זיך ווילן דאָך די מענטשן נישט הערן, הייסט עס : צו זאָגן זיי ליגנס, 

װאָרום דער אמת איז ביטער, און דער אמת קאָן נישט מאַכן צו זיין צופרידן, 
דאָס מיינט װידער אַז מען זאָל לויבן דעם, װאָס איז נישט װוערט געלויבט 
צו ווערן, און בענטשן די מעשים פון יענעם װאָס מען דאַרף נישט בענטשן, 
דאָס מיינט פּשוט: צו גיין מיטן װועג פון שקר. אָבער אויב אַזױ, װאָס איז 
דער מענטש װאָס טוט דאָס! ער איז דאָך אַ מענטש אָן אַ נשמה; אַ מענטש 
װאָס איז פאַלש צו זיך אַליין, (פאַרטראַכט זיך).. . עס שטייט געשריבן, אַז 
ווען גאָט איז געגאַנגען באַשאַפן דעם מענטש, האָט ער זיך וועגן דעם באַראטן 
מיט די מלאכים. האָט דער מלאך פון חסד געזאָגט: זאָל דער מענטש גע- 
שאַפן ווערן, ווייל ער װעט טאָן חסד מיט אַנדערע. האָט אמת אָבער געזאָגט, 
ער זאָל נישט באַשאַפן װוערן. ווייל ער װעט זיין דורכאויס פאַלש. צדק האָט 
געזאָגט: זאָל ער באַשאַפן ווערן, ווייל ער װעט טאָן צדקות מיט אַנדערע, און 
שלום האָט געזאָגט, אַז ער זאָל נישט באַשאַפן װוערן, ווייל ער װעט כסדר 
שטרעבן צו מלחמה, װאָס האָט דער רבונו של עולם געטאָן! ער האָט 
אַראָפּגעװאָרפן דעם אמת אויף דר'ערד און האָט באַשאַפן דעם מענטשן. איז 
דאָך די קשיא, װאָס איז אַרױסגעקומען, װאָס מען האָט אַרונטערגעװאָרפן 
דעם אמת, ווען שלום, װאָס איז אויך געװען קעגן אַז מען זאָל שאַפן 
דעם מענטשן, איז אויבן געבליבן, איז דער תירוץ, אַז אויב עס איז נישטאָ 
קיין אמת, איז דער שלום קיין שלום נישט... נו, לאָמיר זינגען זמירות.. 

(חסידים זינגען זמירות מיט דבקות און התלהבות. עס ווערט טונקעלערר) 

דאָקטאָר קאָך : (קומט אַרין אומבאַמערקט; זעצט זיך אין אַ ווינקל. 
פּלוציס פאַררויכערט ער אַ פּאַפּיראָס) 

הירש טאָמאַשאָװער: (שרייט אויס) ער איז דאָס ‏ ווער האָט אַרײן- 
געבראַכט די װאָכעדיקײט ? 

דאָקטאָר קאָך : די װאָכעדיקײט לויערט שוין דאָ אַ גאַנצן שבת. 

הירש טאָמאַשאָװער: ס'איז נישט אמת ! 

דאָקטאָר קאָך : זי לויערט ביי די, װאָס קוקן שוין אויס, אַז עס זאָל 
ווערן אויס שבת, כדי זיי זאָלן קענען געזעגענען זיך מיטן רבין און פאָרן 
אַהיים. ווען מען גייט אַרום שבת כסדר מיטן געדאַנק פון דער װאָך, איז דער 
שבת קיין שבת נישט. 

דער רבי : לאָמיר בענטשן, 

הירש טאָמאַשאָװער: דער רבי װעט בענטשן, 

דער רבי : זאָל איטשע-מאיר בענטשן, 

איטשע-מאיר : וואַשט זיך די הענט מיט מים אחרוניס) רבותי, מיר 
ווילן בענטשן! | 

אַלע: יהי שם ה' מבורך מעתה ועד עולם. 

(איטשע-מאיר און אַלע זעצן פאָרט דאָס בענטשן. דערנאָך דאַונט מען 

מעריב.) 

הירש טאָמאַשאָװער: (צינדט אָן אַ ליכט) גוט װאָך ! גוט װאָך ! 

אַלע: גוט װאָך! גוט װאָך ! 

הירש טאָמאַשאָװער (רופט אויס) דער רבי װעט באַלד נאָך הבדלה גע- 
זעגענען דעם עולם ביי זיך אין צימער. בערל חסיד װעט שרייבן קוויטלעך! 

(בערל חסיד ברענגט אַרין וױין, אַ בעכער, אַ הבדלה און אַ בשומים 

ביקסל. דער רבי מאַכט הבדלה, דערנאָך גייט ער אַוועק אין זיין וואוינונג. 

הירש טאָמאַשאָווער, איטשע-מאיר, העניך און דער גריצער גײיען מיט, 

בערל חסיד נעמט אַ קליין טישל מיט אַ טינט-פאַס, אַ גענדזענע פעדער 

און פאַפּיר און שטעלט עס אַװעק ביים אַרײנגאַנג צום רבינס וואוינונג. ער 

הייסט די חסידים זיך אויסשטעלן אין אַ ריי איינער הינטערן אַנדערן) 

בערל חפיד : װער עס וויל האָבן אַ קוויטל זאָל זיך שטעלן אין דער ריי, 

1טער חסיד : איך וויל אַ קוויטל וועגן מיין ווייב װאָס איז קראַנק, 

בערל חסיד ; װי הייסט זי! 

1טער חסיד : רייצע בת יענטע, 

בערל חסיד : (שרייבט. לייענט עס איבער) ,לרפואה שלמה בעד זוגתי 
רייצע בת יענטע"... 

1טער הסיד : דו האָסט געשריבן .לרפואה שלמה !", 

בערל חפיד : װאָס דען ! אַזױ שרייבט מען! אַהער די פּאָר קרייצער, 

1טער חסיד : (באַזאָרגט) אויב זי װעט האָבן אַ רפואה שלמה און װעט 
ווערן אין גאַנצן געזונט, וועט זי דאָך מיך ווידער מוטשען. 

בערל חפיד : זי מוטשעט דיך? 

1טער חסיד : נאָך װאָס פאַר אַ מוטשען! אפשר קאָן מען וועגן דעם אויך 
אַרײנשרײבן אין קיויטל? 

בערל חפיד : בהמה, דערויף דאַרף מען נישט קיין קוויטל. דערויף דאַרף 
מען אַ שטעקן. 

1טער חפיד: אַ שטעקן? 

כערל חפיד: װאָס דען, פערד? ברעך איר אָן גוט די ביינער! דו 
ווייסט װאָס עס איז דער טייטש פון ;ודבק באשתו ?* 

1טער חסיד : װאָס איז דער טייטש! 

בערל חסיד : אודבץ" איז אַ ראשי תבות פון די פּוילישע װערטער; 
אוויעזש דעמבי בי קאביעטא". נעם אַ שטעקן און שלאָג דיין ווייב און דע- 
מאָלט װועט זיין ,והיה לבשר אחד", װועט זי ערשט זיין אַ גוטע ווייב (צום 

צווייטן חסיד) און װאָס װילסטו! (ערשטער חסיד אָפ) 

2טער חסיד 1 אַ קוויטל אויף צו האָבן אַ בן"זכר, 

בערל חסיד : (קוקט אים גוט אָן) און אַ מיידל טוג נישטז 

2טער חסיד : אַ מיידל האָב איך דאָך ! 

בערל חסיד : װעט זיין נאָך אַ מיידל. 

2טער חסיד : איך װויל דורכאויס אַ בן-זכר ! 

בערל חסיד : און איך זאָג דיר אַז דו דאַרפסט נישט קיין בן"זכר! 

2טער חסיד : פאַרװאָס ? 

בערל חפיד : װען כ'קוק אױף דיר און זע די ,חכמה" װאָס שיינט 
אַרױס פון דיין פּנים, טראַכט איך זיך, צו װאָס אומגליקלעך מאַכן נאָך אַ 
מענטשן. זאָל כאָטש זיין אַ מיידל... 

2טער חסיד : איך וויל דורכאויס אַ בן-זכר ! 

בערל חסיד : אַװי!! טאָ נאַ דיר אַ ב"זכר, נאַ דיר! (דערלאַנגט 
אים דאָס קוויט?) אַהער די פּאָר קרייצער! (צוייטער חסיד אָפּ צום דריטן 

חסיד) און װאָס ווילסטו! 

נטער חסיד: כ'האָב לא עליכם נישט קיין פּרנסה. 

בערל חסיד : מיט װאָס האַנדלסטו? 

נטער חסיד : איך האַנדל מיט גאָרנישט. מיין ווייב האַנדלט. 

בערל חטיד : און דו װאָס טוסט ? 

2טער הסיד : כזיץ און לערן, 

בערל חסיד : און מיט װאָס האַנדלט דיין ווייב } 

פטער חסיד ; אויפן מאַרק, מיט פּוטער און קעז. 

בערל חסיד : און אויפן שבת איז דאָ? 

3טער חסיד : גאָט צו דאַנקען! 

בער חסיד : און אַ שטיקל ברויט מיט אַ ציבעלע און אַ גלעזל קאווע 
אויף אָנבייסן אין דער פרי איז דאָ ? 

3טער חסיד : געלויבט השם יתברך. 

בערל חפיד : און וויעטשערע עסט מען! 

פטער חסיד : דער בויך איז נישט פון גלאָז! 

בערל הפיד : און קינדערלעך ? 

טטער הסיר: דריי, קיין עין הרע, אַלע אויסגעגעבענע! 

בערל חסיך : טאָ פאַרװאָס װילסטו נאָך פּרנסה! דו לעבסט זיך דאָך 


וי אַ גראַף! אַרבעטן אַרבעטסטו נישט! דאגות פון קינדער האָסטו נישט. 
דו זיצט און לערנט, ווצט איר ביידע האָבן דערפאַר גן-עדן. נו, צו װאָס דאַרפט 
איר נאָך פּרנסה ? איר האָט דאָך שוין ביידע וועלטן, די וועלט און יענע וועלט! 

טטער חסיד : מיין ווייב האָט מיך געבעטן צו שרייבן אַ קוויטל פאַר 
פּרנסה, ׂ 

בערל חסיך ; דאָס ווייב ? דאָס ווייב װועט דאָך זיין דיין פוס בען-" 
קעלע אין גז-עדן. : 

פטער הסיך ; זיי אַ גוטער און גיב מיר פּרנסה. 

בערל חפיר : (שרייבט) נו, נאַ דיר פּרנסה! נאַ דיר פּרנסה! אַהער 
מיט די קלינגערס! (דריטער חסִיד אָפ. צום 4טן חסיד) און װאָס װוילסטי? 

4טער חפיד : ס'האַלטן זיך ביי מיר נישט קיין קינדער, לא עליכם, 
בערל חסיד : וויפיל שוין געהאָט? 
4טער חפיד : פינף שוין. 
בערל חפיד : מן הסתם געזינדיקט. אפשר געריסן אַ הויכן פּראָצענטז 
4טער חסיד : װי קומט צו מיר באָרגען געלט אויף פּראָצענטז כ'בין 
דען רייך! 
בערל חסיד: (קוקט אים שאַרף אָן) און אפשר אַן עבירהלע מיט אַן אשת 
איש? הע! 
4טער חפיד : ווערט בלאַס, שווייגט.) 
בערל חסיד : שווייגסט! געזינדיקט? הע! איך זע שוין! 
4טער חפיד : (עװוױייגט). 
בערל חפיד : (סאַרקאַסטיש) דו שוייגסט! געזינדיקט, הע! (שריים) 
און צוליב דעם גײען יונגע קינדער אַװעק פון דער װעלט! הע! שעמען 
מעגסטו זיך ! דאַרפסט געבן אַ גרויסע מטבע! דאַרפסט אַ סך געבן! (דער- 
לאַנגט אים דאָס קװױטל; דער פערטער חסיד שטופט אױֹם עפעס אין האַנט 
אַרין.) 
בערל חסיד : (שטעלט זיך אויף) נו, עס ווערט שוין שפּעט! פאַר די אָנ- 
דערע וװועל איך שרייבן ביים רבין אין הויז. קומט אַלע אַריין. (נעמט טינט און 
פעדער און פּאַפּיר) קומט אַלע, גיכער ! 
(בער? חסיד און אַלע חסידים גייען אַרײן צום רבין) 
מרדכי"יופּף : (דרייט זיך אַרױף און אַראָפּ איבערן בית המדרש. גייט 
צו צו דאָקטאָר קאָך, וועלכער זיצט פאַרטראַכט) שלום עליכם, פון װאַנען 
קומט אַ ייד? 
דאָקטאָר קאָך : פון קיר"ה, 
מרדכי-יוסף ; אַזש פון קיר"ה ? פון וועלכער שטאָט אין קיר"ה? 
דאָקטאָר קאָך : קראָקע. 
מרדכי-יופף : און צוליב װאָס געקומען ? פּרנסה ? 
דאָקטאָר קאָך : ניין! 
מרדכי-יופף : עמעצער חלילה קראַנק ? 
דאָקטאָר קאָך : ניין. 
מרדכי-יופף ;: צוליב װאָס דען! אַ בן"זכר? צי עס האַלטן זיך חלילה 
נישט קיין קינדער? 
דאָקטאָר קאָך : ניין ! 
מרדכי-יופף : טאָ צוליב װאָס דען! 
דאָקטאָר קאָך : צוליבן אמת. 
- מרדכי-יופף : צוליבן אמת ? 
דאָקטאָר קאָך: יא, צוליבן אמת ! 


80 צבי כהן 


מרדכי-יופף : װאָס. עס איז נישטאָ קיין אמת אין קראָקע! 

דאָקטאָר קאָך : אמת איז דאָ אומעטום! 

מרדכי-יופף : טאָ פאַרװאָס זיינט איר געקומען אַזש אַהער צו זוכן דאָ 
דעם אמת ! 

דאָקטאָר קאָך : אמת אַליין מיינט גאָרנישט. עס קאָן נאָר זיין אַ רייד 
פון אמת אין שייכות מיטן מענטש. עס מוז זיין עמעצער װאָס איז דער טרע- 
גער פון אמת, אַן איש-אמת, אַ בעל-אמת, אַן אמתער מענטש! 

מרדכי-יופף : און דאָס, הייסט עס, וילט איר געפינען אָט-דאָז 

דאָקטאָר קאָך: יאָ, דאָ וואוינט דער איש האמת ! 

מרדכי-יופף : און צוליב דעם האָט איר אַװעקגעװאָרפן אייער פּרנסה! 
װאָס איז עס, דאָקטאָרײ? 

דאָקטאָר קאָך : כ'בין אַ צאָן דאָקטאָר. 

מרדכי-יופף : און אייער ווייב און קינדער! 

דאָקטאָר קאָך : כ'האָב נישט קיין ווייב און קינדער, 

מודכי-יופף : אַזױ! נאָך אַ בחור ! (לויפט איבערן בית המדרש; רעדט 
צו זיךן) עפּעס אַ מאָדנער מענטש. אַ דאָקטאָר װאָס איז נישט קיין דאָקטאָר; 
האָט נישט קיין ווייב און קינדער, און איז געקומען אַהער אַזש פון קיר"ה 
צו זוכן דאָ דעם אמת! עפּעס אַ מאָדנע זאַך! (שטעלט זיך אָפּ ביים דאָקטאָר 
קאָך) און װאָס גייט איר דאָ טאָן ! 

דאָקטאָר קאָך : לערנען אמת. 

מרדכי יופף: לערנען אמת ? װי אַזױ לערנט מען אמת! 

דאָקטאָר קאָך : (בייזלעך) אַזױ װי מען לערנט שקר. וי אַזױ לערנט 
מען שקר 1 דורך דעם װאָס מען רעדט שקר, מען האַנדלט שקר, מען טוט 
שקר, מען פירט זיך לוט שקר. אָט פּונקט אַזױ לערגט מען אמת. מען 
טראַכט נאָר אמת ‏ מען פילט אמת ! מען טוט אמת ! מען איז זיך מקריב פאַרן 
אמת און הױפּטזעכלעך -- מען איז לעבן אַן איש-אמת. 

מרדכי-יוסף ; און וי לאַנג ווילט איר דאָס אַזױ לערנען! 

דאָקטאָר קאָך : װי לאַנג עס װעט דויערן דאָס לערנען, װי לאַנג עס 
וועט זיין װאָס צו לערנען אוז הױיפּטזעכלעך ביי וועמען צו לערנען. 

מרדכי-יופף : אָבער דער רבי האַלט דאָך פאַרמאַכט די טיר, 

דאָקטאָר קאָך : אמת קאָן מען לערנען אויך דורך אַ פאַרמאַכטע טיר, 

מרדכי-יוסף : דהיינו! 

דאָקטאָר קאָך: מען לערנט נישט רלויז פון רבין. מען לערנט אויך 
פון זיינע תלמידים, פון זיינע חברים, פֿון די חסידים און בכלל פון דער אומ- 
געבונג. 

מרדכי-יוסף : און װאָס איז וועגן לערנען אַ פּרשה חומש, צי גאָר אַ 
בלאַט גמרא ? 

דאָקטאָר קאָך : געוויס! געוויס! דאָס איז זייער וויכטיק. איר ווילט 
אפשר כ'זאָל מיט אייך עפּעס לערנען 1 נו, גוט, קומט אַהער, װעל איך מיט 
אייך לערנען אַ פּרשה חומש. 

מרדכי-יוסף (שפרינגט אױף מיט כעס) װאָס! דו שנעק איינער פון 
קיר"ה, דו װעסט מיט מיר לערנען אַ פּרשה חומש 1 דו שייגעץ, עזות פּנים 
איינער! (לויפט בייז איבערן בית המדרש) 

דאָקטאָר קאָך : (אָפ) 

הירש טאָמאַשאָװער: (קומט אַריין) נו, מרדכי-יוסף, פאַרװאָס גייסטו 
נישט אַריין געזעגענען זיך מיטן רבין, 

מרדכי-יופף : איך פאָר דען אַװעק! 

הירש טאָמאַשאָװער : אָבער דער רבי פאָרט דאָך אַװעק! 

מרדכי-יוסף : דער רבי! -- וואו פאָרט דער רבי! 

הירש טאָמאַשאָװער : קיין וואורקע. 

מרדכי-יופף ? פאַרוואונדערט) קיין וואורקץ! 

הירש טאָמאַשאָװער : נו, געוויס, מיט דער רביצין! 

היר'ש טאָמאַשאָװער : (אומגעדולדיק) ווייסט דען נישט די מעשה! די 
רביצין איז קראַנק. װויל זי נישט אַנדערש וי נאָר צו פאָרן צום וואורקער, אוּן 
אַז דער רבי זאָל מיטפאָרן, 

מרדכי"יוסף: קען דאָך דער רבי אַליין מתפּלל זיין פאַר איר. נאָך װאָס 
פאָרן צום וואורקער !? 

הירש טאָמאַשאָויער : פאַר אַן אייגן ווייב איז מען קיין רבי נישט. 

מרדכי-יופף : כ'פאַרשטײ אַלץ נישט. 

הירש טאָמאַשאָװער: מען האָט שוין מיט איר גענוג איינגעטענהט, 
אָבער זי האַלט זיך ביי דאָס איריקע. זי זאָגט, אַז ווען דער רבי גייט אַװעק 
מיט אַ תפילה וועגן אַ קראַנקען צום רבונו של עולם, טרעפט ער דאָרטן עפּעס 
אַ לפּדן, פאַרשמועסט זיך מיט אים אין לערנען, און דער חולה קען דער" 
ווייל שטאַרבן. דער וואורקער אָבער, אַז ער גייט מיט אַ תפילה פאַר אַ קראַן- 
קען צום רבונו של עולם, געדענקט ער כסדר דעם קראַנקען און קומט צוריק 
מיט א רפואה. 

מרדכי-יופף ; און דער רבי פאָרט טאַקע מיט איר! 

הירש טאָמאַשאָװער : אַז זי וויל אַזױ ! 

מרדכי-יוסף : און אַז זי װיל?!... 

הירש טאָמאַשאָװער: עס איז דעם רבין אַ רחמנות אויף איר, 

מרדכי-יוסף : (אויפגעקאַכט) אַ רחמנות 11 אַזױ 11 אויף פרויען און 
קינדער װאָס קומען דאָ אַהער און שרייען געװאַלד אַז זיי ליידן הונגער -- 
אויף זיי איז אים נישט קיין רחמנות! װען עס קומט אַ ייד װאָס האָט אַ 
קראַנקע פרוי אָדער אַ קראַנק קינד און װיל אַז דער רבי זאָל מתפּלל זיין, 

האָט ער אויף אים נישט קיין רחמנות. נאָר אויף זיין אייגן ווייב, די רביצין, 
אַז זי איז קראַנק, איז אים אויף איר אַזאַ רחמנות, אַז ער פאָרט מיט איר אַזש 
קיין וואורקע !, האַ!! 

הירש טאָמאַשאָװער : דער וואורקער איז דאָך אַן אייגענער ! 

מרדכי-יוסף ; װאָס הייסט אַן אייגענער ! ער האָט אַן אַנדערע שיטה ? 
און דער רבי איז נישט גורס זיין שיטה! אין דאָס אמת? 

הירש טאָמאַשאַװער : אמת ! 

מרדכי-יופף ; טאָ אויב אַזױ, אויב דער רבי פאָרט מיט זיין קראַנקער 
פרוי קיין וואזרקע, הייסט דאָס נישט אונטערגעבן זיך צום וואורקער ? 

הירש טאָמאַשאָװער : כ'ווייס נישט. 

מרדכי-יוסף ; דו ווייסט נישט !! די וואורקער חסידים װעלן דאָך לאַכן 
פון אונדז אין די פויסטן! זיי װועלן דאָך טאַקע מיינען אַז זייער רבי איז אַ 
גרעסערער רבי! 

הירש טאָמאַשאַָװער : איך האָב שוין וועגן דעם גענוג גערעדט מיטן 
רבין. אָבער עס האָט נישט געהאָלפן! 

מרדכי-יופף : (לויפט איבערן בית המדרש) דאָס איז נישט אויסגע- 
האַלטן ! דאָס איז נישט אויסגעהאַלטן ! אמת איז אמת אומעטום! אויב נישט 
קיין רחמנות, איז גאָרנישט קיין רחמנות! אויף קיינעם נישט! אָבער זאָגן 
איין זאַך צו מענטשן, און אַליין טאָן פּונקט פאַרקערט -- ניין. דאָס איז נישט 
פאַר מיר ! 

הירש טאָמאַשאַָװער : מרדכי-יוסף, מן הסתם ווייס דער רבי װאָס ער 
טוט!... 

מרדכי-יופף : מן הסתם... מן הסתם... אין קאָצק גלויבט מען נישט אין 
קיין מן הסתם... איך פאָר אַהיים ! 

דאָקטאָר קאָך : (קומט צוריק אַריין) אַז מען קװאַפּעט זיך אויף צו זיין 
רבי, דאַרף מען האָבן קודם כל אויגן װאָס זעען און אויערן װאָס הערן, אָבער 
אַז מען זעט נישט ווייטער פון די אייגענע ד' אמות און מען הערט נישט דאָס 
קול דממה דקה, איז טאַקע דאָס בעסטע צו פאָרן אַהיים. (הויך) דער רבי זעט 
איצט דאָס, װאָס איר אַלע װעט ערשט זעען שפּעטער. איר װאָלט געדאַרפט 
האָבן מער צוטרויען צום רבין! 

מרדכי-יופף ; (צו הירש טאָמאַשאָווער) װאָס װיל דאָס דייטשל דאָ ביי 
אונדז ? װאָס איז ער 1 אַ מוסר-זאָגער ? (וויל אַוועקגײן). 

הירש טאָמאַשאָװער : מרדכי"יוסף, קום אַריין צום רבין געזעגענען זיך 
מיט אים. 

מרדכי-יופף (געט נאָך אים). 

יפכה : (שרייט) הירש טאָמאַשאָװער ! 

הירש טאָמאַשאָװער: אֶה! יסכה! 

יסכה : כ'האָב געהערט אַז דער רבי פאָרט אַװעק, 

הירש טאָמאַשאָװער : יאָ, װאָס איז דען! 

יסכה ; (פאַרצווייפלט) און װאָס װעט זיין וועגן מיין חתונה ? מיין טאַטע 
האָט ווידער געפרעגט דעם רבין, האָט ער אים גאָרנישט געזאָגט, אָבער דער 
טאַטע האָט שוין מורא, גלאַט אַזױ צו מאַכן אַ חתונה, ווייל דער רבי קאָן וי" 
דער אַמאָל אין חופּה-טאָג זאָגן, אַז עס װעט נישט זיין קיין חתונה. דער טאַ- 
טע האָט געװאָלט אים נאָך אַמאָל פרעגן, אָבער איצט פאָרט דער רבי אַװעק 
און אַלץ הענגט װוידער אין דער לופטן, 

הירש טאָמאַשאַָװער : װאָס קען איך דיר זאָגן, יסכה, וועגן דעם 1 װאָס 
ווייס איך ? (אָפ) 

דאַקטאָר קאָך : (צו יסכהן) אפשר קאָן איך דיר עפּעס זאָגן וועגן דעם? 

יסכה : װער זיינט איר? 

דאָקטאָר קאָך : מיין נאָמען איז -- דאָקטאָר יוסף קאָך, 

יסכה ; אַ: איר זיינט דאָקטאָר קאָך! איך האָב געהערט וועגן אייך. מען 
זאָגט אַז דער רבי האַלט פון אייך, 

דאָקטאָר קאָך: אַ דאַנק. 

יסכה : טאָ װאָס קענט איר מיר זאָגן וועגן דעם? 

דאָקטאָר קאָך : וועגן דיין חתונה מיינסטו? 

יסכה: אָ. 

דאָקטאָר קאָך : דו וועסט מיט דעם חתן נישט חתונה האָבן. 

יפכה : (פאַרוואונדערט) פאַרװאָס ! 

דאָקטאָר קאָך : ווייל איך בין דיין זיווג ! 

יסכה : (קוקט אים אָן דערשראָקן) אירז? 

דאָקטאָר קאָך : יאָ. מיין כלה, איך האָב שוין לאַנג געדאַרפט קומען צו 
דיר, אָבער כ'האָב פאַרשפּעטיקט. 

יסכה : און צוליב אייך האָט דער רבי נישט געהייסן מאַכן די חתונה? 

דאָקטאָר קאָך : צוליב מיר! (טאָן ענדערונג) דו ביסט אַ שיין מיידל, 
יסכה! 

יסכה : (רויטלט זיך) עס האָט עס מיר נאָך קיינער נישט געזאָגט. 

דאָקטאָר קאָך : איך װעל עס דיר פון איצט אָן זאָגן! טו אויס דיינע 
מענערשע קליידער, 

יסכה ! דער טאַטע האָט מיך געהייסן טראָגן אָטידי קליידער, וייל אַ 
מיידל קען נישט קומען אין בית המדרש און לערנען גמרא. 

דאָקטאָר קאָך : האָסט שוין גענוג געלערנט גמרא. (נעמט אַראָפּ איר 
היטל) 

יפכה: (נערוועז) װאָס טוט איר ! דאָ אין בית המדרש אין בלויזן קאָפּו 
(פרואווט עס צוריק אָנטאָן) 

דאָקטאָר קאָך: (רייסט עס אַרױס פון אירע הענם): אַ פרוי איז אָנ" 
דערש! אַך, װאָס פאַר אַ שיינעם קאָפּ האָר דו האָסט, יסכה! 

יסכה : רעדט נישט אַזױ ! מען טאָר נישט! 

דאָקטאָר קאָך: װער האָט דיר געזאָגט, אַז מען טאָר נישט! דו ביסט 
דאָך מיין כלה! 

יסכה: איך האָב אַ חתן! 

דאָקטאָר קאָך: פון דער מינוט אָן װאָס איך בין געקומען צו דיר, איז 
ער נישט מער דיין חתן. (טוט אויס איר מאַנטל) 

יפכה ; װאָס טוט איר! 

דאָקטאָר קאָך : דו האָסט אַ שיינע פיגור אויך ! 

יסכה : (פּאַרשעמט) איר רעדט אַזױ מאָדנע, פּונקט אַזױ װי פּראָסטץ 
מענטשן, 

דאָקטאָר קאָך : דער אמת רוט אַממײסטן נאָר צווישן פּראָסטע מענטשן, 

יסכה : אָבער פאַרװאָס האָט דער רבי נישט געזאָגט מיין טאַטן, אַז איר 
זייט מיין זיווג ? 

דאָקטאָר קאָך : דער רבי האָט געהייסן, דו זאָלסט נישט חתונה האָבן 
מיט איינעם, װאָס איז נישט דיין זיווג, 

יסכה : און איר זייט אַ דאָקטאָר ! 

דאָקטאָר קאָך: אַ צאָן דאָקטאָר. 

יסכה : אַז מען רייסט אַרױס אַ צאָן טוט וויי, און אַז איר קענט דאָס טאָן, 
הייסט עס, אַז איר קענט פאַרשאַפן מענטשן יסורים. איר מוזט דעריבער זיין 
אַ שרעקלעכער מענטש. 

דאָקטאָר קאָך : צו רייסן ציין איז פּונקט אַזױ וי צו זאָגן עמעצן דעם 
אמת. עס טוט אין אָנהױיב ויי, אַמאָל גאָר שטאַרק וויי, אָבער שפּעטער איז 
מען צופרידן! (נעמט איר אַרום און גיט איר אַ קוש) 

יסכה : (אויפגערעגט) װאָס האָט איר געטאָן ! 

דאָקטאָר קאָך : דו ביסט מיין כלה, מיין אויסדערוויילטע, מיין טייבעלעז 

יסכה : מיין חתן האָט צו מיר קײינמאָל אַזױ נישט גערעדט! ער האָט 
אַלעמאָל גערעדט נאָר וועגן גמרא, 

דאָקטאָר קאָך : אויס מיטן חתן! אויס מיט דער גמרא! (טוליעט איר 
צו זיך) אין דרויסן איז אַזאַ שיינער אָװנט. די לבנה שיינט היינט אין איר 
- פולען גלאַנץ, קום מיין כלה, לאָמיר גיין שפּאַצירן! (טוליעט איר צו זיך) 
יסכה : (טוליעט זיך אויך צו אים) דאָס איז אַזױ גוט!... (ביידע אָפ) 


(פאָרהאַנג) 


צווישן שפּיל 
(פאַר דער פאָרהאַנג) 


שמואל-משה : (קומט אָן און דערזעט חזקיה'ן) אָ! שלום עליכם, חזקיהו 
װאָס מאַכסטו 1 שוין לאַנג זיך נישט געזען ! 

חיקיה : אַ גאַסט אין שטעטל! שלום עליכם, שמואל-משה! ווען ביסטו 
גערומען ! 

שמואל-משה : נעכטן, 

חזקיה : ביסטו שוין לאַנג דאָ נישט געווען! 

שמואל-משה : כ'בין דאָך ערשט דאָס ערשטע מאָל אין קאָצק, דאָס 
לעצטע מאָל ווען מען האָט זיך געזען איז געווען נאָך אין טאָמאַשאָוו. 

הזקיח : ריכטיק! יאָ, טאַקע נאָך אין טאָמאַשאָװ ! שוין פיל װאַסערן אָפּ- 
געלאָפן זייט דעמאָלט, װאָס איז די מעשה, װאָס דו קומסט אַזױ זעלטן צום 
רבין, שמואל-משה 1 

שמואל-משה : דו ווייסט דאָך. מיינע פיס. לא עליכם. כ'לייד שטאַרק 
אויף מיינע פיס, קוים װאָס כ'גיי, 

חזקיה : האָסטו זיך אַמאָל מזכיר געווען וועגן דעם ביים רבין ! 

שמואל-משה : װאָס דיר פאַלט איין, חזקיה. דו זאָלסט מיך פרעגן אַזאַ 
זאַך 1 ווייסטו דען נישט אַז מען קען צו אונדזער רבי נישט רעדן װעגן 
אַזעלכע זאַכן ! אַפילן ווען די רביצין עליה השלום איז קראַנק געווען איז זי 
דאָך אויך געפאָרן צום וואורקער ! 

חזקיה : יאָ, די רביצין גליקל עליה השלום איז זעקס װאָכן געווען אין 
וואורקע ביז איר טויט, און דער רבי איז געווען מיט איר דאָרטן די גאַנצע 
צייט. עס האָט זיך גענוג אָפּגעטאָן דעמאָלט, 

שמואל-משה : כ'האָב עפּעס געהערט. אדרבה, דערצייל מיר, חזקיה. 

חזקיה : כ'ווייס אַפילו נישט פון װאַנען אָנצוהױבן, 

שמואל-משח : הויב אָן פון דער צייט ווען די רביצין עליה השלום איז 
קראַנק געװאָרן און איז געפאָרן קיין וואורקע. מען האָט מיר דערציילט אַז 
מרדכי-יוסף האָט געמאַכט אַ גאַנצן טומל הלמאי דער רבי פאָרט מיט 
איר קיין וואורקע, 


ו 


5 

חזקיה : אָבער נאָך װאָס פאַר אַ סומאטאָכע ! 

שמואל-משה : װאָס איז באמת געווען ! 

חזקיה : הער זיך צו. ווען די רביצין איז קראַנק געװאָרן, האָט דער רבי 
פאַר איר מתפּלל געווען. האָט מען אָבער דעם רבין מגלה געווען מן השמים--- 
אַזױ האָט דער רבי שפּעטער אַלין דערציילט פאַר זיינע מקורבים -- אַז ער 
זאָל זיך נישט אײינשפּאַרן, ווייל איר גזר-דין איז שוין פאַרזיגלט. האָט דער 
רבי אַליין געבעטן דער רביצין אַז זי זאָל פאָרן צום וואורקער, ווייל אפשר װועט 
ער פּועלן. די רביצין איז דערויף באַשטאַנען און געבעטן דעם רבין, ער 
זאָל מיט איר מיטפאָרן. האָט דער רבי עס איר צוליב געטאָן, כדי צו זיין 
מיט איר צוזאַמען די לעצטע פּאָר װאָכן. פאַרשטייסט דאָך, אַז דער רבי האָט 
דאָס אַלץ געזען ברוח הקודש. מרדכי-יוסף אָבער, װאָס חלשט צו װוערן רבי, 
נאָר דעם רבינס מדרגות האָט ער נישט, האָט גאָרנישט געזען און זיך גע- 
בונטעוועט. 

שמואל-משה : מען האָט מיר געזאָגט, אַז זייט די רביצין איז נפטר גע- 
װאָרן, איז דער רבי אַרײנגעפאַלן אין גרויס עצבות און האָט צוריק פאַרמאַכט 
די טיר. 

חזקיה : אָט וועגן דעם האַנדלט עס זיך. באַלד װי דער רבי איז צו- 
ריקגעקומען, האָט ער פאַרמאַכט די טיר און קיינעם נישט געװאָלט זען. האָבן 
די מקורבים איינגעזען, אַז עס איז שלעכט. האָבן זיי באַשלאָסן אַז דער רבי 
זאָל נאָך אַ מאָל חתונה האָבן, 

שמואל-משה : טשיקאַװע. און זיי האָבן דאָס געזאָגט דעם רבין? 

חזקיה : יָ. 

שמואל-משה : (נייגעריק) און װאָס האָט דער רבי געזאָגט! 

חזקיה : ער האָט מסכים געווען! | 

שמואל-משה : מסכים געווען ? נו, איז דאָך שוין גוט! 

חזקיה : אָבער דאָ האָבן זיײ אָנגעהױבן די אמתע צרות. עס איז געווען 
אַזױ : איטשע-מאיר האָט אַ שוועגערין, זיין ווייבס אַ שוועסטער, װאָס איז נאָך 
אַ בתולה, חוה הייסט זי. זי איז דעם באַקאַנטן גביר און למדן ר' משה 
חלפנס אַ טאָכטער. האָט זיך איטשע-מאיר געלייגט אין דער לענג און אין 
דער ברייט, אויסצופירן דעם שידוך מיטן רבין, 

שמואל-משה : נו! | 

חזקיה : ווען מרדכי-יוסף האָט זיך דערפון דערוואוסט, האָט ער געזאָגט, 
אַז ער האָט אויך אַ שוועסטער קינד, אַן אלֹמעָה, װאָס װעט זיין אַ בעסערער 
שידוך פאַרן רבין, װי דעם פּראָצענטניקס טאָכטער, 

שמואל-משה : אַהאַ! טשיקאַװע! נו? 

חזקיה : דאַרפסט פאַרשטיין אַז דאָס אַלץ גייט וועגן דער רביסטווא, אי- 
בער הונדערט און צוואנציק יאָר, נאָכן רבינס טויט. 

שמואל-משה : דהיינו, וי אַזױ ? 

חזקיה : פאַרװאָס פאַרשטייסטו נישט! מרדכי"-יוסף ויל נישט, אַז 
איטשע-מאיר זאָל ווערן דעם רבינס שװאָגער, ווייל ,,, 

שמואל-משה : אַזױ! וייל מרדכי"יוסף וויל זייער שטאַרק ווערן רבי, 
איבער הונדערט און צװאַנציק יאָר ! 

חזקיה : ער װאָלט עס געװאָלט נאָך איצט, ביים רבינס לעבן. ער נעמט 
דאָך שוין קוויטלעך אויך. 

שמואל-משה : כ'מיין עפּעס! װאָס! ער נעמט שוין קוויטלעך !! 

חזקיה : דו ווייסט גאָר נישט? ווען דער רבי איז געפאָרן קיין וואורקע 
7 דער קראַנקער רביצין עליה השלום, האָט ער אָנגעהויבן צו נעמען קוויט" 

עךי 

שמואל-משה וי אַזױ האָט ער דאָס געקענט טאָן! 

חזקיה : עס איז דעמאָלט דאָ קיינער נישט געווען, און אַז עס זיינען אָנ- 
געקומען יידן מיט זייערע פּעקלעך צרות, װי למשל פּרנסה, אַ בן-זכר, אַ 
קראַנקייט, צי איינער װאָס האַלט זיך נישט ביי אים קיין קינדער, האָט ער זי 
געהייסן אָנשרײיבן קוויטלעך און ער האָט געפּראָװעט רביסטוואָ. 

שמואל-משה : און פּדיונס אויך ? 

חזקיה : דאָס ווייס איך נישט! מען זאָגט אַז יאָ. געזען האָב איך נישט, 

שמואל-משה ; אָבער איצט נעמט ער שוין מער נישט קיין קוויטלעך ז 

חזקיה : ווען איטשע-מאיר איז געקומען און דערזען דאָס, האָט ער גע- 
מאַכט אַ געװאַלד, האָט מרדכי-יוסף אויפגעהערט! 

שמואל-משה : האָבן זי זיך געקריגט ? 

חזקיה : ניין, דאָס נישט. איטשע-מאיר האָט אים בלויז געזאָגט, אַז ביי 
יידן דינט מען נישט צו צוויי געטער און אַז ער זאָל זיך דעריבער מער נישט 
נאַריש מאַכן. 

שמואל-משה : און ער האָט אויפגעהערט ‏ 

חזקיה : אַ ברירה האָט ער געהאַט! אָבער ער טוט איצט אַלץ נאָך 
איטשע-מאירן. האָט איטשע-מאיר געגרינדעט אַ אחברה ש"ס" פון יונגעלייט 
מיט וועלכע ער לערנט אַ בלאַט גמרא, האָט מרדכי-יוסף געגרינדעט אַ .חברה 
מדרש" פון יונגעלייט מיט וועלכע ער לערנט מדרש. 

שמואל-משה ; און װאָס איז געװאָרן מכוח'ן שידוך ? עס איז דאָך היינט 
די חתונה ! 

חזקיה : כ'וועל נאָך קומען דערצו. כאַפּ נישט! וועגן שידוך איז נישט 
געגאַנגען אַזױ לייכט. צום ערשטן האָט מען געדאַרפט װאַרטן אַ יאָר ביז מען 
וועט שטעלן דער רביצין אַ מצבה. דערנאָך האָט מען געדאַרפט רעדן מיטן 
רבין וועגן שידוך מיט איטשע-מאירס שוועגערין, און אַז מ'איז שוין געווען 
מיט אַלעם פאַרטיק, איז געקומען מרדכי"יוסף און האָט אַלץ קאַליע געמאַכט. 

שמואל-משה : ביים רביןז װי אַזױ? 

חזקיה : ער האָט גערעדט קעגן דעם שידוך, 

שמואל-משה : אַזאַ כוח האָט דער איזשביצערז 

חזקיה : אַ קאַץ קאָן אויך קאַליע מאַכן. ער האָט אויסגערעכנט װאָס 
אין דער קאָרט שטייט אויף ר' משה חלפן. 

שמואל-משה : אָבער עס איז דאָך געװאָרן פון שידוך ! 

הזקיה : כאַפּ נישט! צום ערשטן האָט הירש טאָמאַשאָװער אים גוט 
אויסגעזידלט און אים געזאָגט, אַז דער רבי איז בבחינת כהן גדול און טאָר 
נישט חתונה האָבן מיט אַן אלמנה. 

שמואל-משה : איז ממילא שוין געװאָרן דער שידוך מיט איטשע-מאירט 
שוועגערין. 

חזקיה : ניין. לאו דווקא! דער רבי האָט שוין דעמאָלט אין גאַנצן חרטה 
געקראָגן אויפן שידוך, 

שמואל-משה : אַזױ? נו, װאָס איז געװאָרן ! 

חזקיה : װאָס עס איז געװאָרן! מען האָט געמוזט זוכן עצות וי אַזױ 
צוריק דאָס צו פּועלן ביים רבין. האָט מען געשריבן אַ בריוו צום וואורקער 
און אים געבעטן אַז ער זאָל שרייבן אַ בריוו צום רבין און אים צורעדן 
צום שידוך. 

שמואל-משה : האָט דער וואורקער אַזאַ בריוו געשריבן 1 

חזקיה ? יאָ, און טאַקע אַ שטאַרקן בריוו אויך, 

שמואל-משה : אַזױז און דער בריוו האָט געהאַט אַ השפּעה! 

חזקיה : יאָ, דער רבי האַלט דעם וואורקער פאַר אַ גרויסן צדיק, 

שמואל-משח : װי טשיקאַװע. נו, װאָס איז ווייטער געווען! 

חזקיה : הירש טאָמאַשאָװער האָט גלייך גערעדט מיטן רבין וועגן שידוך 
און אים געזאָגט, אַז ער פאָרט קיין װאַרשע אָנצוקוקן די כלה. 

שמואל-משה : און דער רבי האָט אים געהייסן פאָרן ! 

חזקיה : יאָ. און אַז ער איז צוריקגעקומען האָט ער שטאַרק אָפּגעלױבט 
די כלה און עס איז געװאָרן אַ שידוך. 

שמואל-משה : און מען האָט דאָס אָפּגעשטימט די חתונה אויף היינט! 

חזקיה : ריכטיק. 

שמואל-משה : איצט הויב איך אָן ערשט צו פאַרשטיין די גאַנצע זאַך, 
כ'וועל דיר זאָגן דעם אמת, חזקיה, כ'האָב געקראָגן אַ קורץ בריוועלע פון 
הירשן, אַז כ'זאָל קומען היינט צום רבינס חתונה. כ'האָב אָבער נישט אָנגע- 
הויבן צו װויסן, וער 1 װאָס! װעןז איצט ווייס איך, 

חזקיה : מען ריכט זיך היינט אויף אַ טויזנט קעפּיקן עולם און אפשר 
צוויי טויזנט. אַלע אכסניות זיינען שוין געפּאַקט. מענטשן האָבן זיך געלאָזט 

אַהער פון גאַנץ פּױלן, עפּעס אַ קלייניקייט ! דער קאָצקער רבי האָט חתונה! 
מלאכים ועלן היינט זינגען שירה און די כרובים װועלן טאַנצן. 


(מען הערט שפּילן אַ חתונה פריילעכס פון כלי זמרים) 


שמואל-משה : די כלי-זמרים שפּילן שוין אַ פריילעכס, 
חזקיה: יאָ, עס הויבט זיך שוין אָן! נו, קום בעסער מיט מיר אָן אַ 
זייט, וועט מען קענען ווייטער שמועסן, 


(ביידע אָפ.) 


צווייטער אַקט 


צוױייטע סצענע 


(הו'ף פון קאָצקער רבי. לינקס -- דער בית המדרש פון װעלכן דריי פענצטער אוו 
מיר גײען אין הויף אַרײן. באַלד לעבן בית המדרש, איז דעם רבינס װאוינונג, פון װעלכע 
עס גייט אין הויף אַרײן --- צַוויי פענצטער, און אַ טיר אין דער זייט. דאָ און דאָרט בייי 
מער. דער הויף איז אַ לאַנגער און אין הינטערגרונט איז דאָ -- אַן אַפענער טויער, 

דורכן אָפענעם טויער שטראָמען אַרײן חסידים זינגענדיק דעם ,קאָצקער ניגון". אין 
הויף שטייען קופּקעלעך מענטשן און שמועסן, אין איין קופּקעלע שטייט העניך, דער גרי- 
צער רב און מררכיייוסף. אין אַ צװײטן אָרט שטייט דאָקטאַר קאַך און יסכה און האַלטן 
זיך ביי די הענט, קוקן זיך אין די אויגן אַרײן און ריידן שטיל צװישן זיך. הירש טאַמאַשאַ- 
װער און בערל חסיז לויפן אַהין און צוריק פאַרשמאַיעט. אין דער זייט צו רעכטס שטייט 
אַ קאַפּעליע פון כלי זמרים, װעלכע שפּילן אַ חתונה-פריילעכס, באַלד נאָכן אויפהויבן פון 
דער פאָרהאַנג, גייען העניך, דער גריצער רב און מרדכיייוסף אַװעק צוזאַמען, שמועסנדיק 
צװישן זיך.) 


איטשע-מאיר : (אויסגעפוצט אין אַ שטריימ? און אין אַ נייער אַטּלע- 
סענער קאַפּאָטע. לויפט פּאַרשמאַיעט איבערן הויף, שרייט) הירש! הירש! 


הירש טאָמאַשאָװער: פון דערווייטנס) איטשע-מאיר, דו דאַרפסט מיך? 

איטשע-מאיר : (נערוועז) הירש, גיכער! קום נאָר אַהער! 

הירש טאָמאַשאָװער : (דערשראָקן) װאָס איז געשען! 

איטשע-מאיר : (אומרואיק) עס װעט נאָך אפשר היינט נישט זיין קיין 
התונה. 

הירש טאָמאַשאָװער : (קוקט אים אָן פּאַרוואונדערט) װאָס רעדסטו. 
איטשע-מאיר ! װאָס פאַלט דיר גאָר איין ? 

איטשע-מאיר : די כלה האָט אַרױסגעשטעלט אַ תנאי. 

הירש טאָמאַשאָװער : אַ תנאי ? װאָס פאַר אַ תנאי. 

איטשע-מאיר : זי וויל אַז דער רבי זאָל איר צוזאָגן, אַז זי װועט צום 
יאָר האָבן אַ בן"זכר, 

הירש טאָמאַשאָװער : וועגן דעם האָט מען דאָך שוין גערעדט ! 

איטשע-מאיר : גערעדט. נו, אַז גערעדט איז װאָס ? זי וויל אַז דער רבי 
זאָל עס איר צוזאָגן, 

הירש טאָמאַשאָװער : איך האָב שוין דאָס געזאָגט דעם רבין. 

איטשע-מאיר: נו, װאָס האָט דער רבי געזאָגט ? 

הירש טאָמאַשאָװער : װילסטו וויסן דעם אמת 1 כ'האָב שוין דריי מאָל 
וועגן דעם אָנגעהױבן צו רעדן מיטן רבין, און יעדעס מאָל האָט ער אויף 
מיר אָנגעשריען, הלמאי איך בין אים מבלבל זיינע רעיונות. 

איטשע-מאיר ; אויב אַזױ איז נישט גוט! דו ווייסט, הירש, מיין ווייב, 
רחלע, איז געקומען אויף דער חתונה פון איר שוועסטער צוזאַמען מיט איר 
פאַמיליע. נו. האָט זי מיר פריער געזאָגט, אַז עס װעט אַנדערש נישט זיין 
קיין חתונה, סיידן דער רבי װעט בפירוש צוזאָגן, אַז ער װעט וואוינען מיט זיין 
נייע ווייב כדרך כל האָדם און אַז צום יאָר װעט זי האָבן אַ בן"זכר. זי האָט זיך 
אײינגעשפּאַרט, אַז זי ויל אַרײנגײן צום רבין און הערן דאָס פון זיין מויל גופא. 
טאָ װאָס טוט מען? 

הירש טאָמאַשאָװער: אָבער װי אַזױ קען איך צולאָזן אַ יידענע צום 
רבין 1 איטשע-מאיר, דו ווייסט דאָך וי פיינט ער האָט ווייבער ! ער װועט דאָך 
זי אַרױסטרײבן צוזאַמען מיט מיר ! 

איטשע-מאיר : װאָס דען טוט מען ? ביידע ווייבער, מיינע און די כלה, 
האָבן זיך אײינגעשפּאַרט, אַז אויב נישט, װעט נישט זיין קיין חתונה, 

הירש טאָמאַשאָװער: אסור אויב כ'ווייס װאָס מען טוט! (קראַצט זיך 
אין קאָפּ.) 

איטשע-מאיר : כ'פאַרשטײ אַז דו האָסט שוין מורא אַרײנצוגײן צו ריידן 
נאָך אַמאָל מיטן רבין וועגן דעם. אָבער אפשר קען דאָקטאָר קאָך אַרײנגײן 
מיט דיר + ער האָט דאָך עפּעס, זאָגט מען, אַ גרויסע דעה ביים רבין! 

הירש טאָמאַשאָװער : אוב דאָקטאָר קאָך זאָל װעלן גיין, דאַרף ער 
גאָרנישט מיך! ער קען אַליין אַרײנגײן און וועט פּועלן אויך, 

איטשע-מאיר : דאָס דייטשל האָט שטאַרק אויסגענומען ביים רבין, 

הירש טאָמאַשאָװער : סטייטש, אויסגענומען!! דער רבי קוקט אים 
כסדר אין מויל אַרײן ! 

איטשע- מאיר : אַזױ ? במה כוחו גדול! אין װאָס ליגט זיין כוח? 

הירש טאָמאַשאָװער: כ'הויב נישט אָן צו וויסן. אָבער דו אַליין האָסט 
דאָך מיר געזאָגט, אַז ער איז אַ גדול בתורה. 

איטשע-מאיר : יאָ. דאָס איז אמת. אָבער ווייניק אַזױנע יונגעלייט 
דרייען זיך דאָ אַרום ‏ מיט װאָס האָט ער דאָס זוכה געווען, מער וי אַנדערעז 

הירש טאָמאַשאָװער: (ציט מיט די אַקסלען) כ'וייס נישט! 

איטשע-מאיר : יעדנפאַלס, רוף אים צו און רייד מיט אים ! 

הירש טאָמאַשאָװער: איטשע-מאיר, דו ווילסט מיך פאָלגען, רוף אים 
דו צו און דו רייד מיט אים! קודם כל האָט ער פאַר דיר אַ סך דרך-ארץ, און 
עס איז דאָך מכוח דיין ווייב, 


צבי כהן 


איטישע-מאיר : גוט, איך װעל רעדן מיט אים. (רופט) דאָקטאָר קאָך! 

חירש טאָמאַשאָװער : אָפּ) 

דאָקטאָר קאָך: (קומט צ) אָ, איטשע-מאיר, שלום עליכם, און טאַקע 

טוב אייך. 

איטשע-מאיר : מזל טוב! מזל טוב! אם ירצה השם ביי אייך, 

דאָקטאָר קאָך : אַ דאַנק. איר האָט מיך גערופן ‏ 

איטשע-מאיר : יאָ. איך וויל פון אייך אַ טובה, 

דאָקטאָר קאָך : אַ טובה ? אויב נאָר מעגלעך, מיט פאַרגעניגען, 

איטשע-מאיר : עס איז מכוח דער היינטיקער חתונה. די כלה האָט 
אַרױסגעשטעלט אַ תנאי, אַז זי ויל אַז דער רבי זאָל מיט איר זיין וי אַ מאַן 
מיט אַ ווייב, און אַז זי זאָל צום יאָר, האָבן אַ בן"זכר. נו, וויל מיין ווייב, וועל- 
כע איז דער כלהס אַ שוועסטער, אַרײנגײין צום רבין און הערן דאָס פון זיין 
מויל גופא, 

דאָקטאָר קאָך : כ'לעבן, זי איז גערעכט, 

איטשע-מאיר ; װאָלט איר געװאָלט אַרײנגײן און זאָגן דעם רבין אַז מיין 
ווייב. רחלע, די שוועסטער פון דער כלה, װויל רעדן מיט אים ז 

דאָקטאָר קאָך : פאַרװאָס נישט 1 איך קען אַרײינגײן מיט איר צװזאַמען 
און זאָגן דעם רבין װער זי איז, און זי װועט באַלד רעדן מיט אים. וואו איז 
אייער ווייב ? 

איטשע-מאיר ; זי איז דאָ. װאַרט אַ מינוט, װעל איך זי רופן! (אָפ. 
קומט באַלד צוריק מיט זיין ווייב. צו דאָקטאָר קאָך) דאָס איז מיין ווייב, רחלע. 


דאָקטאָר קאָך : (צו רחלען) קומט, לאָמיר אַרײנגײן צום רבין, 

רחלע: (שרעקנדיק) װעט דער רבי רעדן צו מיר 1 מען זאָגט אַז ער 
רעדט נישט צו ווייבער, 

דאָקטאָר קאָך : אַז איך װעל אַרײנגײן מיט אייך, װעט ער צו אייך רעדן, 

איטשע-מאיר : (צו רחלען) גיי! האָב נישט קיין מורא ! 


(רחלע און דאָקטאָר קאָך אָפּ, איטשע-מאיר גייט צו צו הירש טאָמאַשאָווער, 
וועלכער רעדט מיט אַ קופּקעלע חסידים) 


מרדכי-יופף: (קומט אָן מיט אַ גרופע פון פיר יונגע חסידים)... איך 
האָב זיי געזאָגט אַז דער רבי דאַרף האָבן אַ ווייב װאָס זאָל אים אָפּהיטן, און 
אַז דער פּראָצענטניקס טאָכטער טוג נישט פאַר אים ! װי קומט זי גאָר צו איםז 
זי איז געוואוינט צו עשירות, צו רייכקייט. װי קומט זי גאָר צו זיין אַ 
רביצין 1 און דערצו נאָך -- קאָצקער רביצין 1 זי דאַרף האָבן אַ סך געלט און 
דער רבי האָט דאָך אַ גאַנץ קליינע הכנסה. ער װאָלט געקענט האָבן אַ סך 
מער, אָבער ער צוטרייבט דאָך דעם עולם! טאָ, װאָס מיינט איר װועט דער 
סוף זיין ז--- זי װעט פאַרלאַנגען פון אים אַ סך, און אַזױ וי ער װעט נישט 

האָבן איר צו געבן, װעט ער שטענדיק זיין אין כעס און עס װעט אויסגיין צו 
אונדזערע קעפּ. ער װעט האַלטן נאָך מער פאַרמאַכט די טיר. 

1טער יונגער חסיד : פאַרװאָס האָט איר עס דערלאָזן ז 

2טער יונגער חסיר: דער רבי האָט געדארפט חתונה האָבן מיט אַ 
מיטליעריקע פרוי, אין זיינע יאָרן, 

צטער יונגער חסיד : זי װעט אים אַװעקרײסן פון זיינע הויכע רעיונות. 

4טער יונגער חסיד : ער האָט אים דעם שידוך איינגעשלייערט ז 

מרדכי-יוסף : כ'זע אַז איר ווייסט גאָרנישט װאָס דאָ איז פאָרגעקומען, 

1טער יונגער חסיד : דהיינו, װאָס 1 

מרדכי-יופף: דאָס איז דאָך געווען די אַרבעט פון דער קאַמאַרילע, 

2טער יונגער חסיד : פון דער קאמארילע ? וועלכע קאמארילע ! 

מרדכי-יופף: נו, די קאמארילע! די כנופיה. איר וויסט דאָך! זי 
האַלטן זיך דאָך צוזאַמען, 

3טער יונגער חפיד ! וועמען מיינט איר? 

מרדכי-יופף : נו, די כנופיה, די באַנדע. איטשע-מאיר, הירש טאָמאַשאָ- 
װער, העניך, דער גריצער רב, בערל חסיד און נאָך עטלעכע. זיי האַלטן זיך 
דאָך צוזאַמען. עס איז איינער פאַרן אַנדערן, אויף טויט און אויף לעבן, 

4טער יונגער חפיד : און דאָס דייטשל 1 

מרדכי-יופף ; און איצט איז צוגעקומען דאָס דייטשל! ער איז איצט 
אויך געװאָרן איינער פון זי ; איך פאַרשטיי אַז אים האָבן זיי אַרינגענומען 
אין דער כנופיה, ווייל דער רבי האַלט פון אים! נו, אַז איטשע-מאיר האָט אַ 
שוועגערין, אַן אַלטע מױיד, און האָט זי געװאָלט פאַרשלייערן פאַרן רבין, זיי- 
נען אַלע געלאָפן פאַר אים אין פייער און אין װאַסער, אויסצופירן דעם שידוך. 
דאָס איז איין באַנדע, געקניפּט און געבונדן. 

1טער יונגער חפיד : דוכט זיך מיר, אַז איר האָט אויך אים גערעדט 
אַ שידוך מיט אייערס אַ שוועסטער קינד. 

מרדכי-יוסף: אַ טייערע פרוי ! אַן אלמנה נעבעך. אָבער אַ האַרציקער 
מענטש! אַ גוטע נשמה. אַ שטילע טױב! זי װאָלט פאַרן רבין געווען אַן 
אמתער אוצר ! נו, האָט די כנופיה בשום אופן דאָס נישט געװאָלט צולאָזן, 

2טער יונגער חסיד ; כ'האָב געהערט אַז דער דאָקטאָר קאָך האָט גץ- 
אַרבעט מעשים אויסצופירן דעם שידוך מיט איטשע-מאירס שוועגערין. 

מרדכי-יוסף : אַװדאי! אָבער די אַנדערע האָבן אויך שטאַרק געאַרבעט, 

3טער יונגער חסיד ; ועגן דאָקטאָר קאָך גייען דאָ אַרום גאַנצע 
מעשיות, 

4טער יונגער חסיד : עס איז ממש אומדערהערט! געקומען עפּעס אַ 
דייטשל און האָט פאַרדרייט דעם קאָפּ יסכהן און זי אַװעקגעריסן פון איר חתן 
יחיאל-פישל, 

1טער יונגער חסיד : איר דאַרפט אָנקוקן יחיאל-פישלען, עס איז אים 
איצט נישט צו דערקענען. ער גײט אַרום און ויינט. ער עסט נישט און 
שלאָפּט נישט, עפּעס אַ קלייניקייט, אַזאַ זאַך ! 

2טער יונגער חסיר : אַלע ווייסן אַז דאָקטאָר קאָך האָט אָפּגעטאָן אַ 
געמיינהייט, און דאָך שווייגט מען. 

3טער יונגער חסיד: וייל דאָס דייטשל האָט נושא חן געווען ביים 
רבין, 

4טער יונגער חסיד : איך האָב ערשט געזען װי דאָקטאָר קאָך איז 
געשטאַנען און זיך געהאַלטן ביי די הענט מיט יסכהן, און זיי האָבן זיך גע- 
קוקט אין די אויגן אַרין, אָפן פאַר אַלע. איך ווייס נישט וי אַזױ דער רבי 
קאָן נאָך האַלטן פון אים ? 

רחלע: (לויפט אַרױס מיט אַ געשריי פון רבינס היז, דאָקטאָר קאָך 
לויפט נאָך איר) כ'האָב מורא פאַר אים! כ'האָב מורא פאַר זיינע ביסטרע 
אויגן! װי ער האָט זיך דאָס צעשריגן אויף מיר ? ס'האַרץ װאַרפט זיך אין 
מיר! 

דאָקטאָר קאָך: (צו רחלען) באַרואיקט זיך: דער רבי האָט נישט גע- 
מיינט קיין שלעכטס! 

רחלע: איך האָב אָבער באַלד מורא געהאַט אַרײנצוגײן צו אים. (טאָן 
ענדערונג) אוב ער גיט נישט נאָך דעם תנאי, װעט היינט נישט זיין קיין 
חתונה. אַזױ האָבן מיר באַשלאָסן, 

דער רבי: (קומט צו צום אָפּענעם פענצטער, שרייט) װאָס ווילט איר 
פון מיר ? פאַרװאָס לאָזט איר מיך נישט צורו? װאָס האָסטו עפּעס אָנגע- 
שיקט אויף מיר אַ יידענע, יוסף! 

דאָקטאָר קאָך: (גײט צו פאַרן פענצטער) רבי! (עס קומען צו אױך 
איטשע-מאיר און הירש טאָמאַשאָוער) 

דער רבי : װער איז די יידענע און װאָס האָט זי געװאָלט ? 

דאָקטאָר קאָך: זי איז איטשע-מאירס ווייב. 

דער רבי (לויפט הין און צוריק איבערן צימער, קומט צוריק צום פענצ- 
טער) איטשע-מאירס ווייב, איטשע-מאירס ווייב ! און װאָס האָט זי געװאָלט ז 
אַנטליפט פון פענצטער, קומט צוריק) 

דאָקטאָר קאָך : זי איז געקומען וועגן אַ דבר מצווה. זי איז דער כלהס 
אַ שוועסטער. 

דער רבּי: װאָס פאַר אַ כלה ? װאָס פאַר אַ שוועסטער ? (שרייט) הירש! 
הירש! | 

הירש טאָמאַשאָװער : כ'בין דאָ, רבי ! 

דער רבי : גוט. הירש, וואו האָסטו אַהינגעטאָן דעם ירושלמי ? איך מוז 
שוין האָבן דעם ירושִלמִי ! כ'האָב זיך שוין דעם קאָפּ אויסגעדרייט. 

דאָקטאָר קאָך: אָבער רבי, היינט איז דאָך דער װופּה טאָג. די 
מחותנים זיינען שוין געקומען, 

דער רבי: (ביים פענצטער) מחותנים ? וועלכע מחותנים ? װאָס פאַר אַ 
מחותנים ! 

דאָקטאָר קאָך: דעם רבינס מחותנים! עס איז דאָך היינט די חתונה! 

דער רבי : היינט איז די חתונה... (לויפט איבערן צימער, קומט צו- 
ריק צום פענצטער) אַ חתונה!... אָבער וואו איז דער ירושלמין 

דאָקטאָר קאָך : רבי, דער כלהס שוועסטער, איטשע-מאירס ווייב, וויל 
רעדן מיט אייך. 

דער רבי : נו, זאָל זי רעדן! ער לאָזט איר דען נישט רעדן! 

דאָקטאָר קאָך : וױינקט צו רחלען) גיכער! רעדט! 

רחלע: (ציטערנדיק) די כלה וויל, אַז דער רבי זאָל איר צװזאָגן אַז זי 
ועט האָבן צום יאָר אַ בן-זכר. 

דער רבּי : אַ בזדזכר, אַ בן"זכר!... װאָס דרייט זי מיר דעם קאָפּ מיט 
אַ בןדזכר!!... (אָפּ פון פענצטער) 

רחלע: (קריגט מער מוט) די כלה איז אַ בתולה און וויל אַז דער רבי 
זאָל זיין מיט איר װוי אַלע מענטשן, זי װיל אַז... 

דער רבי : (קומט צו צום פענצטער, שרייט בייז) טרייבט אַװעק די יידע- 
נע! זי איז מיר נאָר מבלבל מיינע רעיונות! 

רחלע (מיט מער מוט) די כלה זאָגט אַז זי װעט נישט גיין צום באַדע- 
קענס!... 

דער רמו : אָל זי נישט גיין צו באַדעקענס ! ווער דאַרף אַ באַדעקענס? 
װאָס באַדעקענס ? ווען באַדעקענס! 

דאָקטאָר קאָך : רבי, היתכן ? עס איז היינט דאָך דער חופּה-טאָג, 

דער רבי : (בייז) יוסף, װאָס האָסטו זיך אָנגעזעצט אויף מיר ! װאָס וויל 
מען פון מיר ? פאַרװאָס לאָזט מען מיר נישט זיין רואיק אין מיין ווינקל! 
נעמט אייך די גאַנצע וועלט, אָבער לאָזט מיר איבער מיינע ד' אמות. 

דאָקטאָר קאָך: (ענערגיש) היינט האָט דער רבי חתונה! היינט איז 
דער חופּה-טאָג ! היינט דאַרף דער רבי אַװעקלײגן דאָס לערנען! זאָל דער רבי 
ענטפערן איטשע-מאירס ווייב אויף איר פראַגע. 

רחלע: (דערמוטיקט) אוב דער רבי װעט נישט ענטפערן אויף דער 
פראַגע, װועט היינט נישט זיין קיין חתונה! 

דער רבי : (בייז) קול באשה. . . זי האָט מיר שוין ווידערי מבלבל געווען 
מיינע רעיונות! עס איז אַלעמאָל די אשה װאָס שלעפּט אַראָפּ. עס איז זיך 
נישט אויסצוהיטן פון זיי!... 

רחלע : (מוטיק) מיר פרויען זיינען נישט קיין מלאכים, נאָר מענטשן, און 

מיר ווילן וואוינען מיט מענטשן, האָבן קינדער און אויפציען זיי לתורה לחופּה 
ולמעשים טובים, 

דער רבי : (לויפט איבערן צימער, קומט צוריק צום פענצטער, בייח 
טרייבט אַרױיס די יידענע! טרייבט אַרױס דעם שטן!... 

רחלע: (שטורמיש) כלי-זמרים הערט אויף צו שפּילן! עס װעט היינט 
קיין חתונה נישט זיין ! מיין שוועסטער וועט זיך נישט פאַרקויפן פאַר אַ דינסט 
צום רבין. משה חלפנס טעכטער זיינען קיין דינסטן נישט ! מיר פאָרן אַהיים !.. 

(אַ טומעל אין הויף, רחלע וױינט.) 

דאָקטאָר קאָך : (גייט צו נעענטער צום רבינס פענצטער, זאָגט הויך און 
שטאַרק) רבי! נו זאָל שוין דער רבי צװאָגן דער כלה אַז זי װעט האָבן אַ 
בן-זכר. מען הייסט אַזױ!... 

(אויסדרוקן פון דערשטוינונג אויף די פנימער פון עולם) 

דער רבי : (מילדער) אַ בן-זכר! אוודאי מיט השם יתברך'ס הילף וועט 
זי האָבן אַ בן-זכר און איך אַליין װועל אים פירן צו דער חופּה! 

איטשע-מאיר : (צו רחלען) האָסט געהערט ! 

דאָקטאָר קאָך: (צו רחלען) איצט קאָן שוין זיין די חתונה! דער רבי 
האָט צוגעזאָגט אַלץ װאָס די כלה האָט געװאָלט. מזל טוב ! | 

איטשע-מאיר : מזל טוב! מזל טוב! 

רחלע: (מיט פאַרויינטע אויגן) מזל טוב! 

הירש טאָמאַשאָװער: מזל טוב! מזל טוב! כלי זמרים שפּילט אַ פריי- 
לעכס. עס װעט זיין די חתונה. און נאָך װאָס פאַר אַ חתונה! לוסטיק! לע- 
בעדיק ! 

רחלע : (צו איטשע-מאירן) כ'גיי עס זאָגן דער כלה. (אָפ) 

(חסידים הויבן אָן צו זינגען. אַנדערע טאַנצן. עס איז אַ גרויסער טומל 

אין הויף.) 

הירש טאָמאַשאָװער: (צו דאָקטאָר קאָך) עס איז געקומען קיין עין- 
הרע אַזאַ גרויסער עולם און אַלע ווילן נעמען שלום ביים רבין. זאָל דער רבי 
כאָטש אַרוסקומען און זאָגן זיי עפּעס. איר קענט עס פּועלן ביים רבין. 

דאָקטאָר קאָך : (גייט צו צום פענצטער) רבי, זאָל דער רבי אַרויסקומען 
און זאָגן אַ שטיקל תורה פאַרן עולם... לכבוד דער חתונה זיינען געקומען 
אַ סך פריינט פון רבין. זיי ווילן הערן עפּעס אַ גוט װאָרט פון אייער מױיל .. 
איך װעל העלפן דעם רבין אָנטאָן. (גייט אַריין צום רבין) 

(דער רבי און דאָקטאָר קאָך קומען אַרױס. דער רבי אין אַ ווייסע אַטלע- 

סענע זשופּיצע און אַ הויך שטריימל.) 

שטימען : דער רבי! דער רבי! 

(אַלע פאַרזאַמלען זיך אַרום דעם רבין. די כלי זמרים הערן אױף צו 

שפּילן) 

דער רבי : עס שטייט געשריבן אויאהב יעקב את רחל". יעקב האָט ליב 
געהאַט רחלען. מיינט דאָ דער פּסוק צו זאָגן, אַז יעקב האָט טאַקע ליב געהאָט 
רחלען, אָדער אפשר אַז יעקב האָט ליב געהאַט זיך אַלײן 1 װאָרום, למשל ווען 
אַ מענטש זאָגט אַז ער האָט ליב אַ קאָפּ פיש, װאָס מיינט עס 1 מיינט עס אַז 
ער האָט טאַקע ליב דעם פיש, צי עס מיינט, אַז ער האָט ליב זיך און װויל דע" 
ריבער הנאה האָבן פון קאָפּ פיש, כאָטש פאַרן פיש גופא טויג עס נישט 1 װאָס 
מיינט אלזא ;ויאהב יעקב את רחל". װעמען האָט יעקב ליב געהאַט, זיך צי 
רחלען? (פאַרטראַכט זיך.) ... קען מען דאָס אפשר פאַרשטיין פון אַן אַנדערן 
פּסוק. עס שטייט געשריבן אואהבת את ה' אלהיך", דו זאָלסט ליב האָבן דיין 
גאָט. װאָס מיינט דאָ דער פּסוק, ליב צו האָבן זיך אָדער ליב צו האָבן גאָט ! 
אויב דער פּסוק זאָל מיינען ליב צו האָבן זיך, טאָ װאָס פאַר א געבאָט 
איז עס! מוז דאָך נאָר זיין, אַז עס מיינט ליב צו האָבן גאָט. אויב אַזױ 
דאַרף מען דאָך דעם פּסוק .ויאהב יעקב את רחל" אויך אַזױ טייטשן, אַז ער 
האָט טאַקע ליב געהאַט רחל. (פאַרטראַכט זיך) ... קאָן מען אפשר זאָגן אַז עס 
איז דאָ אַן אונטערשייד צװישן דער ליבע צום כביכול און דער ליבע צו אַ 
בשר"ודם. אויב אַזױ, פאַר װאָס געברויכט דער פּסוק ביי יעקבן דאָס װאָרט 
,ויאהב". האָט ער געדאַרפט נוצן אַן אַנדער װאָרט ? דער אמת אָבער איז, אַז 
דער עצם פון אהבה מיינט שלמות, גאַנצקײט, און ווען עס ווערט געברויכט 
דאָס װאָרט ,אהבה", ליבשאַפט, קען עס נישט אַנדערש זיין וי ליבן עמעצן, 
צי עס איז דעם כביכול, צי עס איז אַ בשר-ודם. אָבער ווען אַ מענטש זאָגט 
אַז ער האָט ליב אַ קאָפּיפיש -- איז עס ניט ליבע נאָר גלוסטונג, תאווה, און 
תאווה איז אויף זיך אַלין. דער כלל איז אַז אהבה, ליבע איז צו יענעם, דער- 
פאַר זעען מיר, אַז יעקב אָבינו האָט אָפּגעדינט פאַר רחלען 14 יאָר .באהבתו 
אותה", ווייל ער האָט זי ליב געהאַט, און אַזױ איז אויך בנוגע דעם כביכול 
וי די גמרא זאָגט ,אַפילן נוטל את נפשך", אפילו מען נעמט דיר צו דאָס לעבן, 
דעריבער דאַרף מען אונטערשייזין צווישן ,תאווה" און ,אהבה". פון ,תאווה" 
דאַרף מען זיך דערווייטערן, אָבער אהבה איז דער מקור פון דער װעלט... 

(דער עולס נעמט זיך שטופן צום רבין און ווילן אים געבן שלום. דער 


ובייכים זיך צוריק, אָבער דער עולם רינגלט אים אַלץ מער אָרום, און עס 
הערן זיך געשרייען: ,רבי, שלום עליכם !* .שלום עליכס, רבי !*.) 


דער רבי : (רופט) איטשע-מאיר ! איטשע-מאיר ! 

איטשע-מאיר : װאָס, רבי ! 

דער רבי ; (גערוועז) װאָס פאַר אַן ערב-רב האָסטו מיר דאָ אָנגעטריבוז 
װאָס װויל אָט די ,פּאָספּולסטווא"? 


איטשע-מאיר : זי זיינען געקומען צום רבינס חתונה! דאָס זיינען אַלע 
חסידים ! וואוילע יידן! 

דער רבי : אָבער וער דאַרף זי ? ווער וויל זיי ? װאָס פאַר אַ מחותן בין 
איך מיט זיי? און אַז איך האָב חתונה, װאָס איז די שמחה אויף זיי ? (אָפּ, צו- 
ריק אין זיין צימער.) 

ואין הויף ווערט פריילעך. די כלי-זמרים עופּילן, חסידים זינגען, אַנדערע 

טאַנצן, די איזשביצער יתגע חסידים האַלטן זיך באַזונדער אַרום דעם 

איזשביצער. אַנדערע גרופּירן זיך אַרום איטשע-מאירן, העניך און דעם 

גריצער רב, װאָס זיינען פאַרטיפט אין אַ שמועס. הירש טאָמאַשאָװער 

לויפט צוטראָגן אַהין און צוריק ; בערל חסיד קאָמאַנדעוועט מיט אַ גרופּע 

יונגעלייט, װאָס שטעלן אויף די חופּה אין הויף.) 

אליעזר פולטיסקער : (קומט אָן, קוקט זיך אַרום, פרעגט גיך.) וואו איז 
יסכה ? האָט עמעצער געזען מיין טאָכטער יסכה ? (קיינער ענטפערט אים ניט. 
ער שטעלט אָפּ הירש טאָמאַשאָװער, װואָס גייט פאַרביי); הירש, וואו איז יסכה! 
האָסטו אפשר געזען יסכהן? 

הירש טאָמאַשאָװער: (צוטראָגן) כ'האָב זי נישט געזען. כוױיס 
נישט. זי מוז דאָ ערגעץ זיין. 

אליעזר פּולטיפקער: מוכט מיט די אױגן) לאָמיך זי נאָר געפינען 
על איך איר ווייזן צו פירן ליבעס מיט עפּעס אַ דייטשל! (ביילט די פויסטן) 
לאָמיך זי נאָר כאַפּן ! 

יסכה: (דערזעט איר פאָטער פון ווייטן, לויפט אים אַנטקעגן) טאַטע! 
טאַטע ! 

אליעזר פּולטיסקער : (מיט כעס) איך װעל דיר באַלד ווייזן וי צו פאָלגן 
אַ טאַטע! װאָס פאַר אַ ליבעס פירסטו מיר דאָ ? און ער איז דאָס דייטשל? 
מען האָט מיר אַלץ דערציילט! װאָס קומט דאָ פאָר ? 

יסכה: דו מיינסט דאָקטאָר קאָך ! 

אליעזר פּולטיפקער : װאָס פאַר אַ דאָקטאָר קאָך ? װאָס קאָכסטו זיך 
אַזױ? 

יפכח ; דער טאַטע ווייס נישט ווער עס איז דאָקטאָר קאָך ? ער איז דאָך 
אַ גאַנצער מקורב ביים רבין! 

אליעזר פּולטיסקער : מיך אינטערעסירט נישט ווער דער דאָקטאָר קאָך 
איז. איך וויל נאָר וויסן װאָס פאַר אַ מחותן דו ביסט מיט אים ? 

יסכה : ער איז מיין חתן, מיין זיווג. ‏ . 

אליעזר פולטיסקער : אַזױ?! װער האָט דיר דאָס געזאָגט? 

יסכה: ער האָט עס מיר געזאָגט, און ער ווייס! 

אליעזר פולטיסקער : ער ווייס גאָרנישט! איך ווייס בעסער. דו ביסט 
געװאָרן אַ כלה צו העניכס זון! און מיט אים װעסטו חתונה האָבן. 

יסכה : אָבער דער רבי הייסט דאָך נישט! 

אליעזר פּולטיסקער : האָסטו דען אים געפרעגט! 

יסכה: האָט דער רבי נישט געזאָגט אין מיין חופּה-טאָג, אַז עס װועט 
נישט זיין קיין חתונה ? 

אליעזר פּולטיסקער : אפשר איז דער טאָג נישט געווען קיין גוטער ? 
סיי װוי צי עס ועט זיין מיט העניכס זון צי נישט, איך װיל נישט אַז דו 
זאָלסט פירן ליבעס מיט עפּעס אַ דייטשל! 

יסכה : (דערשראָקן) מאַמע, דאָקטאָר קאָך איז נישט עפּעס אַ דייטשל! 

אליעזר פולטיסקער : דו זאָג מיר נישט קיין דעות ! ביסט שוין אפשר 
פאַרליבט אין אים? 

דאָקטאָר קאָך: (קומט צולויפן) יסכה ! פאַר װאָס ביסטו אַװעק! כ'האָב 
דיך אַרומגעזוכט. (דערזעט אליעזרן.) אָ, דאָס מוז זיין דיין טאַטע! שלום עליכם. 

אליעזר פולטיפקער: (דערלאַנגט אים נישט די האַנט) איך וויל וויסן 
װאָס דו ווילסט פון איר האָבן, 

דאַָקטאָר קאָך : זי איז מיין זיווג. 

אליעזר פולטיסקער : דיין זיווג?! פון װאַנען ווייסטו דאָס! האָסט אפשר 
נאָכגעקוקט די ביכער אויבן אין הימל? 

דאָקטאָר קאָך : אפשר... 

אליעזר פולטיפקער : אַזױ?! אַ נסתר װאָס ווייס אַלע סודות פון הימל! 
הער מיך אויס, יונגערמאַן. דו זאָלסט אויפהערן צו דרייען מיין טאָכטער אַ 
ספּאָדעק וועגן אַ זיווג. לאָז זי צורו! איך װעל דיך פאַר קיין איידעם קיין- 
מאָל נישט נעמען! 

דאָקטאָר קאָך : איך װאָלט אייך אויך נישט געװאָלט האָבן פאַר אַ 
שווער, אָבער עס איז דאָך אַזױ באַשערט! 

אליעזר פולטיסקער : ביזט אַ שייגעץ ! אַן עזות פּנים! 

דאַקטאָר קאָך : און איר זיינט אַ קרעמער! אַ גאַנצן לעבן געהאַנדלט, 
געװאַנדלט, און איצט ווילט איר האַנדלען מיט אייער טאָכטער ! חתונה מאַכן 
איר מיט דעם װאָס עס ועט זיך אייך בעסער לוינען. 

אליעזר פּולטיסקער: (ברענט פון כעס) איך װעל דיך דורס זיין! איך 
װעל דיר ווייזן! (לאָזט זיך מיט געביילטע פויסטן צו דאָקטאָר קאָך) 

יפכה : (שטעלט זיך דערשראָקן צווישן זיי, רופט) הירש, הירש טאָמאַ- 
שאָווער ! גיכער ! : 

הירש טאָמאַשאָװער : (קומט צולויפן. דערזעט וי אליעזר רייסט זיך 
מיט געביילטע פיסטן צו דאָקטאָר קאָך. שרייט) אַליעזר, זאָלסט זיך נישט 
דערוועגן! דו הערסט! דו ווייסט נישט װאָס דו טוסט! (כאָפּט אָן אליעזרן 
ביי די הענט) דו זאָלסט זיך נישט דערוועגן! דו הערסט! משוגענער! 

אליעזר פּולטיפקער: (פאַרוואונדערט) װאָס איז! װער איז ער דען! 

הירש טאָמאַשאָװער : (שרייט איבער אים) שווייג, בהמה. רייד נישט. 
אַז דו ווייסט נישט !! 

אליעזר פולטיסקער : איך װעל נישט שווייגן ! עס איז מיין קינד. איך 
װעל עס נישט דערלאָזן. 

הירש טאָמאַשאָװער: אוב דו רעדסט נאָך אַ װאָרט װעל איך דיר 
אַראָפּלאָזן צוויי פּעטש אַז דו וועסט זען דיין באָבע פאַר די אויגן. דו הערסט! 
זאָלסט זיך מיט דאָקטאָר קאָך נישט קריגן. אויב דו ווילסט, פרעג ביים רבין, 
פאַרשטייסט זיך, נישט היינט! (צו דאָקטאָר קאָך) דאָקטאָר קאָך, קומט מיט 
מיר ! (ביידע אָפּ) 

אליעזר פּולטיפקער : איר מעגט אַלע זאָגן װאָס איר ווילט, אָבער דאָס 
דייטשל געפעלט מיך נישט! 

יסכה: דער רבי הערט זיך צו צו יעדן װאָרט װאָס ער זאָגט. 

אליעזר פּולטוסקער : װער איז ער! אַ למד-װאָװוניק? פונדעסטוועגן וויל 
איך דיך יסכה אַהיימנעמען. מאַך זיך גרייט, באַלד נאָך דער חתונה, וועלן 
מיר פאָרן אַהיים. 

יסכה טאַטע, איך װעל נישט פאָרן אַהים אָן אים! איך בין שוין נישט 
דאָס קליינע מיידעלע מיט וועלכע דו האָסט געקאָנט טאָן װאָס דו האָסט גע" 
װאָלט, 

דאָקטאָר קאָך: (קומט צוריק) קום, יסכה! 

אליעזר פּולטיפקער: (צו יסכהן) דאָ בלייבן! 

דאָקטאָר קאָך: יסכה, קום! 

יסכה : (גייט אַוועק מיט דאָקאָר קאָך.) 

אליעזר פולטיסקער : (כאַפּט אַראָפּ די גאַרטל און בלייבט שטיין אָפּי 

הענטיק. קוקט זיי נאָך) כ'וועל זי נאָך ביידע אָנלערנען! כ'וועל זיי ווייזן ! 

(די כלי זמרים שפּילן שטאַרקער. אַ טומל. שטימען: ,מען גײט פירן 

די כלה אונטער דער חופה". עס קומען אָן די מחותנים, משה חלפן און 

זיין ווייב, וועלכע פירן די כלה חוהלע אין אַ וױיס זיידן חופה קלייד. נאָך 

זי גייען איטשע-מאיר און זיין ווייב רחלע. נאָך זיי גייען דער גריצער 

רב און העניך. אַלע בלייבן שטיין פאַר דער חופה און וואַרטן, אַז מען 

זאָל פריער אַרונטערפירן דעם חתן. עס קומען אויך אָן הירש טאָמאַשאָ- 

װער און בערל חסיד. דער עולם שרייט .מזל טוב! מזל טוב! מזל טובו 

אָבער וואו איז דער חתן!* 

הירש טאָמאַשאָװער און העניך גייען אַװעק צו ברענגען דעם חתן, דעס 

רבי און אים פירן אונטער דער חופּה! אָבער עס דיערט אַ ביסל און דער 

עולס הױבט אָן װידער צו מורמלען: .נו, וואו איז דער חתן?) 

הוהלע חלפן: (שטייט פאַר דער חופה, וויינט) װער ווייס צי ער װעט 
גאָר אַרוסקומען ? אַזאַ פאַרשעמונג ! 

משה חלפן : באַרואיק זיך מיין קינד. ער וועט באַלד אַרױסקומען! (צו 
איטשע-מאירן) גיי אַרײן און גיב אַ קוק װאָס דאָרטן טוט זיך. 

איטשע-מאיר : גוט. איך קום באַלד צוריק מיטן רבין. (אָפּ אין רבינס 
הויז) 

דער רבי: (דורכן אָפענעם פענצטער הערט זיך זיין שטימע וי ער 
שרייט) איטשע-מאיר, גוט װאָס דו ביסט דאָ! כ'האָב געפונען דעם ירושלמי! 
עס שטייט דאָרטן פּונקט אַזױ וי איך האָב געזאָגט! נו, װאָס טוסטו איצט 
מיטן רמב"ם ? 

איטשע-מאיר : זיין שטימע הערט זיך אויך דורכן אָפּענעם פענצטער) 
דער פּשט אין רמב"ם איז ריכטיק, אָבער לאָמיך זען דעם ירושלמי, 

דער רבי ; װאָס מיינסטו? דער ירושלמי איז ריכטיק! עס שטייט דאָך 
בפירוש... 

שמואל חלפן : זיי האָבן זיך דאָרטן גאָר פאַרשמועסט אין לערנען! איך 
װעל אַרײנגײן צו זיי און זאָגן זי ! װאָס מיינען זיי עפּעס 1 (גייט צו צום אָפע- 
נעם פענצטער, רופט :) רבי ! מחותן! 

דער רבי : (קומט צו צום פענצטער) װאָס װוילסטו ? װאָס פאַר אַ מחותן 
בין איך מיט דיר ? 

שמואל חלפן: די כלה װאַרט. 

דער רבי : די כלה װאַרט!... די כלה װאַרט!.. נו, זאָל זי װאַרטן., 
װאָס, זי האָט קיין צייט ניט ?., 

הוהלע חלפן: (צעוױינט זיך אויפן קול) אויס כלה! איך פאָר אַהיים. 
װויל אַראָפּרײיסן פון זיך דעם שלייער) 

הירש טאָמאַשאָוער : זייט נאָך רואיק אַ מינוט! דער רבי װעט באַלד 
אַרויסקומען. (רופט) דאָקטאָר קאָך! 

דאָקטאָר קאָך: (קומט אָן פון אַ זייט מיט יסכהן) װאָס איז? 

הירש טאָמאַשאָװער: (אויפגערעגט) אום גאָטעס ווילן! די כלה װאַרט 
שוין ביי דער חופּה אפשר אַ שעה! זי ויל אַנטלויפן! גייט אַרײן און 
ברענגט אַרױס דעם רבין! 

דאָקטאָר קאָך: (הויך) דער רבי װועט באַלד אַרױסקומען! כלי-זמרים 
שפּילט אַ פריילעכס לכבוד דעם חתן. (אָפּ, צום פענצטער) רבי, די כלה וויינט! 
זי װאַרט פאַר דער חופּה און וויינט. 

איטשע-מאיר : (כאַפּט זיך) אוי ! גאָר פאָרגעסן. טאַקע, די חופּה! רבי, 
מען מוז שוין אַרױסגײן! 

דער רבי : די כלה ויינט! טאָ פאַרװאָס האָט איר מיר פריער דאָס נישט 
געזאָגט? 

(איטשע-מאיר העלפט דעם רבין אָנטאָן אַ קיטל מיט אַ גאָלדענעס גאַרטל) 

הירש טאָמאַשאָװער : (לויפט צו צום פענצטער, שרייט) דער חתן גײיט! 
דער רבי גייט ! אויפגעשפּילט זאָל װערן! לעבעדיק! 

(דער רבי ווערט געפירט פון איטשע-מאירן און העניכן אונטער דער 


צבי ההן 


חופה. די כלי-זמרים שפּילן שטאַרקער. געשריען: ,מזל טוב רבי!" 

,מזל טוב חתן!* ,מזל טוב כלה! מזל טוב". דערנאָך פירט מען 

אַרונטער די כלה זיבן מאָל אַרום דעם חתן. דער עולס שרייט אַלץ 

,מזל טוב! מזל טוב!* 

דער גריצער רב אױז מסדר די קדתשין. דער רבי איז מקדש די כלה. 

ער צעברעכט אַ גלאָז און אַלע שריען װידער ,מזל-טוב!* דערנאָךן 

לייענט דער גריצער רב די כתובה און זאָגט די שובע ברכות) 

הירש טאָמאַשאָװער : זאָל זיין שטיל! דער רבי וויל עפּעס זאָגן. 

(עס ווערט זייער שטיל.) 

דער רבי : עס איז פון אײיביק אָן אַ מנהג ביי יידן אַז ביי אַ חתונה גיט 
דער חתן דער כלה אַ רינג, אַ טבעת. דאָס איז אַ סימן פון איבערגעבן עמעצן 
רשות, אַפילו אַ טייל פון מלכות, װי מען זעט עס ביי יוספן, ווען פּרעה האָט 
אים געגעבן זיין רינג. אַמאָליקע צייטן פלעגט יעדער מלך האָבן אַ רינג, װאָס 
איז אויך געווען זיין חותם. די גמרא זאָגט אַז דער רבונו של עולם, װאָס איז 
דאָך דער מלך מלכי המלכים האָט אויך אַ רינג מיט אַ חותם, און אין זיין 
חותם שטייט דאָס װאָרט ;אמת". איז דאָך אַ קשיא, עס זיינען דאָך דאָ נאָך אַנ" 
דערע מעלות אויף דער וועלט, פאַרװאָס האָט דער רבונו של עולם גאָר גענו" 
מען פאַר זיין חותם דאָס װאָרט .אמת"? פאַרװאָס נישט עפּעס אַנדערש! איז 
דער תירוץ אַז אַנדערע מעלות קאָן מען פעלשעווען און מען קאָן זיי נישט 
דערקענען. .אמת" אָבער קען מען נישט פעלשעוען װאָרום װוי נאָר מען 
פעלשעוועט עס, איז עס שוין נישט אמת... 

(אַ גרויסער טומל. מען פירט איצט דעם חתן מיט דער כלה אין אַ באַזוו- 

דער חדר צועסן די גאָלדענע יויך. חסידיס וואַרטן א"ן דרויסן. 

עס דיערט אַ לאַנגע צייט. פלוצלונג הערט מען אַ געשריי פון דער כלה ; 

ראַטעװעט מיך! כ'האָב מורא, ראַטעװעט!* חסידים לויפן אַרײן און עס 

הערן זיך שטימען; .די כלה ליגט אויף דר'ערד", זי חלשט. גיכער, װואַ- 

סער*. מען טראָגט זי אַרױס און מען מינטערט זי.) 

משה חלפן : קינד מיינס, װאָס איז געווען ! 

רחלע : װי פילסטו, חוהלע ? װאָס איז געשען ! 

חוהלע חלפן : כ'האָב מיך אַזױ דערשראָקן ! אוי, וויי מיר ! ער האָט גע- 
נומען לויפן איבער דעם צימער און שרייען: ,דער ירושלמי!" ,דער 
ירושלמי!", און מאַכן אַזעלכע קולות, אַז איך האָב זיך דערשראָקן אויף טויט!... 
כ'האָב געמיינט אַז ער איז חלילה אַראָפּ פון זינען... (טאָן ענדערונג) טאַטע, 
װאָס האָסטו פון מיר געװאָלט? כ'האָב געװאָלט אַ מענטש פאַר אַ מאַן און 
נישט קיין מלאך ! איך האָב מורא פאַר אים!... (וויינט) 

(אַ טומל אין הויף, אַנדערע זינגען) 

דאָקטאָר קאָך : (אין דער שטי? צו יסכהן) שוין אָפּגערעדט אַלץ מיטן 
ביאַלער רב. ער פאָרט באַלד אַהיים און האָט מיר געזאָגט, אַז מיר זאָלן מיט- 
פאָרן מיט אים, װועט ער אונדז געבן חופּה וקדושין. איך האָב שוין איינגע- 
פּאַקט מיינע זאַכן, מיין פּעקל ליגט שוין אויף דער פור, װאָס שטייט 
נישט ווייט פון טויער. גיי בריינג דיין פּעקל. איך װיל נישט אַז דיין טאַטע 
זאָל אונדז זען. איך װעל אַרױסגײן פריער און דו גיי מיר נאָך. דער ביאַלער 
רב זאָגט מיר אַז אין ביאַלע קאָן איך זיין אַ צאָן דאָקטאָר. דער רבי האָט 
איצט אַ ניי ווייבל, וועט ער מיך פאַר אַ צייט לאַנג נישט דאַרפן... קום באַלד 
צו דער פור!... אָפ) 


יסכה : איך װעל גיין מיט דיר, יוסף, אַפילן ביז עק װעלט! (קוקט זיך 
אַרום צי מען זעט נישט. פאַרשװוינדט אַ וויילע און קומט צוריק מיט איר 
פּעקל און לאָזט זיך גין אין דער ריכטונג צום טױער) 


אליעזר פולטיסקער: (דערזעט יסכהן, שרייט) יסכה! יסכה! יסכהוו 
יפכה (קוקט זיך נישט אום און גייט וױיטער) 


אליעזר פּולטיסקער : (שרייט אויס) עס איז מיר נישט גוט. (פאַלט אֲנַי- 
דער אויף דר'ערד.) 


(פאַ רהאַנג) 


דריטער אַקט 
ערשטע סצענע 


(פרייטיק פאַר נאַכט אין בית המדרש פון קאָצקער רבי. די סצענע איז די זעלבע 
װי אין דער ערשטער סצענע פון צװייטן אַקט. 

בערל חסיד פּאָרעט זיך אַרום אַ טיש און שטעלט אים אַװעק בײ דער װאַנט און 
דעקט אים צו מיט אַ װײסטישטוך. ער שטעלט דערנאָך אַװעק אויפן טיש צװײ מעשע' 
נע לייכטער מיט ליכט. אויבן אָן לייגט ער אַנידעֶר צװיי גרויסע חלות און לעבן זײ 
צען קליינע און דעקט זיי אַלע איבער מיט אַ װיס טישטעכל, און גלײיכט אויס די צװײ 
לאַנגע בענק, ביי ביידע זייטן פון טיש.) 


הירש טאָמאַשאָװער: (קומט אַרין) דו ווייסט, בערל, עס איז שוין 
געקומען אַן עולם פון טויזנטער מענטשן. וי נאָר מען האָט זיך דערוואוסט, 
אַז דער רבי וועט היינט, פרייטיק צונאַכט פירן טיש, האָבן זיך געלאָזט אַהער 
מענטשן פון אַלע שטעט און שטעטלעך אין פּױלן. 

בערל חפיד : שוין נעכטן אין אָװונט זיינען אַלע אכסניות געווען געפּאַקט 
און עס זיינען אַלץ געקומען נאָך. אַ חוץ דעם גייען נאָך פיל פון די אמתע 
חסידים קיין קאָצק צופוס, און װעלן ערשט אָנקומען היינט פאַרנאַכט. 

הירש טאָמאַשאָװער : (באַזאָרגט) דו ווייסט, בערל, אַז איך בין אַ ביסל 
אומרואיק וועגן היינטיקן פרייטיק צו-נאַכט. 

בערל חסיר : דו אויך ? 

הירש טאָמאַשאָװער: יאָ! זייט דער רבי האָט מיר געגעבן אָנצוהערן 
אַז ער װויל היינט ביינאַכט ענדערן די וועלט, 

בערל חפיד : (איבערראַשט) אַזױ האָט ער געזאָגט! 

הירש טאָמאַשאָװער: דאָס זיינען געווען זיינע ווערטער ממש! אַ פּחד 
איז אויף מיר אָנגעפאַלן ווען איך האָב זיי פון אים געהערט, 

בערל חסיד : ער האט געוויס געמיינט וועגן ברענגען די גאולה. דאָק- 
טאָר קאָך האָט מיר איבערגעגעבן אַז דער רבי האָט אים געזאָגט, אַז ער װעט 
זיך היינט ביינאַכט אײינשפּאַרן ביים רבונו של עולם, אַז ס'זאָל קומען די גאולה. 


104 


דער רבי פון קאָצק 105 


חירש טאָמאַשאָװער; װאָס, דערציילסט מיר װעגן דאָקטאָר קאָך! 
ער האָט עס דאָך מיר אַלײין געזאָגט. 

בערל חסיד : װאָס! הייסט עס, דער רבי װויל ברענגען משיחן! 

הירש טאָמאַשאָװער : כ'מיין ס'איז נאָך מער וי דאָס ! 

בערל חסיד : דהיינו! 

חירש טאָמאַשאָװער: אין יעדן דור איז דאָ משיח, און דער צדיק 
הדור איז דער משיח פון דור, 

בערל חפיד : (דערשראָקן) הירש, מיינסטו מיר דערמיט צו זאָגן, אַז 
דער רבי איז משיח! 

הירש טאָמאַשאָװער : (רואיק) ווער ווייסט! 

בערל חסיד : און דער רבי װעט אויסלייזן די יידן פון גלות 1 

הירש טאָמאַשאָװער: (רואיק) מעגלעך! 

בערל חסיד : אוב אַזױ, װאָס ביסטו װידער אַזױ פאַרזאָרגט! 

הירש טאָמאַשאָװער: עס שטייט געשריבן, אַז מען טאָר נישט זיין 
קיין דוחק את הקץ. 

בערל חסיד : ווייסט דען דער רבי דאָס נישט? 

חירש טאָמאַשאָװער: די צרה איז װאָס דאָקטאָר קאָך רעדט אים צו 
צו דעם אַלעם. ער האָט אויף אים אַ שטאַרקע השפּעה. 

בערל חפיד : אַ השפּעה אויפן רבין 1 איך פאַרשטיי דאָס נישט! 

הירש טאָמאַשאָװער : איך פאַרשטיי עס אויך נישט, אָבער דאָך... 

בערל חסיד : עס קאָן דאָך אָבער טאַקע קומען די גאולה. 

הירש טאָמאַשאָװער : און טאָמער נישט! 

בערל חסיד : און טאָמער נישט! 

הירש טאָמאַשאָװער: קאָן חלילה חרוב ווערן די וועלט. 

בערל חפיד : שומו שמים! 

הירש טאָמאַשאָװער : אָבער בערל, קיין װאָרט דערפון נישט צו קיי" 
נעם! מען מוז האָבן צוטרויען צום רבין! 

בערל חסיד : אוודאי ! אוודאי ! (ביידע אָפּ) 

(יסכה און דאקטאר קאַך קומען אָן געאַרעמט.) 

יסכח : כ'רייד צו דיר, יוסף, און דו הערסט מיך נישט, וי כ'װאָלט גע- 
רעדט צו דער װאַנט, 

דאַקטאָר קאָך : (כאַפּט זיך) װאָס זאָגסטו, יסכה... 

יסכה; (נערוועז) כ'האָב דיר שוין עטלעכע מאָל דערקלערט, אַז איך 
בין מיד פון דעם לעבן. װידער אַמאָל בית המדרש און אָבער אַ מאָל בית- 
המדרש! אַ גאַנצן לעבן נאָר בית המדרש! איך האָב אויסגעקוקט דערויף 
אַז מיר זאָלן אַװעק פון דאַנען, און וען דו ביסט געקומען האָב איך געמיינט 

אַז דו װעסט מיך פון דאַנען אַרױסנעמען און אַוועקפירן ערגעץ אַנדערש-וואו. 
(וויינט) 

דאָקטאָר קאָך : דו וויינסט, יסכה? 

יסכה ; פאַרװאָס זאָל איך נישט וויינען, אַז כ'האָב קיינעם נישט. אפילו 
דיך אויך נישט. איך האָב געװאָלט אַװעקגײן ערגעץ-וואו, וואו עס זיינען דאָ 
פעלדער, וועלדער, טייכן, לאָנקעס, וואו מען זינגט און מען לאַכט. אָבער עס 
ציט דיך נאָר אַהער. (ווישט זיך די אויגן) 

דאָקטאָר קאָך: עס וװעט שוין לאַנג נישט געדויערן, יסכה, 

יסכה: דו האָלסט מיר אין איין צװאָגן און איך בין נאָך אַלץ דאָ! איך 
יל אַװעק פון דאַנען! איך בין שוין מיד פון דער לופט װאָס איז אָנגעפילט 
מיט נשמה-ליכט, שטויב פון ספרים און בטלנישע רייד. 

דאָקטאָר קאָך : האָב געדולד נאָך אַ טאָג, יסכה, 

יסכה : יאָ, נאָך אַ טאָג! דו װוילסט מיך באַרואיקן. אָבער איך גלויב 
שוין מער נישט. ווען מיר האָבן חתונה געהאַט קעגן ווילן פון מיין טאַטן, 
האָסטו צו מיר גערעדט גאָר אַנדערע רייד. דו האָסט מיר געמאָלן אַזעלכע 
שיינע בילדער, אַז כ'בין אַזש פאַרציטערט געװאָרן. אָבער װאָס האָט זיך 
אויסגעלאָזט פון אַלעם ? -- גאָרנישט. אַ שטיקל צייט ווען מיר האָבן גע- 
וואוינט אין ביאַלע און דו ביסט געווען דאָרטן צוריק דאָקטאָר, האָב זיך 
געפילט גוט. עס איז געווען עפּעס אַנדערש. אָבער דיך האָט געצויגן צוריק 
אַהער, און מיר זיינען צוריקגעקומען קיין קאָצק. אָבער אַפילו שוין דאָ, ווען 
כ'האָב געװאָלט נעמען אַ וואוינונג אויף דער אַנדערער זייט פון שטעטל, נעבן 
װאַלד, האָסטו מיך נישט געלאָזט. עס האָט דיך געצויגן צו זיין לעבן רבין, 
לעבן בית המדרש און לעבן די אַלע זאַכן, װאָס האָבן זיך מיר שוין דערעסן. 

דאָקטאָר קאָך: יסכהלע מיין קינד, נאָך היינטיקער נאַכט װעט אַלץ 
זיין גוט. 

יפכה: (װוינענדיק) דו קלערסט נאָר פון זיין נאָענט צום רבין, אָבער 
וועגן זיין נאָענט צו מיר, דערפון קלערסטו גאָרנישט! 

דאָקטאָר קאָך: עס קומט שוין דער טאָג, דער גרויסער טאָג. היינט 
ביינאַכט װעט די זון אויפשיינען, אַ גרויסע זון!------ 

יכה : (דערשראָקן) װאָס רעדסטו יוסף? בינאַכט װעט אַ זון אויפ- 
שיינען! 

דאָקטאָר קאָך : היינט בײינאַכט װעט עס געשען! דער רבי ועט אויס. 
פּועלן די גאולה ! און אָנגעזאָגט וועט ווערן צו אַלע פעלקער, אַז דאָס יידישע 
פאָלק ווערט אויסגעלייזט... | 

יסכה ; װאָס רעדסטו, יוסף ? כ'שרעק זיך פאַר דיינע װערטער!... 

דאָקטאָר קאָך: (קוקט נישט אויף איר) עס װעט היינט ביינאַכט אויפ- 
שיינען די זון און זי װעט לייכטן. וי ווען עס װאָלטן אויפגעגאַנגען זיבן זונען, 

און עס װעלן אַרױסקומען די לבנה און די שטערן און זיי װעלן זיך בוקן צו 
איר... 

יפפה : (שרעקעוודיק) יוסף, װאָס רעדסטו? ביסט אפשר קראַנק! האָסט 
היץ? יוטף! 

דאָקטאָר קאָך : (ווי אין אַ טראַנס) און עס וועלן איינזען די פעלקער, אַז 
די שעה פון דער גאולה איז געקומען און זיי וועלן זיך בוקן צום פאָלק ישראל. 

יפכה : (טאַפּט אים ביים שטערן) דו ביסט קראַנק, יוסף! דו רעדסט פון 
היץ! קום שוין אַהיים ! כ'וועל רופן אַ דאָקטאָר. 

דאָקטאָר קאָך : (אַלץ וו אין אַ טראַנס) און עס װעלן זיין אַזעלכע װאָס 
וועלן װידערשפּעניקן און אַרױסגײן אין אַ קריג קעגן דעם יידישן פאָלק און 
קומען װועט דעמאָלט אַ צייכן פון הימל און איך װעל אַרױסציען מיין שװוערד 
פון איר שייד און קעמפן װעל איך קעגן זיי און זיי פאַרניכטן, 

יפכה: (רייסט אים ביי די פּאָלעס) יוסף, דו ביסט קראַנק! קום שין 


אַהיים ! דו האָסט היץ! אוי, וויי מיר ! (טאַפּט איס ביים שטערן) 


דאָקטאָר קאָך: (אין אַ טראנס) און אין דעם קאַמף װעל איך אויך 
פאַלן, ווייל אַזױ איז אָנגעצײיכנט געװאָרן פון לאַנג שוין, און דערנאָך װעט 
קומען משיח בן דוד און אויסלייזן די יידן און זיי ברענגען קיין ארץ-ישראל, 

יפכה : וויי איז מיר ! אַ דאָקטאָר ! רופט אַ דאָקטאָר ! כ'וועל אַליין לויפן! 
אוי, וויי איז מיר ! (אָפ) 

מרדכי-יוסף : (קומט אַרין אין באַגלײטונג פון פיר יונגע חסידים. דער- 
זעט דאָקטאָר קאָך:) דאָקטאָר קאָך, דו קאָכסט זיך לעצטנס זייער פיל! דו 
ביסט געװאָרן אַן אמתער קאָךילעפל! דו האָסט שוין וידער פאַרקאָכט אַ 
קאַשע ! 

דאָקטאָר קאָך : װאָס פאַר אַ קאַשע ! 

מרדכי-יופף : מען האָט מיר געזאָגט, אַז דו װילסט דווקא ברענגען 
משיחן. 

דאָקטאָר קאָך : אויב עס וועט זיין אַן עת רצון, 

מרדכי-יופף: אויב עס ועט זיין אַן עת רצון װעט משיח אַליין קומען. 
אָבער דו ביסט אַ דוחק את הקץ! דו גייסט ברענגען אַ גרויס אומגליק אויף 
יידן! 


דאָקטאָר קאָך : איך גיי ברענגען אַן אומגליק אויף יידן ? -- נישט אמת! 
איך האָב צופיל ליב יידן. 

מרדכי-יופף : טאָ פאַרװאָס רעדסטו צו דעם רבין אַז ער זאָל מפציר זיין 
ביים רבונו של עולם ? 


דאָקטאָר קאָך : איך רייד אים צו גאָרנישט צו! ער האָט מיך בלויז גע- 
פרעגט אַן עצה. 

מרדכי-יופף: און דו האָסט דערביי משליט געווען דיין שװואַרצע השפּעה 
אויף אים, 

דאָקטאָר קאָך : שװאַרצע השפּעה ! 

מרדכי יופף : באַהאַלט זיך נישט מער פון מיר. איך ווייס ווער דו ביסט, 
דו ביזט פון דער ,כת", פון דער סטרא אחרא, פון דער טומאה און איך װעל 
אַרױסטרעטן קעגן דיר און מיטן כוח פון דער קדושה דיך באַהערשן. 

דאָקטאָר קאָך: דער רבי זאָגט נישט אַזױ! 

מרדכי-יופף : דער רבי זאָגט נישט אַזױ, אָבער ער ווייס מער נאָך ווער 
דו ביזט! כ'מיין דיך מיט אַלע דיינע מחנות ! דער רבי וויל אַזױ שטאַרק ברענ- 
גען די גאולה, אַז ער וויל איינשפּאַנען דערצו אַפילו דעם כוח פון דער טומאה. 
אַלץ איז ביי אים רעכט אויף אויסצולייזן די יידן! דערצו איז דער רבי אַזױ 
טיף פאַרװאָרצלט אין דער קדושה, אַז ער האָט פאַר דיין שליטה קיין מורא 
נישט! איך בין אָבער דערצו נישט מסכים! איך זאָג אַז מען טאָר מיט דער 
טומאה גאָרנישט האָבן צו טאָן, אַפילו פאַר אַזאַ זאַך װי אויסצולייזן די יידן ! 
איך זאָג, אַז די גאולה מוז זיך אָנהױבן מיט קדושה און זיך ענדיקן מיט 
קדושה! מען טאָר פון דער טומאה נישט נעמען כי הוא זה, אַפילו נישט אַ 
שמעק טאַבאַק! 

דאָקטאָר קאָך: עס איז נישטאָ קיין קדושה אָן טומאה, און עס איז 
נישטאָ קיין טומאה אָן קדושה! 

מרדכי-יופף : דער אָנהױב, דער יסוד מוז זיין קדושה. הויבט מען אָן 
מיט דער טומאה איז אַלץ פאַרפאַלן; 

דאָקטאָר קאָך: די קדושה קאָן דאָך שפּעטער גובר זיין די טומאה. 

מרדכי-יופף: עס איז אַלעמאָל תתאה גבר! דאָס אונטערשטע איז 
שטאַרקער! דער יסוד איז דער עיקר! לאָזט מען צו צום ערשטן די טומאה, 
פאַרשפּרײט זי זיך, און לאָזט מער נישט איבער קיין פּלאַץ פאַר דער קדושה, 
מען מוז אַלעמאָל האַלטן די טומאה אין צוים. נישט בחינם בעטן מיר אין 
אונדזערע תפילות אין די ימים נוראים, ,ותגער בשטן", און דו זאָלסט אָנ" 
שרייען אויפן שטן... 

דאָקטאָר קאָך : עס שטייט דאָך אָבער געשריבן אין די הייליקע ספרים.. 

מרדכי-יופף : ברענג נישט קיין הייליקע ספרים איבער דיינע ליפּן 
(לויפט אַרױף און אַראָפּ איבערן בית-המדרש)) 

1טער יונגער חפיד: (צו דאָקטאָר קאָך) שטן! 

2טער יונגער חסיד ; קליפּה! (שטעלט אים אַרױס אַ צונג) 

3טער יונגער חפיר : סטרא אחרא! וױייזט אים אַ פייג) 

4טער יונגער חסיד: אשמדאי! (ביילט אַ פויסט קעגן אים) 

דאַקטאָר קאָך : זאָל אָפּדאַרן די הענט ביי דעם װאָס װעט װאָגן זי אוים- 
צוהויבן קעגן מיר! 

מרדכי-יופף : דאָס וועסטו טאָן מיטן כוח פון כישוף. 

דאָקטאָר קאָך : (שטרענג) מרדכי-יוסף, שטיי מיר נישט אין וועג ! איך 
װאָרן דיך ! 

מרדכי-יופף : איך האָב פאַר דיר קיין מורא נישט!... איך זאָג כסדר 
;ה' הוא האלקים" ! 

דאָקטאָר קאָך : (גיט זיך אַ טרייס?) מיר װעלן זען! 

דער רבי: (קומט אַרױס אַ פריילעכער, אַ לוסטיקער, שרייט) יוסף! 

דאַָקטאָר קאָך : איך בין דאָ, רבי! (גייט דעס רבין אַנטקעגן) 

דער רפי : (נעמט יוספן אונטערן אָרעם און שפּאַצירט מיט אים אַרױף 
און אַראָפּ. רעדט הויך) יוסף, ס'איז נישטאָ נאָך אַזאַ גלייכע זאַך װי אַ קרן- 
מער לייטער ; ס'איז נישטאָ נאָך אַזאַ קרומע זאַך וי אַ גלייכווערטל, און עס 
איז נישטאָ נאָך אַזאַ גאַנצע זאַך װי אַ צעבראָכן האַרץ... 

דאָקטאָר קאָך: רבי!... 

דער רבי ; יוסף, דו זעסט אָט דאָ װוױיזט אויפן האַרץ) ס'טוט װױי! עס 
איז נישט קיין ווייטיק צו וועלכן מען דאַרף אַ פּלאַסטער,. עס איז די נשמה 
װאָס ליידט... 

דאָקטאָר קאָך : אָבער די גאולה איז דאָך אַזױ נאָענט. 


דער רבי : און אַזױ װייט!... יוסף, מען זאָגט אויף מיר, אַז איך וויל 
נישט העלפן יידן, אַז איך האָב נישט קיין רחמנות אויף אידן, אָבער מיין 
נשמה גייט דאָך ממש אויס אויף צו העלפן יידן. איך בין דאָך גרייט יעדע מי- 
נוט זיך מקריב צו זיין פאַר יידן. נו, אוודאי נישט דורך ראַטעװען עמעצנס 
אַ בהמה אָדער אַריינצולײגן עמעצן געלט אין קעשענע אַרײן, כדי ער זאָל קע- 
נען צאָלן דעם פּריץ... מען דאַרף ראַטעװען דעם כלל ישראל, מען דאַרף 
אויטלייזן די יידן פון גלות !... 


(דער רבי און דאָקטאָר קאָך גײען אַװעק אָן אַ זייט, וואו זיי שמועסן 

צווישן זיך.) 

1טער יונגער חפיד : (צו מרדכי-יוספן) איר זעט וי דאָס דייטשל 
שטייט דאָרטן און רעדט אַריין אין רבין ! 

2טער יונגער חסיד : (צו מרדכי-יוספן) פאַרװאָס גייט איר נישט צו און 
דעקט אַלץ אויף ? 

3טער יונגער הסיד : (צו מרדכי-יוספן) איר דאַרפט עס טאָן ! איר זייט 
אונדזער רבי ! דער איזשביצער רבי! 

4טער יונגער חסיד : ווען עס איז אַ געפאַר פאַרן כלל ישראל, טאָר 
מען נישט שווייגן! 

1טער יונגער חסיד : איך װעל צוגיין צו זיי און אים דאָס זאָגן, 

2טער יונגער חסיד : דער איזשביצער ועט צוגיין און מיר אַלע נאָך 
אים! 

3טער יונגער חסיד : לאָמיר אַלע צוגיין שוין, צוזאַמען. 

4טער יונגער חפיד : איך בין גרייט צו פירן אַ מלחמה מיט אים אויף 
טויט און לעבן! 

מרדכי-יופף : גוט, איך גיי צו. קומט אַלע מיט מיר; (גייט צו מים זי 
צום רבין) 

דער רבי : מרדכי-יוסף, װאָס איז געשען! 

מרדכי-יופף : איך זע אַ גרויס אומגליק קומט אויף יידן, 

דער רבי : אַ גרויס אומגליק ? פאַרװאָס ? 

מרדכי-יוסף : מען טאָר נישט זיין אַ דוחק את הקץ, 

דער רכי ; אונדזערע אָבות האָבן אַלעמאָל מפציר געווען ביים רבונו 
של עולם. אברהם אָבינו.--װעגן סדום. משה רבינו וועגן חטא פון עגל, 
אפילו חנה האָט מפציר געווען. ביים רבונו של עולם מעג מען זיך איינ- 
שפּאַרן -- און עס העלפט אויך! 

מרדכי-יופף : דער דור איז נישט ראוי!... 

דער רבי : דער דור... דער דור... קיין דור איז נאָך נישט געווען ראוי, 
און קיין דור װעט נישט זיין ראוי... ביי גאולת מצרים שטייט אוהוצאתי 
אתכם מסבלות מצרים". פאַרװאָס שטייט עפּעס ,מסבלות", פאַרװאָס נישט 
,מעול מצרים" אָדער ,מעבודה קשה אשר במצרים". ווייל עס איז געווען נאָך 
אַן ערגערע זאַך---;סבלות", דאָס מיינט דולדן, סובל זיין. דאָס אומגליק איז 
געווען װאָס די יידן האָבן שוין געדולדט דעם עול פון מצרים. שוין סובל 
געווען און נישט געװאָלט די גאולה... זיי האָבן געהאַט פּרנסה און זיינען 
געווען צופרידן. ווער האָט געװאָלט די גאולה ? נאָר יחידי סגולה, געקליבענע 
יונגעלייט, אויף וועלכע משה האָט זיך געקאָנט פאַרלאָזן... 

מרדכי-יופף : אָבער וואו נעמט מען היינט אַ משה ? 

דער רבי : משה איז משיח. אין יעדן דור איז דאָ משה, ווייל אין יעדן 
דור איז דאָ משיח... 

דאָקטאָר קאָך : און אין אונדזער דור, איז... 

דער רבי : (גיט אַ מאַך מיט דער האַנט, אַז ער זאָל שווייגן) מרדכי-יוסף, 
לאָמיר דיר דאָס דערציילן בדרך משל. אַמאָל איז געווען אַ בן מלך, װאָס האָט 
זיך פאַרזינדיקט ביי זיין פאָטער. האָט אים דער מלך פאַרטריבן פון זיין הויף, 
האָט דער זון געװואַנדערט איבערן לאַנד, און ווען ער האָט שוין מער נישט 
געהאַט קיין געלט, איז ער אַרײנגעפאַלן צוישן אַ מחנה בעטלער און געלעבט 
צווישן זיי. איז ער אַרומגעגאַנגען קרוע ובלוע, אָן מאַנטל און אין צוריסענע 
שיך און שטענדיק געווען הונגעריק. ויהי היום, איז געפאָרן איין מאָל אַ 
מיניסטער פון מלך איבער דער מדינה און איז געקומען אין אַ שטאָט, וואו 
ער האָט געזען זיצן אַ מחנה פון בעטלער און צווישן זיי דעם בן מלך. האָט 
עֶר אים גלייך דערקענט, און געזאָגט צו אים: ,איך ווייס װעֶר דו בִיסְט. דו 

ביסט דער בן מלך, װאָס דיין פאָטער, דער מלך האָט דיך פאַרטריבן פון הויף, 
זאָג מיר װאָס דו ווילסט, װעל איך דיר געבן !* האָט דער בעטלערישער פּרינץ 
אָנגעקוקט דעם מיניסטער און געזאָגט : ;אַלץ װאָס איך וויל איז אַ גאַנצע פּאָר 
שיך און צוויי לאָבל ברויט!!*" דער נמשל איז, דער כביכול פרעגט ביי די 
יידן װאָס זיי ווילן, ווייל ער וויל זיי צוריקברענגען צו זייער גדולה. ער וויל 
זיי אויסלייזן פון גלות. אָבער זיי ווילן נאָר פּרנסה, אַ פּאָר גאַנצע שיך און 
צוויי לאָבל ברויט!... | 

מרדכי-יופף : דאָס טענה איך דאָך, אַז דער דור איז נישט ראוי.., 

דער רבי : איך האָב אָבער מיר צוגעגרייט צוויי מנינים יחידי סגולה! 
אויב צען צדיקים האָבן געקענט ראַטעװען סדום, קענען צװאַנציק צדיקים 
נישט ברענגען די גאולה?... עס איז אַלעמאָל געווען די יחידי סגולה, װאָס 
פיון די ועלט!-- נישט דער ערב-רב. וי זאָגט די גמרא: שקול משה כנגד 
ששים רבוא... איין משה איז מער װערט װי זעכציק טױזנט. איך װעל 
מפציר זיין ביים רבונו של עולם און די גאולה מוז קומען! 

מרדכי-יופף : און טאָמער נישט? 

דער רבי : (מילדער) מרדכי-יוסף, לייג מיר נישט קיין שטיינער אויפן 
האַרצן : ווייסטו, מרדכי-יוסף, אַז יעדע נאַכט װעקט מיך אַ קול װאָס רופט : 
,מענדל, װאָס שווייגסטו? יידישע צרות זיינען אַזױ גרויס! עס איז באו מים 
עד נפש ! פאַרװאָס שווייגסטו, מענדל! לייג אַװעק דאָס לערנען און טו עפּעס 
פאַר די יידן... עת לעשות לה' הפרו תורתך!... (פאַרטראַכט) דו וייסט, 
מרדכי-יוסף, װאָס נאָך דאָס קול זאָגט צו מיר: ,מענדל, דיין נאָמען איז 
מנחם, דאָס איז דער נאָמען פון משיח. מנחם שמו. זיין נאָמען איז מנחם. 
אין יעדן דור איז דאָ משיח און ער זיצט און װאַרט, אַז די יידן זאָלן אים 
רופן. גייט אַװעק אַ דור און די יידן רופן אים נישט --- גייט דער משיח אויך 
אַװעק, און עס קומט אַ נייער דור מיט אַ נייעם משיח!... אָבער עס ווענדט 
זיך אויך אָן משיחן... ער דאַרף נישט װאַרטן ביז אַלע יידן װעלן אים רופן... 
עס איז גענוג אפילו צוויי מנינים יידן! (שטורמיש) מרדכיייוסף, האָב איך 
צוויי מנינים יידן ? ' 

דאָקטאָר קאָך: יאָ, רבי ! 

מרדכי-יופף : אוב מען זאָל גיין מיטן כוח פון דער קדושה, -- זאָל דער 
רבי נישט הערן װאָס ער זאָגט! ער איז פון כוח הטומאה! 

דער רבי : אויך דעם כוח הטומאה מוז מען אײינשפּאַנען פאַר דער גאולה 

מרדכי-יופף : די קדושה מוז אָבער פריער באַהערשן די וועלט. 

דער רבי : ביי יציאת מצרים האָבן די יידן געשטעקט אין מ"ט שערי 
טומאה. 

מרדכי-יופף : דערפאָר זיינען זיי נישט געקימען קיין ארץ ישראל, נאָר 

אױיסגעשטאָרבן אין דער מדבר, און אַפילו משה האָט אין לאַנד פון די אָבות 
נישט געקענט אַריינקומען. 

דער רבי: עס שטייט אין די הייליקע ספרים, אַז ווען עס װעט קומען 
די צייט פון דער גאולה, װעלן קומען צו די יידן צוויי משיחים, פריער װעט 
קומען משיח בן יוסף און דערנאָך משיח בן דוד. איז דאָך אַ קשיא, צי װאָס 
דאַרף מען האָבן צוויי 1 איז איינער נישט גענוג ? איז די זאַך אָבער אַזױ : ווען 
גאָט האָט באַשאַפן די וועלט, האָט ער באַשאַפן אויך דעם שטן. איז איין מאָל 
געקומען דער שטן צו גאָט און האָט זיך געקלאָגט אויף זיין מערכה: רבונו 
של עולם, האָט ער געזאָגט, אַלץ װאָס דו האָסט באַשאַפן אין דער וועלט האָט 
צוויי כוחות. איין כוח אויף צו בויען, צו שאַפן זאַכן, און אַ צווייטער כוח 
אויף צו צושמעטערן, צו פאַרניכטן. אָבער מיך האָסטו געשאַפן נאָר 
בלויז אויף צו פאַרניכטן זאַכן. פאַרװאָס האָסטו מיך געמינערט פון אַלץ, װאָס 
דו האָסט געשאַפן! האָט גאָט ברוך הוא געזאָגט צום שטן: גוט. איך װעל 
דאָס משלים זיין, ווען עס װעט קומען די גאולה, וועסטו מיר צוהעלפן אויף 
דיין אופן. עס וועט דאַרפן אויך זיין פאַרניכטונג, אָבער עס װעט זיין פאַר- 
ניכטונג, כדי צו בויען. עס וועט זיין אַ סתירה על מנת לבנות... (פאַרטראַכט 
זיך) ... ווען עס װעט קומען די צייט פון דער גאולה, וװועט די וועלט זיין פול 
מיט טומאה. עס װעט זיין ;ותמלא הארץ חמס", די וועלט װועט ווערן פול מיט 
רויב. עס ועט זיין כסדר גנבה, גזילה און רציחה... נישט נאָר פון יחידים, 
נאָר פון רבים, אפילו פון מלכות. דאָס מלכות װעט באַשטײן פון פּראָסטע 
רויבער און באַנדיטן. עס װועט הערשן אַזאַ טומאה, אַז עס װעט נישט זיין מער 
אויסצוהאַלטן. ווער װעט אָבער קענען מלחמה האַלטן מיט אָט דער טומאה!--- 
די קדושה ! -- ניין, אוממעגלעך. די קדושה קאָן נישט קריכן אין שמוץ. די 
קדושה קאָן די טומאה נישט אויסרייניקן.... דערפאַר וועט דעמאָלט מוזן קו" 
מען משיח בן יוסף, וועלכער װעט אַרױסקומען פון דער טומאה, פון מקור 
פון אַלע זינד, פון דעם חטא פון אָדם און חוה, פון דער זינד פון יהודה און 
תמר און פון אַלע אַנדערע זינד, און ער װעט מלחמה האַלטן מיט דער טומאה 
און זי פאַרניכטן פון דער וועלט. (פאַרטראַכט זיך) ... און איז דען נישט איצט 
אַזאַ צייט ?! איז דען איצט די טומאה נישט אַזױ גרויס, אַז עס איז שוין נישט 
מער אויסצוהאַלטן ! עס הערשט איצט כסדר רויב, גנבה, גזילה און רציחה או" 
מעטום, אַפילו ביי מלכות. ווער שטייט איצט אָן דער שפּיץ פון מלכות? 
פּראָסטע יונגען, רויבער און פאַרפירער. טאָ װער זאָל מלחמה האַלטן מיט 
דער טומאה ?---נאָר דער װאָס קומט פון דער טומאה אַלין. דערנאָך ערשט 
וועט קומען משיח בן דוד, װאָס שטאַמט פון מקור פון דער קדושה, און װועט 
אויסלייזן די יידן און זיי ברענגען קיין ארץיישראל. (לויפט איבערן בית- 
המדרש פאָרטראָכט, און גייט דערנאָך אָרין אין זיין צימער.) 

מרדכי-יוסף : (פאַרצווייפלט צו דאָקטאָר קאָך) דו האָסט אים געפאַנגעף 
דו האָסט אים אין דיין נעץ! געדענק אָבער, נעם דיר בלויז זיין גוף, אָבער 
היט זיין נשמה!... (צו די יונגעלייט) די קליפּה האָט גובר געווען ! זייט פאָר- 
זיכטיק ! האַלט זיך היינט ביינאַכט נאָענט צו מיר! װאָס איך װעל אייך זאָגן, 
דאָס זאָלט איר טאָן ! (אָפּ, צוזאַמען מיט די יונגעליים) 

אליעזר פולטיפקער: (קומט אַרײן, דערזעט מרדכי-יוספן) שלום עליכם, 
מרדכי-יוסף, 

מרדכי-יופף: שלום עליכם, אליעזר. אַ װאַזשנעם איידעם האָסטו זיך 
איינגעהאַנדלט! 

אליעזר פולטיפקער : דו מיינסט דאָס דייטשל? 

מרדכי-יופף ? דאָס דייטשל!... זאָג דעם סטרא-אחראניק ! 

אליעזר פולטיפקער : סטרא-אחראניק! 

מרדכי-יוסף : אַלע ווייסן עס ! ער איז פון דער ,כת". ער האַלט דיין 
טאָכטער געפאַנגען. 

אליעזר פולטיפקער : מיין יסכהן ! 

טרדכי-יופף ; פאַרװאָס נישט, אַז ער קען האַלטן דעם רבין געפאַנגען ! 

אליעזר פולטיסקער : טאָ גיב מיר אַן עצה וי אַזױ זי אָפּצורײסן פון 
אים, 

מרדכי-יופף : עס ציט זי צו אים װוי מיט כישוף... 

אליעזר פּולטיסקער : טאָ װאָס טוט מען 1 גיב מיר אַן עצה ! 

מרדכי-יופף ‏ היינט -- גאָרנישט. אפשר מאָרגן! (טאָן ענדערונג) מען 
האָט געדאַרפט עפּעס טאָן וועגן רבין. 

אליעזר פּולטיפקער : װאָס קען מען טאָן! 

מרדכי-יופף : מען מוז פאַרטרייבן דאָס דייטשל פון רבין, 

אליעזר פולטיפקער : װאָס קען איך טאָן ! איך בין דאָך נאָר אַ ייד אַ 
סוחר. פאַרװאָס האָסטו געשוויגן ! 

מרדכי-יופף : כ'האָב שוין גאָרנישט געשוויגן! אָבער דער שטן האָט 
טויזנט אויגן ... איבערהויפּט פאַרלייגט ער זיך אויף גרויסע צדיקים!... װאָס 
גרעסער דער צדיק, אַלץ גרעסער דער געראַנגל, 

אליעזר פולטיסקער : מען דאַרף רופן הירשן, אפשר האָט ער עפּעס אַן 
עצה! (רופט) הירש ! הירש! 

הירש טאָמאַשאָװער: (קומט אַרײן, דערזעט אליעזרן) שלום עליכם 
אליעזר. ווען ביסטו געקומען ! 

אליעזר פולטיפקער : נאָרװאָס. האָסט געהערט װאָס מרדכי-יוסף זאָגט? 

הירש טאָמאַשאָװער : װאָס! 

מרדכי-יוסף : דאָס דייטשל װעט אומברענגען קאָצק! 

הירש טאָמאַשאָװער: דו רעדסט נאַרישקײטן, מרדכי-יוסף. קיינער 
וועט נישט אומברענגען קאָצק! 

מודכי-יופף : דער רבי הערט זיך צופיל צו צו אים. 

הירש טאָמאַשאָװער: מן הסתם ווייס ער װאָס ער טוט! איך האָב צו" 
טרוי צום רבין! 

אליעזר פולטיסקער : וואו איז איטשע-מאיר ? וואו איז העניך ! 

מרדכי-יופף : דאָס איז דאָך די צרה, װאָס קיינער פון זיי איז נישטאָ, 
ווען עמעצער פון זיי װאָלט דאָ געווען, װאָלט מען אפשר געקענט אים אָפּ- 
האַלטן, 

אליעזר פולטיסקער: אפשר האָט עס דער שטן אַזױ בכיוון אויסגע- 
פּלאַנט ? 

הירש טאָמאַשאָװער: דו רעדסט שוין אויד אַזױ, אליעזר ! איר אַלע 
האָט פאַרלאָרן אייער אמונה אין קאָצק. (אָפּ) 

יפכה: (דערזעט איר פאָטער, קומט צו) דער טאַטע איז בייז אויף מיר ! 

אליעזר פולטיפקער: איד ביז נישט בייז, נאַר עס איז מיר אַ רחמנות 
אויף דיר! 

יסכה : אַ רחמנות ? פאַרוואס ? 

אליעזר פולטיסקער ; ווייל דו ביסט אַ געפאַנגענע פון דייטשל, 

יסכה : איך וויל זיין זיין געפאנגענע. איך וויל עס זיין װאָס אַ מאָל אַלץ 
מער. זאָל ער זיך נאָר מער אינטערעסירן מיט מיר! איך האָב זיך אַפילו היינט 
מיט אים וועגן דעם געקריגט. 

אליעזר פולטיסקער : געקריגט? 

יסכה : כ'בין שוין מיד פון ביתהמדרש, פון די נשמה-ליכט -- און פון 
אַלעם װאָס עס איז דאָ פאַראַן און כ'האָב אים געזאָגט, אַז כ'וויל אַז ער זאָל 
מיך אַװעקנעמען פון דאַנען. 

מרדכי-יופף : דו זעסט, אליעזר, עס קען נישט מער די טומאה, מיט 
וועלכע ער האָט זי אָנגעשטעקט, פאַרטראָגן די קדושה. 

אליעזר פולטיסקער : פאַרװאָס האָסטו, יסכה, פריער אַזױ נישט גע- 
רעדט ? פאַרװאָס פלעגסטו מיך בעטן, אַז כ'זאָל דיך מיטנעמען אַהער ! 

יסכה : כ'ווייס נישט! 

אליעזר פולטיסקער: און וואוהין װוילסטו דאָס גיין! 

יסכה: צו פעלדער, וועלדער, צו פּױערים, צום פּראָסטן פאָלק, 

מרדכי-יופף: דאָס רעדט די סטרא אחרא פון איר אַרױס. 

יסכה: (בייז) עס רעדט נישט אַרױס פון מיר קיינער!---איך רעד עס 
אַרױיס פון מיר. איך האָב דערװאַכט! 

אליעזר פולטיסקער : אפשר ווילסטו פאָרן, נאָך שבת, מיט מיר אַהיים? 

יסכה : כ'װאָלט געװאָלט, אָבער נישט אָן יוספן. 

אליעזר פּולטיסקער : קום מיט מיר אויף מיין אכסניה. כ'וויל מיט דיר 
דאָרטן ריידן ! (ביידע אָפּ) 

דער גריצער רב: (קומט אַריין) שלום עליכם, מרדכי-יוסף, 

מרדכי-יופף: שלום עליכם, גריצער רב. זייער גוט װאָס דו ביזט גע- 
קומען. 

גריצער רב : װאָס הייסט ? עס איז דאָך דער ערשטער פרייטיק צו"נאַכט 
װאָס דער רבי װעט פירן טיש, נאָך אַזאַ לאַנגע צייט, 

מרדכי-יוסף: און נישט עפּעס גלאַט אַ פרייטיק צו-נאַכט, 

גריצער רב : װאָס מיינסטו דערמיט, מרדכי-יוסף ? 

מרדכי-יופף : האָסט גאָרנישט געהערט? 

גריצער רב : דו מיינסט אפשר דאָס װאָס דער רבי ויל אָנהױבן אַ 
גאולה התעוררות. 

מרדכי-יופף : אַ גאולה התעוררות רופסטו עס אָן ? ער וויל אָנהױבן אַ 
מלחמה מיטן כביכול ? ער וויל זיך אײינשפּאַרן אַז עס מוז זיין די גאולה! 

גריצער רב: מן הסתם ווייס ער דאָך װאָס ער טוט! נישט יעדער איי" 
נער קען זיך אײנשפּאַרן ביים רבונו של עולם! צו קענען דאָס טאָן, מוז מען 
זיין אַ קאָצקער רבי! | 

מרדכי-יוסף : און װוי איז, אַז דער גאַנצער געדאַנק קומט גאָר פון דער 
;כת", רחמנא ליצלן? 

גריצער רב : פון דער .כת"! 

מרדכי-יופף : נו. דו ווייסט עס נישט ! --- פון דייטשל, פון דער סטרא 
אחרא ! 

גריצער רב : מרדכי-יוסף, רעד נישט אַזױי! מאַך נישט קיין בלבולים 
אויף יידן! 

מרדכי-יופף : אַלע ווייסן עס ! 

גריצער רב : קיינער ווייס עס נישט! קיינער זאָגט עס נישט, אַ חוץ 
דו! 

מרדכי-יופף : ער רעדט זיך דאָך איין, אַז ער איז משיח בן יוסף ! 

גריצער רב : ס'איז נישט אמת! ער האָט עס קיינעם נישט געזאָגט. עס 
איז בלויז דיין איינפאַל, דיין כוח הדמיון, 

מרדכי-יופף : פייוול, דו ווייסט נישט װאָס דאָ קומט פאָר 1 דאָס דייטשל 
שטאַמט פון מקור הטומאה. ער איז געקומען אַהער כדי צו פאַרפירן דעם 
רבין! 

גריצער רב: שעם זיך בעסער, מרדכיייוסף, אַזױי צו רעדן! דאָס 
דייטשל װעט פאַרפירן דעם רבין! אַ מענטש רעדט! װאָס פאַלט דיר גאָר 
איין ?! און אַפילו ער זאָל זיין דער שטן אַליין און מיט טויזנט אויגן!-- 

װאָלט דער רבי נישט באַלד געוואוסט ער ער איז און װאָס ער װויל!-- 
ווייסטו ער עס איז דער קאָצקער, ! 

מרדכי-יופף : הלוואי זאָל איך ליגן זאָגן. היינט ביינאַכט װעט קומען 
אַ גרויס אומגליק אויף יידן! 

גריצער רב : בייס דיר בעסער אָפּ די צונג! דו ביסט אַ מורד! 

מרדכי-יוסף : ווייל איך וויל פאַרהיטן פון אַן אומגליק! 

גריצער רב : קיינער בעט דיך נישט דאָס צו טאָן ! 

מרדכי-יוסף : און ווען איך זע אַז דאָס דייטשל האָט אַ שלעכטע השפּעה 
אויפן רבין ! 

גריצער רב : וער ביזטו דאָס, צו וויסן, צי ס'דייטשל האָט אַ שלעכטע 
השפּעה אויפן רבין צי נישט 1 ווייסטו דאָס אפשר בעסער וי דער רבי אַליין! 
ביזטו אפשר העכער פון רבין! 

מודכי-יוסף : (שטרענג) גריצער רב, איך מיש זיך נישט מער! נאָר 
טאָמער, די שעה זאָל נישט זיין, וועט קומען צו אַן אומגליק, װעל איך האַנד" 
לען װוי איך פאַרשטיי! (אָפּ) 

דער רבי : (קומט אַריין מיט דאָקטאָר קאָך פון זייטיקן אַרינגאַנג. זי 
גייען צװזאַמען אַרױף און אַראָפּ איבערן בית המדרש, דער גאַנצער עולם צו- 
טיילט זיך אין צוויי לאַגערן, כדי צו מאַכן פּלאַץ פאַרן רבין און דאָקטאָר קאָך. 
דער רבי רעדט עפעס צו דאָקטאָר קאָך און דאָקטאָר קאָך ענטפערט אים, 
נאָר מען קען נישט הערן װאָס זיי רעדן. פלוצלונג שטעלט זיך דער רבי אָפ 
און קוקט אויפן עולם און שרייט אויס) זיינען אַלע דאָ, מיט מיר? 

(שטיל. קיינער ענטפערט נישט) 

דער רבי : (שטורמיש) פאַרװאָס שווייגט איר 1 רעדט! 

גריצער רב : אַלע זיינען מיט אייך, רבי! 

דער רבי : (אַלץ שטורמיש) טאָ פאַרװאָס שווייגן זיי! 

גריצער רב : פאַר מורא. 

דער רכבי : (שטורמיש) פאַר מורא ? װאָס בין איך, אַ ווילדע חיה ו! 

גריצער רב : סאיז יראת הכבוד!! 

דער רבּי : (אַלץ שטורמיש) זאָלן זיי זאָגן יאָ, צי ניין ! 

שטימען : יאָ, רבי ! מיר זיינען מיט אייך, רבי! 

דאָקטאָר קאָך : (מיט אַ נצחון טאָן) װאָס האָב איך געזאָגט! 

(דער רבי און דאָקטאָר קאָך גייען צום זייטיקן איינגאַנג, פאַרן אַרױסגײן 

רופט דער רבי): בערל! 

בערל חסיד : װאָס, רבי 1 

דער רבי: װזאָגט אים עפעס אין דער שטיל. אָפּ מיט דאָקטאָר קאָך) 

בערל חסיד :: (גיט אַ קלאַפּ אין באלעמער) זאָל זיין שטיל! דער רבי 
וועט היינט מקבל שבת זיין ביי זיך אין הויז. ער האָט מיר געהייסן איין 

זאָגן, אַז מען זאָל דאָ היינט נישט דאַװנען בציבור, נאָרן יעדער 
מקבל שבת זיין פאַר זיך, 0 ושׁ 


שטימען : פאַרװאָס 1 
בערל חפיד : דער רבי האָט אַזױ געהייסן ! 
(אין בית המדרש פאָרמירן זיך איצט קופקעלעך פון חסידים.) 


ערשטע קופקעלע אָרום דעס גריצער רב) 
1טער חפיד: ס'וועט היינט ביינאַכט עפּעס געשען! 
2טער חסיד : מיין האַרץ שרעקט זיך! 
טטער חסיד : עס באַפאַלט מיך אַזאַ מורא! 
גריצער רב: קאָצקער חסידים האָבן נישט קיין מורא! 


צווייטעס קופקעלע (אַרום הירש טאָמאַשאָווער) 
4טער חסיך ; װאָס איז דער זין פון נישט דאַוונען היינט בציבור? 
1טער חסיר : (אַריבערגעקומען פון ערשטער קופקעלע) דער רבי איז 
איצט אין די הויכע הימלען. 
2טער חפיר : (אויך אַריבערגעקומען פון ערשטן קופּקעלע) הירש טאָ- 
מאַשאָװער מוז וויסן וועגן היינטיקן אָװונט. נאָר ער שווייגט. 
4טער חסיד : נו, טאַקע, הירש טאָמאַשאָװער, פאַרװאָס שווייגסטוז 


חירש טאָמאַשאָװער: קאָצקער חסידים דאַרפן האָבן צוטרויען צום 
רבין ! 


דריטעס קופקעלע אַרום מרדכי-יוסף) 

1טער יונגער חסיד : די קליפּה האָט גובר געווען. 

2טער יונגער חסיד : אפילו אַזאַ קלוגער קאָפּ וי דער גריצער רב איז 
אויך געװאָרן פאַרבלענדט, 

פטער יונגער חסיד : ווער ווייסט װאָס פאַר אַן אומגליק עס װעט קומען 
אויף דער וועלט! 

מרדכי-יוסף ; גיט אַכטונג! די סטרא אחרא װעט ברענגען אַהער שפּע- 
טער איר גאַנץ חייל! טאָמער געשעט עפּעס, זאָלט איר זיין אַרום מיר און 
טאָן אַלץ װאָס איך װעל אייך זאָגן, 

(די קופקעלעך צוגייען זיך. אַ טייל דאַוונען ביחידות מעריב. שפּעטער 

הערט מען שטימען ,גוט שבת"!,גוט שבת"! 

חסידים זעצן זיך אַװעק בײ די טישן לערנען גמרא. אַנדערע שמועסן 

צווישן זיך. אַלע װאַרטן אַז דער רבי זאָל אַרוסקומען און מאַכן קידוש, 

נאָר דער רבי קומט נישט. עס דױערט לאַנג) 

הירש טאָמאַשאָװער : (גייט אַרין צום רבין. קומט אַרױס און רופט) 
מאַכט אַ װאַרע! דער רבי גייט ! 

(אַלע חסידים צוטיילן זיך ווידער וי פריער אין צוױי לאַגערן צו מאַכן 

פלאַץ פאַרן רבין.) 

דער רפי: (קומט אַרין מיט גיכע טריט, שאַרנדיק זיך) גוט שבת! גוט 
שבת! (פאַרנעמט זיין פּלאַץ אין מיטן פון אַ באַנק ביים געגרייטן טיש 

שטימען : גוט שבת, גוט שבת ! 

דער רבי ; הירש, גיס אָן דעם כוס! 


הירש טאָמאַשאָװער: (גיסט אָן דעס כוס מיט וױ'ן, 
דער רכי: מאַכט קידוש. ציט אױס יעדעס װאָרט מיט באַזונדערע 
כוונות, ווען ער ענדיקט, זאָגן אַלע נאָך .אמן") 
(דער רבי טרינקט און מקורבים טרינקען אױיך. בערל חסיד ברענגט אַ 
שעפ מיט צוויי אױערן מיט װאַסער, אַ שיסל און אַ האַנטוך. דער רבי 
וואַשט זיך, זאָגט .שאו ידיכם" און מאַכט המוציא, און שניידט איבער אַ 
חלה, שניידט אָפ אַ ,מוציא", טינקט אין זאַלץ און עסט. אַלע חסידים 
וואַשן זיך ביים כיור אין דרױסן און קומען צוריק. הירש טאָמאַשאָװער 
שניידט ,מוציאס" פאַר די טיש זיצערס. בערל חסיד ברענגט אַרין אױף 
אַ טעלער געפילטע פיש פאַרן רבין, דערנאָך ברענגט ער טעלערלעך מיט 
געפילטע פיש פאַר די מקורבים. דער רבי עסט אַ שטיקל פיש און 
שטעלט עס אַװעק, די חסידים כאַפּן שיריים. 
הירש טאָמאַשאָוער גיסט אָן גלעזלעך מיט בראָנפן פאַר דעס רבין און 
די חסידים. אַלע טרינקען און ווינטשן ,לחיים" דעם רבין און אַלע 


מקורבים... 
אַ טייל חסידים הויבן אָן צו זינגען זמירות, אַנדערע העלפן אונטער.) 


דער רבי ; (זיצט פאַרטראַכט און פאַרבאַהאַלט זיך דאָס פנים מיט ביידע 
הענט עס דױערט אַ וילע. באַלד נעמט ער אַװעק די הענט און הױבט אָן 
צו זאָגן תורה) אין דער סדרה פון דער היינטיקער װאָך, פּרשת תולדות, 
שטייט געשריבן ביי דער מעשה פון דער בכורה, װאָס יעקב האָט אויסגענאַרט 
פון עשיו'ן פאַר אַ ;נזיד עדשים", אַז ;ויבך עשיו", עשיו האָט געוויינט. זאָגט 
רש"י, אַז עשיו האָט פאַרגאָסן צוויי טרערן!... (מיט אַ העכערן טאָן) עשיו 
האָט פאַרגאָסן צװויי ‏ טרערן! אַ שרעקלעכע אאַך! אַזש גאַנצע צװיי 
טרערן! --- און פאַר די צוויי טרערן װאָס עשיו האָט פאַרגאָסן האָט אים דער" 
פאָר דער רבונו של עולם געגעבן די גאַנצע װעלט! אַזױ פיל אומות! אַזױ 
פיל רייכטום און אַזױ פיל כבוד! (מיט נאָך אַ העכערן טאָן) און מיר, מיר, די 
קינדער פון יעקבן, װאָס מיר האָבן שוין פאַרגאָסן טויזנטער טרערן! מיליאָ- 
נען טרערן! מילי-מילאָנען טרערן! גאַנצע טייכן פון טרערן! ימים פון 
טרערן! װאָס האָבן מיר געקראָגן דערפאַר ? -- גלות ! קנעכטשאַפט און חורבן! 
(העכער) נו, פרעג איך ביי דיר, רבונו של עולם, האַר פון אַלע וועלטן, איז 

א גערעכטיקייט ‏ איז דאָס משפּט ! פאַרװאָס איז קיינער פון עשיוס קינ- 
אל = א נישט געװאָלט נעמען דיין תורה, נישט אין גלות, און אַלע 
=" 8 עקב, וועלכע האָבן געזאָגט נעשה פאַר נשמע -- זיינען יאָ אין 
ת! איז דאָס גערעכטיקייט ! איז דאָס משפּט ?--- פאַרװאָס האָבן אַלע קינ- 
0 א עשיו מדינות און לענדער און עסן ביי אייגענע טישן, און בלויז מיר, 
נע 5 די אויסדערוויילטע, מוזן עסן ביי פרעמדע טישן! איז דאָס 
געט : יט! איז דאָס משפּט! (גיט אַ קלאַפּ מיט דער פיסט אין טיש 
4 ט א ;השופט כל הארץ לא יעשה משפט"?!! איך פרעג דיך, רבונו 
9 םי ענטפער מיר!... (פאַרטראַכט זיך) ...רבונו של עולם, איך, מנחם 
ונ פון קאָצק וויל משפּט!... נישט קיין רחמים, נאָר דין!... לויטן דין 
אוב פאַר צוויי טרערן קומט אַזױ פיל גוטס, קענסטו דיך פאַר אונדזערע ימים 
פון טרערן גאָרנישט אויסקויפן!... אָבער איך וויל זיך מיט דיר פאַרגלײיכן, 
פנ = עולם ! מאַך אַ סוף צום גלות, אָט שוין די מינוט! און מיר װעלן 
: ױ 5 אי איבעריקע מוחל זיין, כי אתה אלוקינו. דו ביסט דאָך אונדזער 
6 7 אתה אָבינו, דו ביסט דאָך אונדזער פאָטער, און װי קענען מיר זיך 
קר 5 מיט אונדזער גאָט און אונדזער פאָטער ?... (פאַרטראַכט) ... אָבער די 
גאו 6 שוין קומען! יידן קענען מער נישט ליידן! עס איז באו מים עַד 
נפש!... אין יעדן דור איז דאָ משיח, און ער איז בבחינת משה, אונדזער 
4 גואל, װאָס אויף אים איז געזאָגט געװאָרן, אַז ער זאָל אין לאַנד פון 
א נישט אַריינקומען... רבונו של עולם, אויב דו האָסט מיך אויסגע- 
4 : ט צו זיין דער משיח פון היינטיקן דור, בין איך גרייט פאַר אַלעם, אַבי 
? אויס די יידן! (שטורמיש) אויב איך האָב זיך פאַרזינדיקט מיט מיינע 
רייד קעגן דיר, דערמיט װאָס איך בין מפציר ביי דיר ; אויב עס קומט מיר 
: שטראָף, טו מיט מיר, רבונו של עולם, װאָס דו װילסט! װאַרף מיך אין 
גיהנום, 6 כף הקלע, אין שאול תחתיה, אין תהום! װאַרף מיך אין װאַסער, 
8 4 ך אין פייער ! אָבער איך װעל פון דעם אָרט נישט אָפּטרעטן, איך 
= 2 שט אַװעקגיין און נישט אויפהערן צו מאָנען ביי דיר : לייז אויס די 
ידן! (פאַרטראַכט) ... רבונו של עולם, צען צדיקים האָבן געקאָנט אָפּראַטע- 
ווען סדום. זע, עס זיינען דאָ פאַראַן מער װי צען צדיקים. זיינען מיר יידן 
ערגער װי די מענטשן פון סדום ועמורה ? איך וויל, גאָט, אַז דו זאָלסט מיר 
געבן אַ צייכן, אַז די גאולה איז נאָענט! (שרייט הויך) איך װאַרט, גאָט, פאַר 
דיין צייכן:1. איך װאַרט!!!.. 
" : : יי זעם עולם. פילע ציטערן. ביי אַנדערע טרייסלען 
מון טיס רבונו של עולם, דו ווילסט מיר קיין צייכן נישט געבן! דו 
6 סט נישט אויסטיילן גערעכטיקייט! צו דיינע קינדער! דו ווילסט אונדז 
וייטער האַלטן אין גלות ! אויב אַזױ'... אויב אַזױ... אויב אַזױ... בין איך 

מורד אין דיר! אויב אַזױ על איך פאַרװאַרפן דיין תורה!... װעל איך נישט 
מער אָפּהיטן דיינע געזעצן!י- װעל איך דיך מער נישט לױבן און זאָגן 
תפילות צו דיר! איך װעל אויסלעשן די ליכט!... אויס שבת ! זאָל זיין פינצ" 
טערניש איבער דער װעלט!... (שטרעקט אויס די האַנט אין דער ריכטונג 
פון די לייכטער פון טיש) 

(א פּחד באַפּאַלט דעם עולם. עס ווערט אַ געשריי און אַ לױפעניש צו 

דער טיר. אַנדערע שפּרינגען דורכן פענצטער מיט ווילדע קולוח.) 

מרדכי-יופף (כאַפּט אָן דעם רבין ביי דער אויסגעשטרעקטער האַנט, 
שרייט אויס) אַ גרויס אומגליק איז געשען! ער וויל חרוב מאַכן די װעלט! 
במקום שיש חילול השם, אין חולקין כבוד לרב! בינדט'ס אים! 

1טער יונגער חפיד: אָרום איזשביצער, כאַפט אַראָפּ דעם גאַרטל 
פון זיך און לאָזט זיך צום רבין. אַנדערע טוען איך נאָך.) 

דער רבי ; (פאָכעט צו זי מיט דער האַנט און ווייזט זיי, אַז זי זאָלקן צר 
ריקגיין) בהמות ! איר דאַרפט מיך נישט בינדן! זעט איר דען נישט אַז איך 
בין געבונדן אָן שטריק ? איך האָב געבויט אויף אייך, אָבער איר האָט מיך 
פאַרלאָזן ! אַװעק פון מיר, אַלע! אַלע! איך װויל אייך מער נישט זען! איר 
זיינט נישט ראוי לגאולה! בהמות! (אָפּ גיך אין זיין צימער.) 

(פיל חסידים וויינען. אַנדערע ברעכן זיך די הענט.) 

דאָקטאָר קאָך- (אָפּ גיך.) 

מרדכי-יופף : (הויך) זאָל זיין שטיל ! חסידים זייט שטאַרק! עס איז 
שבת ! לאָמיר זינגען זמירות. (הויבט אָן זינגען .מנוחה ושמחה", אָבער קיינער 
זינגט נישט מיט) חסידים, איך האָב גענוג געװאָרנט! עס איז געווען די אַר" 
בעט פון דער קליפּה! די כוה הטומאה האָט גובר געװען!... אָט, זע איך 
נישט מער דאָ דעם פינצטערן כוח!... די סטרא אחרא האָט אָפּגעטאָן איר 
שװאַרצע שטיקל אַרבעט און איז אַװעק!... מאָרגן בייטאָג אם ירצה השם 
װעל איך פירן טיש אויף מיין אכסניה און אַזױ אויך צו שלוש סעודות. באַלד 
נאָך הבדלה פאָר איך קיין איזשביצע, וואו מ'וועט פּראַווען מלווה מלכה. ווער 
עס וויל --- קאָן מיטפאָרן. מיר װעלן אָנהוױיבן דאָרטן מיט השם יתברך'ס הילף 
אַ נייעם דרך, דער דרך פון איזשביצעי 

1טער יונגער חסיד : (שרייט) מיר פאָרן אַלע קיין איזשביצע! דער 
איזשביצער איז אונדזער רבי! | 

כטער יונגער חסיד : אַ נייע זון וװעט אויפשיינען אין איזשביצע ! 

3טער יונגער חסיד ;: אין איזשביצע װעט איצט רוען די שכינה! 

4טער יונגער חסיד : קאָצק גייט אונטער ! 

(אַנדערע חסידיס וויינען) 

מרדכי-יופף : (אַרױסגײענדיק) קומט מיט מיר, וער עס וויל זיך ראַטע- 
ווֹען פון דער קליפּה! (אָפּ, מיט אַ גרופע חסידים.) 


הירש טאָמאַשאָװער: (גיט אַ קלאַפּ אין באלעמער) קאָצק גייט נאָך 
נישט אונטער! קאָצק װעט קיינמאָל נישט אונטערגיין! קאָצק װעט אײיביק 
בלייבן ! דאָס ליכט פון קאָצק װעט שיינען פאַר דורי דורות! לאָמיר זינגען 
זמירות ! (פרובירט זינגען, אייניקע זינגען מיט, אָבער אַנדערע וױינען נאָך 


שטאַרקער, און נאָך אַנדערע זיפצן: ,אוי מה היה לנו!* אַ גרויס אומגליק איז 
געשען !) | 


גריצער רב : די קליפּה האָט גובר געװוען! (ברעכט זיך די הענט און 
וויינט). | 


(פאָרהאַנג פאַלט לאַנגזאַם) 


צווישן שפּיל 


(פאַרן פאָרהאַנג) 


שמואל-משה: (דערזעט פון וױיטן חזקיהן, גייט אים אַנטקעגן) שלום 
עליכם, חזקיה. װאָס מאַכסטו? 

חזקיה : שלום עליכם, שמואל-משה. ווען ביזטו געקומען? 

שמואל-משה : נעכטן אין אָװנט. וי נאָר כ'האָב געהערט, אַז דער רבי 
איז זייער קראַנק, בין איך גלייך אַװעק אַהער. 

חזקיה : ביזט שוין זייער לאַנג דאָ נישט געווען. 

שמוואל-משה : זינט יענעם פרייטיק צו-נאַכט. 

חזקיה : שוין באַלד צװאַנציק יאָר. 

שמואל-משה : יאָ. עס איז דעמאָלט געווען פּרשת תולדות תקצ"ט. 

חזקיה : און איצט איז דאָך שוין באַלד ענדע פון שבט תרי"ט. 

שמואל-משה : דו ווייסט, חזקיה, אַז איך בין קראַנק פון דעמאָלט אָן. 

חזקיה : אַ וואונדער! דו ביזט דען דער איינציקער ? 

שמואל-משה : צו אַלע צרות האָב איך נאָך דעמאָלט געדאַרפט שפּריג" 
גען דורכן פענצטער. 

חזקיח : דו ביזט אויך געווען פון די שפּרינגערס? 

שמואל-משה : װאָס מיינסטו עפּעס! כ'האָב געמיינט אַז דער הימל 
לאָזט זיך אַראָפּ אויף דר'ערד. 

חזקיה : איך בין גראָד געבליבן, אָבער יעדעס מאָל ווען איך טראַכט פון 
יענעם פרייטיק צו-נאַכט, ציטערט אויף מיר די הויט... 

שמואל-משה ; דער אומגליק איז געווען, װאָס דער עולם איז נישט גע- 
ווען צוגעגרייט צו דעם אַלעם. 

חזקיה : מען האָט אפשר געדאַרפט פאַרבעטן יידן װי אויף אַ חתונה! 
דער אומגליק איז געווען, װאָס עס האָט געפעלט אמונה אין רבין! 

שמואל-משה : װאָס רעדסטו? עס איז דאָך געקומען אַזאַ עולם ! 

חזקיה : עס איז געקומען אַן עולם, אָבער עס האָט געפעלט האַרץ! עס 
איז געווען אַ גרויסע שעה, אָבער קיין מענטשן זיינען נישט געווען! 

שמואל-משה : נישט יעדער איינער איז גרייט יעדע מינוט צו אַ גרויסע 
שעה, 

חזקיה : צו אַ גרויסער שעה דאַרף מען אויסװאַקסן ! 

שמואל-משה : מי לנו גדול ממשה. פונדעסטוועגן האָט ער די יידן צו' 
געגרייט צו קבלת התורה, 

חזקיה : דער רבי האָט זיך צופיל פאַרלאָזט אויף זיינע יונגעלייט. 

שמואל-משה : כ'האָב געהערט אַז הירש טאָמאַשאָװער האָט באַלד דער. 
נאָך אויסגערופן אַן איסור צו רעדן וועגן דעם, װאָס עס איז געשען. 

חזקיה : עס איז נישט געווען הירש טאָמאַשאָװער, גיכער דער גרי- 
צער רב. 

שמואל-משה : און דער איזשביצער האָט טאַקע געפירט טיש באַזונדער 
אויף זיין אכסניה, 

חזקיה : אויך מיר געפירט טיש! 

שמואל-משה : כ'האָב געהערט אַז ער האָט איצט אַ גרויסן עולם ! 

חזקיה : קאָצק האָט זיך קיינמאָל נישט געיאָגט נאָך אַן עולם. דו 
ווייסט עס גאַנץ גוט! 

שמואל-משה : און װאָס איז פאָרגעקומען מיט דער רביצין יענעם פריי- 
טיק צו"נאַכט! 

חזקיה ? דו מיינסט, װאָס די רביצין האָט דעמאָלט געזאָגט 1 נו, מילא, אַ 
יידענע, 

שמואל-משה : כ'האָב עפּעס געהערט. װאָס איז געשען! 

חזקיה : גאָרנישט. אַזױ וי מען זיצט אַזױ באַזאָרגט, באַלד נאָך דער 
געשעעניש, און אייניקע וויינען, קומט אַרײין די רביצין און פרעגט אונדז: 
,כ'האָב געהערט אַז דער איזשביצער רייסט זיך אָפּ פון אונדז און גייט אַװעק- 
נעמען אַ סך חסידים. װעט דאָס שאַטן צו דער פּרנסה זי 

שמואל-משה : װאָס האָט מען איר געענטפערט! 

חזקיה : װאָס האָט מען איר געקענט ענטפערן ? עס האָט זיך געגלוסט צו 
לאַכן, עס איז דאָך אָבער די קאָצקער רביצין, האָט מען געשוויגן. 

שמואל-משה : און זייט דעמאָלט האָט זיך דער רבי פאַרשלאָסן אין זיין 
צימער און איז נישט מער אַרױסגעקומען! 

חזקיה : די שונאים האָבן פאַרשפּרײט אַ קלאַנג, אַז מען האָט אים דאָרטן 
פאַרשפּאַרט, אָבער דאָס איז נישט אמת. ער האָט זיך אַליין פאַרשפּאַרט. 

שמואל-משה : און זייט דעמאָלט נישט געפירט קיין טיש ז 

חזקיה : זייער זעלטן. 

שמואל-משה : כ'האָב געהערט, אַז פון צייט צו צייט פלעגט ער עפענען 
די טיר און שרייען : {פערד! בהמות ! װאָס טוט איר דאָ זי 

חזקיה : ער טרייבט איצט אַלע פון זיך, אַפילו אייגענע. 


צבי כהן 


שמואל-משה : פאַרװאָס ! 

חזקיה : ער האַלט נישט מער פון דער וועלט. 

שמואל-משה : כ'פאַרשטײי נישט, 

חזקיה : ער האָט איינמאָל געזאָגט, אַז ער האָט געמאַכט אַ טעות. ער 
האָט געמיינט אַז מען קען גלייך אויפציען אַ דור פון גרויסע יידן, דאָס איז 
געווען פאַלש. פריער מוזן זיין גרויסע מענטשן, און ערשט דעמאָלט-- 
גרויסע יידן ! 

שמואל-משה: האָט דער רבי שוין אין גאַנצן זיך אָפּגעזאָגט פון 
דער גאולה! 

חזקיה : ער האָט איצט אַ נייע שיטה. 

שמואל-משה : דהיינו? 


חזקיה : ער זאָגט, אַז עס מוז קומען פריער די גאולה פון דער גאַנצער 
וועלט, די גאולה פון מענטש. 

שמואל-משה : דאָס הייסט דאָך, דאָס װאָס מיר בעטן אין די תפילות 
פון די ימים נוראים, 

חזקיה : יאָ! עס מוז קומען אַ גאַנצע איבערקערעניש אין דער וועלט, 


דער מענטש מוז שטייגן. עס מוז זיין װי מען זאָגט אין די ראש-השנהדיקע 
תפילות אוייראוך כל המעשים". די גאַנצע וועלט מוז דערקענען די געטלעכ- 
קייט. דער איצטיקער דור איז נאָך נישט ראוי פאַר אַזאַ זאַך! ער איז נאָך 
נישט ראוי צו דער גאולה! 


שמואל-משה : און וען װעט קומען דער נייער דור, דער דור פון 
גאולה ? ו 

חזקיה : ווער ווייס ? דערווייל נישט. דער רבי שרייט איצט כסדר : ,דער 
מענטש שטינקט, די גאַנצע וועלט שטינקט, און איך ער דערשטיקט". 

שמואל-משה : און װאָס איז געװאָרן מיטן דייטשל! 

חזקיה : ער איז נעלם געװאָרן יענע נאַכט און מער נישטאָ, 

שמואל-משה : און זיין ווייב יסכה ? 

חזקיה : זי דרייט זיך אַרום אַן עגונה, 

שמואל-משה : און וויינט? 

חזקיה : ניין! זי איז נישט מתרעם. פאַרקערט נאָך. זי זאָגט, אַז ער 
וועט קומען צוריק צו איר ! | 

שמואל-משה : װי לאַנג איז שוין װי דער רבי איז קראַנק! 

חזקיה ? שוין צוויי װאָכן,. אָבער היינט איז אים געװאָרן פיל ערגער, 
ס'האַלט שלעכט. 

שמואל-משה : השם ירחם! 

(מען הערט זינגען .אַמאָל האָט גערוט די שכינה אין קאָצק".) 

חזקיה : דו הערסט ! דאָס איז דער איזשביצער ניגון. זי האָבן אַ 
טבע, די איזשביצער, צו רייצן זיך מיט אונדז, און ווען זיי פאָרן קיין 
איזשביצע, גייען זיי פאַרביי דעם קאָצקער הויף און זינגען דעם ניגון, 

שמואל-משה : להכעיסניקעס! 


חזקיה : קום אָזן אַ זייט. כ'וויל נישט, אַז זיי זאָלן מיך זען, 
(ביידע אָפ.) 


דריטער אַקט 
צווייטע סצענע 


(א דאָנערשטיק אין דער פרי, אין הויף פון קאָצקער רבי. די סצענע איז די זשָל- 
בע װי די צװייטע סצענעס פון צװײטן אַקט. 

װען דער פאָרהאַנג הויבט זיך אויף, זעט מען פאַרבייגיין איזשביצער חסידים, װעלכע 
זינגען דעם .איזשביצער ניגון".) 


הירש טאָמאַשאָװער: (מיט כעס) װאָס טוט איר דאָ, איזשביצער 
חזירים ! אַרױס פון דאַנען! מאַרש! געגאַנגען! גיכער! 

(איזשביצער חסידים אָפ, זינגענדיק דעם ,איזשביצער ניגון") 

(יסכה און די רביצין קומען אָן צװאַמען אין הויף פאַרטיפט אין אַ 

שמועס.) 

רביצין ? ... טאָ װאָס זאָל איך טאָן ? אַז אַפילו איצט, ווען ער איז אַזױ 
קראַנק, קען מען זיין צימער נישט אויפרוימען! ער לאָזט נישט! דאָס צימער 
איז פול מיט שפּינװעבס, אָבער ער לאָזט עס נישט אַראָפּנעמען. עס לויפן 
אַפילו אַרום מייז אויך. דער דאָקטאָר האָט געהייסן, אַז איך זאָל אַ ביסל אויס- 
לופטערן זיין צימער -- לאָזט ער נישט! האָב איך געװאָלט אַװעקשטעלן אַ 
,פּילאווקע" צו כאַפּן די מייז --- לאָזט ער מיך דאָס אויך נישט! 

יסכה : אפשר זיינען דאָס נשמות, װאָס קומען צו אים נאָך אַ תיקון! 

רביצין : טאָ װאָס איז מיין הויז, אַ בית-עולם פאַר נשמות ? 

יסכה : וי אַזױ פילט דער רבי היינט! 

רביצין : ער איז זייער שװאַך. עס קומען צו אים יעדן טאָג צוויי דאָק- 
טוירים, דער יידישער דאָקטאָר און דער קריסטלעכער, אָבער װאָס איז די 
פּעולה ? אַז ער פאָלגט זיי נישט. װי נאָר זיי פאַרשרייבן אים עפּעס, הייסט ער 
מיך דערלאַנגען אים די רעצעפּט און ער צורייסט עס, 

יסכה : און שלאָפן, שלאָפט ער ? 

רביצין : נישט גוט! ביז מיט צוויי װאָכן צוריק פלעגט ער זיצן און 
שרייבן גאַנצע טעג און גאַנצע נעכט. אָבער װאָס קומט אַרױס פון זיין שרייבן, 
אַז ער פאַרברענט עס דאָך! עס פלעגט זיך אָנזאַמלען יעדעס יאָר גאַנצע פּעק. 
איז געקומען ערב פּסח, האָט ער פאַרברענט אַלצדינג. די לעצטע צוויי װאָכן 

שרייבט ער נישט מער. אָבער עס ליגט דאָרטן אַ גאַנצער פּאַק. און מן הסתם 
װעט ער עס ערב פּסח ווידער פאַרברענען. און װאָס מאַכסטו, יסכה? שאַ, דו 
האָסט דיך עפּעס אוױיסגעפּוצט היינט! 

יסכה : (מיט באַהאַלטענעם פרייד) מיין יוסף קומט היינט! 

רביצין : (איבערראַשט) דאָקטאָר קאָך ? 

יסכה: אאָ, 

רביצין : ער האָט דיר געשריבן אַז ער קומט ? 

יסכה ; ניין. נאָר כ'האָב געזען אַ חלום. עס איז אַ מאָדנער חלום גע- 
ווען. מיר האָט זיך געחלומט אַז איך ליג אויפן פעלד. עס איז אין מיטן טאָג. 
די זון שיינט. פּלוצלונג קומט אָן אַ כמאַרע און עס װוערט װאָס אַ מאָל אַלץ 
טונקעלער, ביז עס איז גאָר פינצטער. איך דערשרעק זיך, און וויל לויפן 
אַהים. מיט אַ מאָל דערזע איך פון טונקעלן װאָלקן אַרױס -- יוספס פּנים, 
און איך הער וי ער זאָגט צו מיר: יסכה, האָב נישט קיין מורא! איך קום 
היינט צו דיר ! 

רביצין ? אַ מאָדנער חלום ! וי לאַנג האָסטו אים שוין נישט געזען ! 

יסכה : שוין צװאַנציק יאָר. זייט יענעם פרייטיק צו-נאַכט. 

רביצין : און דו האָסט אַלץ געװאַרט אויף אים ? 

יסכה: אָ. איך האָב געוואוסט, אַז ער װעט קומען צוריק צו מיר ! מיין 
טאַטע האָט שוין געװאָלט טאָן פאַרשידענע זאַכן, אַז איך זאָל נישט זיין קיין 
עגונה, אָבער איך האָב אים נישט געלאָזט! 

הירש טאָמאַשאָװער : (קומט צולויפן פון רבינס הויז. רופט) רביצין! 
רביצין ! 

רביצין : (דערשראָקן) װאָס איז געשען ? 

הירש טאָמאַשאָװער: דער רבי רופט אייך ! 

רביצין : (גיך אָפ.) 

יסכה : (גייט אַװעק צום טױער, שטייט און קוקט אויף זי וױיטע פּעל- 
דער.) 

דער רפי; (עפנט זאָס פענצטער און שטעקט אַרױס דעם קאָפּ דורכן 
פענצטער, אָנגעטאָן אין אַ גרויסע יאַרמולקע און אין אַ גרױסן טלית קטן 
רופט :) בהמות ! פערד! װאָס טוט איר דאָ ? װער דאַרף אייך דאָ 1 (פאַרמאַכט 
דאָס פענצטער.) 

(עס קומען אָן העניך און דער גריצער רב. הירש טאָמאַשאָװוער גיט זי 

שלום עליכם. זיי זאָגן אים עפּעס אין דער שטיל) 

הירש טאָמאַשאָװער : (פאַרן רבינס פאַרמאַכטן פענצטער) רבי, עס זיי- 
נען געקומען מקורבים, װאָס ווילן זען דעם רבין! 

דער רפֿי: (עפנט אױף דאָס פענצטער, מיט כעס) מקורבים !.... 
מקורבים!... װאַזשנע מקורבים !... נאָך װאָס קומען זיי צו מיר ?... זיי האָבן דאָך 

מיך פאַרלאָזט!... זאָלן זיי גיין געזונטערהייט!... אַהאַ, זיי דאַרפן מן הסתם, 
עפּעס אויסבעטן ביי גאָט, און ווילן אַז איך זאָל עס טאָן פאַר זיי ! האַ 1 אָבער 
װאָס מיינען זיי, אַז איך בין מיט גאָט פּאַני"בראַט11... זאָלן זי אַליין בעטן 
צו אים און גאָט האָט אַלץ, ;לי הכסף ולי הזהב" זאָגט דער רבונו של עולם 
און נאָך מער: ער האָט אַ סך געדולד צו אַלע מענטשלעכע נאַרישקײטן... איך 
האָב עס נישט! נאָך װאָס קומען זיי צו מיר 1 (פאַרמאַכט צוריק דאָס פענצטער) 

(העניך און דער גריצער רב זאָגן עפעס ווידער הירש טאָמאַשאָווער אין 

דער שטיל) 

הירש טאָמאַשאָװער: רבי, העניך איז דאָ און דער גריצער רב איז דאָ 
און זיי ווילן נעמען שלום, 

דער רבי : (עפנט צוריק דאָס פענצטער) אָ, העניך און דער גריצער רב, 
זאָלן זיי אַרײנקומען, 

(העניך און דער גריצער רב אָפּ אין רבינס וואוינונג.) 

דער רבי ; ווייסטו הירש, פאַרװאָס חסידים טרינקען בראָנפן } 

הירש טאָמאַשאָװער : (שווייגט) 

דער רבי ; בהמה, װאָס שווייגסטו ? 

הירש טאָמאַשאָװער : כדי צו מאַכן אַ ישהכל", 

דער רבי : פערד װאָס דו ביזט. אַ ,שהבל" קאָן מען דאָך מאַכן אויף 
װאַסער אויך, 

הירש טאָמאַשאָװער : (ציט מיט די אַקסלען, אַז ער ווייסט נישט) 


דער רכּי: איך װעל דיר זאָגן, אַ ישהכל" קאָן מען מאַכן אויף װאַסער 


אויך, אָבער װוער עס געדענקט כסדר אַז --- .שהכל נהיה בדברו", אַז אַלץ איז 
געשאַפן געװאָרן פון זיין ווילן, דער איז ווערט אַ טרינק בראָנפן... (פאַר- 
טראַכט) ...הירש, איך טראַכט איצט אַז עס איז דעם רבונו של עולמס ווילן, 
אַז װי לאַנג דער מענטש איז יונג, זאָל ער מאַכן טעותן, און ווען ער ווערט 
עלטער, זאָל ער איינזען די טעותן, װאָס ער האָט געמאַכט, אָבער ער האָט 
שוין נישט מער דעם כוח פון אַ מאָל, אויך איך האָב געמאַכט אַ טעות, אַ 
גרויסן טעות! אַמאָל האָב איך געמיינט אַז עס איז גענוג, אַז אַ ייד זיצט און 
לערנט, איז מקיים אַלע מצוות און זאָגט זיך דערצו נאָך אָפּ פון הבלי עולם 
הזה, אַז ער זאָל ווערן אַ גרויסער ייד. הויבט עס זיך נישט אָן. אַ גרויסער 
ייד הייסט זיין אַ גרויסער מענטש! אַ קליין מענטשעלע קאָן קיין גרויסער ייד 
נישט זיין!... קיינמאָל נישט!... פאַרמאַכט דאָס פענצטער.) 

יסכח : (דערזעט פון וייטן דאָקטאַר קאָך. לויפט אים אַנטקעגן מיט 
אויסגעשפּרייטע אָרעמס) יוסף! יוסף! איך האָב געוואוסט אַז דו וועסט היינט 
קומען! איך האָב אַזױ שטאַרק געבענקט נאָך דיר. 

דאָקטאָר קאָך : און איך האָב שוין אויסגעקוקט אויף דער מינוט צו 
קענען קומען צו דיר! (כאַפּט זי אַרום און קושט זי. זי קושט אים אויך) 


דער רבי פון קאָצק 


יפכה : פאַרװאָס ביזטו נישט געקומען פריער ! 
דאָקטאָר קאָך : נישט געקענט. 
יסכה : כ'האָב אויסגעווייקט די קישנס פון בענקשאַפט נאָך דיר ! 
דאַקטאָר קאָך: איך נאָך דיר נאָך מער ! 
יסכה : און נישט געקענט קומען? 
דאָקטאָר קאָך : ניין! 
יסכה : וואו ביזטו דען געווען? 
דאָקטאָר קאָך : אין אַ שליחות, 
יפכה : װאָס פאַר אַ שליחות ? 
דאָקטאָר קאָך : ווייס דען דער זעלנער װאָס דער גענעראַל װיל! מען 
הייסט אים גיין --- גייט ער. עֶר מוז פאָלגן ! 
יסכה : און דו גייסט באַלד ווידער אַװעק פון מיר ? 
דאָקטאָר קאָך : ניין! 
יסכה : וװעסט שוין בלייבן מיט מין ? 
דאָקטאָר קאָך : יאָ. 
יסכה : דאָ אין קאָצק ! 
דאַקטאָר קאָך : היינט איז דער לעצטער טאָג פון קאָצק, 
יפכה: (דערשראָקן) יוסף, רעד נישט אַזױ! 
דאָקטאָר קאָך: וען די זון זעצט זיך, בין איך פריי. איך װעל מיט 
גיין וי נאָר דו ווילסט, 
יפכה ; לאָמיר אַ ביסל שפּאַצירן אויף די פעלדער. 
דאָקטאָר קאָך : כ'וויל פריער זען דעם רבין. 
יסכה : נאָר דעם רבין אַליין ? 
ר קאַך: נאָר! 
יינ 4 אַרײין צום רבין און זע אים, און איך וועל דערוייל 
שפּאַצירן אַליין אויף די פעלדער. אָפּ) 
דאָקטאָר קאָך: (קומט אַרין אין הױף. חסידים גיבן אים ניעוט קיין 
שלום עליכם, בלויז הירשש טאָמאַשאָווער גייט צו צו אים) 
הירש טאָמאַשאַָװער: אַ גאַסט! שלום עליכם, דאָקטאָר ! 
דאָקטאָר קאָך : שלום עליכם, הירש! 
הירש טאָמאַשאָװער : פון װאַנען קומסטו! 
דאָקטאָר קאָך : פון דער וועלט! 
הירש טאָמאַשאָװער : און װאָס הערט זיך אויף דער װעלטז 
דאָקטאָר קאָך : זי ווערט כסדר געפירט פון ערבירב. 
חירש טאָמאַשאָװער : און װאָס איז די עצה דערצו! דו דאַרפסט דאָך 
עפּעס וויסן ? 

דאָקטאָר קאָך : עס זיינען דאָ צוויי וועגן : אָדער הערשן איבער זי 
אָדער ווערן באַהערשט פון זיי. 

הירש טאָמאַשאָװער: אונדזער רבי איז אַנטלאָפן פון זיי. מיינסטו 
אפשר. אַז ווען ער װאָלט געהערשט איבער זיי, װאָלט בעסער געווען! 

דאָקטאָר קאָך: דאָס דאַרף מען קענען! 

הירש טאָמאַשאָװער: װאָס איז דאָ פאַראַן צו קענען ! 

דאָקטאָר קאָך : צו באַהערשן זיי, מוז מען זיין איינער פון זיי, און --- 
דער ערגסטער פון זיי! 

דער רבי : (עפנט דאָס פענצטער) יוסף! יוסף! 

דאָקטאָר קאָך : (גייט צו) רבי! 

דער רבי : שלום עליכם, יוסף. כ'האָב געהערט דיין קול. קום צו נע" 
ענטער צום פענצטער ! כ'האָב געוואוסט אַז דו וועסט היינט קומען. 

דאָקטאָר קאָך : און איך האָב זיך אויך געאיילט אַהער! עס איז גע- 
ווען קפיצת-הדרך. 

דער רבי : פע, יוסף! מען רימט זיך נישט אויס מיט אַזעלכע זאַכן! 
(טאָן ענדערונג) און װאָס האָסטו געלערנט אין דער װעלט! 

דאָקטאָר קאָך : איך האָב געװאָלט אויסגעפינען וויפיל עס זיינען דאָ 
מענטשן פון אמת. 

דער רבי ; אומזיסט דיין מי, יוסף. די ,פּאספּולסטווא" איז אַזױ פיל אַז 
דו דאַרפסט זיפּן און זיפּן ביז דו געפינסט איינעם, און דעם איינעם --- לאָזט 
מען אויך נישט זיין דאָס װאָס ער װיל! (שרייט אוים) װאָס טוט מען, יוסף, 
מיטן ערב-רב! זיי שטערן דאָך די גאולה פון דער װעלט! 

דאָקטאָר קאָך : דאָס װאָס איך וויל וויסן, רבי, איז גאָר נישטאָ קיין עצה 
דערצו! 

דער רפי: משה רבינו האָט אויך געמאַכט דעם טעות, װען ער האָט 
אַרױסגענומען די יידן פון מצרים. ער האָט אויך מיטגענומען דעם ערב-רב, 
וי עס שטייט אין פּסוק : ,וערב-רב עלה אתם", און דאָס האָט אַלץ קאַליע 
געמאַכט. | 

דאָקטאָר קאָך : אָבער עס איז דאָך געווען אַ גרויסע יידישע אומה, אַ 
חוץ דעם ערב-רב !? 

דער רבי : דו פאַרשטייסט נישט, יוסף. ווען דער רבונו של עולם האָט 
נאָכן מבול איינגעזען, אַז דער מענטש טוג נישט, אַז די קרוין פון אַלע באַ- 
שעפענישן איז נישט געלונגען און אַז אַפילו אַ מבול העלפט אויך נישט, ווייל 
מען מוז דאָך אָנהױבן צוריק פון אַלטן, צוריק פון זעלבן מין, האָט ער באַ- 
שלאָסן איבערצולאָזן אַלע שבעים אומות, אַזז זי זאָלן דינען די עבודה זרה און 
פאַר זיך נעמען איין פאָלק װאָס זאָל דינען צו אים און אויסרופן זיין נאָמען 
איבער דער וועלט, די קינדער פון אברהם, יצחק און יעקב, װאָס זייערע עֶל- 

טערן האָבן די ערשטע דערקענט די געטלעכקייט און געדינט צו אים. דער 
רבונו של עולם האָט פריער געװאָלט זיי געבן זיין תורה, און דערנאָך זיי 
פירן קיין ארץיישראל. ער האָט דערפאַר באַשלאָסן צו פירן זיי דורך דעם 
מדבר. ווייסטו פאַרװאָס ? | 

דאָקטאָר קאָך : פאַרװאָס, רבי ? 

דער רבי : כדי זיי זאָלן זיך דערווייטערן פון גשמיות, און קאָנען ווערן 
אַן ;עם קדוש". װי דער פּסוק זאָגט: ,קדושים תהיו כי קדוש ה' אלוהיכם", 
איר זאָלט זיין הײיליק, ווייל הײיליק איז אייער גאָט. היות אָבער וי אַ מענטש 
האָט גשמיותדיקע פאַרלאַנגען, האָט דער רבונו של עולם געװאָלט זיי מיט 
אַלעם באַזאָרגן, כדי זיי זאָלן פאַר גשמיות נישט דאַרפן זאָרגן, האָט ער זיי 
געגעבן יעדן טאָג אַ מעסטל מן און אויף שבת --- צוויי ; האָבן זייערע קליידער 
אויף זיי נישט געפוילט, און זייער געזונט איז נישט געװאָרן געמינערט, כדי 
זיי זאָלן זיך קענען אָפּגעבן נאָר מיט רוחניות. דערצו האָט גאָט געהייסן משהן 
שאַפן אַ משכן, וי עס שטייט אין פּסוק : ,ועשו לי משכן ושכנתי בתוכם", איז 
אַלץ געווען וואויל און גוט, בלויז איין קלייניקייט האָט קאַליע געמאַכט. ווייסט 
װאָס, יוסף 1 


דאָקטאָר קאָך : װאָס! 
דער רבי : דער ערב-רב. די ,פּאָספּולסטװאָ" װאָס משה האָט מיטגע- 


נומען פון מצרים. זי האָט כסדר געשטערט. פריער האָט זי געװאָלט פלייש. 
דעם .סיר הבשר אשר במצרים", דערנאָך װאַסער, און דערנאָך אַנדערע זאַכן 
און צום לעצט גאָר געמאַכט דעם עגל -- אַ גאָלדן קאַלב. דעריבער האָט גאָט 
געזאָגט, אַז די ,פּאָספּולסטװאָ* מוז אױסשטאַרבן אין דעם מדבר און משה 
אויך, דערפאַר װאָס ער האָט דעם ערב-רב מיטגענומען. דערפאַר איז ער 
נישט אַריינגעקומען אין לאַנד פון די אָבות. (פאַרטראַכט זיך) און דאָס, זעסטו 
יוסף, איז אויך מיין שטראָף. איך האָב נישט געזיפּט גענוג ! וויפיל איך האָב 
נישט געטריבן די ,פּאָספּולסטװאָ" פון מיר, איז אַלץ דאָ געװאָרן אַן עולם, 
אַ גרויסער עולם. און אפשר האָב איך אַמאָל בחדרי חדרים נאָך הנאה גע- 
האַט דערפון װאָס איך האָב אַ גרויסן עולם, איז דאָס געווען אַ זינדיקער גע- 
דאַנק!... אָבער אַפילו דו, יוסף, האָסט מיר געזאָגט, אַז די יונגעלייט זיי- 
נען מיט מיר. 

דאָקטאָר קאָך : זי האָבן דאָך דאָס געזאָגט דעם רבין אַלין, 

דער רבי : כ'האָב נישט געוואוסט אַז זיי זיינען אַזעלכע שרעקעוודיקע, 
אַזעלכע פּחדנים ! 

דאָקטאָר קאָך : זי זאָגן אַז זי האָבן מורא געהאַט, אַז די וועלט וועט 
חרוב װערן. זיי האָבן רחמנות געהאַט אויף די מענטשן, 

דער רכּי : עס איז מיר אַלע מאָל געווען אַ רחמנות אויף בעלי-רחמנות. 

דאָקטאָר קאָך : כ'וויל דער רבי זאָל מיר עפּעס זאָגן, איידער דער טאָג 
זעצט זיך, װאָס כ'זאָל האָבן צו געדענקען. 

דער רפי : (פאַרטראַכט) געדענק, יוסף, דריי זאַכן. עס איז אויף דער 
גאַנצער וועלט נישטאָ אַזאַ זאַך װאָס איז ווערט מען זאָל צוליב דעם אָנקומען 
צו אַ מענטשן : עס איז אויף דער גאַנצער וועלט נישטאָ אַזאַ העלד, װאָס זאָל 
קענען באַפרייען דעם װאָס האָט זיך אַליין געשמידט אין קייטן, און עס איז 
אויף דער וועלט נישטאָ אַזאַ איבעריקע זאַך װי דער, װאָס זאָגט אַז ער איז 
צופרידן ! 

דאָקטאָר קאָך : גאָלדענע ווערטער. איך װעל זיי אײיביק געדענקען! 

דער רבי : רוף מיר אַהער איטשע-מאירן. 

דאָקטאָר קאָך: (רופט) איטשע-מאיר! איטשע-מאיר ! 

איטשע-מאיר : (קומט אַרױס פון בית המדרש) ווער רופט מיך ? 

דאָקטאָר קאָך : דער רבי! 

איטשע-מאיר : אָפּ אין רבינס הויז) 

דער רפי : (פון אינעוױיניק, דורכן אָפּענעס פענצטער הערט זיך זיין 
שטים) נעם אַלע פּאַפּירן װאָס כ'האָב אָנגעשריבן און פאַרברען זײי! מאַך 
אַ גרויס פייער אין דער קיך און פאַרברען אַלץ! לאָז גאָרנישט איבער ! 

איטשע-מאיר : רבי, דאָס זיינען דאָך חידושי תורה. 

דער רבי : חידושי תורה ! פּש... פּש... פּש... די וועלט וועט זיך באַקראצן 
אויך אָן זיי! די בהמות דאַרפן עס נישט! װאַרף אַלץ אין פייער אַרין ! 

איטשע-מאיר : איך װעל טאָן אַזױ וי דער רבי הייסט. 

(פון דרויסן זעט מען אַ פייער ברענען און איטשע-מאיר װאָרפט אַהין 

אַרין פּאַפירן) 

דער רבי : פאַרברען אַלץ! לאָז גאָרנישט איבער! ס'איז נישטאָ פאַר 
וועמען! : 

איטשע-מאיר : רבי, אָט האָב איך אַ בלעטל אין האַנט. עס הייסט 
.ספר תולדות אָדם* און עס איז דאָס ערשטע בלעטל פון אַ ספר. 

דער רכי : ניין, איטשע-מאיר. דאָס איז אין גאַנצן דאָס ספר! דאָט 
ערשטע בלעטל און דאָס לעצטע! עס איז אַ ספר פון איין בלעטל! 

איטשע-מאיר : פון איין בלעטל!? 

דער רבי : כ'האָב עס געשריבן צוואנציק יאָר. אין דעם בלעטל האָב 
איך געװאָלט זאָגן דעם תמצית פון אַלץ װאָס עס איז דאָ אין לעבן. דאָס האָב 
יר געטראַכט אַמאָל צו לאָזן פאַר די מענטשן, אָבער כ'האָב געביטן מיין מי. 
ינג. פאַרברען דאָס אויך! 

איטשע-מאיר : זאָל דער רבי מיר דאָס געבן אַלס אַ מתנה! 

דער רבי : דו ביסט אויך שװאַך ! דער סוף װועט זיין אַז עס װועט אַריין- 
פאַלן צו דער -פּאָספּולסטװאָײ ! פאַרברען עס ! 

איטשע-מאיר : אָבער רבי!... רבי!.. 

דער רב : איטשע"מאיר, פאַרברען עס, אַז נישט װעל איך אַראָפּגײן פון 
בעט און עס אַליין טאָן! איך וויל גאָרנישט איבערלאָזן פאַר די מענטשן! 
כ'האָב גאָרנישט צו טאָן מיט די מענטשן! 

איטשע-מאיר : (ואַרפט עס אין פייער אַריין) שוין אַלץ פאַרברענט. 
דאָס איז געווען דאָס לעצטע! 

דער רבי : איצט פיל איך רואיקער! (טאָן ענדערונג) איטשע-מאיר, קום 
אַהער און זאָג מיט מיר ווידוי, 

איטשע-מאיר : (מיט אַן אויסגעשריי) רבי! 

דער רבי : (מיט אַ שטיל קול) הויב אָן: אשמנו בגדנו... 

דער רבי : איטשע-מאיר, איצט זאָג מיט מיר קריאת שמע. הויב אָן: 
שמע ישראל... 

איטשע-מאיר : (זאָגט, און דער רבי נאָך אים) שמע ישראל ה' אלוקינו 
ה' אחד! (מען הערט אַ כאָרכל מיטן האַלדז) 

איטשע-מאיר : רבי ! רבי! געװאַלד!! רביצין ! חסידים ! גיכער ! 

(עס ווערט אַ געלאָף אין הויף און אַ גערודער. די רביצין פון אינעווייניק 

שרייט : ,אוי, וי מיר ! אויי איז מיר !* זי לויפט אַריין אין רבינס צימערר 

אַ שטילקייט.) 

איטשע-מאיר : (קומט צו צום פענצטער און שטעקט אַרױס דעם קאָפּ 
אַלע פאַרציטערט) יידן, דער רבי איז שוין מער נישטאָ צװישן אונדז! 
ער איז פאַרבעטן געװאָרן אין הימל צו דער פּמליא של מעלה! דער רבי איז 
נאָרװאָס נסתלק געװאָרן ! 

(אַ טױט שטילקייט. אַנדערע ויינען) 

הירש טאָמאַשאָװער : ברוך דיין אמת. (אַלע זאָגן עס נאָך) 

איטשע-מאיר ; (פון פענצטער אַרױס) יידן, איך וויל אייך זאָגן עטלע- 
כע זאַכן, װאָס דער רבי האָט מיר איבערגעגעבן כ'זאָל עס אייך זאָגן באַלד 
נאָך זיין פּטירה. אָבער פריער וויל איך זאָגן צו די כהנים װאָס זיינען דאָ 
פאַראַן, אַז זיי דאַרפן נישט פאַרלאָזן דעם הויף. דער רבי איז געווען אַ קדוש 
וטהור בחייוו און אַזױ אויך במותו. קיין שום שמץ פון טומאה האָט זיך צו 
אים קיינמאָל נישט צוגעקלעפּט! געדענקט דאָס!... (פאַרטראַכט) איך וויל 
אייך זאָגן, אַז די חברה קדישא פון קאָצק װעט זיך ביי דער ליה נישט 
מתעסק זיין. אַזױ איז געװען דעם רבינס אויסדריקלעכע בקשה. מיט 
דער טהרה און מיט דער לוויה וװועלן זיך מתעסק זיין בלויז די אייגענע. לויט 
דער בקשה פון רבין װעט די לוויה פאָרקומען באַלד! עס קומט שוין פאָר 
די טהרה. די נושאי המטה זיינען, לויט דער צוואה, העניך, דער גריצער רב, 
די רביצין, די קינדער, הירש טאָמאַשאָװער, בערל חסיד און איך, 

איך וויל אייך אויך זאָגן אַז מיר װעלן אַרױסגײן מיטן אָרון פון יענער 

זייט הויז און נישט דורכן הויף. באַלד וי דער אָרון װעט אַרױסגײן, זאָלט 
איר אױיסטאָן די שטיוול און זיך זעצן אויף דר'ערד שבעה. קיינער פון אייך 
זאָל זיך נישט דערוועגן מיטצוגיין מיט דער לוויה. אַזױ איז געווען זיין ווילן! 
(אָפּ פון פענצטער.) 

(מען הערט זאָגן תפילות ביי דער טהרה, מען הערט די ווערטער ,ויהי 

בנסוע הארון* און די חסידים טוען אויס די שטיוול און זעצן זיך אױף 

דר'ערד. אַ טרױער שטילקייט הערשט. אייניקע וױינען) 

(איזשביצער חסידים מיט פעקלעך איף די פלייצעס קומען אָן זיו- 

גענדיק דעם ,איזשביצער ניגון" -- ,די שכינה האָט גערוט אַמאָל אין 

קאָצק" -- אַן אויפרעגונג צווישן די קאָצקער חסידים. אייניקע הויבן אָן 

זינגען דעס ,קאָצקער ניגון", אָבער קאָנען נישט זינגען, ווייל די טרערן 

שטיקן זיי. די איזשביצער גײיען אַװעק וױיטער זינגענדיק זייער ניגון) 

הירש טאָמאַשאָװער: (רעדט הויך ביים פענצטער) לויטץ וילן פון 
רבי, זכרונו לברכה, װעט מען מיטטיילן ביים אָפענעם קבר, אַז זיין תלמיד און 
חבר, איטשע-מאיר פון גער, איז געװאָרן דער ממלא מקומו ! מזל טוב איטשע- 
מאיר ! מזל טוב גערער רבי! (אָפ) 

שטימען : מזל טוב! מזל טוב איטשע-מאיר! מזל טוב גערער רבי, מזל 
טוב, מזל טוב! 

איטשע-מאיר : (ביים אָפּענעם פענצטער מיט אַ וױינענדיקע עזטימע) 

חבריא קדישא, עס איז אויסגעלאָשן געװאָרן דאָס גרעסטע ליכט פון 
דער וועלט אין אונדזער דור! עס איז אַװעק פון אונדז אונדזער רבי, דער 
קדוש וטהור ר' מנחם מענדיל, זכרונו לברכה... נישטאָ מער קאָצק וױינט) 
מיר זיינען געװאָרן יתומים!.. וױינט שטאַרקער; שטאַרקט זיך) חבריא 
קדישא, פאַר װאָס האָבן מיר אַזױ געקלעפּט אָן קאָצק! װאָס האָבן מיר דאָ 
געלערנט! -- דער ענטפער איז, אַז אין קאָצק האָט מען געלערנט צו זיין 
ביז גאָר אמת'דיק מיט זיך אַלין. יעדע עבודה, סיי אַ גשמיות'דיקע און 
סיי אַ רוחניות'דיקע, אפילו אַ קרעכץ, זאָל זיין אָן שום פניה, נאָר מיט דער 
ריינער כוונה צו טאָן דער רצון פון בורא: אַז עס זאָל זיך נישט אַריין- 
גנב'ענן קיין שום אַנדערער געדאַנק אין קאָפּ ווען מען שטייט פאַרן מלך 
מלכי המלכים, ווייל אויב יאָ איז מען אַן ,עובד את עצמו", מען דינט זיך 
אַליין, װאָס עס איז עבודה זרה, און פאָרן מלך מלכי המלכים שטייט מען 
כסדר, פיר און צװאַנציג שעה אין מעת לעת ולית אתר דפנוי מיניה.. 
עס איז נישטאָ קיין אָרט וואו ער איז נישטאָ.. 

מיר האָבן אויך געלערנט אין קאָצק וי אַזױ צו פירן אַ מלחמה מיט 
זיך אַליין און אַרױיסטרײבן פון קאָפּ און פון האַרץ יעדע נגיעה פון תאוה 
און גאוה, ווייל נאָר דעמאָלט קען אַ מענטש קומען צום תכלית השלמות 
פון אמת. װאָרים וויסען זאָלט איר, אַז דער יצר הרע איז אַ באַהאַלטענער 

גנב. ער גנבט זיך אַריין אין מענטש אַזױ אַז מען ווייסט אפילו נישט דערפון. 
מיר האָבן געלערנט אין קאָצק, אַז אַ מענטש דאַרף כסדר פירן אַ מלחמה 
מיט זיך אַלײן. דער מענטש מוז אַרױסגײן פון זיך, כדי צו זיין ריין פון 
יעדע פניה. אַ מענטש מוז זיך היטן פון גענארן זיך אַליין מיט שקר און 
צביעות. אין קאָצק האָט מען געלערנט אַז יעדעס װאָרט װאָס אַ מענטש רעדט 
אַרױס דאַרף זיין הייליג און אַז אפילו אַ זיפץ דאַרף זיין לשם שמים... (פויזע) 
דריי זיינען זיי געווען. דריי זיילן פון חסידות. ר' לוי-יצחק באַרדיטשעװער, 
דאָס גוטע האַרץ, דער גרויסער אוהב ישראל: ר' שניאור זלמן פון ליאדי, 
דער גרויסער קאָפּ, דער אייזערנער מוח און ר' מענדל קאָצקער, דער 
אייזערנער ווילן און דאָס אייביקע פייער. יעדער פון זיי האָט געהאַט זיין 
שיטה. ר' לוי"יצחק האָט אונדז געלערנט חסידות פון האַרץ, ר' שניאור 
זלמן -- חסידות פון קאָפּ און קאָצק -- חסידות פון שטאַרקן רצון. אָבער 
זיי זיינען אַלע מער נישטאָ און מיר זיינען געװאָרן יתומים! חבל על דאבדין 
ולא משתכתין! (וױינט. אָפ) 

חזקיה : (קומט אַרױס פון אַ זייט צװזאַמען מיט שמואל משהן) עס הויבט 
זיך איצט אָן אַ נייע תקופה! מיר װעלן פון איצט אָן פאָרן קיין גער! עס 
הויבט זיך אָן די תקופה פון גערער רבי! לאָמיר זינגען אַלע אַ נייעם ניגון 
לכבוד גער ! לאָמיר זינגען דעם נייעם גערער נגון! (הויבט אָן צו זינגען דעם 
,גערער ניגון* -- שרייט אויס) שמואל-משה, העלף מיר צו. דו ביסט דאָך 
אַ מנגן!... העלפט אַלע צו! לאָמיר זינגען דעם גערער ניגון!... 

(אַלע זינגען דעס גערער ניגון.) 


(פאָרהאַנג פאַלט לאַנגזאַם) 

.2 


די ניגונים 


דער קאָצקער ניגון 

(אין פּראָלאָג) 

וואו וואוינט דער אייבערשטער 
וואו וואוינט דער אייבערשטער ! 
וואו מען לאָזט אים אַרײן. 
וואו לאָזט מען אים אַרין! 
אין אַ דירה װאָס איז ריין. 
וועלכע דירה איז ריין! 
אַ מענש װאָס האַלט זיך קליין, 


3 דער ואורקער ניגון 


4 


ווער ס'האָט זיך באַהאַלטן 
אונטער מיין באַלקן 

איז אַ סימן, ער האָט ליב געהאַט 
דעם טאַטן דעם אַלטן. 


נישט געדאַװונט, נישט געלערנט, 
אַבי דעם בורא עוֹלם נישט דער 
צערנט. 


לאָמיר נישט זאָרגן 

װאָס ס'וועט זיין מאָרגן, 

לאָמיר בעסער פאַרריכטן 

װאָס מ'האָט קאַליע געמאַכט נעכטן. 


דער איזשביצער ניגון 
די שכינה האָט גערוט אַמאָל אין 
קאָצק, 
אוי-אוי, אוי-אוי ! אוי ! 
און היינט רוט זי אין איזביצע, 
הוי, הוי-הוי, הוי-הוי, הוי ! 
אוי, איזשביצע, איזשביצע, 
איזשביצע, איזשביצע, 
אוי, איזשביצע, איזשביצע, 
איזש -- בי -- צע - 


מ'האָט געלערנט תורה אַמאָל אין 
קאָצק, 
אוי, אוי-אוי ! אוי-אוי ! אוי ! 
און איצט טוט מען עס אין איזש- 
ביצע, | 
הוי -הוי ! הוי-הוי, הוי ! 
אוי, איזשביצע, א. אַז. װו. 


געווען התלהבות פריער אין קאָצקי 
אוי, אוי-אוי ! אוי-אוי ! אוי ! 
און איצט איז עס איז איזשביצע, 
הוי-הוי ! הוי"הוי, הוי ! 

אוי, איזשביצע, א. אָז. וו 


מ'האָט געטאַנצט און געזונגען 
אַמאָל אין קאָצק 
אוי, אוי-אוי ! אוי-אוי!! אוי! 
און איצט טוט מען עס אין איזשביצע, 
הוי-הוי ! הוי-הוי, הוי ! 
אוי, איזשביצע, א. אַז. װו. 


5 אָמאַר מאַטשעק... 
אָמאַר מאַטשעק, אָמאַר, 
לעזשי, יוזש נא לעסטשי, 
גדיבי מי זאַגראַנא 
פּאָסקאָקאָלבי יעזשטשע! 

אַי דאַנאַ, דאַנאַ... 


אַ קאָצקער איז געשטאָרבן 

מיטן ליילעך שוין פאַרצויגן ; 

זאָל מען נאָר אונטערזינגען 

וועט ער פון טויטן בעט אַראָפּשפּרינ- 
גען 


אַי דאַנאַ, דאַנאַ... 


0 יריך נפש... 


ידיד נפש, אב הרחמים, 
נפשי חולה אהבתך 

אנא אל, רפא נא לה, 

בהראות לה נועם זיוך. א. א. װו. 


?. אל מפתתר 


אל מסתתר בשפריר תביון 
עילת העילת מקור כל רעיון, א. א. װו. 


8 יה רבון עלם ועלמיא 
יה רבון עלם ועלמיא, 
אנת היא מלכא מלך מלכיא, 
עובד גבירתך ותמהיא, 
שפר קדמך להחויא. א. א. װו. 


9 גערער ניגון (אָן ווערטער) 


אַרױסגעגעבען פון זעלבען מחב 
דורכן פאַרלאַג ,רענעסאַנס": 


ישראל (אַ פּאָעמע אין דריי טיילע 
ניו יאָרק. 


9 דער רבי פון קאָצק (דראַמע אין ד 
אַקטן) ניו יאָרק. 


עס דרוקט זיך און אינגיכן וועט ערשייג 
ון זעלבען מחבר : 


9 דער רבי פון באַרדיטשעװ (אַ דראַם 
אין דריי אַקטען), ניו יאָרק. 


עס ווערט אויך צוגעגרייט צום דרוק/ 
ון זעלבען מחבר | 
דער רבי פון ליאַדי 
(אַ דראַמע אין דריי אַקטן) 


אל אל 8 


פֿאר באסטעלונג?) 
זיך צו ווענדען צום פאַרלאַג : 
אס1ז4 808א215524אעת 
א ,{ צזסץ שסּא ,. 6טש2 11 646 


אָדער צום מחבר: 
אע8 0ס . 2 . ת ס 


}5166 1098 0691 300 
{} א ,25 {צזס} זיסּון 


עטליכע ביאָגראַפישע שטריכען פון מחבר 


9 געבוירן אין לאויטש שטודירט אין דראַפּסי 
(װאַרשעװער גובערניע) פּױלן, { = 3 קאַלעדזש און געענדיגט מיט 
כ"ה תמוז תרנ"ה אין א אַ צווייטען טיטול פון ראָק- 
חסידיש-רבנישער פאַמיליע, טער פון פילאָזאָפיע. לעק- 
זיין פאָטער, הרב הג' ר' יצחק . 1 טשורט אין פיעל קאַלערזשעס 
הכהן ז"ל, איזן געוען אַן ; און אוניווערזיטעטען. 
אייניקעל פון רבי ר' העניך : 
הכהן פון אַלעקסאַנדער זצ"ל, , אָנגעהויבן שרייבן פריה 
אַלס אינגעל גע'שמ'ט אֵלם ּׂ און געדרוקט ערצעהלונגען, 
עלוי. געלערענט פון 12 בין אט לידער און אַרטיקלען אין 
סטען יאָר ביים סאכאטשאָ- 2 , הזמן,, , הצפירה", 
װער רבי, הרב הנאון ר' ,המעורר', און אַנדערע 
אברהמעלע זצ"ל, דער קאָצ- העברעאישע צייטונגען און 
קער רבינס אידעם, פון זשורנאַלען. מיטגעאַרבעט אין 
וועלכען ער האָט געקראָגען 2 ,אונזער לעבען", , פריינר", 
סמיכה אויף רבנות. 2 ,היינט? (אין ואַרשא) און 
2 2 {}, לאַָדזשע ר טאַגעבלאַט" 
שפּעטער שטודירט אין די 2 ,לאָדזשער פאָלקסבלאַט" און 
אוניווערזיטעטען פון בערלין, ; אַנדערע -- (אין לאָדזש). אין 
מינכען און וויען (ביי פּראָפ, : אַמעריקע מיטגעאַרבעט אין 
זינמונד פרויד) און געקראָ- - = פיל צייטונגען און זשורנאַ- 
גען טיטעל דאָקטאָר פון דה עכבי כהן לען. זייט 1920 מיטאַרבעטער 
פילאָזאָפיע. אין אַמעדיקע פון , פאָרווערטס". 


וואָס דרי קחימיק ואטט. 


(איבער 00 שרייבער פון גאַר דער וועלט האָבען באַצייכענט דאָס ווערק פון צבי בהן 
/ = *-,ן| 5 ו 1 


אַלס אַ גרויסע געשעעניש אין דער אידישער ליטעראַטור.) 
איינס פֿון די געציילטץ ווערק אין דער אידישער ליטעראַטמור. 


גלאַטשטײן : אַ װערק פון פאַרנעם. 


אַ קינסטלע חו6ס ""וט "= הפ"פספ טפ יֹל 


ווערק וב וואָס שטייט אין איין ריי מיט די 


הוש 
- 
י"לףיי = ה"י = בײַרדטשייויטמכי 


וי -= י -= םֹ 
פו טע פירישי ו לרק :ֿ יו } וֹ ו =ן- "*ײנ = :יי = 4 


=,- וו=ש | =, וי , יו : ו 
משה מייזליש (פון,הדואר"): מבחינה ספרותית -- עשית נדול שמעטים בזמננן 


המסוגלים לקשותו כל עיקר. 


נפתלי גראָס : איך בין פּשוט געווען 

ב2. ביאַלאָסטאָצלי ; עס איז די עמקות פון ח 

ש. ד. זינגער (אין , טאָג") ,דלר רבי פון קאָצק" איז צווישן די געציילטע ביכער פון 
הסידות װאָס זיינען דערשינען אין די לעצטע יאָרן. 

ל. פיינבערג : איבערגעלייענט די דראַמע ,דער רבי פון קאָצק" און באמת הנאָה געהאט 
כּון די דראַמאַטישע קאַנפּליקטן, וואָס איר האָט אַרױסגעבראַכט אין אייער ווערק. 

דה אהרן ראָזמאַרין : איך האָב געשלונגען אייקר דראַמע שורה נאָך שורה, {ם איז 
געוואַלטיג פאַרכאַפּענד. 


דניאל פערפקי : איר האָט אַפן אַ ריזינ װערק מיט אַ גרויסן אינ 


* 

: 
= -יפאלס 6 
ברייטן פ 


י (אַרגענטינא): געלייענט אייער ווערק מיט א 


*ריחרי ""וט == 
= ! = והץ יט 


י יי 4 = /, 
. ל. זלאטניק (ירושלים) -- ,דער רבי פון קאַצל 


= יס = ספיפ = חסָף = = *י ח+) = *"ס הי == יף =* ה )יט ח די = 6ט 
גרלסטץ ו' ק' = װואָס סיר י יי -ן יו האין א . 


